

ସ୍ୱାଧୀନତା

ଧୁନାହିଁମିଶି ଥୋକ ଲୀଳା



(2.6
1984)

খুন্‌হিসিগী থোক লীলা

ENTERED

KHUNAISIGEE THOK LILA

A Manipuri Socio-political Satire

By Khunai Pramodini Khanganba



অহানবা কোডবা : ১৯৯৮
অকোডবী : খাইদেম প্রমোদিনী খাঙানবা
মশীং : ১০০০
নমকম : লময়ানবা প্রিন্টার্স, কোনুং লম্পাক, ইম্ফাল
মমল : লুপা ৭০/-

কংকম : মনিপুরী চনুৱা লৈশেম মরুপ (মচা পৈমা)
পেলেস কম্পাওন্ড, ইম্ফাল
ফোন নম্বৰ — ২২৯১০৩

কে পি স্টুডিও
কাকিথেল থোকচোম লৈকাই, ইম্ফাল
ফোন নম্বৰ — ২২১৪৪৬

বাহোদোক

ঐ প্রেসকি ইউটিউ প্রদীপ ফানজৌবমনা পুরীং থোংগৎপীদুনা
ইহনখিবা, মচা লৈমা অমদি লময়ানবা প্রিন্টস্ অনী অসিনা
লাইরিক নম্বগী অরাবা প্রুফ লৌবনচিংবা পুন্মক মায়রোং য়ানা
লৌবিখিবা অমনা মাস্তুর ক্যেনীনা শেলগী মতেঙ পীরকপা ময়াম
অসিনা মরম ওইদুনা “খুন্নাইসিগী থোক লীলা” হায়না মিংথোনবা
লাইরিক অসি ফোঙদোকপা ওমজবনি। ওসি খাই তরাগী মফমদা
লাহোকচরি।

১৯২০ গী হিয়াং ৫ নি পানবা
তাং ২৫/১০/৯৮ ইং

নোন্মুকচরি
খাইদেম প্রমোদিনী খাঙানবা

খুম্ৰাইসিগী থোক লীলা

১।	সলাই তৱেং	১
২।	মঙদা যুবী লাকণী	৬
৩।	থবাইনা পোছা শঙ্গপুং	১০
৪।	চীংগী থম্বাল উথম্বাল	১৬
৫।	হোমো মগা তোমালোগী লাইবক	২৯
৬।	মতমগী ইষ্টাৰ্ভিযু	৩৬
৭।	খুম্ৰাকপৈ খেলদা বোকসিং	৪৭
৮।	ঙাইরমগেকো ইদেন লৈকোন্দা	৫২
৯।	অরাংবীদী হৌদোং লম্বোইবনি	৫৫
১০।	মনস সরোবরদা কোঙগ্ৰেং	৬০
১১।	লাঙ্গলতা ফিজৈথকি ফাইটিং	৬৬
১২।	থম্মোয়গী বাকথতি থম্মোয়নুংদতা	৭৬
১৩।	কাঙজৈবুং দোকান প্লোট নিলাম অমসুং ডোনেসন	৮৩
১৪।	এম এল এগী নুংশি লৌনম	৯১
১৫।	পোলিওনা বিলাটি বোল ওল্লকপা	৯৯
১৬।	হঙেইনা লৈপুং ফম্বা	১০৫
১৭।	লৌশিংগী পুঁকৈ চোম্বা ৱিৰ্জাভনে ৱিৰ্জাভ	১১২
১৮।	হোন্দ বোণ অচৌবা পায়বী মেম সাহেব	১১৬
১৯।	মগা থিবা	১২২
২০।	শবীনা মমা নোক্ৰবা	১৩২
২১।	চীংঙু খোনাং থাবে পাউমেন	১৩৬

সলাই তরেং

কৌবা লোকমাই হেনবী পলেমদো স্নজীংগী চীংদোন্দা মমোম লাংলেন লাই নুরা তরেৎনা থৌগল তৌ মমায় নোংপোক ওল্লদনা ফল্লি। মপারি পাঙ্গলবা সলাই তরেং কৌখি। মহোয় লাকপা ঙাইরি। মপারি সলাই তরেং অদো যৌরক্লে। অপোকপী পলেমবু মপারি তরেং অদুনা খুরু খুদক শনশা লৈদা কুন খুরুমজৈ। অদৈ পলেম নাস্তা চঙদুনা “পলেম্না নপারি ঐখোয় কৌবিববু করি য়াৰা পাউমেনবিগদবা লৈবা কোলোইবিম্বুদো।”

কৌবা লোকমাই হেনবীনা য়াৰা চিঙ্গেইরকই, “পারি পাখৌ পাঙ্গলবা করি থোইনা লুবা বাফম লৈতেদো। নমাদি নবেনধৌ-নোংদোল লাইরেস্বীগী মশাইকোন্দা চংলগে পায়মনুংদা খম্লেদো। ঐনা খোঙবাইদ্রিঙে করিগুস্বা হীরম খরদং শিন্নরমগে হায় কৌবনি। পায়মা খোয়জঙনা তিন্নাং থকয়োৎনা তারোকো। নহোয় পিবা তরেংকি লম চাকথুং চপমাম্ননা য়েনথোক্লেগা পীরমনীংঙি। খুদোনবী থিন্দুনা তু অবাং নোংপোক পাংবদা য়েংঙু— আদৈ চীংশাং তরেং পরেং শানা লৈরিসে উররা? মসি নহোয় তরেংকি লমনি। চীংশাং তরেং অসে নহোয় তরেংতা অমমম থুংলবনি। চীংশিং অসিগী চীংদোন্দা নখোয়গী লৈননবা য়ুম অমমম ইমানা শারল্লবনি। কা তরেংকি য়ুমজাও লাইখন তাবনি। অদুগা বাফম অমনা নহোয় নহোয়গী ইংখোলনুংদা নখোয়গী অপাঙ্গা মতুং ইমা গির্জাবু ওইরে, মসজিদপু ওইরে, মন্দিরবু ওইরে শাজবা তারে নশানা। মদু ইমানা শাবিরমবা ওল্লমদ্রে। অপাঙ্গা য়াওরবদি ইমুংদা লাইনিংখৌ সনামহী খুভম লাংপসু য়াগনি। শুমাঙ ময়ায়দা মেরা বাণ্ডম বাংনা উরা বারা অমা য়ুংলগা সলাই তরেংকি ফিরাল থেৎতুনা পাইহনগদবনি”।

পিবাশিং অদুনা পাউখুমজৈ, “পলেম য়াথং ফিগাও শানা য়াজরি নপারি ঐখোয়না। পলেমগী য়াথং অমতা মালেম লৈদা তাহনজরোই।”

লোকমায় হেনবীনা “নখোয়গী বা তাবদা ইমা পেলে। নুংঙাই ওমথে লৈতরে। পারিশা বায়েন চৈরাক নীংখিনা পাঙথোকড। মীয়াম পেলহনগদবনিকো।

ফরে ফরে হৌজিক্তি নয়ুম নরান পাংখরো হলবাইরো। পলেম নমা ঐদি নচন লাইনুরা তরেৎকা লোয়নদুনা নবেনধৌ নোংদোল লাইরেস্বীগী মকাই কাদা খোঙবায়রগে।”

বাইশিং অসি চিঙ্গোয়রঙ্গা কৌবা লোক্কায় হ্লেবী পলেমদো মমোম লাংলেন তরেৎনা খৌগল ইন বায়র খোঙদোই ছন পাইখৎখরে নোংদোল অতিয়া তম। মশক উখিদ্বে।

চহী য়াঙথৈ হায়জিঙ্গকে সলাই তরেৎকি পিবা তরেৎনা লৈঙাক শাসন পুরকপা। মখোয়গী মখাদা হাকথেননা থবক পুবা মজী কয়ামরুম লৈ। মজী ময়ামদো তোঙান তোঙানবা বিভাগ অমমম পুনে। মজীশিং অয়ান্বদি অহানবদা ফরম্মী। পুকচেল শেংনা লৈবাকী ফনবা তৌবা মীতা ওইরম্মী।

মমৈথৎদদি মহোয় ময়ায় অমা কারক্কে। লমচৎ শাজৎ হোংলক্কে। মশাগী ওইজবা ওমথৈ য়ৌনা থিবা হৌরক্কে। শেঞ্জা থুমজা তৌরক্কে। লম্বী লমফৈ চৎলক্কে। নোংমা ইখঙ খঙহৌদা লাকখি লাইয়ামগী মীছৎ অমদি উমংলাইগী মীছৎসু য়াওনা। য়াম শাউনা হায়রৈ “করিনো তৌরি মতৌসিবো? লৈবাক মাঙবা তারেনা। থিনথবা য়াদ্বে। লাইয়াম ঐখোয় ফাওবা লৈফম কোন্নদ্রকানসিদা লম পীথোক্কানি। মদু খন্ননবা কেবিনেটকী মিটিং অমা থুনা ফমগনি। অথুবা মিটিং অদুদা খন্নগদবা বাফন্না হুই অমগী মকোন শাবা চনগদবা লম মচেৎ অমা পীবে বাফমনি হায়না তায়। মসি চুমদবা বাফন্নি। অদুনা কেবিনেট ফমদ্রিঙেগী মমাঙদা অচৌবা রেল্লী অমা চৎহৌদুনা মীয়াম খঙহনবা পাম্মী। অদুগা য়ারবদি মিটিং ফমহনগনুসি কেবিনেট উথাইসি। মখোয়না মিটিংদা খন্নবদু অফবা ওইরক্কানি হায়বা থাজদে। চৎকদৌরিবা রেল্লী অসি সলাই তরেৎকী পিবা তরেৎপু লমজীং লমতাকপীযু হায়জগে লাকচবনি।”

“কেবিনেট কদৌঙে ফমগনি হায়না তায়?” হংলকই পিবারেমা।

লাইয়ামগী মীছৎনা খুন্সী “হয়েং। মখোয় য়ান্না লোন্না ফমদুনা খন্নগে তৌবা জাৎনি। অদুদা লাইবক ফদুনা তারকপনি।

উমং লাইগী মীছৎ অদুনা “মকোন লৈক্কে হায়রিবা হুই অদুবু অশেংবা হুই নত্তমাদ্বে। মনা অনীগা মমৈগা ককথৎলি হায়নে।”

পিবারেমা “রেল্লী চৎসি হায়বদো ঐখোয় ইচিন ইনাও তরেৎমক্কা হরাওনা য়াজরে। মত্তম মাঙহন্দুনা কামদে। হয়েংনি রেল্লী চৎতৌরিসি। ইশানৌ নখোয়

তরেৎসু তারো, লাইয়ামগী মীহৎ অমদি উমংলাইগী মীহৎসু তারিরো। মায়কৈ তরেৎ ফানো ফুগৎলকসি রেঙ্গীদো। ঐখোয় পিবা তরেৎনা রেঙ্গীগী মায়কৈ অমমম লমজীংগনি। সলাই তরেৎকি ফিরাল অচৌবা অমমম পায়রগা লাকনি।

রেঙ্গী চৎপা নুমিৎনি। সলাই তরেৎকী পিবা তরেৎনা লুচিংদুনা লাকপা লাইয়ামগী রেঙ্গী অঙকপনি। সমুদ্রগী ঈথক ইপোম হৌরকপসি মঙাই লাইয়ান্না লাকপদো। লাইয়ান্না লমজাও শোরোক পুমথন থনম্বে।

চীক্লা চায়নবা ওমথিদ্বে। অদুক য়ায়া অদুক চাউবা রেঙ্গী কংলৈদা খক চৎখিদি উখিদি। লাই অমতা চিংথদে খোংবান্নাই তিনখাকফাও রেঙ্গী য়াউবা লাকখি। পাখৌ পাজলবা সলাই তরেৎকি পিবা তরেৎনা লমজীংলকই। মখুৎতা সলাই তরেৎকি অচৌবা অপাকপা ফিরাল অমমমসু পায়।

মায়কৈ খুদিংদৈ লাকপা রেঙ্গী চৎপা য়াওরিবা লাইয়াম পুন্নমক রেঙ্গী লৌইরকপদা সনা কংলাদা পুন্নগদৌরি। লাইয়াম অদো তুমিমা লাঞ্চে। স্নোগান লাউ লাউদুনা লাকই।

লাইয়ান্না লাউদুনা লাকপা স্নোগানশিং অদু মখাদা পীজরি :-

হিমিমিসি ঐখোয় পুমা	মনা ককপা হুইনি
নিমিমিসি ঐখোয় পুমা	মমৈ ককপা হুইনি
ঐখোয় মশেল কাপখায়নসি	লাইয়ামগী খোন্নাও তাগদবনি
ঐখোয় মশেল হাৎনসি	লাইয়াম শক্তি জিন্দাবাদ
ঐখোয় মশেল য়ামসি	মস্ত্রী মন্দল মুথৎলু
ঐখোয় মশেল তুপ্সি	শেনজা থুমজা বন্দ
ঐখোয় মশেল কল্পসি	সলাই তরেৎনা শাসন পায়শিল্লু
লাইয়ামফাও লৈফম লৈত্রকান	ইনকিলাব জিন্দাবাদ
হুইদা লমপীবা মকোন শাহনবা য়ারোই	লোং লিভ আবারা রিভোলুসন
হুইসু হুইশেং নন্তে লমহুইনি	মপু ইবংঙোনা য়াইফরে
লমহুইনা ওল্লকপা হুইনি	শিদবা মপুনা য়াইফরে।
	য়াইফরে য়াইফরে য়াইফরে।

রেঙ্গী লাকপা লাইয়ামদু সনা কংলা য়ৌরক্কে। লাইয়ামদু মীতীন অমা তৌসি হায়নরে। মীতীন ফল্লে হৌরে। ভাষন পীনরে। মানা মানা হায়নীংবা হায়নরে ঙাঙনরে। বা শাঙনা শাঙনা ঙাঙনদে। মতম অরেন্দা মাঙহন্দে।

লাইয়ান্না মীতীন অদুদা ঙাঙনখিবা শন্নগ্না বারোল :

লাইয়ামগী লৈফমফাও কোন্নদনা লৈরবা মতমসিদা হুইগী লৈফম মকোন শাফম লম পীবা য়ারোই। উমংলাই ফাওবা লৈফম লৈতদুনা চীং মান উমং বামংদা লৈহুয়ে। খুই পুন্নমরুসু ফীভম অসি মুন্না খঙবী উবিরবনি। লৈবাক জাক্সেন নীংখিনা মুন্না খঙদবশিৎবু শাসন চুন্নি পায়হনবিগনু। মেম্বর ৬০ লৈবা সভাদা মন্ত্রী ৫০ থমজিনবা। বিভাগ অমা মন্ত্রী অমনা পূবা চৎনবীনি। মন্ত্রী রান্মন্দুনা বিভাগ অমবু মচেৎ মচেৎ থোকনা থুগায়রগা মরি-মঙা য়েন্নদুনা পায়হুয়ে। হৌজিঙি করি থোক্রে। লাং ফাং তৌনবা য়াওরক্রে। থবক লৈতদুনা টুরগী নামাদা গঞ্জা, ফোর ললোনবা য়াওশিল্লক্রে। শেনজা থুমজা নোংমা নোংমৈ হেনগৎলক্রে। অদুনা মন্ত্রী মণ্ডল অসে মুথৎলসি। থম্মনুসি। ঐখোয়দি হৌজিক নিংথৌ পানবনা হেমা পামলে। মরমদি নিংথৌ হায়বসি মী অমা খন্তনি অনি শুদে। মন্ত্রী ময়ামদা পীরম্বা তলব শেলফম অদো চাওখৎ খৌরমগী থবক্তা থাদরসি শীজিন্নরসি। চেঙ্গুম চানীংদে, চাবা য়াবা মন্ত্রী চেঙ্গুম নন্তে। চেঙ্গুম শৌগুম শৌরিবসে মন্ত্রী ফম হেক মুথৎপদা চেঙ্গুম অমতা শৌগৎলক্রেই। নিংথৌ অমখন্তনি। নিংথৌদা পীগদবা তলব অমখন্তগীনি। অদুনা নিংথৌবু লৈবাক ঙাকহুন্নসি। হুইগী মকোল শাফম লম পীফরোই। ঙসিদগী মন্ত্রীগী লম্বী বন্দ।

সলাই তরেৎকি পাথৌ পাঙ্গলবা পিবা তরেৎ, লাই কোটি ৩৩, উমংলাই ১০৮ অমতা ওইনা য়ানদুনা মখাগী বারেপশিং অসি তাখিঃ -

অহানবা বারেপঃ মন্ত্রী মণ্ডল মুথৎপা মন্ত্রীগী লম্বী বন্দ।

অনীশুবা ” : নিংথৌনা লৈঙাক শাসন তৌহনবা।

অহুমশুবা ” : হুইগী মকোন শানবা লম পীদবা, মকোন শাহন্দবা।

তৌনরিবা পুন্নমক অসি নোংদোল থক্তা সলাই তরেৎ পোকপী কৌবা লোকমায় হেনবী পলেম্না হরাও মথেই কারদনা নুংঙাইনা মিৎ কুপতনা য়েংজরি। কংলা মপুংয়ায়দা তৌরিবা কুন্সৈদুদা পেন্নদুনা পলেম্না নোংদোলথক্তা তগুপ তরেৎ ঙাঙ্গিবা মমোম লাংলেন তরেৎপু কৌরগা য়াবা মপাউ মেন্নকইঃ

“ইমোম লাংলেন তরেৎমক চংলু নবেনথৌগী য়াথং লৌরগা আমরাপুরদৈ পারিজাৎ অশাংপামথে তরু হেকলকউ। অদুগা ইমাগী নাক্তা পুরকউ।” লাই নুরা তরেৎ অদো থীন্দে মমাগী নাক্তা পারিজাৎ মথে হেঙ্গুনা পুরকগা পৈররে। লৈ য়মায় অদু চাইথরে মালেমগী সনা কংলাদা পাঙথোকলিবা মীতীন অদুই মথক্তা।

পলেম মমা ইবেম্মা কৌবা লোকমায় হেনবীনা মপারিশিংগী খৌওংদা
 পেনবীরদুনা নোংদোল খঁস্তে পারিজাং লৈরাং চাইখরক্লিবনি হায়বা খঙলবদা
 সলাই তরেৎকি গিবা তরেৎ, লাই কোটি ৩৩ অমদি উমংলাই ১০৮ না কয়াদা
 হরাওজখিবা। □

মণ্ডদা যুবী লাকপী

(লাঙজৈগা তেনজৈগা অনী মঙগী পাউভল্লবা)

- তেনজৈ — তায়াইমা! ঐ হন্দক মরকসি ওছোক ওছোকপা মঙ ভাস্তা মঙঙিনে।
- লাঙজৈ — করি মঙবু মঙগেনে? মঙদা ভা অঙৌবাকা ফারমব্রাও? মঙদা ভা অঙৌবা ফারল্লবদি তাইবংদা শেল ফংঙি হায়নবনিহে।
- তেন — কদায়দৈনোদা। ওইররোইদবা ভাস্তা মঙদা উরমবে বানিদা।
- লাঙ — অদো তম্মো তারসিদনা।
- তেন — তম্মগেকো? সে সুম তৌরম্বা জাংনিদা শগোল তোংবা নুপা মরীনা মায়গৈ থুংনা পাউ চেলে। পাউদি মপাল কাঙজৈবুঙদা পানা ওগী লৈশা মথে যুবী লাকপী শামনি। লৈশা চহী ১৮ দগী ২৫ ফণ্ডবৈ মনুংদা লৈবা মথে অমতা চিংথবা যাদে লোইনা লাকদবনি। পানা ওদৈ পাখং অমমমতমক লৌনি। মথোয় ওনা যুবী ওইগনি। অদুগা শামগদবা কুইম্বনি সিনিসে।
- লাঙ — নঙগীদি নুংঙাইদৌবো মাল্লিবো তাবদা লীথরকও।
- তেন — অঙকপনিকো বিষ্ণু! বিষ্ণু! মপাল কাঙজৈবুঙদো হাইফেং চাউরবনিদনা মদু পায়ে য়েংবা লাকপা মীয়ান্ন। অঙকপনি মীয়ামদো য়ামম্বা য়ামম্বা অগাধনি। নুপী অঙাং, শল-ব্রাহ্মান, খোঙতেক মিৎতাঙ শুনা তিলে। কুইম্বদু হৌরমদাইদা মাইস্তা লাউথোরকএ - সনালৈবাক কংলৈবাক মমি শামলে মমি শামলে। তম্বা পাখঙ লৈশিঙ্গন্তরে লীশীং য়াঈ য়াঈদা খুৎশিগা য়োনথোকম্বা থবাই মঙা। মশীং বাৎলে পাখঙ মশীং বাৎলে। চনুরা মশীংনা হেলে নিঙোল মশীংনা হেলে। মহৌশাগী খল কায়রে কমদৌসিগে হায়না কাঙজৈবুঙগী চিদাই চিদাইদা লৈপুং ফম্বা কাঙবুনা ঝম্বরে।

ময়ামদুগী মরন্তে খরনা হায়- মীরেবাক্তা খাদোকক্সসি অহেনবা
মখে। আরবকী ললেনবদা য়োনথোকক্সসি। মদুগী ঠিকাদু ঐ
লৌজগে। খরনা ঠিকা অদুদা ঐসু য়াওনি ঐসু য়াওনি হায়না
লাউনরকই। অরেহা শেল পান্না শূদনা নোমদনা শেল তানবা
পান্না মৈতেনিনা। লৈপুঙ ফমদুনা খন্নরিবা মরন্তুদৈ খরা চহী
অহল ওইরবা মীওই অমনা হায়রকই- ঐখোয়গী চনু নিঙোলবু
করন্না মীরেবাক্তা খাদোকক্সসি? নঙগী আরব হায়বদুবু পাঙল
নত্রাও? মানি মানি খুড়া পাঙল ডাক্তনি। আরব পাঙল লৈবাকনি।
অদুদি ইবো করন্না?

অতোগ্না খরনা হৌদোরকই- যুবী লাকপী শান্নহন, মরায়বক চাং য়েনহন
অঙম্বনা লৌজসনুনা করিনো? মাগী ওইজসনু যুবীদো পাখঙদো? প্রোপোজেলদো
রাফমদো ময়ান্না ফে ফে মদুনা ফে হায়না য়ানরে বারেপ তারে। বারেপতুগী মতুং
ইন্না শীনজবনি ওসিগী কুন্মৈ। শীনজরিবা থোইনা মবা লৌবিদ্রবা কাঙজৈবুঙগী
চিদইদা লৈপুঙ ফন্না কাঙবু।

হৌজিক কুন্মসি হৌনবা তৌজরগে। যুবী পাখঙ, চনুরা লৈশাবীশিং
শেমশারো। মাইতা কৌথোরকইঃ পানা অহানবৈ যুবী থোরকলো। কাঙজৈবুঙগী
ময়ায় অসিদা লেপলরো।

থোরক্রে যুবী পাখঙ। এইডস লাইনা পকপা পাখঙনি। থোরকই কাইদা
কাইদা মখোঙ থাং। আশা চাউনা মোমোন নোক। শোয়দনা লৈশা অমা ফংলনি
খন। লেন্নী কাঙজৈবুঙগী ময়ায়মন্ডদা। মায়কৈ মরীদৈ চ্যেছোরক্করকই লৈশা
শঙ্কু শঙ্কু। হয়িংখোই পাইগুম পাইথোরক্করকই। খাইদৈ লমজেল, য়াঙবী লৈশাদুনা
ইহান হান্না চঙশিনখি। যুবী পাখঙ মাগী ওইগে মপুক্রীংদা খন। থুনা হন্দোরকই
লৈশাদো ময়ায় থোক লোংথোক খোঞ্জেল বাৎনা লাউরকই :

ওমজরোই ওমজরোই। লায়না শন্দোকপা ওমজরোই। নৌনা লুন্না ওইবা
ওমজরোই। ইমা হান্তক্তগী পেনজরে খাজরে। হায়না লাউরম্মগা চঙত্রে।

অনীশুবা পানাদৈ থোরকইবা যুবী পাখঙদুদি কমদৌই?

নম্বর ফোর কান্নগীনি হায় মপাশ্বোম অনীদো ফুরি থুংবগুম খুরক হাঙদা
মফম লৈ। কুচুনা তাইফেং ঈ থাংদে। মকলান্না বাচেং তংখায়। মখোঙফাও নীং-
খিনা থাংবা ওমদে। মশক্তো হেক উবদা উবদা লৈশা অমতা চ্যেনশিল্লকত্রে।
ইকায় নুংশি য়ান্নাখি তন্না যুবী পাখঙ অদো। লৈশা মরন্তে অমনা- অসিবু

নুপানিকা হায়রদনা। নোকপু নোকীংঙি। মাই মাই ওমজরোই চুক শাগে হায়রসু শাজসনু। ঐরা দাই লৈতে মনাক নকীংদে। মাগী চাকথাক ছনবা ওমজরোই। লৈশা অদুগী বা তাবদা ফন্নিবা লৈশা ময়ামদু ময়াম ওহোকখি। মতুং ওহোকখিবসু রাওই। চঙঙকপদি হায়রনু মতীলদুম শিথি।

অহমশুবা পানাদে থোরকপা পাখঙ অদুদি কমদৌই?

মশা মউ নোয় পেঙ্গি। চাউ শাংই। ময়ামদো শস্বোদী কায়। থাগৎলে মথা মথা লাইথুং থুংবা মান্না। যুগা গঞ্জাগা অনীদো মাগী তৎনা থানবা লৈত্রবা চান্নরবা মরুপনি হায়নৈ। হাইরং হাইরং থোরকই খা বাং চিংঙ চিংঙদনা মথোঙ কারল তুরল থাং। তুরোই ঙামলোই লেপলৈ কাঙজৈবুঙ ময়ামমক্তদা মমিৎ উইরুম উইরুম তৌ। মাবু হেক উবদা লৈশা ময়ান্না খোঞ্জেল অমতা ওইনা লাউনরকই—রেঙ্গী চৎপদা স্নোগান লাউশুম। থুনা থোকহনখো য়েংনীংদে। য়ুঙাওবৈ চৈফু খঙজরে ঐখোয়। য়ুঙাওবৈ চোইরোল তানীংদে ঐখোয়। হনজিন হনজিন ঙাঙবা বা তানীংদে ঐখোয়।

মরীশুবা পানাদে থোরকপা পাখঙ অদুদি কমদৌই?

— মশা ফৈ শান্নরোইনি। চাউ শাংঙি শবান মুর্তি ফজৈ। মশকসু য়েংবা য়ান্না নীংখিঞ্জৈ। কুচু পানলি। মফি মরোলদি খিস্তমক শেথলি। হেক উবদা নুপা থোকপা মান্নি। চুং ফিরাল চায় নুপাদা নুপানি। মাবু উবদা তিল কুং কুং য়োথলি তিন্নরিবা লৈশা পূমনমক। পানা অহমদে লাকপা পাখঙশিনা লেপ্পন্বা মফম অদুমক্তদা মহাকসু লেঙ্গী। মহাক্তি চুন্না লেপতে। মসল উং উৎতুনা হকচাং শাজেল তৌদুনা লৈ। কদম তৌদুনা লেঙ্গী। মনা তৌরিবা পূন্নমক লৈশা ময়ামদুনা মমিৎকুপতমথৈ য়েথলি। হুইশেল খোংলকপা ঙাইঙমদে লৈশা ময়ামদু কুক কুক ইন্না ইন্না চ্যেনশিনখি হোৎচিমখি। লমজেল য়াঙনা য়াঙনা চ্যেনশিনখি। য়ুবী পাখঙ অদু লৈশা ময়ান্না মশক উদমথৈ য়োমশিনখি।

তেনজৈ— পাখঙ অদো লৈশা ময়ান্না য়োমশিনখিদুনা মশক উষিঙ্গে। মদুদা পাখঙবু শিরম তারে হায় ঐনা কন্না লাউবনিদা। মদুদা তায়াইমনা মঙলারুমাঙ্গে হায়দুনা ঐবু হৌদোরকপা নত্রাও?

— লাঙজৈ-মাম্বিনে। মঙলারুনি হায় হৌদোকপনিনে। নঙদি নুংঙাইত্রবা মঙ অমা মঙলন্বা জাং ওইরে। ইবুংঙো নঙগী মঙ অসিদি মহাভারত রামায়নদে হেন্না নুংঙাইহৈ তাবদা।

তেন — মণ্ডদো তায়াইমা মণ্ড ওইরৈষে ফবনি। মদুবু তাইবদো থোকপা য়াবা থব্বল হায়বা। খণ্ডদেদা তৌরিসে হন্দক মরকসে ওহোকপা ওইথোক্করোইদবা ঙাক্তা মণ্ডঙিনে।

লাঙ — নঙগী মণ্ডদো অৰ্থ লৈবা মণ্ডনি।

তেন — করন্না?

লাঙ — করন্না হায়বু হৌজিক মনিপুৰদা পাখঙ ইনখঙলক্ৰিবা চহী ১৭/১৮ দগী ২৪/২৫ ফাওবৈ মনুংদা নোংমতা লেপুনা, নোংমতা কাংদনা শিনরি হায়জরিবা। ইবুংঙো মসিবু লেগ্না ময়েতরবদি নুপী মশীংনা নুপাদৈ হেনবা হায়বসে মশানা তারবনি। ইবুংঙো তেনজৈগী মণ্ডদা নুপা মুমরিদো নুপী ময়ান্না অদুগুম্মদনা ঐথোয়গী লৈবাক মনিপুৰদসু নোং মদি থোক্করগদবনি। কুইরয়েই।

তেন — অদুদি য়াম লুরিবা বাফমনি।

লাঙ — নেগোলিয়ান্না হায়রম্মীদনা ইম্পোসিবল হায়বা বাহয় লৈফম থোঙে। ডিক্সনারীদসু হাগফম থোঙে হাগলোইদবনি, করিগুম্মা হাপ্পম্মা য়াওরম্মা থোক্কবসু লৌথোক্কদবনি হায়না। অদুগুম্মদনা মৈতৈ লৈবাক, কংলৈবাক, ম্মা লৈবাক মনিপুৰ অসিদা ওইবা য়ারোইদবা, ওইথোক্করোইদবা করিমতা লৈতে। পুন্নমক ওইথোকপা য়াবা ঙাকনি। □

থবাইনা পোস্থ শরুপুং

ঙসি ১৫ আগস্টনি। উতোন বাতোন, কবুলিয়া পান্ধী, খোংনাং বোট পান্ধী চাউথোই বাংথোইবা পামেল উপান্দা মাইকী চোংগা থেং শক্লি ঈশৈ, মরু ওইনা মরৈবাক নীংবৈ ঈশৈ। স্কুল, কলেজ খুদিং লাঙলি লাউরি শক্লি শোল্লি- বন্দে মাতরম, জয় ভারত মাতাগী জয়, স্বাধীন ভারতকি জয়। পূম্নীল নিম্নী ইম্ফাল সহর।

লমজাও, শড়ক মী চৎপৈ, কৌনবৈ, বারী শাম্ববৈ খোঞ্জেলনা পূমলাঙ। হবাগাড়ী, মোটোরগাড়ী, স্কুটর, লুনা, ওটোরিক্সো, রিকসো, সাইকল, গুংলি, চেল্লি লেঙ্গা লৈতা। চৎল্লি মপা মচা। মপানা মখুৎশম পুরি স্কুলগী ইউনিফর্ম শেংপা মচাদু। সনাকংলাগী কাঙজৈবুংদা পেরেড য়াওবা চৎলিবনি। নুপামচা অদুনা মপানা শম্বিবা মখুৎ মচাদু ফং শস্তোকই। নোহুখি। অঙাংদুগী ফুরিংখাওদা মমানা হাম্বিরকপা ক্রমাল মচাদু ফং শস্তোকগা কহ্লোকই। ওরাংতা মপানা লৈবিরকপা ফিগী খোঙুপ অঙোবা অদুদা পকপা উফুল। গাড়ীনা চীক্লা চায়নবা ওমদনা চেল্লিবা মী কুঙব্রবা শড়ক্কা গাড়ীনা তক্কা হায়বা নাচুংদা।

ঐসু চৎলি। ঙসি হরাও কুন্মৈ তৌনরিবা নুমিৎসি য়েংনীংঙি করিনো অমা। মী অয়াস্বনা হায়গৎনরকই কাঙজৈবুং তম। হাইথনা চৎলিবদি ঐ ইতোমতনি। মীনা হায়নবা উমং অমা লৈ। উমংদুগী মরমদা তাবা কুইরে। য়েংনীংদুনা চৎলি উমংদু তম খুজং কয়া ফাও।

খুজং অমখক্তা য়ুমদোনপোক অমা থেংনৈ। য়ুমদু বানা শাই ইনা কুল্লি। য়ুমদো য়াম মল্লে, শেগায়রে ইহো হোরে, কিহুরে। য়ুমদো মনা শিম্বা কুইরমাল্লে, য়াংলেন অদো ইহো হোনা উরে। য়াংলেন নম্ববা মফমদনা বাচেং উবসু য়াউই। য়ুমদু পয়থরে তুনীং তুনীং তৌরে। ফক্লাং অয়াস্বা কিহুরে। য়ুম্বী মখোঙ অনীনা ঙাকলৌ ওই লেপতি লেপলি য়ুমদো। হায়রিবা য়ুমদুগী মাক্সোল উখোকতেন্দা ঙাদুনা ফমলি মীয়ায় চম্ববী নুপী অমা। মানা শেংলিবা ফনেক অদো মল্লে। লং

অপৌবনা শাবা ফনেক্সি। মচুনা লৈবাক মচু। ফি ইন্দে। বিড়ি মটে অমা চিংলি। করিনো অমা নীংশিং বাখল তৌবা মান্নি। মরক মরস্তা বিড়ী চিংলি মৈখু কামথোক্সি। মচানুপী অপিশক অদুনা মমাগী খুকউ কোন্নদুনা কপ্তি বারোনা। হীক হীক কপ্তদুনা হায়, “ইমা। ঐগী ইউনিফোর্ম লৈবিররোইদ্রাও? ওবানা ইউনিফোর্ম শেথ্রবদি পেরেড যাওহল্লোই স্কুল কারকনু, হায়রকইনে। সে ইমা। লৈবিররোইদ্রাও মী গুনা চৎনশ্বে। নংঙরোইয়ে সে ইমা! মমাদুনা থকলিবা বিড়ীগী মৈখু কামথোকলিবা অদুনা মচাদুগী বাহংগী পাউখুম পীবা ওইবা তায়।

মথংদা চৎলি লবুক লমহাং অমা শম। লৌরীদা ফমদুনা লৈরস্বা অহল অমা থেংনৈ। মহাক লৌমী মান্নি। কংক্র গাছক অমা চিংলি মৈখুদি থোক্তা মমিং অদো শংত্রিক কুপ্তমথে য়েংলি মাগী মাঙদা লৈরিবা লৈক্রক চৎলবা লৌবুক। মদুদা হৌরিবা গাঙলৈনরবা ফৌ পাখী, শাংপা গুমদ্রবা পাখী। লৌবুকা তাইনবা খুঙ্গংগী খুন্দোন্দা লৈরিবা স্কুল। স্কুল অদুদা মাইক হৌনা খোংলি লাঙলি অঙাং মচাশিং। ১৫ আগস্টকি কুট্ম পাঙথোক্সিবনি। মাইস্তা শকল্পই ঈশৈ বন্দে মাতরম। মরক মরস্তা লাউরি অঙাং ময়ান্না “জয় ভারত মাতাগী জয় স্বাধীন ভারতকী জয়?” শক্সিবা, লাউরিবা, লাঙলিবা ময়ামদুবো তারিদ্রাও লৌরীদা ফন্নিবা নুপাদুবো?

য়ান্না বানা চৎলবা মতুং কাইনথংদা ঐনা য়েংগে খন্নিবা উমংদু উচীন নাচিন্না য়ৌরে। লস্বী লমশাং লাকপৈ বাবনে, লস্বীনগা ফস্তবনে তপ তারে ইশাসে। উমং অদু য়ৌরবা অদুদদি স্বর খরা হোন্দোক্তে। গুহাক ফম পোংথারে। অমুক হৌগৎলে। মীনা গাঙনবা তাবৈ মতুং ইন খঙনীংবনা হেনজিল্লক উমং মনুঙ চঙ য়েংগে লেপ্পে চপ য়ুং। চঙশিনবা হৌরে। চঙলে উমং মনুং।

অঙকপনি উমং অদো। উজাও অমদি মনা পুংলবা উপালনা পীক থন্না হৌই। পাক চাউবদি গুমথে লৈতে। উজাওশিংদুই মশা মরেঙ পাক্সা শন্না কুঙনা শন্দোকপা মরন্না শুক্সা মশ্বী উমংদো। নুমিং থোক্তবসু নুমিংকী মঙাল পাক চংবা গুমদে। খুরক হাংদে মঙাল লিংশিনফম লৈতে। লস্বী লৈতে খোজুল তাদে। তিং খং তুখৌনা পীক থন্না হৌই। নুংখিল পোবোবতা মকু খোংঙি। কাক্সা কোন্নপাই পাই লাক্সা লাক্সা খোংলি। লমহুইসু খোংগৎলক্সি। নোংথক্তা লংজাসু শজু শজু পাইল্লি। উমং অদু হেক চঙবদা অকি তুজুং পোকই।

উমং অদুই ময়ান্ন ওইরপ্পা অহাঙবা লম্পাক মচা অমা লৈ। লম্পাক মচাদুই ময়াদা লৈপুং ওই, লৈতোঙ ওই তৌবা, চীংদুম মচা মানগুমসু তৌবা

অমা লৈ। মচুনা উৎ মচু মান্নি। নাপীদি হৌদে। মফম অদু করিনো? করি লৈবগে হায়বা চিনেবা খঙনীংবা অমা পোক্ককই। ঐনা লেপ্লিবা মফম অদৈ পংলাপ লাগুনা নক্কপনা নুংপাক ৩/৪ তাদুনা লৈবা উরে। চঙশিলুনা খরা পাকপা অমা খল্লগা মথক্তা ফমলে। পুঙ্কীংদা চিংনৈ বাখল তৌই। লৈপুংসি করি ওইরিগবা হায়না। লৈপুংগী মরমদা খঙনীংবা হেনজিল্লকই।

বাখল খল্লা খল্লা গ্ৰহাক ফম্মী। মিনিট ১০ মুক ওইগদরা অদুম লৈরগা উৎ মচু মানবা লৈপুং অদুদৈ মী ওইনা তৌবা মথং মথং হৌগৎলকই। লৈপুং, লৈতোঙ, চীংদুম মচা লৈখিদ্দে। গুন্না মী ওনত্বে। মফমদু শ্রিং নানত্বে। বাই তৈথোকপগুন্না নানত্বে। লৈপুংদুদৈ হৌগৎলকপা মীয়ায় অদুনা পীক থনত্বে লম্পাক মচাদো। মথোয় ময়ামদো কোয়না ফল্লে। মিটিংগুন্না অমা তৌগদবসু মান্নি। ফল্লেদৈ মথোয় চপ মান্ননা হৌগৎলি। লেগ্নী মক্ক লুকথৈ মিনিট অনীগুন্না ওইগদা লেপ্লগা অমুক ফমথৈ। অদুদৈ মিটিং হৌরে। ময়ায় টাংবল লৌরিবা নুপাদো ময়ায় শেংনা উদে। মথোঙ উদে। চৌকিগুন্না অমদা ফমদি মান্নি।

ইহান হানবদা নুপা অমা হৌগৎলকই। মহাক মীয়ায়দৈ খরা লৈশিল্লে। মানা ভাষন পীবদা হায়, “ঐহাক পোক্কফম লমদম ইমা লৈবাকপু থবাই হকচাং য়াওনা নুংশিজবা মীওই অমনি। ইরৈবাকপু নুংশিজবদৈ ইশাই চহী ১৮ গুরকপদা সিফাই খল্লি ইমা লৈবাকপু সেবা তৌজনীং। তান্নবা লমদম কয়া মৌরুরে। জঙ্গলদা নুমিং কয়া অমা লেপ্লুরে। অকনবা অকি তুজুং পোক্কবা লাংহেং কয়াসু মায়েক্কুরে। থেইদোক্কা কল্লবা লানফম অমদা ঐহাক থবাই মাঙলে। ঐনা শিরদুনা লৈপাক্তা ওন্দুনা লৈহৌবদা কনা অমতনা ঐবু হন্না য়েংবিরমদে। শাহিদশিংগী মিংগী লিস্ট ফোঙলকপদসু ঐগী মিং য়াওবিরক্তে। ঐগী শিরবা হকচাংদু লাংজা, কাক, লমহুইনা শেং শেংতুনা চাখি। ফুমসু ফুখীখিদি, মৈদসু থাদোকপীখিদি। খৌদৌ খৌওংদুদা ঐ থবাই নুংঙাইখিদি। অদুনা মালেমদা তৌনরিবা নীংখা তইশৈ পালনসে ঐ সুকয়াও য়াওজনীংদে।” হায়রল্লগা শাউনা মক্ক লুকথ ফমথখি।

অনীগুবদা হৌগৎলকই নহা অমা। মকছি ফুদোক্কা য়াম শাওনা হায়, “ঐ ইপা ইমানা ইথল্ল পোকপনি। অপোকপা নৌনা কায়নখি। ইমা লুখাবীনা চাউনবা য়োক্কপনি। ঐনা লুহোংবা মতুং থা ৩ হেক গুরকপদা ঐবু টেলিগ্রামা কৌরকখি মুমদৈ। ঐখোয়গী অফিসার কামান্দিং। ঐসু টেলিগ্রামদু হেক ফংবগা ইমা অমসুং ঐগী নুগীবু থনল্লগা চৎলি। হেক য়ৌবগা অকনবা লানফম অমদা

মাঙাজনী থানা চঙহনখি। ঐগী সাইবক ধীবা ময়মদৈ নুমিৎ ৪/৫ নি অকনবা লাছেলনবা মতুংদা বোন্না পান্দুনা ঐ শিৰে। ইশাদো পুতোই তোইনা বোন্না পান্দুনা মচেৎ মচেৎ চাইখাইখি। মীশি ফজদনা শি।

নহা অদুনা মখা অমুক শমথরকই “কেদৌগে ঐনা হায়দি ঐগী থবাই রাওদ্রবা শিৰবা হকচাংদো বোন্না পান্দুনা পুমচাই চাইখাইখিদুনা গোথলোইবা রাবা হকচাং মচেৎ অমফাও ফংদদুনা গোথলোইবিদ্রবসু এবু পোকপী ইমা অমদি ঐগী নুপীদা শিথ্রে হায়বা পাউ অমতদি পীবিবা রাই হায়বানি। ঐগী ইমা লুত্ৰাবী কল্পতনা মপুম থিৎলবী থেংথাং থেংথাং কয়াদা কায়না মৈশা লাংলক্ৰবী, ময়ামবক ধীরবী ঐগী নুপী মপুৰোইবগা লোয়ননা থা ও দৈ হেল্লা লৈমিন্নবা ফংজহৌদ্রবী মখোয় অনীদা ঐ শিখিবগী পাউ পীবিদ্রিবনো করিগী তাকপীদ্রিবনো। ইশ্বরগী খুয়াদা হৈ-লৈ অমতং তুলসী মনা অমতং ঐগীনি হায়না কথচবা ফংহনবিদ্রিবনো? সিবি করিগীনো? ঐ পেন্দে। ঐ নুংঙাইতে। মখোয়দি ঐ শিথ্রে হায়বা পাউ তাদবনিলা ইল্লকখিনি হায় গ্ৰায় লৈরমনি। মসিগী পাপ কনানা পুবিদৌরিনো। ঋদু ঋদুৰগা শাউনীংঙিনে থানসে থোক থোক চাকই হায়বা।”

বাহয় খরসি হায়রল্পগা বা গাঙবা লোইদনা তোকখি। গ্ৰাহক লেপ্লল্পগা তুমিন ফমথখি।

মথং অহমশুবদা বা গাঙদৌগী হৌগৎলক্ৰিবা নুপা অদুদি অহল খরা ওইরে। মানা বা গাঙবা হৌরকই “ঐদি সিফাই ঋদুন্তে লানফম ময়ামদা চঙলকপা মীওই নন্তে। অদুবু সিফাইদৈ হেনবা থবক কয়া তৌরকই। নীংখা তন্নবৈ আন্দোলন কয়াই মাঙজীন থারকই লমজীংলকই। জেল কয়্যারক হয়া তারকই। পুলিসকী চেফু কয়া খাঙলকই। সিফাইগী নোংমৈ তোংনীংনা থিনখিবা, বটনা শুখিবা, খোঙউপ বটনা কাদুনা নেথখিবা। অসিনচিংবা খুদোংধীবা অবাবা কয়া নংদুনসু ইমা লৈবাঙ্কীনি, পোন্ধকম লমদমগীদমন্তনি ঋদুবদা লোইনা কাউথোকখি। এবু মলেখনা হাংলকপা মীহাং নখোয় ময়াম তাবদা তুজুংবা পোকনি। খুদম খরা নখোয়দা পীগে তারো।

এবু সাহেবশিহো নুংশিদবা হৈনদবসে ঋম থেংবনি। মহোয়না এবু শীংদুনা লাকপা কুইংবনি। তানজা গাঙিদুনা লৈবনি। তানজা ফংলবদা মখোয়না নোংমৈনা এবু নমদুনা ফায়। ফায়বা মতুংদা এবু মফম অমদা মিৎ খুমজিৎগা পুই। কা অমদা এবু পুশিগা নুমিৎ হুয়নি চঙনা এবু মচেৎ মচেৎ থাঙনা কতুনা হাংলি। অহানবা নুমিৎতা কা অদুদা মোরোক থায়। মথংগী নুমিৎতা মিৎ অনী কোথথোকই

মীহাৎ ধীনা হাৎখবনিদা ঐ তমফম খঙদে। ঐবু হাৎলে হায়বসে মলেবনসু তাকথোকন্তে। ঐখোয় কাঙবুনসু খিদে। ওসি ফাওবদা ঐ শিল্পে হায়বসে কলানসু খঙনদে। মী অয়াস্বনদি ঐ হিংলমনি খল্লমনি। মলেবনা ঐগী থবাই রাওম্বা হকচাংদো বোরাখাও অমদা হাঙ্গগা পুরক্ষুনা মফম অসিদা হুন্দোক্লমনি। ঐনা ময়ামদা হায়জনীংবা বাক্ষম অমদি ভ্রাগষ্ট ১৫গী নীংখা তম্বগী হরাও কুইয়েসে ঐ রাওজরোই। পামজদে জয় পত্র। পীবীন্সু ঐভোন্দা মিংখোল। ইমা লৈবাকপু খৌগল তৌজবনা ঐগী পেনজবনি। পোরক্ষম লমদম ইমাইদমক থবাইনা পোহা ওইবা হায়বসে ঐগী পামজবনি। ঐনা পামজরম্বা পনথুংদো য়োরে। ঐ পেয়ে।

মরীশুরকপদা বা ঙাঙদোই হৌগৎলকপা নুপা অদুদি লেন্মী। চাউ শাংঙি মকোই খজীক খাকই। মহাক্সা রাম ঈংনা তপ্পা মোং হাদনা বা ঙাঙবা হৌরকই। সিদা তিল্লিবা ঐখোয় পুন্মক মালেমদা লৈবা মীনি হায়রিবা মীওইখিংনা থওইনা মীধানবিদ্রবা ঙাকনি। মফম অসি শিরগা পোলোইবিদ্রবা, মৈ থাদোকপীদ্রবা, লৈরোন চনবীদ্রবা ময়াম পুরক্ষগা হুন্দোকফমনি লংথোকফমনি। ঐখোয় পুন্মক লংথোকপদা হুন্দোকপদা রাওরুদ্রবা ঙাকনি। করিদি তৌনি হৌজিক শিরবনিদা হন্দুনা অমুক চংপসু য়াদ্রে। আগষ্ট ১৫ গী কুইয়েগী শীল্লি লাঙলিবা কাঙবুগা নখোয়না তৌরিবসে শোয়রে হায়দুনা খৎনরুবসু য়াদ্রে। মখোয়না তৌরিবা অপুন্স্বা অচুখনি অরানবা অমতা য়াওদে। তৌবা ওম্বা অভম্বা অমগী হুকুম অমগী মখাদা থবক তৌরিবনি চংথরিবনি। পাঙথোকলিবনি কুইয়ে। মখোয়না শীং-থারিবসি মখোয়না তাজবা খঙজবা খরতবুনি। ওম্বা লৈতনা মীচঙ মীখায় নাইবনি মখোয়দি। অদুনা মালেমদা অমুক হরা পোক্তবনা ফরে হায়না খনজৈ ঐদি।

ঐখোয় ময়ামগী শরতনা শাগৎলরা, খেলগৎলরা, তোংহুদ্রবা লৈপুং, লৈপুং অসিগী অকোয়বদা লৈরিবা উমং অমসুং লৈপুং অনী অসিগী মমিং অমমদি ওসিগী মীতীন অসিনা খোল্লম্বনা চুন্সী হায়বসে ঐনা ময়ামগী মফমদা থমজরি খমবিমু হায়না।

অরোইবদা ময়াম টাংবল লৌরিবা মখোঙ লৈবাক তাদরা অদুগা মাগী ফমফম অদুদগী হৌগৎপা মাল্লি অদুগা লেন্সগা হায়রকই “ঐগী ইমোন্দা বা ঙাঙখিখিরা ময়ামদে খঙজরে মদুদি সিদা তিনবিরিবা পুন্মক তাইবংপাদা জাইবং-মীনা থওই বাবোই তৌবিরকদ্রবা, মখবাইনা ময়াম লৈবাকীদমক পোহা ওইদুনা লাঙলিবা ঙাকনি। মইয়েবাক্সু য়োনা নীংজবা ঙাকনি। অদুনা ঐখোয় ময়ামগী

শৰুভনা শাৰবা চীংদুম মচাসিগী মমিনো “ধৰাইনা পোছা শৰুপুং” হায়না ধোল্লসি। অদুগা চীংদুম মচা অসিনা লৈরিবা উমং হায়বদি অকোয়বদা লৈরিবা উমং অসিনা “নীংতম উমং” হায়না ধোল্লসি। হৌদোক্লিবা বাফমদু তিল্লিবা ময়ামদুনা য়েৎনবা লৈভনা অমতা ওইনা য়ানখি।

ময়ায় টাৰেল লৌরিবা নুপা অদুনা মচা তাথরকই “ঐগী ইমাঙদা বা ঙাঙবিখিবা পুকচেল চাউবা অদুনা হৌদোকপীৰম্বা অদুদা থোনজবনি। ঐনা থোনজবা মিং ময়ান্না অমতা ওইনা য়াবিবা অসিদা থবায় হকচাং য়াওনা নুং-ঙাইজৈ। ঐনা হৌদোকচনীংবা অমখক্তংগা লৈজরি। মদুদি চহী খুদিংগী নুমিৎ অসিমক্তদা মফম অসিমক্তদা “নীংতম নুমিৎ” পাঙথোকসি পোক্ৰফম লমদম ইমাদা হৈকৎ লৈকৎ তমলসি।” বাফমদুমসু ময়ান্না য়ানখি। মিটিংসি স্বাইদা লৌশিল্লসি হায়।

বা ঙাঙবা লৌফাৎত্রিঙৈ মিকুপ অমগী মনুংদা মীয়াম অদো অমুক শৰু পোল্লাং ওনত্ৰে। উৎ ওনত্ৰে। হায়গুম উৎ মচুগী লৈপুংদু ওইনা লৈত্ৰে। উমং অদো পুমচীক চীকত্ৰে। অঙকপনি অঙকগা।

খঙহৌদনা মকু খোলকই কু কু, লমহুই খোংগৎলকই উৰা, উৰা, কাকসু লাক্কা লাক্কা খোংলি কাক কাক, উমাইবিনা উশাদা তোং য়েংলি মুনা মুনা। খুনু খরংনা পাইরি কোইপাই কোইপাই। লংজাসু নোংথক্তা মঙক অশাংবা তিংতোক পাইরি য়েংলি লৈমায়দা কোয়য়েং কোয়য়েং।

“ধৰাইনা পোছা শৰুপুং” ইকোক নোন খুকুমজরন্নে। অদুগা খোঙ তপ্পা তপ্পা থাং “নীংতম উমং” তুংওই ধনম বিদায় পীরন্নে। ইয়ুম ইয়াল পাংলক্ৰে। □

চীংগী থম্বাল উথম্বাল

(১)

থম্বালনা বারী লীরবা

নাংমা লাকই এগী য়ুমদা। অমুক্তা উনখিম্বা মৌ মীয়ায়দৈ খর লৈশিল্লবা অমা। এগী ইনাক্তা চঙশিল্লকই। ফমদুনা লৈরিবা ঐঙোন্দা হংলৈ এগী মিং। মৌ অদো মশা ফুঁল্লনৈ। কুচু পানলি ঠৌই। চৎনবা রাবা শক্তানি। কজৈ হায়বমক্তি যাদে। ধী হায়বসু হায়নীংদে। চন্দন চবা থিল্লি ইয়ং লং। মরাইবক্তা লাই খুকম্মুবৈ সিদ্দুর নম্মী। পানা কা ঙাংশং ঙাংনা চপ চপ শায়।

এগী শক তাক্লে। মানসু চুম্মে হায়রে। এগী ইনাক্তা মাই ফম্বা ফিদা থাই। ফম্মু হায়বদৈ ফিদা অদুদা মহাক ফমথরমই। ফম্বা মতুংদা মানা হায়— “ঐদি নঙোন্দা ইনে হায় কৌগেকো। নঙসে এগী ইপাদো য়াম মাম্মে হায়বা।”

— কৌনীংবতা কৌও। ঐদি কৈমতা বেরা লৈতেয়ে। নঙনা এগীদা লাকপবু কৈদৌবা লাকপনো? করি থবক লৈবগে? করি হংনীংবা করি হায়নীংবা লৈবগে?

— ঐনা ভাবদা নঙসে বারী ভাবা পাম্মে হায়না তায় চুম্বা?

— চুম্মী।

— অদুগনে বারীনা করম্বা বারীনো হায়বদকো হৌজিক হৌজিক হিংলিবা মী ওইরবসু নঙ্ৰগা শিল্লবা মী ওইরবসু মখোয়দা থাঙ্গেশেংনা থোকখিবা খৌদোক বাখৌকী বারীনা হেমা পাম্মে হায়না ভাবনিনে। ঐনা হুম্মরিসে চুম্বা ইনে।

— চুম্মীনে। ঐদি বারীবু তারদি চাকফাও চাবা কাউজাংনি। ভাবতবু মীওইবে পুন্সীদা থাঙ্গেশেংনা থোকখিবা খৌদোকী বারীনা হেমা পাম্মী।

অশেংবা বারীদি ঐ থক তানীংদে। তাসু তাদে।

- অশেংবা বারী নন্তেয়ে ইনে। ইশামক্তা থোকপনে। ঐগী পুকনুংদা লৈরিবা বারীসে ইশাগী বারীসে মীডোন্দা লীথোকপা পাম্বে। মী অতোম্বদা লীথোক্লেবদি পুকনুংদা ফুমদুনা থম্বদা অবাবা অমা ওইরিসে, পোথলুমসে থরদং ওইরবসু ম্যাংগদরা থন্দুনা তৌবনে।
- শোয়দনা ম্যাংগনি। মদুদি মশানা তাবনি।
- ইনে। ঐগী বারীসে, ঐগী পুলী বারীসে কনা অমতনা তবীনিঙদে। তাও হায়বসু যাদে। অদুনা তাবিগদবা ইনেওম্বদা লীগে হায় লাক্চবনি। ঐনা ইনেগীসিদা চৎকে চৎকে থনবা কুইরবনি। সুকঙম হেক ডমদবা। ওসিদি থক পুম্বমক থাদেব্রগা চৎতদি অমুক্তং মচৎলগে হায়দুনা লাক্চবনি।
- ওসি নঙনা সিদা লাকপসে ঐগীদি লাইবক ফবনি।
- করম্বা?
- লাইবক ফবা হায়বু ওসিদি অচুংবা অশেংবা বারী অমা তাবা ফং দৌরিসিনি। মীনা তাবিনীংদ্রসু ঐদি নঙগী বারী তানীংঙে। লীরো মামতানীংলবনি।
- ইনেনা তানীংঙি হায়রবনিনা লীরগেকো।
- ওইখো নঙনা লীগদৌরিবা বারীসে নঙ নশামকী বারীনিকো। মী অতোম্বে বারী ম্যাওদেকো ম্যাওদে।
- মীগী বারীদি ঐদি কৈদৌনা লীদৌরিবা? ঐ ইশামকীনে ইশামকী।
- নঙ নশামকী বারী?
- হোয়।
- অদুদি বারী হৌরোনে। ঐদি নশামকীনি হায়বা তাবদা অমুকা হেমা তানীংলবনে। হৌরো থীম্বে।
- ইনেবু চাক চারবরাও?
- চারে।
- ঐসু চারগা লাকপনে। ইনেগা চামিম্বে হায়দুনা কা মনা মোমদুনা পুরক্লে।

ময়্যাম থোকই। পানা মনা, কা, শুনু, হিদাক মনা শুনা পুথোরকই।
অদুগা ঐঙোন্দা কা চান্না হায়না হংই। চায় হায়না খুন্সাই মতপ অমা
তপ্পগা ঐঙোন্দা লালকই। মাসু মতপ অমা তপ্পগা চায়। অদুদৈ বারী
হোরকই।

অসুন্না -

ইনো এসে চীমী নিঙোলনে। ওকনা মৈতে বামোন্দা। ঐনা বা জাব্দা
লোলনা খেইরি তৌরগদি খেইরি চন্দোল ইয়ং লংনা লাইবক্তা থিল্লিসি উয়গা ইনে
নোক্লিলমনি।

- ঐ নোক্লিদে। ঐ নুংঙাই। ঐ হরাঙই। বারী মখাদুম লীথরো।

ঐবু লৌবিবা নুপাদো ঐজ্ঞাদো চন্দোন খিনবা য়াম পামজৈয়ে। ঐজ্ঞানা
হায়খিবা নঙনা চীমী নিঙোল ওইবনিচা চন্দোন খিনবা ফৈ। নুমিৎ খুদিংগী
খিনগন্দবনি ঝয়রয়ে। অদুনা চন্দন থিল্লিবনি। এসে ইমা ইপানা পোকপা মচা শিংদৈ
ইতোন তোনবীনে। ইথক্তা ইবুং অহুমা ইচে অমা লৈবনে। ঐগীনে ইমা ইপাদো
নোহা কল্পে। লৌসু য়াম লৈবা ফৌসু য়াম থোকপা। ফৌ য়োন্দুনা শেলসু
পায়বনে। ঐখোয়গী খুল অদুদা ঐখোয় ইয়ুনা ইনাক খুনবা ইহেন হেনবনে।

ঐনা চহী ১৬ গুরকপৈ অদুবাইদা ঐদো ক্লাস ঐইটতা তমলি। ঐখোয়গী
খুল অদুদা লৈবা স্কুলদা। পাখং লৈশা পুন্না তম্বা স্কুলনি। ঐদো শক য়ান্না ফবা
নত্রবসু ইনখৎলকপৈ মীনা য়েংনীংবা লংননীংবা মতম থোকএ কুচুসু ঠৌবনিচা
ময়্যাম মরক্তা ঐপুতা উবনিদো। নোংমা ঐখোয় খুলদা জিব গাড়ী অমা লাকএ।
মতম অদুদদি ঐখোয়দি পোকপদৈ জিবগাড়ী অমুক্তা উদ্রিদো। ঐখোয় লৈশা
ময়্যাম হোনদুনা তামদুনা গাড়ীদু য়েংঙে গাড়ীগী পেত্রোল মনমদো নুংশি হায়দুনা
তান্না তান্না নমমিদো।

ঐখোয় খুন অদো ইমফালদৈ মাইল ৫৩ লাগ্নি হায়। জিব গাড়ী অদুনা
কোয়থৌ খৌদুনা ইপাগী য়ুম থিরকএ। জিব গাড়ীদো সরকারগীনি হায় সরকারগী
থবক ১ গী লাকপনি। খুলগী অহল হনু ময়্যামনে চঙদুনা মহোয়গী লৈনবা মফম
শেখীয়ে। মহোয়গী লৈকমদু ঐখোয়গীদগী য়ুম ২/৩ তংলগা লৈবনে। মদুদা
মহোয়বু থুংহনবনে।

- ইনে বারী তারিহাও?

- তারিনে।

- মিৎ উইশ্নিবদুদা ঐদি ঐগী বারী তানীংদদুনা তুমবোই নীংলুরবা।
- তুমদে। কদায়দৈ তুয়া রাগদগে? নঙনা লীরকপা বারীগী মতুং ইয়া মিৎতা খং শনো উরিবনিনে সিনারিশিংদো। মখা লীথরকপনে।

মহোয়গী লৈকমদা ঐখোয় চং চংতুনা গাড়ী য়েংবনে। মহোয়দু অহানবা লাকপা নুমিংতনে গাড়ীদুদা মী ৭ তোংঙকএ। মখোয়দু গাড়ীদৈ মখং মখং কুমথরকই। ইকোন কোনবা কুমথরকপা নুপাদু ৭ অদুই মনুদা খাইদৈ নহা ওইয়ে। পাখং মচানে। মা উবদনেকো ইনে ঐগী ইশাসে থক থক নীকয়ে। মায়সু ডাংখং ডাংবনি হুয়াংসু ইশাসে লুগ্ননি। পাখংদুসু এবু উবদৈ মাগী মখুংদা পায়রিবা উপুদো লৈপাক্তা তাবনি পাখংদো মশক ফৈয়ে। কুচুদনি খর মুবা য়ান্না মুবদি নস্তে। রাশিদি লৈকো।

জীব মপোং অমা লাকলমবদো সরকারনা মহোয়দা শিন্নরকপা থবক লোইরে হায়দুনা চংকদৌরে। নুমিং ৭ নি শুবদা মহোয় হনখিয়ে। চংখিবদা ঐখোয় খুনগী মীয়ায়্না মখোয়বু খিন্দোকই। ঐখোয় লৈশা ৭/৮ হৌনদুনা চীংমায় অমদা লেগ্নগা য়েংঙি। পাখং মচাদুনা ঐখোয়না লেম্নীদু য়েংদুনা য়েংদুনা চংখি। ঐখোয়সু মহোয় চংখিবদু য়েং য়েং লৈহৌই।

পাখং অদু চংত্রবা তুংদা করিগীনো খঙদে ঐ লাইরিক ওঁরাইবা রাখিদে। লাইরিক ফান্তোলুবদা লাইরিক ময়েকতি উদ্রদুনা মাগী মশক্তা উদুনা লৈখি। ঐ নুমিং ৭/৮ নি লাইরিক পাবা রাখিদে। খর লৈরগদি অদুম ফত্রে। কৈসু নীংশিং-খিঙ্গে কাউথোকখরে।

থা ৪ রোম হৌত্রবা তুংদা নোংমা ঐখোয় খুলগী ইবুং অমা লাকই মনা ঐখোয় য়ুমদা লৈবা ইবুংশিংগা করি করিনো বারী য়ান্না শায়। মানা চংলমদাইদা এবু কৌথোক্তগা হায়—মহাক লাক্লে। ঐগীদা লৈ। নঙগা অমুক্তা উনসি হায়বনি। বাদু তাবদা ঐ খর চিংনখি। উনসি হায়রিবা নুপাসি কনানো? কনা ওইরিদগে? করি মরমগী উনগদৌরিবনো? বাহং কয়া লাকখি। ঐ খনফম খঙখিদে। মইমখং দা উন্নরগা অমনি অমনি হায়বা খঙদোকলগে খত্রে।

খুলগী ইবুং অদু ইমমিং অঙম কৌই। দাদা অঙমনা শীনবিদুনা উনরে। ঐগা উনসি হায়রিবদু অতৈ কনা ওইরমদ্রে। ইহান হানবা উনবদা তু চুংনখিবা, মায় ডাংখিবা, পাখংমচা অদু ওইরমলে। মরোল ইরোলসু খঙনদেনে। তুমিন লৈনে। বা ডাঙথোকপসু ডঙনখিদে। দাদা অঙমগী মতেংদৈ খঙবা ডমখিবা হায়ববু মহাক থা ৩ ছুটি লৌদুনা এবু উনবা লাকলিবনি হায়বা অসিমথৈদনি। বাকম

অসিমদি তশেংলবনি। অমুকসু ঐগী পুঙ্কীংদা হাংলকখি- ঐবু উনবৈদমক করিগী থা ও ছুটি লৌরিবা?

থা ৩/৪ ঐখোয় খুলদা মহাক নৈশিন্দুনা লৈরে। দাদা অঙমগী ময়ুমদা প্রাইভেত তমফম শঙ অমা লিংখৎলে। খুলগী স্কুল তমলিবা পাখং লৈশা ৭/৮ খোমদুনা অমুক অমুক্তা প্রাইভেত তস্বীবা হৌরে। মরু ওইবা সবজ্ঞেক্ততি অঙ্কগা সাইলকতনি। বিষয় অনী অসিতনি মানা তস্বীরিবা। লাইরিক তস্বীবা অদুদা ফংলকপা পৈশা মথে মহাক লৌদে দাদা অঙমদা লোইনা নীশিল্লি হায়। অদুনা দাদা অঙমগী থবক অয়াস্বসু মানা মতেং পাংঙি। লৌদবু চংলবসু চীংদা শীং চনববু চংলবসু মাসু দাদা অঙমগী মতুং ইন থবক রাওই হায়নৈ। মরম যাম ওকই অসুন্না।

মহাক অঙ্ক ফৈ হায়বসে ঐগী ইবুংশিংসু তারে। ইবুং অহন অদু স্কুলগী ওজা ওইবনি। মানা তাবা স্কুলদি ঐখোয় খুলদৈ নুমিং নিনী চংলগ লৈবা খুল অমদনি। ইবুংদুসু মাগী থাগী তলব ফংদুনা ইমাদা পিবা লাকই। মানা ইচলসি, ইচল হায়রিসে ইনে ঐবুনিকো, অঙ্ক খরা শোল্লি। অঙমগীদা লৈরিবা মৈতৈ ওজাসি মাবু প্রাইভেত তস্বীহনসি হায়না অমদি ইবুং অনীদুদা হায়রন্নগা ইবুং অদু ওজা ঙাংনবা চৎখি।

ইবুং অহল হল্পকুনা পাউ তমলৈ - ইমা ওজাদু ঐখোয় থস্বালবু প্রাইভেত তস্বীয়ু হায়বদো রাহৌরে। অঙমগীদা তস্বা লাকইদুদি ছাত্র রাস্নে। মদুদা তস্বা হৈরোই। অদুনা ঐখোয়গী য়ুমদা লাকুনা তস্বীয়ু হায়রন্নবনি। ওজাদুসু রাহৌরে হংয়েংদৈ মা লাকুনি।

ইরুজনীংবগা থোংগ্রা তেকপগা মাঐ হায়বদু থোকশ্বেদো। নহাল মথে মানা খল্পকলিবসি করম তৌরগা করি উপায় তৌদুনা ঐখোয় ইমুংদা লিংশিন্দুনা চঙগনি। অদুগা ঐগী ইনাক নকশিনবা রাগনি অসিনী। ঐজ্ঞাদো লৌশিং লৈবা মীনে। অদুনা মানা লাং থাকপদুদা ঐগী ইবুংশিং ধুবনে। ঐনা পুঙ্গীগী ওইনা নাছোকপা গুমদনা থুখিবনে। মহাক ঐবু লাইরিক হৈনবা অঙ্ক হৈনবা তস্বীবা ওইরমশ্বেদে। নুংশিবা তস্বীবা ওইরমশ্বেদো মাসু ঐখোয় লোন খরা খরা তারকলে। ঐসু মৈতৈলোন খর খঙলে।

ঐখোয় অনী অসুম নুমিং খুদিংগী লোয়নবদৈ নকশিন্নবা হেল্লকশ্বেদো। ঐনা চীংমী নিঙোল ধর্মনা খুঁটাননিদো। অদুগা ঐজ্ঞানা মৈতৈ বামোন ধর্মনা বৈকশ্বনিদো। অনীসি থাপনেনেকো ইনে। অদুবু থাপনবসু নকশিন্নশ্বেদো। অরৌবা

নুংশিনবদদি সমাজগী চথনবীনা থিংবা ওমদে। পল নমখাইদুনা চেছথি নুংশি ঈচেল পনথুং তম।

ঐজ্জাদুগী মিং কৃষ্ণচন্দ্র কোঁই হয়। মমা পাবুনা থোনবিবা মিংনি হয়। মানা থোনজবা মিংনা রনজিৎ। রনজিৎ হয়বা মিংসি তাবদা ঐজ্জাদো পাম্বনা খোঙদে তোনফাও মতু চুংখি হয়। রনজিৎকি অথেসি তাকপীরস্মী রন-লানফম, জিৎ-ওম্বা পাকপা হয়বদি হীরম খুদিংগী মায়োরুবা লানফমদা মায় পাকপনি হয়না।

অদৈ ঐগী মিংসু হংলকথি। ঐনা থম্বাল কোঁই হয়না খুস্মী। মিংদু তারগা মানা হয়রকথিনে -“থম্বালদি পুত্ৰী, পাৎতা লাইজা ঈশিং লৈবা মফমদতা হৌরগা শাংপনি। লমজংদা চীংদা শাংতে। চীংলক্তা শংত্ৰীক শংবা চীংগী নাপোমদা ঠৌশ্রোক ঠৌনা শাংপা থম্বালদি চীংগী থম্বাল উথম্বালনি। অতিয়া মপুংয়ায়দা নাইতোম থোকপী থাজগুম নঙদি যাইফ খুলগী লোইবী চীংমায়দা শাংপী থম্বাল উথম্বালনি। নঙদি ঐগী থম্বোইনুংদা তোমথিন শাংপী ঐতগী থম্বোই থম্বালনি।” মানা হয়রম্বা বাহয়শিংসে কাউদ্রিদো চিনফা পুরিদো। খল্প খল্পরগা ঐ কপনীংলকইদা।

মানা এবু লুনা তৌবা য়ৌনা নুংশিবা উৎলকপদু নোংমদি ঐগী ইমানা উথোকত্রে। মদুগী পাউ অদু ইমানা ইবুংশিংদা তমথোকত্রে। এবু বারুবা ইবুংশিংদা হয়থি। ইবুংশিংনা এবু য়ান্না চে থাংখি থীনা ফুবিখি। থীনা ফুবিবনা ঐ নোংমা নীনি ফম্মুংদৈ হৌগৎপা ওমখিদে। হকচাং ওমদবনে ইকায়বনে ঐ নুমিং ৭/৮ নি স্কুল কাখিদে। পাউদু মাসু তাখি। ঐনা চয়োল অমরোম স্কুল লেপলুরগা কারকপা নুমিংতনি। ঐনা লাক্তদবা লম্বীদা মহাক এবু ওাইদুনা লৈরস্মী। মাগী মশক হেক উবমক্তদা ঐ মিংতগী পি ওরো ওরো তাখি। মাসু মমায় মমিং ওাংখি কল্পমস্তি কপখিদে। মশাদু থক থক নীকখি। ওহাক মাসু ঐসু বা ওাঙথোকুবা ওল্পখিদে। ওহাক লৈরগা ঐনা মঙোন্দা থোকস্তিবা ধৌদোক পুন্নমজুগী পাউ অমতা চিৎখদনা তমখি। ঐনা তম্বদু তারগা মহাক য়াম নুংওাইখিদে।

মাগা ঐগা লম্বীদা উনখিবা নুমিং অদুমক্তদা ইবুংশিংনা মাবু থেনেখি হয়। হেক থেনেবগা ইবুং অনী চঙদুনা শাখীনা ফুবিখিমাল্লে। থীনা ফুবিমন্দুনা হৌগৎপাফাও ওমখিদে, চৎপসু ওমখিদে হয়। ইবুংশিং অদুনা পোরগা পুদুনা বস থাফমফাও চৎলি। অদুগা মহাকপু বস গাড়ীদা থাঙ্গৎপীরগা বস ভারানচিংবা পীদুনা ইম্বল য়ৌনবা থাখি হয়। অসুন্না ঐগী ইবুংশিংনা মাবু ঐখোয়গী খুলদৈ তাহোকপিখি।

মশা ধীনা শোকমনখিবনা ডাক্তরদা থা অনিরোম লৈদুনা লাইকম্বি হায়না মীনা তম্বী। ঐ ইশামক্লা উরুবদি নন্তে। মাবু ঐগী ইবুংশিংনা লাকনবিখিবা পুন্নমক্কু কাইনখংদা তারকপনি। অদুদৈ মাগী মশক উবা ফংখিদবসি চহী অনীরোম খর হেঙ্গে। মানা খুলদু থাদোকলম্বা চহী অহমলোম গুরকপৈ অদুবাইদা মহাক ঐখোয়গী খুলদা অমুক হম্মা লাকই।

হন্দকমুক লাকপদদি মহাকপু কনা অমতনা মানি হায়বা খঙবা গুমখিদি। ঐতনি মাবু খঙবা। মদুসু মানা হায়দোরক্লবা কান্দদা খঙবনি। ঐগী মরমগীদমক মহাক সিয়াই খনবনি হায়। ঐনা উনবা ফংনবা মাগী পোস্টিং ঐখোয়রোমদা তনবা হোৎনখি হায়। বাচং বানোম কয়া তৌখি, শেলফাও পীজখি হায়। ঐখোয়গী খুল লৈবা মায়কৈদা তারবদি ঐবু উনবদা সহায় উপায় খর ওইবা য়াই খনবনি। তৌরুরিবা পুন্নমক নঙগী মরমগীনি হায়। পুন্নমক অসিনা মরম ওইদুনা ঐখোয় অনীগী মরী অসুম অসুম নকশিন্নরকখি। মায়কৈ অদোমদা মানা লৈবগী মতম গুরে। মফম অমদা অমুক পোস্টিং চংপা তারে।

চংলমদাই মতম নকশিন্নরকবদা মহাক্লা হায়- “নঙবু অমসুং ঐবু ওৎখিবেদমক নবুংশিংদা লমন খুয়া পাম্বি। লমন মখুমদি নঙনা ঐগীদমক লেন্নীরবা অদু ওইরবদি নবুংশিংদা ঐ করিগুয়া অমতা তৌরোই। নত্রবদি নবুং অহমক হাংতোক্রম ঐসু শিদোকখিগনি। খঙঙরা থম্বাল। ” মাগী বাহয়শিংসি তাবদা ঐ নুংশা থীখি। মানা বাদু গাঙবা কান্দা মশাসু থক থক নীকখি মমিৎসু ঐ কানা গাঙখি।

হয়েং চংলনি হায়বা নুমিৎ অদুগী নুংমিদাংবাইরমদা মাগা ঐগা উনৈ। মদুদা মানা হায়রম্বী - ঐ হয়েং চংপা তারে। করম্বা লমন মখুম পাম্বগে হায়বদু নঙ গুসি অহীং অসি খম্বো। অদুগা হয়েং অয়ুক অন্তনবদা নঙগা ঐগা উনসি। মদুদা নঙগী অরেম্বা অমা হায়গদবনি। উনসি হায়বা মফমদো তাকলম্বু।

ঐনা “ঐখোয়গী খুনগী ঈশিংখোংদা উনসি হায়খি।”

অদুদৈ মহাক থুনা অদুম চংলৈ। বা লান অমতা গাঙলম্বা তৌদা। অহীং চুপ্পা অদুমা ঐ তুম্বা য়াখিদি। মঙল মঙল খল্লি ঐনা ঐগী ইবুং অহমগী মথবাই কনকনা ফবরা? ইমা অমদি ইবুংশিংনা হায়বা ইনকনা ফবরা? খনমখে খল্লগা ইবুং শিংগী মথবাই কনকনা ফে হায়না খল্লৈ। অদু ওইরবদি মাগী মায়কৈদা লেন্না তারে। মাগী মায়কৈদা লেন্নবদি ইমা, ইবুং ইচে ইখুন থাদোকপা তায়। অদুম তৌরুরিবা ইবুংশিংগী মথবাইদি মাঙলরোই শোয়দনা হিলগনি ঐগী নুংশিনবসু থুংলনি। নোংগাঙ্গকপগা টিন অমা পুদুনা ঈশিংখোংদা চংলে। মফম অদুদা

ঐজ্ঞাদো লেপতুনা লৈরম্মী।

ঐজ্ঞানা “নঙ নপুক লেপবরা?” হায় হংলকই।

লেপ্পে হায়না ঐনা খুম্মী। অদু ওইরবদি চেপ্পসি নফি হোংদোকও হায়দুনা সফাইগী পোষাক শুনা গীরকই। খোঙউপ খোঙগ্রাওশিং অদু পুরদুনা মোংশোং অমদা হোংলে। শেংচিনলে। শেংচিনবা লোইরদুনা ঐ থোরকলে। ঐগী য়ুমদৈ শেংলক চারকপা ফিরোল পুন্নমক চিন অহাংবা ঐনা পুরকপা অদুদা লোইনা নমশিন্নগা ঈশিং খোংদুদা অদুম থনলে। অদুদৈ ঐখোয় অনী চেপ্পকলে।

সফাইগী গাভী অমা খর চংলগা খামদুনা লৈরম্মী। মদুদা ঐবু কাখৎলু হায়দুনা কাখৎলি। সফাই ময়ামদুগী মরস্তা ঐবু ময়াই ওইরপনা মী উদনবা ফমহলে হায়রগা গাভীদু খৌদুনা লাকই। অসুন্না ঐ চেপ্পকপনি মাই মতুং ইনদুনা। ইম্মাল য়ৌরকত্রে।

ইম্মালদা চহী ৭/৮ ভারাদা লৈরে। ভারা লৈরিঙে মতমদো য়ান্না বানা লেম্মি। শেল বাৎপৈ, চান থরুবা বাৎপৈ মখল কয়্যাই অবাবা নংখি। মখল কয়্যাগী অবাবা নংদুনসু ঐখোয় অনী কায়নবৈ বাদি লৈখিদে। অবাবা নুংঙাইবা পুন্নমক পুন্না পুন্না মায়রোঙ য়ামিন্নখি। অসুন্না লেপ্পকপনা ঐখোয়গী ইচা অহম ফংজরে। অঙাং নুপা ২ নুপী অমা পোজুনা।

ঐখোয় ঐজ্ঞাদুবু পোকপা ইকুবোক ঐজ্ঞা পুরেনদু ইখঙ খঙহৌদনা নোং মদি ঐখোয়গী লৈফম অদুদা লাকই। ঐনা ফিদা থাই ফন্নবা অদুগা কোক খুমদুনা ঐজ্ঞা পুরেনদুদা কোক নোন্দুনা খুরুম্মী। ঐজ্ঞা পুরেন্দুনা য়ারে য়ারে হায়রগা মখা তাথরকই- “ঐ ইমৌ কৌবা লাকলিবনি। সিদা সুম লৈরবদি অঙাংশিংসে মাঙবা তারে। খোঙজোং মাংজোং তৌদুনা মফম মরাঙ অমতা খঙলরোই। ক্বক্কত্ৰগা মুন্না তানরগা ওসি নোংমা নীনিসিগী মনুংদা লারুবা তৌকো।

ঐখোয় অনী মুন্না খন্নরে নুমিং হমনি মরীনি চঙনা। কৌরিঙে অসিদা চংহৌবনা ফরে খপ্পে। অঙাং অহম অদু পুদুনা চংলে। শল গাভী অমা বায়দুনা পোং চৈ পুন্নমক পুরে। ঐখোয়গী লৈননবা য়ুম কৈ, লৈফম কানচিংবা শেং-দোজুনা, তরু তরু থম্মীরম্মী। ইনেমবোক থৌরানী অদুদি ঐখোয়বু উবদৈ মঙক পয়থোজুনা মাগী ইমুংদা চঙখি। নোংমা অদুমা মশক উবা ফংখিদে। ঐখোয়গী লৈনবা শেংদোকপীরম্মা য়ুমদুদি ঐজ্ঞাবু পোকপা ইমা থৌরানী অদুগী য়ুমনি হায়।

চহী ৭/৮ ঐজ্ঞাগা লৈমিন্নরকপা অদুদা আজ্ঞানা তমখি মাদি অভোম্মীগী

মচানি। অঙাং ওইরিঙে মতমদা মাৰু নীংখি নুংঙাইনা তৌবিরঙে। মইহে মশিং নীং থুংনা তন্নক্তবৈ বারী, পীদোম্মা লৈরকপা, অঙাং ওইরিঙে চাবা থকপা নীংবা থুংদবা, হীরম খুদিংদা মাৰু তাখী তাওইনা তৌবিবা, মমানা মতোমতমক পোকলম্মী। নৌনা শিখি। অদুনা অঙাং ওইনা মমা কায়নরকখি। নীংবা থুংলক্তবা ময়াম অসিনা মরম ওইদুনা মহাক মরীন খাবনি। ঐখোয়গী শক উবদৈ মঙক পয়থোক্তুনা চঙখি হায়বা ইমা ধৌরানী অদু নুপী অহলনি। ঐজ্জাবু পোকপা মমা নন্তে। ঐজ্জা পুরেল লৈরবদি ধৌরানীদু বা লান অমতা ঙাংদে। হেক চৎথোকখিবগা প্রমান তৌ তৌদুনা ঙাংঙি। ঐ লৈবা নুংঙাইতনবা তৌই। য়ারবদি চৎসনু হায়বৈ মতানি। ঐবু হাওনি মাংঙি হায়দুনা শোন্না শন্নদে ঈরুজনবা ঈশিংফাও মাংঙি হায়দুনা হয়দোকই।

মসিগুন্না ওং নৈবা ইমুংদা লৈরকখি ঐ লেন্নকই মতম ইচা অহম য়োক। মতম কয়া হৌত্বে। থা কয়া চৎত্বে। নোংমা নুমিমাং অমা ঐজ্জাদু য়ু ফুলদা ঙাওরগা হল্পকই। অদুগা মানা অঙাং ওইরিঙে শেংপা চাবা মনীং থুংলক্তবা, পোক্তবী মমানা তাখী তাওইনা তৌবিরকপা। সিফাইদা লৈরিঙে মতমদা য়ানীং য়ানীংদবা, পামদবা অরানবা থবক কয়া তৌহনখিবা, ওইদবা কয়া ঙাংহনখিবা পুন্নমক মথং মথং ওইনা লাউখোংদুনা ঙাংথরকখি। ঐনা ঐজ্জা অহন তান্তনি রাজাও থোকপা তারে হায় খামজৈ। ঐনা খাম্বা য়াদে ঐনা ঙাংবা মা থওইনা তাখিদে। অদুম মানা চৈনীংবা ঙাংনীংবা পুন্নমক ঙাংখি। পুংমুক লাউরম্মগা বারমল্পে মহাক তুমখুন হম্মা তুমথত্বে। মহাক তুমত্বেবা অদুদদি ঐসু ফয়ুংদা চঙলে।

নুমিৎ নীনি হমনি গুরে মহাক অফিস কাদবা। হংলসু চয়োল অমগী ছুটি লৌরকই হায় মচাশিংবুসু হাম্মদে হেমা লুনা চাম্মা তৌবশুমসু উই। মচাশিংনা চানীংঙি হায়মথৈসু লৈদুনা পীজৈ। মাগী মহৌশাগা মান্দদবা শাজং উবদা ঐ চিংনবা অমা পোকখি।

নুমিৎ মরীনি গুবৈ নুমিমাং অথেবেদা ঐবু কৌশিল্লি অদুগা হায়রকই-
“থম্বাল। নঙ ঐবু শাউগনু। ঐ সিফাই খনবা তোকেলে। হয়েংদৈদি নঙ ঐবু উবা ফংলরোই। নঙনা কয়া য়ানীংদবা থবক্তা ঐহাক চঙবা তারে। ঐনা লম্বী অসিদা চৎকদৌরিসি তঙাই ফদবা লৈবদগীনি।

অজ্জা অহম অসে নঙগী অঙম্মা শক্তিনা য়োকহৌবা তারে। ঐনা চৎত্বেবা তুংদা ঐবু থিরকনু। নঙদি মরাইবক ফবী নুপী হায়বদুদি ওইদ্রেদো। মপোক থীনা পোক্তকপা হায়দুনি। নঙবু মপোক থীহনবদি ঐননিকো। মসি খম্মুবদা ঐগী থম্মোই অসি

কায়গদৌরে।” হায়রগা মমিৎ ঈরা চেন্দুনা এবু শংত্রিক য়েংদুনা লৈ। এনা থেমজিনবা য়াবমঠৈ থেমজিনজৈ। অদুবু হায়বা খুদিংমক নুংদা ঈশিং চাইবশুম থোকখি। অহীংদু ফনা য়ান্না থেংলমনি। তুন্ডনা ফরে হায়নদুনা মাই মাই ফমুংদা চঙনরে। থেঙলবনিনা ফমুংদা হেক তাবগা অদুম তুমথনখরে।

নোং ঙানফুং ঙানফুং তৌবৈ অদুৰাইদা ঙরাং নুমিদাং অথেঙবদগী বাকমদু খংনীং নীংশিংলকই। ফমুংদৈ ফুক হৌগৎতুনা ঐজ্ঞাগী কাদ চঙ ঐজ্ঞা হিপলিবরা য়েংলুই। ঐজ্ঞা লৈরমদে। লৈরমদবা অদুদা পুক্রীংদা তয়াং তশৌইবা থুক লাউবা অমা পোকখি। নিংদোল চোংঙি মঙ হাশুম থোকখি ইহাঙ হাঙবশুমসু তৌই। মহৌশাগা ইমান মামদে। অদুবু কমদৌনি লৈরমদ্রবনিনা লৈরমদ্রেদনা। উপায় লৈতে করিদি তৌনি? ঐ বা ঙাঙথোকপা ঙমখিদে। কনাদসু হায়দোঙে। তুমিন তুমিন মাবু থি। থিবা ফংদে। ঐখোয় খুলদা হংঙি লাঙে হায়। অসুন্না মফম খঙদনা লৈরকপা ফনা কুইশিল্লক্রে।

নোংমা ইখঙ খঙহৌদনা নুমিৎ য়ুংবৈ অদুৰাইদা ঐগী ইবুং ময়ায়দো লাকই। মহাক্সা ইফিং ফিংনা হায়রৈ – “নঙ পাউ তাদ্রিবরা?”

মাগী মতৌদুদা ঐসু পাখৎনা “করি পাউ?” হায়না ঐ হংঙি।

ইবুংদুনা হায় “ঐখোয় খুলদা কনানো অমা নোংমৈনা কাপতুনা হাংলমলে হায়দুনা ময়াম য়েংবা চংলি। য়েংলুবদা নঙগী নুপা ঐজ্ঞাদু ওইরমলে। লালহৌবদা য়াওই হায়দুনা হাংলমনি হায়। সিয়াইনরা, লালহৌবা মখোয় মশেল কাপনদুনা শিবরা খঙদে। শিদ্দুনা লৈরমলে। কনানা কৈদৌবৈ হাংপনো হায়বা মুন্না হঙলঙে থুরো খর থুনা চংতবা য়াদ্রে। অফংবা গাড়ী অমা বাইরো।

পাউদু তাবদা ঐ তৌফম খঙখিদে কোকচাউবি কাখি। ইবুংগা ঐগা জিব গাড়ী অমা বাইদুনা চংলি ঐখোয়গী খুল তান্না। হেক যৌবগা অশিবা হকচাং লৈরিদুগী মনাস্তা চঙশিল্লি। হকচাং অদু ফি অমনা কুপতুনা লৈরম্মী। কুপলিবা ফিদু হাইদোকলুবদা ঐজ্ঞাগী থবাই য়াওদ্রবা হকচাংদু উবদৈ জ্ঞান তাদনা অদুম বাহুত্ৰমাম্লে। জ্ঞান তারুন্ডা মতুংদা ইবুংগা ঐগানা অশিবা হকচাং অদু পুদুনা জিব গাড়ী অদুদা লাকখি ইম্মলদা।

এনা গাড়ী মনুংদা ঐজ্ঞাগী মকোক অদো তমপাস্তা মোন ঋংহন্নগা পুরকইদো ইম্মল ফাওবা। মিৎতগী তারপা পিনকো লেগ্না লৈতবনিনাকো ইনে ইম্মল যৌবা মতমদা ঐজ্ঞাগী হকচাংদো পুমচোং চোংলম্মীদো। হৌনবী মতুং ইন্না পোংলোইখি। শোরাংনচিংবা চাউনা ফজ্জনা শোনখি। বার্ভোন ফংবা ফংদবা

মী য়ান্না লাক্ষি। মীশি অদুনা অঙকপা অমা ওইখিবননিকো। এহাক হৌজিক্তি থোইনা নুংঙাইতবা লৈত্রে। ঐজ্ঞানা পামজরহা লম্বীদা ঐজ্ঞা চৎত্রে। মানা নীংজরহা থুংত্রে। কৈদৌনি ইচা অহম অসি ফজনা য়োক্তগা লোইরে মী অমা ওইনবা।

ইনে। পেনখিস্বেদকো। নুংঙাইতে। অদুবু হৌজিক্তি করি তৌরুনি। শিবা ভাইবা ওইনা ইচাশিংসে য়োকপা নন্তনা। ঐজ্ঞানা তাকলহা পুন্নমক্কে হৌজিক ফাওবা কায়দনা ঐ ঙাঙ্কুনা চৎলি। ঐনা চন্দন খিল্লিবসে ঐজ্ঞানা পামলম্বে অদুননে। নোং হেক ঙানবগা থবক ইনখাং লোইরগা ইরুজথোঙ্কুনা চন্দন খিল্লিবনি নোংমতা কায়দনা। চন্দন খিনদনা ঐ মপাল থোক্তে লমজাওদা চৎতে। ঐজ্ঞানা য়ারমদবা থবক অমতা ঐ তৌদে।

ঙসিদি থেঙসু থেঙজিল্লক্কে। ঐ হল্পগে। নোংমগা লাক্ষিগেকো। ইনেনা ঐগী বারীবু থবাই য়াওনা তাবিবসে ওহোঙ্কা নুংঙাই। শাংত্রবা ঐগী পুন্সী বারীনি। পেস্তি অমুঙ্কা হমা লীরখিনি। ঐজ্ঞানা শিগদবা নোংমা নিনি বাৎলিঙৈদা ঐজ্ঞাদে চিঠি অমা ফংখি। চিঠিদু ইনে পাবিহৌ য়াওরকই। পাবা লোইরগা ইনেনা থমজিনবিয়ু। ঐ নোংমা লাক্ষগা লৌরগে। মাঙবদি মাঙহনবিগনুকো। ঐনা শিবা মতমদনে থবাক্তা থম্মগা থম্মোইনা চেজেং কোনশিন্দুনা শিদৌরিনি। ইনে ঐবুদি কাউবিগনুকো।

বাহয়শিং অসি হায়রগা চিঠিদু ঐঙোন্দা পী। অদুগা চৎলগে হায়রম্মগা থম্মাল চৎখি।

(২)

থম্মালগী চিঠি

থম্মালনা চৎত্রবা মতুং চিঠিদু ফাঙোঙ্কুনা পায়। ইরম্মী অসুন্না —
থম্মাল !

মতম কুইরবৈ তুংদা চিঠি অমা ইরি নঙোন্দা। মসে তরাইনা লৌগনুকো। পুন্সীগী ওইবা য়াই। করি মরমদৈনো হায়রবা ঐসু খঙদে ঙসিদি খংই ইনীংলকপা অমা ফাউই ঐগী ইশাসিদা। ঐ হৌজিক ফাওবা হিংলি। লৈফমদি নঙ হঙলকনু। তাকথোকপা য়াদে। নঙোন্দা ঐনা হায়রমদবা বা থরদং ফোঙদোক্কীংদুনা তৌবনি। নঙনা নভোমভা হোৎনজদুনা ইচাশিং লৈননবা হুম্ম শারে। অঙাং অহম্মক ফজনা

মহৈ-মশিং তমহিল্লি হায়বনচিৎবা ঐ লোইনা তায়। থাপনা লৈনরসু নঙগী পাউ
লৌবদি খক লেগ্না লৈতে। ফৈ নঙনা তৌরিদু। অদুগা নুপী থোকা হিংগদবনি।

ঐনা কাউবা যাদবা নীংশিংদুনতা লৈবা অমদি নঙনা খোইরি খোই ঙাঙবা
বা, মরোল শুদবা বাহয়না লোনবা মৈতৈলোন্দো। হায়রিবা বাফমসে নঙ ঐ
খঙনবা হৌরকপা মতমগী বানিকো। থম্বাল। ঐথোয় অনীগী পুন্সী হৌথবা পুন্সী
নীংশিং নীংশিং মতম লেল্লি ঐহাক্তি। নীংশিংবসে নুমিদাং মী চীক্লবা মতমদনা
অমুকা হেল্লিদো। নঙবু মতম লেল্লিদো ঐহাক্তি। নীংশিংবসে নুমিদাং মী চীক্লবা
মতমদনা অমুকা হেল্লিদো। নঙবু ঐনা থাদেক্লম মরমদো ওসিদি হায়রগে - ঐনা
সিফাই খল্লুবা নঙগী মরমগীনিদো। অদুগা সিফাইদৈ তোক্লকপা মরম্না পোক্লফম
লমদম ইরৈবাক্কাদীমক।

সিফাই খনবদৈ তোক্লবা মতুংদা মতম খরা ননাস্তা লৈরম্মী। মতম অদুদা
ঐনা তুংদা চৎথরক্কাদৌরিবা লম্মী অদু নঙোন্দা খঙহল্লি। নঙনা লম্মীদুদা ঐনা
চৎথিবা নঙনা পামখিদে যানীংশিদে। ফনা কুইনা ঐসু নঙবু পাক থাদোক্লনা চৎপা
ঙমখিদে। পুন্সীংদা মওল মওল খনখি। ঐ তৌফম খঙখিদে। অমারোমদা নঙগী
নুংশি লীচীং অমারোমদনা ইমা লৈবাক পোক্লফম নুংশিবগী লীচীং। মতমদুদা
কৌরকখি ঐবু খুংলাম তোয়না। পম্ববা যাদবা মতম লাক্লদুনা ঐ নোংঙাল্লমদাইদা
হৌগৎতুনা থোরকখিবনি নঙবু থাদেক্লম। তাক্লবদি নঙনা যারক্কাই খন তাক্লমদবনি
নঙবু। তাক্লমদে হায়দুনা, থম্বাল নঙ ঐবু বারৌগনুকো। ইমা লৈবাকপু ধৌগল
তৌদবা যারক্কাবা মতাং থোকখিবনি। তঙাইফদবা থবক্লি। ইখৌদাংনি। থবাইনা
পোছা ওই পোক্লফম লমদম ইমাবু কনবা তাবনি।

ঐ ওসিফাও হিংলি। নঙগী ননাস্তা অমুক্তংদি লাকখিনি। নঙবু উনরখিনি।
শিবা তারবসু ননাস্তা শিরনি। নৎত্রগনা নঙগী খুলদা। মদুনা নঙবু কয়াই মতীক
নুংশিবগে হায়বদু উৎলমদৌরিনি। অমনা পোক্লফম লমদম ইরমদম, ইমা লৈবাকপু
থম্মোই শেংনা নুংশিজবা নীংজবা মপারী লৈরিবোরে হায়বদু মীয়াস্তা খঙজসনু।

থম্বাল নঙনা হায়বা ইন্দে হায়দুদা নঙ ঐবু বারৌগনুকো।

(৩)

থস্বাল লাকপা ঙাইরি

থস্বাল অমুক হল্পকখিনি, বারী লীরখিনি। চিঠি লৌবসু লাকখিনি হায়রম্মী
 মানা চৎলমদাইদা। নোংমা লাকবরা লাঙে। নোংমা লাকদবোই নীংঙি লাঙে।
 ঐদি থস্বাল লাক্কা বারী চুম্মা লীহনখিনি হায় ঙাইরি। নুমিং কয়ানি হৌথ্রে। থা
 কয়া চৎথ্রে থস্বাল চিঠি লৌবা লাকখিদ্রে। মাগী লৈফমনচিংবসু হংহৌদে।

অদুবু ঙসিসু থস্বালনা থনস্বা চিঠি পায়দুনা থস্বাল লাকপা ঙাইরি। □

হোমো মপা তোমালোগী লাইবক

পাবুং তোমালোগী মচা নুপা অহম পোকই। নুপী পোস্তে। পাবুং পাত্তানি।

পাবুং মীয়ায়দৈ খরা লৈশিল্লে। মচা নুপা ইবোহল চহি ৩১ শুরে। মচা নুপা রাইমা ইবোয়ায়মনা চহী ২৯ শুরে। মচানুপা অতোনবা অদুনা চহী ২৭ হায়রক্লে। অতোনবা অদুই মমিং ইবোতোম্বা কোই। ইবোতোম্বনা চহী ৩ গুরকপদা মমা শিবি। পাবুং তোমালো পাত্তা ওইরকপা চহী ২৪ পুরা ফারে। মমিংতা মমৌ উনীংলকলে। অহল ওইশিল্লক্লেবনিনা মমৌনা সেবা তৌবসু পামলে। মহোয় মহোয়না মশানা মৌ অমতা পুশিল্লক্লেবনিনা হৌজিক পাবুং তোমালো মচাশিংগী মৌ হায়বা চংপা তারক্লে।

হোমো মপা তোমালোগী বারী অসি মচা নুপা অহমগী পৰ্ব অমমম অহমথোক্লে খায়দোকপা রাই। পৰ্ব অহম থোক্লে খায়দোক্লেদি বারী মচা তাবসু হেনগনি।

(১) অহানবা পৰ্ব (মেরী ডিমাপুৰ ওংবী)

মচা নুপা অহল ইবোহলদো ডিমাপুৰদা পান দোকান অমা ফমলি। গৈশা তাল্লিবনি। মমিংতনি পান দোকান হায়জবা অতৈ অতৈ পোংসু য়োল্লি। হাইফেং শিংপা জাংনি মাই দোকান্দো। নোংমদা নুপা লীশীং ২/৩ শিথলি চাউরাক্লে। তাবদা মীনা গুৰুয়নি। কৈসু গুৰুয়গুই লৈতে। ইবোহল হায়বা মিং অসি পাবুনা মচানুপা অহলনি হায়দুনা খোনজবনি কৌজবনি। খাইনদি মাবু ডিমাপুৰগী ইতৈমা মেরী হায়না খঙনৈ। মেরী ডিমাপুৰ ওংবী হায়নসু খঙনৈ।

মেরীনা ডিমাপুৰদা পাঙথোকলিবা খরদং নোংহেক্লে ডানবগা মেরী মাই পান দোকান্দা থোক্লেদৌগী মকে শেখা হৌই। ঈক্লে মায়থজ, পাউদর থা, চন্দোন থীন, লাইবক ময়ায়দা সিন্দুর গাংগং নম, চিনবান গাঙবী তয়, পিগুম য়েক, মশম ফজনা হাং, পিগ্লেই কোমপাক লেনা ফেংলবা ময়ায় ওইরপ চাউবা কোমপাক্লে মখুং য়েংনা পায় রেশম অঙাংবৈ শেঙাওদু খুদাং ওইদা কিশিন মনুংদা মনি বেগ

২ হাপ, লোজিশেং, মোরেগী মোজা ফুরিৎ ১ লিং, চুরট মটে অমা মচিন্দা চুপা
কাইদা কাইদা লাকই মাগী দোকান তম। শামু লমশাই শাজংনি। মেরী
লোয়নরকই চৌকিদার বহাদুর।

মেরী — হাম বহাদুর থোঙ হাংদোক্কাও।

বহাদুর — মেম সাহেব হাংদোকচগে।

মেরী — থোঙ হাংদোক্কাগা চংলু মারবারী হোটেলদৈ তেকরা ১ গা চা
সেপসিয়েল ১ গা পীরকউ ঐনা হায়রকই হায়উ।

বহাদুর চৎখি। হায়রকই তল চা পুরক্ষুনা পীরে।

বহাদুর — মেম সাহেব অতৈ অতৈ করি থবক?

মেরী — অতৈ অতৈ হায়বু হোটেলদা চংলগা নঙ তল চারুচো চাথকলুচো।
কুইদি কুইরকনুকো। থুনা হায়রকউকো।

মতৌ অসুন্না মেরী ব্রেকফাস্ট চাবা লোইত্রে। খোজুই চন্দুনা মাগী
ফমফমদা ফজনা ফমত্রে। মনম নুংশিবা ধুপনচিংবা থাদুনা মাই দোকান্দো মনম
য়াম নুংসি। লক্ষী ইমা ইবেম্মা লেঙশিনবিরকদবা মাল্লি।

মেরি — হাইমা! তাইঙো থিকাদারদি গুন্তানা কদোমদা?

থিকাদার— বার্ক সাইদতা চৎকে তৌবা।

মেরী — অদো গুনমন্দরাও?

থীক — গুন্দবা মাদবনিনে। বার্ক সাইদতা গুমা চংহৌদ্রদি লেবরর ময়ামদো
থবক গুমা হৌরোইদৌরিবা।

মেরী — তাইঙো করি করি তৌজরকউগে?

থীক — চুরট ৫৫৫ দো উপু মজা মৈথেং উপু অমা। পানা ব্ল মতপ ১০ মুক।

মেরী — তাইঙোনা মৈথেং হায়রিসিবু ঐখোরগী তায়োতা চনুনা মোরোদৈ
সিগারেট লাইটর অমা পীরকপদুদি?

থীক — মদু চীনুংদা তাহৌরে।

মেরী — তাহৌরবোরে। পান্দুইদা ফজবনিদা। তায়োতানা তাইঙোদীদমক
তাইঙোদি মশা নানবনিদা পায়বা পকচলি হায়দুনা সৈরকপনি
হায়দো।

- খিক - ফজৈ হায়দুনা কমদৌনি তাহৌরবো করিদি তৌনি। সে (হায়দুনা ১০০ চংপী ১ পী)
- মেরী - সিদি হরীংগাই অচেইবা লৈজি থোরকপদা গাইরি। খুলামখাম কৌদ্রিনে।
- খিক - খুংলাম খামদু মদুনা কৌরো। পোং রান্না শিথলো। পোথশিং ফরো।
- মেরী - সে লৌবিরো। পানা মতপ ১০, চুফট উপু ৫, মৈথেং উপু ১ খাওসিদা রাওরবনি।
- খিক - খাওসিদুম ফজজ্বোদা।
- মেরী - তাইঙোগীদমক ঐনা খাকুনা থমজবা খাওনে। পানা ক্বা মতপসিমনা হৌজিক হাবিরো। শেন অচেইবা হনগদবসিদি হোরেল হল্পকপদা হনবা তারেদনা।
- খিক - রাইদা রাইদা। হরীংগাইবু লৈরম্মরোই।
- মেরী - খর লৈরি।
- খিক - চংলে চংলে।

খিকাদার চংলে। মেরীনা চামা চংপীদু পায়রগা “অরৈনু নঙনা লৈশিল্লকউ, অশিথ্নু নঙনা শিংচিল্লকউ কুকু ” হায়রগা ১০০ চংপীদু চুপলগা বেগতা হাপচিনখি।

মখং মখং লাকই পানা ক্বা লৈবা। মেরী মখৌ চিল্লি পানা তল্পদা। পানা পীখি লৌসিল্লী পৈশা। লাকই মারবারী পঞ্জাবী, উরিয়া, বীহারী, নেপালী মাম্রজী, বেঙ্গলী, আসামী, নাগামী, খাসিয়া মীখল শুই। লাকলিবশিংদুগা মেরীগা মহোয় মহোয়গী লোন্দা ডানৈ। মেরী লোনকাসু জাং শুনা হৈ। মেরীগী পান দোকান্দে খর চংথোক্রগা নুপামচা কয়া চাউদ্রিবা অনী জুরু জুরু তৌ বা ডানৈরি।

অমনা হায় “ইনে মেরীগী ক্বা রাম হাউই হায়নৈ। মতপ ১ দা লুপা ২ পী হায়। ঐখোরসু মহাও য়েংসি চাসি হায়বানি।”

অমনা “পৈশাদি শুদে কমদৌনি? অমা লৈয়গা তংখাই তংখাই য়েয়রগা চারসি। ” হায়নদুনা মখোয় ২ মেরীগী পান দোকান ময়াদা লেপতুনা ২ চংপী অদু পীরগা ক্বা মতপ অমা পীয়ু হায়।

মেরীনা “নখোয়দি ২ শুই। কা মতপ অমতা লৈরিদি কৈগীনা। কা চানবা অমা রাওব্রাও?”

মেরীনা হংবদুদা মখোয় অনী খুম্ভম খঙদদুনা য়েংনদুনা লৈ। “নখোয় অনীনা অসিদা লেপ ঙানবদো ঐ তাহৌয়ে। ঙসিদি পোৎশিং য়ান্না ফৈ অদুনা মিখাই ১/১ মগা পানা কা মতপ ১/১গা নখোয়দ পীজখোকসু ঙাইদনা” হায়রগা মিখাইগা পানগা পী লুপা ২ চংপীদুসু হনবীখি। নুপা মচা ২ দু হরাও হরাও চেনখি।

(২) অনীশুবা পর্ব (তায়োতা চনু মোরেতাবী)

পাবুং তোমালোগী মচা অনীশুবা ইবোয়াইমদুসু মোরেদা পান দোকান অমা ফল্লি। ময়্যাবুং অহন ডিমাপুর ওংবীগা মচিন মনাও কারবার মায়ে হায়দি কারবার খুতৌ লাকতৌবু হায়জরিবা। খেমবা অমতংদি লৈ। খেমবা হায়বু মাগীদি ব্রেকী কারবার অমা রাউই।

কেবা খোৎপাকদি ময়্যাবুং অহনদৈ মানবু হেল্লি হায়নৈ। মাগীদোকান্দা পাউদর জাৎ শুনা ফংঙি, মায়তৈ হিদাক মহী মপং শুনা য়োল্লি, কেনবা পোৎ চৈ মরাঙ কায়না ফংবলিনা মাসু য়াবমথৈ কেবজাংনি। নহারোল অমদি লৈশানা পান্ধা পোৎ ঙাক্তা শিংপসু ময়্যামদৈ হেল্লৈ। পুন্নমক অদুগী মথক্তা ব্রেক অমসু রাওরিদো। গৈশা পায়দনীংঙাই লৈতে।

ইবোয়াইমা হায়না খিরবদি মোরে বাজারদা কনা অমতনা মাবু খঙদে। অদুগা মাগী পান দোকানগী সাইন বোর্ডতা চাউনা খারি “তায়োতা স্টোর” হায়না। মোরেদা তায়োতা চনু মোরে তাবী হায়রদি পুন্নমক্কা মাবু খঙনৈ। খজিক খরাক্তা ফাওবা নস্তে মোরে সেগাক কায়না ফাওরি জাংনি। মহাক ব্রেক চেল্লি হায়বসি লেইনা মীপুম তিন্না খঙনরবা হাফমনি। পুলিসনা ফনবা ফনা হোংনজৈ। অদুবু ঙসি ফাওবা ফবা ঙমল্লি। পুলিসপু লায়না থামায়বা ঙম্বীসু হায়নৈ। শল্লা হায়রবদা ব্রেকী পোৎচৈ য়োনবদা মমিং লৈরবা মীওই অমনি।

কৈখেল কাবী নুপীশিন্না থুম্মোক মনুংদা ব্রেকী পোৎ চৈ পুদুনা চংপা। খুল মনুংদা ফাও ফাওদুনা চংহনবা। লমজাও শোরোক্তা খক চংহন্দবা অসিনচিং বা অসি মানা হৌদোকপনি হায়নৈ। তায়োতা চনুনা ব্রেক তৌরিসি খাইদৈ মক্কা ওইবদি নম্বর ফোরনি। মাগী দোকান্দা ফোর বরাবর ফংইসু হায়। মনিপুরদা ফোর ময়্যাক্ত কায়না ফংলিসি মানা থাদোরকপা ওইরমাল্লৈ।

অমনা মাগী পান দোকানগী শীজিনবনি হায়জিনগা মোরেগী সুপারি
যোগ যোগ লৌশিন্দুনা ইম্মাল লোমদা খাদোক খাজিন তৌদুনা শেল য়ান্না
তাল্লিসু হায়নৈ। ডিমাপুরদা লৈবা ময়্যাম্বুংগী ক্বা মরু মানা ছল্লি হায়। মরক মরস্তা
খঙনবা গাড়ীদা থাবসু থেংনৈ।

তায়োতা চনুদি ব্লেক য়াওবনিলা মচিন মনাও অহমগী মরস্তা শেল পায়বা
মানা ইহেন হেনবনি।

(৩) অহম শুবা পৰ্ব (সিনেমা হোলগী মিস হেলেন)

পাবুং ভোমালোগী মচা অতোনবা ইবোতোম্বদি মাদি খাইরম্বন্দ কৈথেলদা
ফাওরিবনি। সহরগী ময়্যামস্তদা লৈরিবা সিনেমা হোল মনাস্তা ফম্বা পান
দোকান। ময়্যকৈ ৪ মস্তৈ লাকপা মীওইশিংগী মিৎয়েংফম ওইরিবা পান
দোকান। পান দোকান্দু ফমলিকনী “মিস হেলেন”। খাই তরানা খোনবা ইবোতোম্ব
মিনি-মিস হেলেন। ময়্যাম্বুং অনীদৈ মানা হেনবা হায়বু মানা সহর ময়্যালদা
ফম্বা পান দোকান। ময়্যাম্বুং অনীনা ফম্বনা মনিপুরগী মপান্দা অমদি মনিপুরগী
চিদাই ওমঠৈদা সহর মচাদা।

সিনেমা য়েংবা লাকপদা পোপা লাকপা উরদি লেন্না খাদে। মরু ওইনা
লুহোংবা কুইত্রিবা খরা থান্না খুঙ্গুংদা লৈবা মানবা মীবুনা হেন্না লুনা তৌই। মাগী
বা তাগনি খন।” নোংমা সুম তৌ জাংনি। নহা পাখঙ অমনা মৌনাও মচা অমগা
সিনেমা য়েংবা লাকচৈ। নুপাদু টিকেট ককপা চঙত্রি। মৌ মচাদু নুপাদুবু ওইরি
হেলেনগী পান দোকান মপাদা লেপ। হেলেন্না উরদুনা কৌশিল্লি মৌ মচাদু
ফমহল্লি মনাস্তা থারিবা মোরাদা। পুথোরকই মাগী কোসমেতিক বোকস। উগু
হাংদোকই মাগী কেনবা মপোং ময়্যামদু য়েংহল্লি। তাকই মথং মথং তৈবা মঠৈ,
থাবা মথা য়েকপা ময়্যেক। ব্রান্দ তাকুনা খঙহল্লি।

টিকেট ককপা চঙত্রিবা নুপাদু টিকেট পায় থোরক্কে। মৌ নহাদু উদবদুদা
কোয়েং য়েংদুনা থিরকই। উরে হেলেনগী মনাস্তা মোরাদা ফমদুনা লৈবা।
হেলেনগা মথোয় অনী মরু লুপথ করিনো অমা য়েংলি, বা ডাংনরি। নুপাদুনা
চঙশিল্লিকুনা হায়রৈ “লাকও বেল থিংখরৈ। সিনেমা হৌত্রনি। চঙলসি মন্ববদি
চঙবা নুংঙাইরোই। লাকও চঙলসে”

ঙহাক কাম্বরগা মৌ নহা মচাদুনা খুমলকই “ঙাইখোবা ঙহাস্তসু।
য়াম লুপ্তবা পোং অমা য়েংলিয়ে। নঙগী সিনেমাকা লায়রি। মসি অমুস্তা
মুন্না য়েংলকগখিপে।”

অমনা সিনেমা লোইরকান। মী হমম্ব তুং মাগী পানদোকান খোঙ
লোনশিল্লি। তামো মাগী স্কুটর পুদুনা লাকই মাবু লোবা। তামো স্কুটরবালা হেক
উবদা ওসিদি অফবা ফংদে হাক ১খন্তং।

তামো স্কুটরবালা - ঐনসু সেকমাইদৈ খরা পুরকই।

হেলেন - কয়া য়ায়া জাৎনো সেকমাইগীদুবো?

তামো - লিক্কী ১ খন্তনি। টিন পরা চনবদো।

হেলেন - য়ারনিদা লিক্কী ২ অসিনা ওসিগীদি।

মখোয় ২ চঙখি শাবা লোইদ্রিবা মপু লৈতবা দোকান অহনবদুদা।
তামোনা পুরকপা লীক্কী গ্লাস মচা ফজবী মশা তনানবী। পুথোকে হয়রে
থকমিন্নরে অনীদো। ওওরে হাইফেং, হাইরে খরা, ফাইরে লৈয়েং। লোইরদুনা
থোরকে ২ দো। তামো স্কুটরবালাগী মনীং নন্নী হেলেন। ইংলিস ফৈরেং তুরেং
লোইরদুনা ধৌরি গাড়ীদো। তামোনা গাড়ী খংচোং চোংবদা তাহেই হেলেন
লম্বীদা।

হেলেন - হিংচাবাও মী ১ মনীংদা তোংঙি হায়বা কাউরি করিগীনো?
অয়ো, অয়ো খাং তেঙ্কমাত্রে।

হেলেন-তোহৌবদুদা তামো গাড়ী খান্মী। খৎনৈ মখোয় ২ অমগা অমগা
ফুন্। তামোনা হায় “ঐ লাত্রে। শাউরনু।”

মখোয় ২ না খৎনবদু লম্বী মনাক অদুবাইদা লৈবা ইমুং ১ গী লৈশাবী ১
না তায়। মা নুংশা ধী খৎনবৈ বাইহেশিং, ১দি ফুন্বৈ মখোল তাবদা খনখি মঠে
মনাও খৎনরমাত্রে ফুন্রামাত্রে। তুমলিবা মবুং হৌদোকই হায়- “তাচৌ তাচৌ
মঠে মনাও ফুন্রমাত্রে। নুপাসিনা মাগী নুপীবু শাখিনা ফুবিরে। ওহাঙা খাখীরুসি
তাচৌ হৌগথলো লাকও। মচন নুপীনা হায়মনবদুনা মবুংদো হৌগথলকই। মবুং
না তোর্চ ১ পায় মচন নুপীনা লালটেন ১পায় থোরকই মচিন মপুনা ২দো।
তোর্চ কায়দা উরকই নুপী য়াওরমাত্রে নুপাঙাক ওইরমলে। লৈশাবী মচাদো মবুং
গী মাঙদা ইকায়খি। মবুংদো ওকখি ধৌদোক অদুদা।

ওসি পাবুং তোমালোদো ফল্লি মাগী মাদোলদা চিন্তাগী পোংলুম পু। খল্লি
ঝাংল মতোমতা। মচনুপা অহম পাখঙ শরী জাভনি অহমা মেরী ডিমাপুর ওংবী,
য়াইমনা তোমোতা চনু মোরে ভাবী, অতোখনা হেলেন ইন্সল্ল সহরগী সিনেমা
হোল মঝাঙগী ১তা ভাররবী হেরোইন। মখোয় অহমসে নুপী নহা খিবা লুহোং
খোঙদোংবা মতম হেনখিবা তাহে হায়দুনা কোয়না চংলি নুপী হায়বা।

କନା ୧୩ନା ମୀରକ୍ତେ ମୀୟୁ ହାୟବା ସାରକ୍ତେ । ଚନୁ ନିଷ୍ଠୋଳ ଅମତନା ହୋମୋ
ନୁମାଶିଂ ଅମୁଦା ଓଢ଼ନୀୟଦେ । ନୁମୀ ଶାଞ୍ଜନୀୟବା ହୋମୋ ନୁମାଦା ମୈଦୌ ଶରକ୍ତ ଥୋରୀ
ସାନ୍ଦୁନା ଶିଞ୍ଜସିଗେ । ସମିନି ହାୟରୁବା ମୈଶାବୀ ମୁନ୍ନୟକୀ ମାଉଧୁୟ ।

ତୋୟାଲୋଗୀ ସତା ନୁମା ୩ ଦୋ ନୁମୀ ସିବା ସଂସିଦେ । ଚୁକ୍ଷାସି ଚୁକ୍ । ଓହୋକମନିଦା
ମାବୁଂ ତୋୟାଲୋଗୀ ଲାହିବକ । □

মতমগী ইন্টর্ভিউ

১বা সিন

ইন্টর্ভিউ বোর্ডকি মেম্বর, ফমদুনা লৈ। ফজরবা কা অমদনি। কাগী
খোঙজিন্দা পিয়ন অমা লেপতুনা লৈ। পিয়ন্দুনা ইন্টর্ভিউ য়াওবা লাকপা মী
কৌথোক কৌশিন তৌরি।

(মালী লৌবে)

কেন্দিডেট - চঙকপা য়াত্রা স্যার?

বোঃ মেম্বর - য়ানি য়ানি চঙঙকউ। নমিং করি কৌই।

কে - হেনখোপাও ! স্যার।

মে - সার্টিফিকেট, য়াওরকপা চে চাং পুন্নমক পীরকউ য়েংগে কদায়?

(পীরকই, লৌই, য়েংলগা) নঙ মেত্রীক পরিক্ষা করম্বা সেন্টরদা থাই?
করম্বা স্কুলদা তন্নগা থারকই?

কে - ককচীং স্কুলদা তন্নকা চুড়াচান্দপুরদা থাপনে।

মে - নঙ করি খুন্দেনো?

কে - লমকাতৈনে। লমকাদা ইয়ুম লৈগনে।

মে - চুড়াচান্দপুরদা লৈবা নঙনা করিগী ককচীংদা চংতুনা তমলুরিবা?

কে - মেম সাহেব নঙপু চুড়াচান্দপুরদা তোয়না লাকপা নত্রনে চুড়াচান্দপুরদা
ককচীং লৈপা নঙ কিরিকি খঙতে। বিমলা লৈনা স্কুলদা ককচীং লৈপতুতি।
অয়ুকসু নুংদাংসু অনীন্নক তৌপনে। ঐতিকো অয়ুক্সা তমপনিনে। অয়ুক্সী
ককচীংভা। নুংতাংততি ঐ তমতেকো।

ফম হাপতৌরিনি ফম হাপতৌরিবা

অঙম্বনা মথকলোমদৈ হায়রকপা

হাধু হাপতবা যাদে হায়রকপা।

২ লুবা সিন

(ওজা লোবে)

- মে — নঙ নমিং করি কৌবরা?
- কে — রোজালিন চনু লুবাং কৌজে স্যার।
- মে — করি খুলদেনো?
- কে — হাইমা ! করিনোনে হায়রিসিবো। খুল হায়বা বাহযশিদি চীং মানদা, লবাই থবাইদা শীজীন্দোবা বাহয়বো। ঐদি ইম্মল ময়োন্দেনে। স্যার ঐবু খঙবিদ্রাও? বেভেনিউ মন্ত্রী ওইরিন্দো অদুগা হেক পোকমিম্বা মনাও নুপাগী মচানে এসে। মন্ত্রীদো ঐগীদি পাবুংহম্মে।
- মে — ও! আই সী। অদু ওইরবসু নঙোন্দা বাহং খরদি হংবা তাবনিকো। ইন্টর্ভিউনিনা হংদবা যাদেকো। হংকে, নঙ হোম সাইল থ্রেজুয়েটনি হায়বা নত্রা?
- কে — মামি স্যার।
- মে — অতুতি ঐ বাহং খর হংলকেকো। মমা মপা অনীকা, মচা নুপা ১ কা নুপী২ কা লৈ। মপোক ১সু লৈ। পুমা ইমুংতুতা মীকোক ৫খক লৈপনে। নুপাতুকী থাকী তোলোপনা লুপা লীশীং ৪,৫০০ চামজ্রনি। ইমুংতুকী বজেং করম শেমকত্রা?
- কে — অদুগী লাইরিক্তা যাওরিদুদি। হেক য়েংলগা লোহিরদুবো। লায়ত্রপোৎনিনা।
- মে — অহা! Tell me the process of laundry.
- কে — স্যার লুন্দরী হায়দি করি হায়রিনো?
- মে — ঐনা নঙোন্দা হংলগা নঙনা অমুক ঐণ্ডোন্দা হংলকপকো। নঙ লোন্দরী খঙতে। খঙত্রপতি ঐ হায়রিকেকেকো। ফি চনাং করম থাকতকে হায়না ঐনা হংপনিকো।
- কে — এ অদুবুদি ঐ খঙঙিনা। প্রকিব্বকেলদা ঐদনা ফাস্ট তারকইবো। করিগী খঙদনেইগে। খঙঙি খঙঙি।
- মে — অতৈ অতৈ প্রাক্তিকেল লৈরিকো। হায়তি হৈরা অচর শেম্পা, অধুম

অহাও শোম শাপা চাক খোংপানচিংবা ফচনা ছাত্রীশিংতা তমপীপা
ঙমনিকো।

কে — ঙমনিয়ৈ স্যার। লোইনা তস্বীবা ঙমজনি।

মে — নঙকি খুজিন শাংনা খাকলিবা, মচিন তুমহুজিবা, খুজিনত নমায়ত য়েকলিগা
ময়ামতে প্রাক্তিকেল ক্লসত কৈমত কয়রোইবা?

কে — কায়রোই স্যার। করিগী কায়দৌরিবা ? ঐনা খুৎনা পায়দুনা তৌদৌবসু
নঙনা। এটেন্ডেট নুপীদুগা ছাত্রী ময়ামদুগনা তৌজগদবা অদুবো। ঐনা
চৌকিদা লেন্না ফল্লগা তাক্কাগা লোইরে।

মে — Oh! I understand.

ফম হাপতবা য়ারোইনে

মমিংগীতা ওইনা তৌদবা য়াদদুনা তৌবনে

মতমগী ইন্টর্ভিউনে খঙবীয়ো।

মতমগী চৎনরিবা ইন্টর্ভিউ।

৩ শুবা সিন

(চৌকিদার লৌবে ইন্টর্ভিউ)

বোর্ড মেম্বর — নমিং করি কোই?

কেন্ডিডেট— অদানী মাও।

মে — অচুহতা হায়উকো। অচুম অচুহ হায়রদিনে শোয়দনা নঙবু হেজা খল্লগদনি।
নঙ চহী কয়া শুরে। অশেংবা খুন্সুকো।

কে — ঐগো, ঐকি অশেংগা চহীতি ১৫ নি। অতুতকো ময়ান্নকো চহী ১৮
শুত্রতি সরকারকি থবক পায়গা য়াতে হায়পিগা। অতুতকো ১৯ হাপচিগা।
নঙনা পায়পিগা চেতে (খুদোখী খিন্দুনা) তুতা য়াওপনে য়েংপিয়ো
য়ুমা। উকনিয়ৈ। ইতুনা য়াওরিপনে।

মে — নঙগী ইপাদো করি থবক তৌরম্বী?

কে — ঐকি ইপাতিকো মাও ব্রোস্তা চৌকিতর ওইয়মপনে। হৌজিক মাতি শিত্বে।
মাকি মফমদা ঐ ওইপিকে হায়পিপনে। ইপা শিখিপাতে ইপানা তৌরমপা
ওবিসকি থবক পুন্নমক ঐনা তৌপিপনে। ইপা লৈরিঙেতসু তৌয়ে। পি

তি ওগী চাকসু ঐনা থোংপিপনিকো।

অমসু লৈরিতা হায়তেব্বদি ময়ান্না শাওনি।

- মে - কনাসু শাউরোই। হায়দোকউ। অশেংবা হায়ব্বু শাউই হায়ব্বাও?
- কে - পি তি ও কীশু ই ও ময়ামকিসু য়ুদো ঐনা লৌপিয়ে। মহোয়না ঐঙোস্তা হায়দোকনু হায়গা।
- মে - আদানিদি মপুক য়ান্না শেংঙিনে। অচুয়া অওইবতা মহায়। নহোয়গী এম এল খঙ্তা? কনানা ওইরি।
- কে - পেনচামিন পানিনা ওইরিয়ে।
- মে - মাগী মখদাংদা মকোয় খাকলিদো করিগীনো নঙ খঙ্তা?
- কে - খঙইতা।
- মে - খঙঙদি হায়উ তাসিদনা।
- কে - মা তারতি শাউকনিতা।
- মে - তারোইনে। হায়উনে। তারসু মাদি শাউরোইএ। ঐখোয়সু খঙনীং তোঁবনে।
- কে - অভুপুয়াও ফিম্মতা জেকি হায়গা অমা য়াওপতো অতুকি মতো তম্পা। ইঙাইলনিতা।

(হায়রগা চগেম মক্কা মানবা ময়া অদু উবমথে নোকই)

ফম হাপুবা য়ারোইনে

মমিংতগী ওইনা তোঁবা ইন্টার্ভিনে

মখকলোমদৈ অঙমগী হুম্কা।

৪ শুবা সিন

(অঙ্কগী ওজা লৌবে ইন্টার্ভিউ)

- বোর্ড মেম্বর - নমিং করি কোঁই? করি খুলদেনো?
- কেম্দি - মিংনা ডোমিনিক। খুলনা শিরোই।
- মে - ওসি তৌগদৌরিবা ইন্টার্ভিউ অসি অঙ্কগী ওজা হাম্মেনি। নঙ ভাব তারেন্দনা?
- কে - তাজরে স্যার।

মে — নঙ খল্লৈ হায়না লৌরসি। নঙ ছাত্র-ছাত্রীশিংদা অঙ্ক তখীদৌরিনি।
অদুনা নঙোন্না অঙ্কগী হাইং খঁরা হংগেকো।

“এ প্লাস বি হোলথিং স্কার” হায়বা ফোরমুন্নাশি শন্দোন্না হায়উ?

কে — মতুতি ঐডি খঙভেপো।

মে — করিগী খঙদ্রিবা?

কে — তমপতা যাওরন্তে। তম্মন্তে।

মে — অদুগা নঙ মেট্রিক পাস তৌরে হায়দুনা সার্টিফিকেট পায়রিবা?
সার্টিফিকেট অসিবু নঙগীরা মীগীরাও?

কে — ঐ ইশাকীনীতা।

মে(১) — গুইখো ডোমিনিক। ঐ রা হংগে। নঙ নত্রা ক্লাস নাইন কাবদা
আলজেবরা হৈনদে হায়দুনা অঙ্ক লৌখিদবগো নঙ নত্রনে?

কে — আ মেম সাহেব নঙ কম নীংশিংপকো ঐ কাউথোকলুপনে। মেম
সাহেবনা হায়গিপসে অচুমপনে। ঐ আলজেব্রা লৌরন্তপনিনে। অতুনা
খঙতপা খুমপা গুমতপা।

মে (২) — নঙ অঙ্ক হৈত্রবদি করন্না অঙ্কগী ওজা গুইদৌরিবা? ওজা ওইবা
য়ারোইকো। যারোই হায়রিসিনি।

কে — ওজাই ফমবু ফংলাদি তমপিপা গুমকনিতা।

মে(১) — করন্না গুমদৌরিবা?

কে — করন্না হায়পো ঐকি তলবতো তংখায় পীথোক্কা প্রাইভেতা ওচা
অমা অঙ্কতো হৈনপা ঐসু তমপাতারেতনা।

ফম হাপুবা যারোইনে
মমিংগীতা ওইবা ইন্টার্ভিউনে
তৌদবা যাদদুনা তৌরিবা
মখকলোমদৈ অঙমবৈ ফুফু।

৫ গুবা সিন

(চৌকিদার লৌবে ইন্টার্ভিউ)

বোউকি মেঃ— চঙঙউ চঙঙকউ লাউ।

(লৈশা নহা কাওবোর খোঙগ্রাও খেংগা। তুগী লাইখন তাবা উগা ফি ইন্দ্রা ফুরিৎতমক লিংগা, মশয় তেমা ককপা অনীনা নাক য়েং চপতুনা পুশিল্লকই কেদিদেঙ অদু। অহল ফনা ওইরে। চহী খর লৈশিল্লবা মীতানি লৈশা অনিদুনা অহলদু পুশিল্লকগা মনাত্তা অদুম লেপতুনা লৈগে তেই। লৈবা য়ারোই হায়বদৈ অহলদু ফকলাংদা ঙাহল্লগা থনমলে।)

নঙগী নমিং করি কোই। থকৎকনু হেঙা খুমদোকউ।

কে - (কোয়েং য়েংলগা) পুংজাথাং।

মে - পুংজাথাং কিগনু। নঙনা পুরকলিবা চেদু পীরকউ য়েংগে?

(পীরবা ওমদ্রে। পিয়মা লৌদুনা বোর্ডকি মেস্বরশিংদা লানশিল্লি। মেস্বরশিংনা য়েং লগা হংলকই)

নঙদি কাংপোকগীদা লৈবনি করম্মা ফেরজোল স্কুলদা তমলুরিবা।

কে - তুমিমা কেইরুপ চয়েংদুনা লৈরে।

মে(১) - অচুম্বতা হায়উ। অচুম্ববু হায়দেংক্লেবদি নঙবু শোয়দনা খনগনি। ফেরজোল হায়বা লমসি কদায়দা লৈ?

কে - (বাহং হংলকলিবা অদুদা ওনশিল্লগা) নঙসু খঙতপরা? ঐতি মুমা খঙতেনে তেংনৌপলদরা উব্বুলভরা, তমেংলোংভরা খঙতেপো। হং-ঙক্লেনি হায়গা খঙতপনিনেকো মুমতা ইচাশিংতসু হংলক্তে। নঙনা অচুমপতা হায়উ হায়গনিনেকো অচুমপতু হায়গিকে ঙসি অম্বুঙো ইচানুগানা লৈতুনা পুরকপনে। লুপা য়াংখৈ গী হয়কো। কতারঙৈ লৈরকপনো খঙতে।

মে - নঙ চহী কয়ামি শুরে?

কে - ঐপোঙ্গ ঐকি চহীদি ৩৫ শুরে।

মে - নঙবু কাসিদা খিনজিল্লক্লেব লৈশা ২ দো কনা কনানো নঙগা করি খোঁক্রে?

কে - মখোর অনীতুপুনাও ঐকি ইশুঙাক ওইরে। ইচা নুগা অহলতুনা পোকগা। মচেতুভিনেকো কুমশি চহীতা মেত্রীক পারিক্কা ওম্মপনে।

মে(১) - চহী ৩৫ ডা ঙায়রিবা নঙনা নঙ ফংলিবা? নঙদি নয়াকগা ওনা হোঁজি। অঙাং য়াম ওইরি।

কে - নঙবু মতুতি হায়মলিঙ। ফাকি ভৌতুনা ঐপু মনেনা মালি। ঐকি মা ভেকলিপসে নহা পাখঙ গুইরিঙেনা উচিংঙে। মতুনা গাড়ী কুরুং চংতুনাঝো উনা মাতা থোমতুনা ঐকী মাসে ভেকপনে। হৌতবা নহে। হৌরমপনে।

মে(১) - ঐদি গুসাইনা হায়মলিঙ। অশেংবা অচুখতা হায়উ হায়না। নঙগী অশেংবা চহীবু কয়া গুরবগে?

কে - ঐকি অশেংবা চহীতিঝো ৫৫ নজগা ৫৬ গুরম্বকনি। ঐখোয় এম এল এ নতি মাপ্ত মাপ্তকো মাকনি হায়গিরকই।

মে - নঙ নহায়গী এম এল এদা পৈশাকা পীজরুভাও?

কে - পীচতেতা।

মে(১) - পীজরুদি মানা করমা মালি হায়রকলিবা?

কে - অতুপুরাও মানা ভোত লেমা মতমতকো। ঐকী ওক ১ মোল্লগা লুপা ৫০০ তি মতেং পাংখিয়ে।

হাপতবা মারেই হাপকদবনি
নিয়মা মাঝা মাদবা য়েংঙু
মতমগী চখনরিবা ইন্টার্নিয়ে
মথকলোমদে তাউথরকগা হুম।

৬ শুবা সিন

(মুখ্য সেবিকা / সুপারভাইজার ১০গী ফমদা কেন্দিডেট ৮০০, কেরানী ১০গী ফমদা কেন্দিডেট ২০০০, ফিল্ড এসিস্টেণ্ট ১৫গী ফমদা কেন্দিডেট ২৫০০ অদুগা কেরানী ১৫গী ফমদা কেন্দিডেট ২৩০০ থাগৎলকই একচেঞ্জনা। ডিপার্টমেন্ট অনীগীনি। সেক্রেটারিদি যী ১না পুমা ওইবনিনা বোর্ড তোঙান তোঙানবসু চেয়ারম্যানদি সেক্রেটারিনা ওইগনি। হায়রিবা ফমশিং অসিগী ইন্টার্নিয়েনি তৌদৌরিবা অসি।)

(১)

(ইন্টার্নিয়েগী অহানবা নুমিং)

সেক্রেটারি - ইন্টার্নিয়েগী বোর্ডকি মেম্বর গুরবনিনা হৌরসি।

মেম্বর(১) - স্যার এমপ্লোইমেন্টনা থারকইসিদি নোংমদা লেইববি লায়রদনা থা

অমারোষু হেন্না চঙবা রাইনে।

মেস্কর(২) — কয়া রাগ্না থারকপগেনে (হায়বগা লিস্টতু ফাকৎতুনা য়েংডি) হরে
হরে ফম ১০গী মী ৮০০ থারকপা।

সে — লৈশা অরৈমখে থারকএদনা। করিগীনো এমপ্লোইমেন্টনা মশীং হেন্না
থারকইবো। ফম ১০গীদমন্তি ১০০ দং খনগৎলগা থারকপা রাইনা।

মে(১) — রাদদুনা থারকইনি স্যার।

সে — কনানা রাগ্নিবা?

মে(১) — ভোয় গন পায়বা অশেংবনিসু খঙদবা অমাঙবনিসু খঙদবা কাঙবুনা
এমপ্লোইমেন্ট ডাইরেক্তরদা লুশম পায়রগা মখনাও তিংখলদা তেইগন্না
নন্নগা থাহল্লকপনিদা স্যার।

মে(২) — অদুদি কমদৌবি তারে স্যার?

সে — (ঙহাক খল্লগা) এগ্রিগী ডাইরেক্তর মাগী হয়েং তৌগদবা ইন্টর্ভিউ
লিস্ট মখে পুদুনা সিদা লাকউ হায়না ফোন্দা কৌরসি। অদুগা মাগা
রাওনা খল্লরসি। কেরানীগীসু ফম ১০গী লীশীং ২০০০ থারকইনা সিদে।
(এগ্রিগী ডাইরেক্তর লাকলে)

ডা(২) — স্যার চঙজরকপা রাগদ্রা?

সে — চঙকও। ফন্মো। ইন্টর্ভিউগী মরমগা ঐখোয় পুন্না খন্নদবা রাদবা রাফম
অমা লৈরে।

ডা — করিনো স্যার?

সে — নঙগীদা কেন্দিডে কয়া থাগৎলকই?

ডা(২) — ফিল্ড এসিস্টেন্টকিদা ফম ১৫গী মী ২৫০০ অদুগা কেরানীগীদা ১২গী
ফমদা ২৩০০ থাগৎলকই স্যার।

সে — ক্লিমীং অমা তৌদুনা মী খর খৎখদ্রবদি ইন্টর্ভিউ তৌবা গুম্বৈ বা
লৈতে। কেরানীগীদি পুন্না তৌমিল্লরসু কারদে। এক এগা / এম এস
কাদু তোঙান তোঙান তৌরসু রাই। ক্লিমীংগী থবক অসি ঐ
রাওহল্লনু। ডাইরেক্তর অনীনা থোকপা তৌরো।

ডা(১) — অদুদা স্যার রাম লুবা অমা লৈরিনে।

সে - করিনো?

ডা(১) - মথকলোমদৈ ইরকপা ডি ও ময়ামদুনা কমদৌবা তারে? ক্রিমীংনা লৈহৌবা রাওরগদি?

সে - লৈহৌবুদি শোয়দ্রবনিনে। অদু নদ্রবদি করিগী ডি ও ইরকদগে?

ডা(২) - স্যারদি পাউ অমা তাবিরমখিরোই।

ডা(১) - তারম্বসু য়ারোদা।

সে - করি পাউনোনে?

ডা(১) - হন্দকী ইন্টর্ভিউ অসিগীদমক অঙম্বা ১/১না ডি ও প্যাদ লীশীং ১০/১০ নম্বরি হয়।

ডা(২) - অদুনা ওই তারে ঐগী ইচা নুপাদো চে লৈরুনী হয় চৎত্রগা লৈরন্তনা হয়ক্রে। ঐনা হংবদা দোকান্দা চে ফংদ্রে অঙম্বশিংগী ডি ও ইনববা পেদ লোইনা নমথোক্রে হায়রকই হায়নে দোকান্দারশিংনা।

ডা(১) - ঐখোয়দফাও অসুক য়ান্না ইরক্সিনদি। স্যারদি মহা ওইরম্বনি।

সে - ইন্টর্ভিউ লোইরগা নতৈমনা সের ফালা ওন্দুনা য়োনগনি হায়দুনা গেৱাজ অমনবদু শেংদেত্রগা পয়দুনা খন্নিয়ৈ ডি ও শিংদো।

ডা(২) - ক্রিমীংগী নুমিৎতি?

সে - মদুদি ডাইরেক্টর অনী অম্বরগা লেগো। তারিখতুদি ঐজেন্দা খঙম্বকউ। ওসিগীদি সিদা সুম লোইশিল্লসিনে।

(পিয়ন কৌরগা)

মপান্দা লৈরিবা ময়ামদো অদুদা ইন্টর্ভিউ য়ৈখোকলে। ভৌগদবা নুমিৎ অমুক লেপলগা খঙম্বকনি। রেডিওদা লাউখোরকনি। খবরদসু হাপলকনি। ডিপার্টমেন্ট ডিপার্টমেন্টকি ওফিসকি নোটিশ বোর্ডতসু খেৎকনি হায়না মরোল ওগাইনা হায়দুনা খঙম্বকখো।

(২)

(অনীত্তরকপা ইন্টর্ভিউগী অরোইবা নুমিৎ)

সে - মি পি সি ব্ অসুক কুইনা চঙবসিদি কমানবু। নুমিৎ ২০ নিসি ফাইলকা ১তা পায়বা ওম্ববনি।

ডা(১) - স্যার ডি ওগা টেলিফোনগা অনীনা কুইহনবনিদা।

ডা(২) - খবরদা ইনরকইবদুনা কমদৌরিবা? ক্ষিগ্রীংদা খংথহৌরবা মী মঠে ডি
পি সি রাওহুয়ে হারনা। অচুন্ননিকো ইনরকইদুসু।

সে - মদুদি সোলভ তৌশ্বেদা।

ডা(১) - কেদ্রিডেট ওনা রাওবা অমা টাইপ ফুজিন্নগা নোটিশ বোর্ডতা নুংদাং
মী খঙহুন্দনা খেৎচন্দুনা থমশ্বেদনা।

সে - ডাইরেক্টর তাকগা নংহৌদ্রবা। অদুননি।

ডা(১) - মদুদি রাম ফুৎবা বানিনা।

সে - হৌজিক লুরিবা হায়বু লৌগদবা ফম মশীংদে ডি ও না হেল্লিসি। ডি
ওদা নস্তনা লুপা লীশীং ৫০ অমসুং ডি ও গী মথক্তা তোপলকইনিদে।

ডা(২) - স্যার ডাইরেক্টর ঐখোর ২ দসু নপলকই স্যার।

সে - কয়া কয়া?

ডা(১) - ২০/২০

সে - ডি পি সি প্রেসিডেন্ট অসিসু মথকলোমগী এপ্রোভেলগীদমক থাগখিদৌবনি।
মহোমগী মী রাওদ্রবদি এপ্রুভ তৌ হায়বা য়ারকওইদৌরিনি। অদুনা ঐ সুম
তৌগে হায়না খল্লি নথের ডাইরেক্টর অনীনা বোর্ড মেম্বরশিনো য়ারবদি।

ডা(২) - করিনো খনবিরিদু তাকগীরো।

সে - ডি পি সি গী ফল হায়দোক্লুসি। নমশিন্দুনা থম্মসি। হংলগা মী
রামন্দুনা নম্বর, তিহোক তিনশিন তৌদুনা পোজিসন শেখদা মতম খর
চঙগদৌরে হায়রসি। ডি পি সি গী / বোর্ডকী মেম্বরগী সহী রাওদনা
ফল লাউথোকগা ফম হায়না য়াদে। ডি ও ১দিশেলনকা চহনগোং
নস্তে। প্রেসিডেন্ট রুল লাককাও নমশিন্দুনা থম্মসি।

ডা(১) - বায়েন শাঙদে চৈরাক লাক্কদি স্যার?

সে - লাক্কসন্দা বৈনো। পায়রকী লৌশিং বীজীন্দুনা য়ারোকরগা লৌশিন্দুবো।
মহোমগা ডি ও গা গৈশাগনা য়োমদুনা থারকইশিং অদুদি কৈমত্তা খঙদনা।
ডিমাপুরগী লম্বী অশাবা খঙদে। মনিপুরদা য়োক কয়া লৈবগে হায়সু
খঙদে। ভারতকী প্রধান মন্ত্রী কনানা ওইরিগে হায়না হংলগা হামেনো

ওইরি হায়রেননা। মহোয়বু করন্না থবক হাপকদৌরিনো?

ডা(২) – চুন্সী স্যার অমদি শাম্বৈ সার্টিফিকেট চবুল অম্মা পায়রকপা রাউইনদনা মঙোন্দা শাম্বৈ মরমদা হব্বা অমত খুমদেদ্রা খঙদদুনা। স্যারনা হব্বদা ঐ হকচাং ওমদে হায়বসি ইংরেজীদা হায়উ হায়রগা মানা I cannot my body হায়না খুন্সকপদো।

সে – কেন্দিডেট ১ তা ফম হায়দা মতীক চাদে। মহোয় হায়বদি ওফিস চালাইবা মাররোই হায়বা।

ডা(১) – স্যার হন্সক লাকলিবা কেন্দিডেটশিং অসি ফিজেশ্য চাকশেশ্য রাম লুদে। নুগা মইখনা খোঙগ্রাও তপ নম্বী ফমথবা মাদবা ডাক শেংলি। অদুগা মশন্না নুগীদৌনা শাংনা হেক খাক্কদনা। নুগী মইখনা অমুক খোঙগ্রাও শেংলে মশম তেল্লা ককলে। নুগীনি নুগানি হায়বা মশক খঙদ্রে। চীংমী লৈশা মইখনা স্কাট খুকউ মথস্তা তপ নপনা শেংলে। মশন্না য়েমপাক তুন্নদৌনা তৌবসু রাউই মত্রং মত্রং। থাকা ককপসু রাউই। ফুরিংতমক লিৎলি ফিসু ইন্দে। তমগী মৈতৈ লৈশা মইখনা ইনফিদি ইল্লি হায়বু ফুরিংতি পাখং সার্ট ডাক্তা লিৎলি। উবদা অহল লমন্না শাউব্রপোৎনি।

সে – হায় পাখং সার্ট হায়দি ঐদি অমুক্তা তাম্বিনা? করন্না ফুরিং জাংনো? আমেরিকাগীরা? কুসিয়াদসু ফত্রা?

ডা(১) – পাখং সার্ট হায়দি স্যার, নুগীনা মগুক থাদোক্তুনা লিংগা অকৌবা ফুরিং অদুবুনি। হায়রিবা পাখং সার্ট লিংগী খরিদি মতৌ য়ান্না য়ান্না আইহেবা শারদুনা লাকপা জাৎনি। মহোয়না টাইপ ফুবদা য়ান্না থুনা তেক-তাক, তেক-তাক পংফুদা ফুইয়ে মিনিঠ ১৫ চঙ্তা ফুগদবদু মিঃ ৫ দা লোইরে হায়না থোরকয়ে। মগী পেপারদু য়েৎনক কান্দি ময়েক ১ তা য়াওরমদবৈ য়ানিদি।

ডা(২) – মহোয়না য়েক খোৎলিবা ময়ামদুনা মী মাস্তে। মহোয়না খুন্সদা চংতুনা করন্না থবক তৌরগাদৌরিবনো?

সে – খঙদ্রে-মহোয়দো ডি ও না শেংলনা য়োমশিল্লবা কেন্দিডেট জাঙনে। অদুনে ডিপিসিলী ফল গ্রহন লাক্কহুসি, নমশিল্লনা থন্সসি হায়রিসে। □

খুল্লাকপৈ খেলদা বোকসিং

নোংগোক মায়কৈ গাল্লক্লে। উচেকী মক্কা খোংলক্লে। লৈপাল হৌরিবা উমংদা পোমদুনা লৈরম্বা লৈশিংদো লৈকা ফম্বা ফম্বা শাংকাইরক্লে। মালং ফৌরোই ইন হাইনা ছম্বা ওছোইরো। ফজ ওমথৈ লৈতরে মপুই লৈকোল নীং-থিরে মপুই লৈকোল ফজরে। য়েংবৈ পেনবা নাইদরে।

মিকুপ খুদিং চথি পূজা খুদিং হৌষি মতম্বা কনাবুসু ওইবিরমদে। কোরৌহনবুসু অদুমঙাই মাগী খোছাঙ লেমা লৈতে। ইনুং মম্বা হৌজিন্নক্লে কোরৌহনবা অঙানবসু নোংচুপ চীংয়া পাংলক্লে গুঙুনবা মছেকা লোয়ননা সনা মানবা মচুই মঙালনা লোকমাই খুদিং য়ৈবা কয়াই মতীক ফজবা য়েংবৈ পেনবা নাইদবা য়েংনীংদুনতা লৈবা পুঞ্জীং হুনা নীংথিরবা মতমনি মতম তানজা অদো।

মতম অসিমক্তদা শাবী শানৌ অনী লোয়নদুনা তুংথা মাঙথা চেমা চেমা কাখথি বাংলবা মচি চীংগী চীংদোল তম। খোইখোইরবা লম্বীগী তুংইন লেমা লৈতা চোল্লি কারি অনীদো। য়েংনহৌই মীয়ান্না পল্লেন থোংগী থোংখোংদা লেপ। হংনহৌই মীয়ামদুনা মখোয় মশেল অমগা অমগা - মখোয় অনীনা চেনথিবসি কদায়দনো? কৈদৌবনো? হায়না। পলেল তুরেলগী খোঙনুংদা লৈঙেই পেক্সা কাঙবুসু বিড়ি মচৈ অমমম চিং পোখারি ফম্বলি। মখোয়দুসু য়েংলি অনীদুবু। হংনরি হায়নরি অনীসিনা চেনখথিসিবু কৈদৌরিজাথনো?

শাবী শানৌ অনীদি চোল্লি কমা চোল্লি অবাবা খঙদমথৈ চোল্লি। “নুমিং তাথনি। নুমিং তাথনি মল্লনি। মল্লদি কমদৌনি? কনাইদ চঙলুনি, কনাইদা থুং-লুনি।” মসিনি অনীনা মিপাইরিবা বাফম। অনীনা খল্লিবা বাফল।

পলেন থোংগী থোংখোংদা লেপ য়েংহৌরিবা অদুই মরঙে—

অমনা — মখোর অনীসিবু নুগী চোল্লিবা হায়দুরাও? নত্রগা ব্রেকী পোথৈ পুরিজাৎলা?

অমনা — ব্রেকী পোৎ পুবা মান্দেবো। মশাদা কৈমতা রাওবা উদে হায়বা। ওইরম্মোইদা ঐ থাজদে।

অমনা — অদুদি মখোর অনীনা রাডনা চোমা চোমা চৎলিসি করিগীনো?

অমনা — নুগী চেনবা নুগী চেনবা। খিঙবিরেদনা। ঐখোরদি চোল্লি হায়বা তাবা কুইরে? চোমা চত্রদি থুনা যৌরোইদৌরিবা। লমখুৎকম যৌদ্রিঙে লমখাংদা ফাহৌরদি কমদৌ তারিবা? অদুননে। পনবা রাদবনে তন্না রাদবনে খঙবিও ভাব তারিও?

অমনা — অদুদি নুগীদো মশা রাম ফবা মাল্লি হায়বানি।

অমনা — নঙ কম খঙলিবা?

অমনা — অদুবুরাও? মাননে গুমরুবা মচি চীংসে চোমা চোমা কাখৎপদো নুপাদুদৈ খর হেল্প হেল্পা কায় হায়বা।

অমনা — মহোয়না চোল্লিসি মোরেগী সনা ব্রেক চোল্লি জাৎননে?

অমনা — মহোয়না হায়রি ময়ামদো অমতা নন্তেসে। অচুখদো ঐ হায়বিগেসে। নুগী চেনবনে নুগী চেনবা। চোল্লিবা শাবী শানৌ অনীদো ইনুং মমশিল্লকপা অদুদা বা তাল্লরকই খল্লরকই। নুপাদুনা হায় “ইশানৌ ইবেম্মা নুংশিবী, নুজা নঙবু তাবরা?”

নুগী — তাজরিয়ে পাম্মুবা। লমলান কাইগী খোররোইদি লোইয়ুমবও, পাম্মু মীচাপোক্তি নুংশিবওজ করি রাবা পাউঅকসিগদবা তাকসিয়ুদো ননাওদা।

নুপা — অতৈ করি রাবা নন্তেদো লোয়ুখী। ইনুং তৈনা মমশিল্লকপা অসিদা পায়মা ঐখী পুরীং অসে লৈতাদরে। বাদবা গুমদে খবাই অসে ইশানৌনা রাৱকনি রাৱকলোই অরেম্মা খঙদবনা।

নুগী — থংলেন নঙবু পাম্মুবাক মানজা করি বানোনে তাকসিৱিবা অদুবো। ননাও ওইহী ঐখুৱী পক্সান খবাই মজ্জদি থংলেন নকাদা কথখাকচরনি। রাবা অমতা হিঙোকচরোই মালেম লৈদা তাহনজরোই। পাম্মুবৈ রাখং ইনজনি। সুম কৈ হায়বদো তাকসীয়ু ননাওদা।

নুপা — ইলা মরিং খুলাকপৈ মরান খঙলেন্দা ওসি নোংলেন অহীংসিমজ রাৱেকখিসি

হান্নববু ইশানীনা করি?

মখোয় অনীদো চঙলকই ইপা মরিং খুন্লাকপৈদা। খুন্লাকপৈ শুমাঙ মতা ফবদা লেগী অনী খান্নাননা শ্রীশ্রীরাধা কুঞ্চ অনীগী যুগোল মুণ্ডিগুম। মতম অদুদা ইপা খুন্লাকপদি করি যৌরি? মাঙ্গোল খেঞ্জং লাংদা ফম তোংজৈ থবুম ফান শামু খুংতুনা শঙ্গাই পয়া শিরি থুমোক শাবৈ। খুন্লাকপনা মিৎয়েং শাংখৈরকপদা উরুরে লেপলিবা অনীদু। মিকুপ খরা শংত্রিক য়েংলগা চিঙ্গেই মপাউ হংলকই।

খুন্লা — পারি মদম মানবা, ইমোম মদম মানবী নখোয় অনীনা ইপাইদা লাকপদি করি খৌগীনা? পাউদম্মুদো নপা খুন্লাকপা ঐঙোন্দা। য়াৰা ননীং তমজৌ। কোলোইনীংবা পুখা মখাক থমদা কোলোইজৌহে।

নুপা — পছৌ মানবা ইপা ইবুংঙো! ওসি কৌবা নোংলেনসিদা নপারি মমোম অনীনা পছৌই শুমাঙ মখৌগোন অসিদা লেপচরবদি অতৈ করি খৌগী নচচদেদো। ইনুং তৈনা মমশিল্লকপসিদা খুন্লানবা কয়া খুদোং চাররোই খন পছৌগীদা ইনুংসিদং —

খুন্লা — ওসি ইনুংসিমতং ঐগী মোংবা ইরানুংসিদা য়ারেকে অসি নংত্রা নখোয় অনীনা চিঙ্গেইরিবা অসিবো?

অনীনা — মামি মামি পছৌ।

খুন্লা — ইপাগীদা লাক্ৰবদি অদু অদা থিবা য়ারিত্রাও? নুংঙাইবা নুংঙাইতবা থিফদে ঐগী মোংবা শঙলেম্মুংসিদা ওসি ইনুংসিমদি য়ারেকখিবা তারেদনা। চঙজরক্ৰবা মীবু চঙজফম পীবা হায়বসে ইপাগী ইখৌ ওইবনি। চংঙু চংঙু পারি ইমোম অনীমক। শঙলেম্মুংদা নমা খুন্লাকপী লৈরমনি। মাগা তাখোক তাম্বিন তৌনরুরো। চংঙো চংঙো করিমতা হঙ্গেইরনু।

ইনুং মম্বা লোইশিল্লক্রে। নোংঙাল্লমদাই যৌরকলে। শজীক হম্পে থবা মমৈ বায়রক্রে। কালনা মতম অসিমন্তদা অনীনা লৈবা কাদা জু-জা, জু-জা, মরাং মরাং তৌরকই। শেং শাং দুব দাব মখোলনা নিম্বি ইপা খুন্লাকপা তারনি মতানি চারগী পৌরোল শং থোঙগী নাতৈ কাঙ থোঙথাঙ কল্পপ থাং অনীদো তুমিমা কিন থিন্ন থিন্ন মপাল থোকখি। কোছোং লাছোকখি য়াঙনা চ্যেমখি।

লাঙলিবা মরক অদুদা চ্যেনখিবৈ খোঙথাং মখোল ভাবদা হীং করিনো

ହାୟଦୁନା ଯାକାହିରକଇ ଧୁଆଁକପା କମଲେନଥକ୍ତେ କୁମଧରକଇ । ଅନୀନା ତୁହା କାଦା ଚଢ଼ ଯେବଞ୍ଚି । ଅନୀନୁ ଲୈରମଦେ । ଧୁଆଁକପୀ ହୌଦୋକଇ । “ଥୋଦୌ ଅମନି ଧୁଆଁକପୀ ମିଂ ନାକୋଂ ଶିନୋ ଲୈୟୁକୋ ।” ହାୟରସ୍ତଗା ଯାନ୍ନା ଫିନ୍ନା ଥୋକାନ୍ନୋମଦା ଥୋକସି । ଧୁଆଁକପୀଦୋ ଇଞ୍ଚକ ଖୁକ ଯେନ ଯାନ ଅମତା ତାଦା ହୁୟରାହିନା ଲେପ ଲୈହୌହି । ଧୁଆଁକପା ଶୈନ୍ଦେ ଅନୀ ଅଦୁନା ଚଞ୍ଚିବା ଥୋକ୍ତୁଲ ଲୀରକଇ ମଥଂ ମଥଂ ।

ଧୁଆଁକପନା ମଥଂ ମଥଂ ଥୋକ୍ତୁଲ ଲୀରକପଦା ମାଗୀ ଥେଲଦା ତହା ଅନୀ କି ଶେନଦୁନା ଶୟେଂ ପାନ୍ଦୋମ ଖାନ୍ନଗଦଗୀ ଲୈବା ଉରେ । ଯନାକ ଚଢ଼ଶିଲ୍ଲଗା ଯେଂ ବଦା ଉରେ ତହ୍ନଦୋ । ହେକ ଉବଦା ଧୁଆଁକପନା ଚିକ୍ତୋହି ଯପାଉ ଲାଉରକଇ ।

ଧୁଆଁ — ହାୟ ହାୟ ତହା ନଞ୍ଚୁ ଏଗୀ ଯାବାସେ ତାବା ହାୟ । ଖୁରାଂ ଇନୁଦଂ ଏ ଇରାନ ଶଞ୍ଚଲେୟୁଦା ଯାରେକଚଗେ ହାୟଦୁନା ଇମୋୟ ଯଦୟ ଯାନବୀ ଅମା ପୁରସ୍ତୁନା ଲାକସିବଦୋ ତହା ନହାକ ନଞ୍ଚୁରହୈ । ଏବୁ ଉଶିଂତ୍ରା ଧୁଗ୍ଗନିଦନା ନହୋୟ ।

ନୁପା — ଯାମ୍ମି ପହୌ ଯାମ୍ମି । ଅଶାଓ ପୈନବିନୁ । ନୁପୀଦୋ ନୁପୀ ନଞ୍ଚଲୟେ । ନୁପାନା ନୁପୀ ଶାସିଲ୍ଲବା ଓହିରଲ୍ଲେ । ଯାନା ଏବୁ ଯାନଲ୍ଲହା ନମଥାକ ତୌରହା ଅଦୁନା ଶାଉନୀଂଦୁନା ତୌବନି ।

ଧୁଆଁ — ଆଃ ଆଃ ଅଦୈ କୟଦୌରବା ?

ନୁପା — ପହୌ ! ଯଦୁଗୀନି ଏଥୋୟ ଅନୀ ଶୟେଂ ପାନ୍ଦୋମ ଖାନ୍ନଦୌରସି ।

ଧୁଆଁ — ଇବୋ ନଞ୍ଚଦି କରୀଗୀ ନୟାୟ ଅଦୁକ ଥକ୍ତୁରୀବା ? ଯାୟ ଥକ୍ତୁରାଦି ଶାୟେଂ ଥୟନବା ପାନ୍ଦୋମ ଖୁଆଁବା ଅରେକନା । ଫୈ ଫୈ ଅଦୁନି ନୁପା ଥୋକ୍ତୁଲବନି । ନଥୋୟ ଅନୀ ଚାଂରେଂନଦୌରସିନୀ ଅୟପାୟାର ଇପାନା ଓହିବିଗନିକୋ । କୈମତା ନୁଞ୍ଚା ଶୈନୁ । ବାହିଶିଂସି ହାୟରସ୍ତଗା ଧୁଆଁକପନା ହୌରୋ ହୌରୋ ହାୟଦୁନା ରେଫି ଥୋଂସି । ରେଫି ହେକ ଥୋଂସିବଗା ଅନୀଦୋ କଦୟ ତୌ ହୋଂଚିଲ୍ଲସି । ତାପ ତାପ କୋଲ୍ଲସି । ଯୁକ୍ତା, ଲୋଂସ୍ରୌ, କୟଲାକ କୋଂସି ଲୁଥୟ, କାୟ, ଯୁଦୋ, ଟାହିକୁଲ୍ଲୋ ଆୟରେସ୍ତଲିଂ, ଉଞ୍ଚ, ବୋକସିଂ, କେରୌଟ, କାରାଟେ, ଅସିନିଚିବା ଆହିଟେୟ କୟାୟୁକ୍ତା ଅନୀଦୋ ଚାଂରେଂ ତୌନେ । ଅୟନା ଅୟବୁ ଲାକଚନଦେ । ଆହିଟେୟ ଅୟୟ ଲୋହିରକପଦା ଇପା ଧୁଆଁକପନା ହୁହିଶେଲ ଶାଂନା ଶାଂନା ଅହ୍ମଲକ ଥୋଂସି । ଅସୁନ୍ନା ଅସୁନ୍ନା ଶୟେଂ ଥୟନରକଇ ପାନ୍ଦୋମ ଖାନ୍ନରକଇ ଅନୀଦୋ । ଲାକ୍ତରୀବା ଅନୀଦୋ ବାରେ ଖୁୟଥେ ଲୈଜନା । ଚୋକ୍ତୁରେ ଯନ୍ନାଦୋ । ଇପା ଧୁଆଁକପା ଅୟପାୟାରସୁ ବାରେ ହୁୟାଂ ତାରେ । ଶାଦୌ ଥୋଂସେ ବାବନା । କୋକ ଖାଂସେ ଗିଂ ଡନ୍ଦନ ପାହିରେ ।

পুং অমৰোম ফাজিল্লক্ৰে মখোয় অনীনা লাক্কৰুৰুবা, ইল্লৰুবা, কাণনৰুবা
খিল্লৰুবা, খোন্নাৰুবা। মখোয় অনীমক হুমাং তপ তপ তানৰে। খুন্নাৰুপা অমপায়াৰুসু
লেগ্গদা খাং নাৰে চেনবদা খুকউ নাৰে। মৰক মৰুতা কোয়চেন চেনবদু চপ
লেগ্গগা অয়ো য়ো হায়দুনা মখাং পায়লৈ।

নোংপোক চীংথৈ লাল্লুহা, অৰাং পাখঙ য়ুৰেনবা, য়েইময়াই তাউদন
অঙানবা, কোৰৌহনবা নোংথৌ শোৱাৰেল য়াকাইৰুকে। তওপ তৱেং, ঙাঙানবা
ফিজোল খোল শনৰীক পৱেনা ওতা ঙাহৌই।

কোৰৌহনবা মায়থোঙ তঙাংঙি, তয়ালবু ওমজৈ। খৰা শাউৰপ তৌনা
ওংদানি। তহা অনীদুদা মিথয়েং শাংথৈৰুৰুই। কোৰৌহনবৈ অশাউবা মতৌ অদু
উবদা নুংশা থিৰি মিপাইথি তহা অনীদো। মখোয় অনী ফুনবা লাক্কৰুবা খুংলৈ য়ান্না
থুজিল্লক্ৰই। উৰু উৰু লৈনৈ। পম পমদুনা মৱেংবান্দা থাঙ্গথনৰুৰুই। হায়গথৈনৈ
থাদনৈ, হায়গথৈনৈ থাদনৈ দম-দম বোম-বোম। খোঙফম খৰ শোয়ৰিবদৈ ওহুখি
অনীদো লোকখাদা। আ লোকখাদা, চীংচপ্তা, গুৰুংদা মশক উৰিদি। ইপা
খুন্নাৰুপনা য়েংথি লোকখাদা মখোয় অনীনা ওহুখিবা লোক মপাদা। কদায়
য়ৌত্ৰে অনীদো হায়। ৰাখল ওমথৈ য়ৌদবা অনিদো। খুন্নাৰুপৈ মিথনা উবা ফংখিদি
মুৰুম মুৰুম শোনখি খুন্নাৰুপা শিৱম্মনি অনীদো শোয়দনা শিৱম্মনি। মখোয়গী
মীশি অসিদি লমখি হায়বদু তাৱেকো। ৰাখল মপুং ফাদেকো, ৰাখল খাংতপ
খল্লিকো মীশি মথোঙ হুন্তেকো।

খুন্নাৰুপনা হায়খি “অদুবুদি নৱমচং অদুনা মীশি মথোঙ চাদবনি। মখা
তানীংঙাই ৰাফম কৈসু লৈতে। ঐ চংলে, তমলুগে খুন্নাৰুপীদা। অমতা চিংখদনা
তমগে মখোয় অনীনা শাম্ৰহা লীলাসে।” হায়ৰুগা মখোয় অনীনা ওহুখিবা মপা
অদুদা তীল অহমলক শিংথৰল্লগা মফি তাখং মখুং অনী তীল থাক মথুল পোপ
পোপ ফু, মনীং তেকথোক বৌশা বৌশাদুনা চোং চোং চংখি খুন্নাৰুপা মমুম
মোংবা মৱাল তমখি। □

ঙাইরমগেকো ইডেন লৈকোলদা

নোংমদোন লাইরৈবাকুম ফজরবা লোইবী লোকমায় অমদা শাংলি লৈকোল থমা গুলাবলৈ। অঙাঙবা, অঙোবা, নাপু, গাঙলৈনবা মূনা গাঙবা শিঙেল লৈচু শুনা হৌরি শাংলি লৈরাং লৈখল শুরি। ইনুং চুপ্পা লীক্কা ফুরবী শিঙেল লৈরাং গুলাবলৈ তগৎ তগৎ তেক হরাও মথোই কা মোমোন লোক গুইজরি মথংলেন খোইনীং নুংশিবা।

চেপ্পা শৈশক তারক্কে, পোম্বী শাখপ তোয়রক্কা। নীংজবা আশা থুংলনি মায়থোঙ মকা লান্নরি লৈকোলগী গুলাবলৈ ময়ামদো। মথোয় মশেল অমগা অমগা জুরু জুরু তৌনিরি, মুকুম মকুম শোম্মরি। চিবোন চিবোন গাঙনরি মালং শহম ফংবদা খঙোল হকচীক লাংবদা।

ফজক্কে নুংশিক্কে পাম্মুকে মালেম লৈকোল নীংখিবি। মালেম লৈরাং নুংশিবি স্বেংদুনতা লৈনীংঙি স্বেংদুনতা। লৈকোল নঙবু উরগা ঐগী বাখল লৈতাদরে। থম্মোয় ঈরাং হৌরক্কে পল্লেফম খঙদ্রে। বাখলগী লংলা লংজীন মাঙখরে থিঙমদ্রে।

লৈকোলনুংদুই নোংপোক হারম পাঙবদা মতাইদি চিদাই খরা ওইরপ লৈরাং লৈশাং তমজরিবী থোংতা থোংপী তথোংপী নৌদ নৌবী তনৌবী গাঙদা গাঙবী গাংগা গাঙবী নাইতোম তাবী শকহেনবী শিঙেল লৈরাং গুলাবলৈ পুমবুন্না চফু শারক্কা। লৈরাং লৈকা চেইদিরি লৈহী মপুং ফারি লৈকা চোম্মি।

খঙহৌদে উহৌদে পাইশিনিখি নারোন্দা নাশোল পীক্কা খোইনীং অমা শকহেনবা। লৈরাং মকা তল্লদনা লঙনক্কে মতানি লৈহী পেমা চুপলুরগে মওংনি। তোংলরে নৈররে চুপ্পরে ওংলরে। কয়াদা বানা খাঙজখিবা শকহেনবী লৈরাং গুলাবলৈ। সুন্না কুমজা তরেং চুপ্পা নুংশি চৈথেং খাঙলক্কাবী গুলাবলৈ শাংলি গাঙলি লৈতেংলি মালেম লৈকোলদো। কুমজা খুদিং য়েঙ্গীংথা কোরৌ খুদিং লৈশাং তম থৌগনজরি মালেম লৈকোল নীংখিবি।

নোংমা কোরৌ অমদা পাইরকখি চেঙ্গা খুনুখরং কৌবী অমা মালেম লৈকোল তম। পাইরৈ কোয়পাই কোয়পাই পাইরৈ। লয়না লয়না পাইরৈ লৈকোল থুং। লৈরাংগী লৈহী চুপচরখা পোখী চেঙ্গা মচা মচাদি খুনু খুরং শহুম ফংবদা কিবনা থক থক নীকখি। উনা মরুমদা লোথনখি পাইনখি লৈকোলদৈ পাইথোকখি। লৈকোলগী লৈরাং মৈখসু হাইনা হুমনা ডানা থেংনা খাঙনখি কিজবনা খুনুখরং মহাঙবু।

থোংনা নৌবী তঙাংবী লৈরাং গুলাবলৈ মাগীদি চান্নরৌই মথংলেন খোইনীং লৈরাংগী লৈয়োন, খোয়থুম্বী শিঙেলগী লৈহীনা নুংশি লৈপুল ওইখিবনা নাছোকপসু নংহৌদ্রে পাইথোকপসু ওমহৌদ্রে তাখরে খুনুখরংগী খায়াংতা। খুনুখরংদুনা পাইথরকই তাপ ফায় খোইনীংদো। তিংথোরকই মখোঙ ওইগী খুবাং। খৌরা তুন্না খুজিন্দো মচাতা থুমনা ফাওনা থিংজিনখি খৌনাও তিং খলদা খোইনীংগী। খোঞ্জেল থোকখিদ্রে নুংশি শৈশক লেপখরে চেঙ্গা অপিকখ খোইনীংদো। চেম্পুনা পুখরে মালংদা খুনুখরং কৌবী উচেকতুনা।

তমখীবী খুনুখরং কৌবী চেঙ্গানা মখোঙগী খুজিন্দা লেংদুনা পুখিবা শকহেনবা খোইনীংদো মুন্দুনা মশানৌ গুলাবলৈ মখাদৈ। পুরক্রে যৌরক্রে খোনাং অশোইবী পামেলদা তোংলরে। থম্নে থোংনাং অককপা মককথক থবাই মচেং য়াওরিবা খোইনীং মচা শকহেনবদো। খোইনীংগী শাগল তুফাং মচাদি অপিকখ কনজরি ফদরং ফদরং লেঙবদি ওমজদা পাইজনীং পাইবদি ওমজদ। খুনুখরং অদুনা মখোঙ অনী চঙ ফাদুনা নেংতুনা থম্নে শদোং শেপ্পা হৌরে মচিন অখৌবনা চীক চীক মচেং মচেং ফং ফং চিং কুং কুং য়োংখরে।

পাইরকখিদ্রে খোইনীংদা অমুক হন। শকুখিদরে নুংশি ঈশৈ তাখিদরে খোইনীং খোঞ্জন। তাখিদবনা নুংশি শৈরোল কংখরে লৈকোলগী লৈরাং খিবিক। মাঙখরে মুংখরে মালেম লৈকোল। আ ওছোকপনিদা করি মতৌ কৌবগেনে তৌরিসিবো। চাকইদা, পাম্বুত্রেদকো মালেম লৈকোল। শাহীং চাবী খুনুখরং তমখীবী মসিনা নঙগী পুজীগী অপেনবনিকো। অকনবনা অশোনববু তুহংপা তাইবং হৌনশা খোঙচং ওইরবোই।

খুনুখরংদি শাহীং চাবনি হিংথং থংপনি হিংচা চাবনি। মথাকীদি মনাথনি মহৌশানি। শাহীং চাবা হিংচাবনা মচিঞ্জাক ওইজবা খোইনীং মচা অমবু ফাদুনা চাবদা থিংলগদবা কনানো তাইবংসিদা। চাজসনু মপুক থম্মা চাসনু পেম্মা চাজসনু। খোইনীং মচা অমা শিখিবু শিজসনু কনানা করিবু হুমজরনি। মালেমনি মালেম চিঞ্জাকনি চিঞ্জাক।

শকহেনবী গুলাবলৈনা তেংথারি থম্মায় শোকা তেংথারি ———

ঐগী থম্মায়গী পোষী। থবায় মিরেল মঙামক মিগা থানা তরুকমক
নথবাই নঙগী লামফম গুলী নঙগী শৈশক শৈরোইফম ওইরেদো সনাখোংনাং
মককথক। নুংশি নঙবু ইনাক্তা থমজনীং লৈহীনা লৈকা চোন মালেম লৈকোন্দা
লৈরাং লৈশাং তমলুবদি পাম্মুই থবাই মাঙনবা ওইরমলেদো। বারৌগনুকো ঐবু।
নোংমদোন অতিয়া লাইরৈবাক য়েক্ক তিংখং লৈত লম, ইডেন লৈকোল মপুং
য়াইদা শাংলমগেকো নঙবু ঙাইদুনা। চেক্কা শাখপ তোয়রকউ পাইরকউ তোং
লখো লৈকাদা লৈহী পেমা চুপ্পখো।

মালেমদি নঙগা ঐগা নুংশি নুংশি কায়নরেদো। ইথংলেন নঙবু নুংশিবা।
মপোক লাঙেন অমদা উনখিসিকো। অমুস্তং। ঙাইরমগেকো ইডেন লৈকোন্দা। □

অরাংবীদি হৌদোং লম্বোইবনি

প্রমোদিনী

তাং ২৬/৫/৯৮ ইং

মশু মবেন ফল্লি মাকোলদা ফক অমা থা। মশুনা মবেনদা খবর পাদুনা তাহল্লি। খঙদবা করিগুস্বা য়াওরকুবদি মবেনদা হংঙি। মবেননা তাকপীরি হিদাকফু চিনো চিনো প্রোক প্রোক।

মশু - অবোক ! অবোক !

মবেন - কেনো ? অমুক কৌদ্রসু নঙগী খবরদু পারো তারসে।

মশু - অদুবুরাও খবরসিদা “অরাংবীদি হৌদোং লম্বোইবনি” হায়বা পাউ অমা য়াওরিয়ে। হৌদোংবু মীদৌনা লম্বোইবরাও ? করি হায়রিনো অবোক মসিবো ঐ ভাব তাদেবো। খর তাকগীম্বা অবোক।

মবে - করি হায়রিনো হায়দু হাম্মা তাথোকখিসিদনা খরবদা ইরিদু পারগা।

মশু - লম্বোইবা হায়রগা করস্বা মীশকপু খঙনবগে ? অদুগা হৌদোংসু মীশুস্বা লম্বোইনবরা ? অনীসিগী খেম্বা লৈরদি হাম্ম খর তাকপীখোও অবোক। য়াম খঙনীং তৌবনে অদুগা খবর পাসে।

মবে - ইশুনা খঙনীংঙি হায়রদি তাকসু ঙায়দনা। মীনা লম্বোইরদি ব্রম্মাচারী ধর্ম চংকনি। ব্রম্মাচারী হায়দি মীদু নুপা ওইরগনা নুপী খিদবা নুপী ওইরগনা মম্বুম পাম্বদা। লাই নীংবা, কল্লক মিহৌবা য়াওদবা অপাস্বা লৈতবা মশাগী ওইজবা খিদবা মীওই ওইগদবনি। শা ঙা চাদবা, মনা মশীং, হবাই চেঙবাই শকোমনচিবা থক চাদনা হীংবা মীওই ওইগনি। অদুগা হৌদোং লম্বোইবা হায়রগনা মসিগী ওম্মা তয়নবনি। কৈমতা তৌদবা শারদুনা মতু ইপোন পোন তুমিমা কুম্বুনা লৈশনরগা তানজা ঙায় মীরং নারং য়েং মী খঙহম্বদা লোম্ব হুরান্দুনা ঙারুবাক হোগাইরগা ঙা চাথোকপা, শাকোম চম্বু থুগাইদুনা শকোম থকোকপা,

চফু উয়ান ইনথুদুনা চাক ইনশাং চাথোকপা লোইরগা তুমিমা চাদবা শাদুনা কুন্দুনা লৈবা হায়রিবা হৌদোং অসি মানা লৈবা ইমুংদতা তৌবা নত্তনা লৈকায় থুনা কোয়চৎ চৎ খুঙ্গং লান মচিঞ্জাক থিবা চৎলি। মথোয়সিবু লমহৌদোং নত্রগা হৌদোং লম্বোইবা হায়না খঙনৈ।

মশু - মী লম্বোইবগা হৌদোং লম্বোইবগসি য়াম খেমরি জাৎনি। খবরদা য়াওরিবা “অরাংবীদি হৌদোং লম্বোইবনি” হায়বসি পারগেকো অবোক।

মবে - পারো পারো।

মশু - ইনাক কৈরাক খুনবা দোলান্দা লৈবা কোৎচাও খিনবা নুপা অমখক লৈ। মচা পোস্তে। মাগী হৌদোং লম্বোইবা ৩৪/৫ রোম লোইরি। হৌদোংশিংদু মচিঞ্জাক অমতা মানা থাক্তে। মশা মশানা লৈকায় খুন্নাক থুনা চৎ চৎতুনা থিজৈ মচিঞ্জাক। মপুক থননা চারগা ময়ুমদা হেক হেক হুজিঙ্কই। অবোক মথোয় ময়ামদু হুজিঙ্কগা চীক্লমলোইরাও? হৌদোংদি চীক্লগল্লি।

মবে - করি চীক্লদনি। অদুক য়াশ্বদুবো।

মশু - হৌদোং চীক্লদি মী খঙনৈ হায়দায়নে অবোক চুমব্রাও?

মবে - চুম্মী। চীক্লরিসিদি। অমগা অমগা তিন্নবা য়াদদুনা কাপনরিবা, হাৎনরিবা, য়ুম মৈ থানরিবা পুন্নমকসে হৌদোং চীক্লবৈ ফল ঙাঙ্তনি।

মশু - খঙজরে অবোক। মখা পাথজরক্লেগে। হৌদোং লম্বোইবা লমহৌদোং ময়ামদুনা লাক্লগা বেঙ্কতা থম্বা পৈশা মথৈ লোইনা চাথোকস্ত্রে। বেঙ্কতা শেল অমতা লৈরমস্ত্রে। সরকারগী থবক তৌবা মীগী তলব পীনবা শেম্বীং লৈস্ত্রে হায়দুনা তলব পীদবা থা ৩/৪ শুরে। শেল চাথোকস্ত্রিবা হৌদোং লম্বোইবা ময়ামগী মরক্তা অরাংবী অচৌবা অমা রাউই। মানা চাবনা খুইদৈ য়ান্না হেম্বা চারম্মী।

অবোক হৌদোংবু পৈশা চাব্রাও?

মবে - কনানা খঙবনোদা। পংহায় হায়নবা হায়বা অদুনি। হৌদোংনবুদি শেল মচেং মচেং ফঙ্কুনা চায় হায়ব্রাও? প্রমাস্ত্রে প্রমান।

- মণ্ড - অবোক! অবোক! য়াম নোকীংবা অমসু য়াওরে। পারকে।
- মবে - করি য়াওরগে? লাই তীলগী বা য়াওরনে?
- মণ্ড - লাইগী বাদি য়াওদেয়ে। থম্বালগা খেইমুগগী বানে।
- মবে - অদুদি পারকওদনা তারসি। থম্বালগা খেইমুগগী বাদি মহোয়দি কৈদৌনা হান্নীবা। অতৈ ঙ্গ পাউ হাপনীংঙাই লৈত্রজাৎনা। শ্রীগোবিন্দগী চরনদা কংকদবা থম্বালবু খবরদা কংপা হৌনে হায়ত্রা? হৌজিক মতমগী নহারোলশিংসে মথোঙ হুস্তেনে। পাথরক্কা করি হায়রিনো তারসি।
- মণ্ড - স্নাকোনুংদা তৌগদৌরিবা অচৌবা মিটিং অমদা মসল উৎলুনি, নুং থাঙ্গলুনি হায় চৎখিবা তম্বা শাফবা অমা লম্বীদা খেইমু ওল্লগা মিটিং মফমদা শাংপা থম্বালদা তোংয়ে। শাফবা অদু খুইনা অওন অওন চাবা, ফন ফন হঙোই, কালা বাজার হায়না খঙনমাম্লে। হৌদোং লম্বোইবা লম্বোইদোং ৩৪/৫ লোইবা নুপা অদুগী মনাও নুপানি হায়। হৌদোং অরাংবী লম্বোইদোং অচৌবদো শাফবনা পুরজুনা ময়ানুং অহনদা খুদোল তম্বনি হায়। অরাংবী অসি মতৌ ইমান মান্দনা শারাক হৈবা মানা ইহেল হেল্লি হায়নৈ। মানা খুইদৈ হেমা শারাক হৈরিসি মনাও ইবুংঙো শাফবনা চহী ১০ চঙনা ট্রেইনীং পীরকমাম্লে। অদুনা অরাংবী শারাক হৈবনি শাফবে বিদ্যা শীজিল্লবনি।
- মবে - হৌদোং লম্বোইবা লম্বোইদোং ময়াম লোইরিবা নুপাদো নোংমদি মা দবা তাবা শোয়দে। হৌদোং ময়ামদুনা শাবুক ঙাবুকনিনা মচিঞ্জাক মুমরকপদৈ খনরক্কাদি চীক্করক্কাদি মা লৈফম খঙলোই ময়ামদু উজার মেলা শানিসে। মদুইদুম নুংখা থীবি ইবেনদি। মাইদমক ইবেন বাদবা ওমদে। হৌদোং মশীং য়াম্বনিনা মানা খাম্বসু ওমলোইদো।
- মণ্ড - মাইদমক অবোক কৈগী বাবীরিবা ? মাগা অবোকবু করি থোক্লবগে?
- মবে - কৈসু থোক্লদে। অদুদা হৌদোং লম্বোইবা ময়ান্না শেল মখে চাথোকবিদুনা তলব পীনীংঙাই শেল লৈয়ে। তলব ফনন্দ্রে মীয়াম প্রজা বানরে হায়বমা নঙনা পাখিবা য়াওবদাইনে।
- মণ্ড - য়াওখি, য়াওখি, পাখিবনি।

- মবে - অদুনিদনা চীকরকুবদি খেনরকুবদি ঐখোয়সু বাদৌরিবা। নঙগী খবরদুবু পাবা লেইরভাও? করি করি যাওরি ভাবা মম্বা।
- মন্ত - অমুজা মুন্না য়েংঙকখিগে। যাওরে যাওরে অমসু যাওরয়ে। যাম নুংঙাইদৌ মাদ্রে। পারকুগে তারো।

পাউগী মমিং “খাজোল, থম্বাল অমসুং খোইমু।” ঙসাইগীদুনা “অরাংবীদি হৌদোং লম্বোইবনি।” মমিংখিসিদি শেথলিহৈ।

থম্বালদি লৈরাং থম্বালদি লাইজা ঈসিংদা শাংপনে। চীংদা লাইজা পাং পুন্নি লৈতে। লৈকংদা, লৈতোংদা, চীংদোংদা লৈরাং থম্বাল থাগনি পায়মা নুংদা খম্বুবা শিঙেল অরেম্বা ওইরে লৈরাং অতিঙা তারে। কবু কৈওইবা ননীং নমাং হোলো ওইরে হোত্রোং হোরে। হোলো হোত্রোং হো থম্বালদি লাইজা ঈশিং অতুংবা মফমদতা শাংপনে।

চীংমী চনুরা খ্বাংজেং মচি লাং, কোকশেং তম্বা শেং, যোথলেন খুংতা পায় যোথলৈগী নোংথাংখা, মালেম লৈকল তোইরদনা, থবাই ফৌবু হুয়েদো। ফৌবু থারেদো, থাকলৌ পামলৌ উরেদো। পান্দোং শরেক ফারে, শাংবা লেপতম্বে। মপুং ফারে, মহয় য়াংগে চরোং চুম্বে, মহয় মুয়ে ফৌ মুয়ে লৌখাও মতমবু য়ৌরে। খাজোল ময়া খৌনা থাংখরে। খাওরে সনা ফৌ। চোয়ে ফৌকে থম্বে ফৌকে।

অবোক ময়ামসিবু করি হায়রিনো?

- মবে - মদুগী ঈ পাউদুদি নহোয় অঙাং ওইরিবনি। হৌজিতি ভাব তাখিরোই। লৈঙাকলোনগী বা ফুমদুনা ফুমদুনা নাথৈদুনা হায়রিবনি। ইয়েং চাউরকুগা মরাইনা ভাব তাজরকনি।
- মন্ত - অবোক্তি লাইরিকসু হৈতনা করম্বা লৈঙাকলোনগী মরমদা খঙডিবা?
- মবে - চরোদহৈ। লাইরিক হৈত্রসু নবেম্বা লাইতু খঙবদি নহোয় পুন্নমন্তে হেল্লিবনি। লাইরিক ময়েক চম্বে হায়বতনি। লাইরিক ময়েক চংত্রবসু খোনেরকপদৈ উরকপদৈ, তারকপদৈ খঙলকপনে। মসিবু লাইতু খঙবা কোই। লাইরিক হৈরসু লাইতু খঙববা হায়নরিদো তাম্বাও। ইংবেনহোয়দি লাইতুদি খঙত্রজাবনিদা।
- মন্ত - অবোক ঙসিগীদি খবর পাবসে শাইদা সুম লোইশিল্লিসিকো। অতৈদি খোইনা যাওয়ে। যাওরিবা হায়বু সার্টিকিট ভাহৌয়ে, মনি বেগ

তাহৌরে, মনবোই মপী-মচা লৈরে, মী অম্বিা অমা তুরেন্দা তাউথরক্কে,
কাপ্পবদা ৫ শিরে ৭ শোক্কে, হাথনরে, থাঙনা য়াল্লমলে, মপুৰোইবা
লৈবা মচা ২ চেনবা নুপী ১ অতোম্মা নীপা ১দা কুবনা কন্যা
কৎগিরে, গৈশা লাক্ষে, লেশাবী ছাত্রী অমা স্কুল কুস্ককপদা চিংখ্রে।
কেসেট ফোঙজরি, শ্রাব্গী বার্গেন কৎচরি অসিনচিংবতা মঙাইরে।
ঈ পাউ অতৈদি ধোইনা যাওদ্রে। শ্রীশ্রীগৌরচন্দ্রায় নম, লৈকৎ
লৈছল হায়রিবা ২ সিমসু তন্তনা যাওরি।

মবে - খঙদ্রেদা হৌজিক কালসে যুগ অমা ওইরেনে তাইদবা ঙাক তারে
উইদবা ঙাক উরে। কদোম থোক্কদৌরিনো খঙদ্রে। চংলো চংলো
লাইরিক অমুক ঔরাইকরো। □

মানস সরোবরদা কোঙগ্রেং

প্রমোদিনী

তাং ৩০/৫/৯৮

মানস সরোবর খা নোংপোক এসিয়াগী লমদমদা লৈবা খাইদৈ চাউবা পাংনি। পাং অসিগী পাক চাউবা ওমখৈদি মিৎনা তান্না লম ফাওবনি। মসি শীংথানবা য়াৰা য়েংবা য়াৰা ফজ্জবা পাং ওইনবা মানস কৌবা পুকচেল চাউরবা নুপা অমনা শেমগৎলম্বনি। পাং অসি শেমগৎপদা মাগী লৈজবা পুন্নমক লোইনা কৎথোকলম্বী। শেমগৎ শাগৎপদা মশামক নোম-লিকপা য়াওনা হোৎনরম্বী। মাগী মিংগী মিংথাং লৌদুনা “মানস সরোবর ” নজ্জগা “মানস পাং” হায়না খঙনখি।

পাং অসে ফজ্জে হায়বা তাৰা কুইরে। য়েংনীংবনি। অদুবু চৎনবৈ খুদোং চাবদো ইফং ফৎদনা লৈরকই। ঐনা ইশাগী চহী ২৯ হায়রকপদা আইএগী ফাইনেল পরীক্ষা পী। পরীক্ষা হেক লোইবগা ইমাম্বা মখৈদি হোস্টেল থাদোজুনা ময়ুম ময়ুমদা চৎনম্বৈ। লৈহৌরিবগা হায়বু ঐখোয় অহম খঙা মঙাইরে। ঐখোয় অহম্বা লৈহৌরিবগী মরমদি মানস পাং য়েংলুনবৈনি। ঐখোয় অহম অয়ুকী পুং ১০% তাবৈ অদুৰাইদা খোঙশাল্লি মানস পাং তম। নোংমা অমগা মখাইরোম চঙঙি মানস পাং য়ৌবদা। ঐখোয় রেল গাড়ীনা চৎপনি।

মানস সরোবর য়ৌরে। ফজ্জম্বৈ পাং অদো। ঈশিনো ধরোই মহীশুম লুই। ঈশিংগী ঈমায়খঙা য়েংলগা মখাগী লৈমায়গী লৈপাক উবা ফংঙি। অদুকী মতীক লুই ঈশিং অদো। মখল খুদিংগী হি লৈ। ভাৰা পীরগা বায়দুনা তোংবা য়াই। পাং অদুবু য়েংবা লাকপশিনো বাইদুনা তোংবা থম্বা মাল্লি। ঐখোয়সু হি অমা বায়দুনা পাং য়েংবা চৎল্লি। অঙকপদি পাং অদো কোঙগ্রেংনা থম্বা লৈ। ঈশিং মনুংদা য়েংথৎদা মজ্জক মজ্জক অজোং অকুং নহিনা লৈবা উই। ঈশিং মনুংদবু করিনো হায়না মুন্না য়েংবদা উরকই কোঙগ্রেংনা খুরক হাঙদনা লৈবা। পাং

অদুদা কোঙথ্রোং নস্তনা থরোইগী জাং অমতা লৈতে। লবুকথরোই ফাওবা লৈতে। মদুদা ঐখোয় খরা ওক্লা থোকই।

পাং অদো থুংনা কোয়বদি ঐখোয় ওমলস্তে। মতেক খরতনি ঐখোয়না চংলকপা। পাং অদো নাপী মকা অমতা তাদে। থোইদোকপা মনা মশীং নাপী সিংবী হৌদে। পুমলঙ লংঙি পুমলু লুই। পাংকী অকোয়বদা পাংপান্দা য়োংকি বেঞ্চ পরেং পরেং থাদুনা লৈ অরাকপা মীসিংগী ফন্নবা। মসিনী চহী ৫০ রোমগী মমাঙগী মানস পাংকি দ্যাবা।

মানস পাং য়েংবা লোইরবদা ঐখোয় অহমক য়ুম য়ুমদা হন্নরে। স্টেন্দা বিদায় পীনরমদুনা। রেলগী থোঙনাওদা য়েংলি উরি মানস পাংকি নীংথিবা ফজবদো মিৎতা শং শংনা উরি। লেপ্লা লৈতনা চেম্বিবা রেলগাড়ীনা ঐবু পুদুনা চংলি। পুরুনিয়া মানস পাংকি পাংপান্দা।

চহী কয়া হৌথ্রে। নোংমতবু নীংশিংলুদে। লাঙতরুনা ওইওমদনা নংহৌররোই মতাশুম চ্যন্দুনা য়ৌলুবদো মানস পাং। খঙহৌদনা নোংমদি নীংসিলেকই পাং অদুবু। মিৎতা উরকই পাংকি ফজরবা দ্যাবাশিং মথং মথং। চংনীংথি মফমদুদা অমুকহন মানস পাং য়েংবা।

তানজা অমা লাকথি কন্যাকুমারী, রামেশ্বরম, টিরুপতি চংপৈ। কন্যা কুমারীগী ফজবা দশ্য য়েংলকই। কোরৌহনবা নুমিৎনা সমুদ্র ঈমায়দৈ খজিক খজিক লিংখংলকপা নুমিদাংবাইরমদা সমুদ্র ঈমায়থক্তুদা অমুক লুপথিবা। কয়াদা পুরীং হুনঙাই ওইথ্রবা দ্যাবানো? কন্যাকুমারীগী অকোয়বদা লৈরিবা ঈশিং ঈপাক ময়ামদু উরুবদৈ অমুকা হেল্লকই মানস পাং উনীংবা য়েংনীংবদো। রামেশ্বরম টিরুপতি লাইফম অনীদু য়ৌথোকলুরগা লাক্রে মানস পাংতম।

য়ৌরে মানস পাং। ওকপদা থেংথরে পাংকি শক্তম পুমহোং হোংলন্নে। থরোই মহীশুম লুরস্বা লাইজনা কদায়দা চংথ্রবা? ঈপাক থকী ঈমায়দো হৌরকপা ইপোমগা লোয়ননা ওা জাং কয়ানা হরাওনা শামজবদো অমতা উবা ফংথ্রে। পুন্নমক অদুই মজ্জতা থম্মা, থম্মাল, থমজেৎনা কুক কুক ইয়না লৈবা পাং ওইরন্নে। লাইজ ঈশিং ঈরীক অমফাও উবা ফংথিদ্দে।

চহী ৫০ মনুংদা কয়াদা থীনা হোংলমথ্রবা? অঙকপনিকো অহোংবা নাইবা মালেম তাইবংপান অসে। ঐবু লমজীং লমতাকপীরিবা নুপা অদুদা ঐনা য়ান্না কুপনা মুন্না হংজৈ। করিদৈ কমদৌনা মানস পাংকী শক্তম অসুক থীনা হোংথ্রিবনো? কন্ননা কনানা হোংহনথ্রিবনো?

নুপা অদুনা মথং মথং লীথরকই

পাং অসিবু ময়ামগী য়েংনফম ওইবা য়ানবা শেমগং শাগৎলস্বা অহল অমা লৈরম্মী। মহাক হৌজিক্তি শিথ্রে। মহাক লৈখিদ্ৰবা মতুংদৈ পাং অসিগী শক্তম হোংথিবনি। শিখিবা মতুং চহী৪/৫ দি থোইদোকপা অহোংবা লৈরমদে। অদুগী মতুংদগীদি খঙহৌদে অঙকপা ফংনা হোংলকখি। কদায়দগীনো য়েংবা লাকপনি খঙদে কোঙথ্রেং খুনবা লাকপনি খঙদে মী জাং জাং পংলাস্তা লাকই। খুংলায় জাং জাং পুরক্ষুনা ঙা ফায়, কেঙথ্রেং খোল্লি। পেক্কাগা বোরা থম্মা থম্মা হাপতুনা গাডীদা পুখি। করিবু তৌনদৌরিনো কদায়দা পুরিবনো কনামতা খঙনদে। হোল্লিবদু অমনা অমবু উখিনি খঙখিনি মতানি লোম্মা লোম্মা তৌনৈ। কুইদে চহীমুকী মনুংদা কোঙথ্রেং উরক্তে। কোঙথ্রেং লোইশিল্লক্কে। কোঙথ্রেংনা লৈপাক উরমদবা পাং লৈপাক উরক্তে।

নোংমা অমুক অমা নুপা অমা লাকখি। মহাক্সা পাংকি অকোয়বদা চৎলগা কোয়েং য়েংঙি। থাম্মা চারা ৪/৫ সু মখুৎতা পায়। ওহাক ফমদুনা লৈ পাংপান্দা। মহাক্সীদু রাখল খনবা মাল্লি। ওহাক ফম্মলগা মফি মরোল লৌথোক্ষুনা পাংকি ঈশিংদা চোংথখি। ঈরুপতুনা চৎলগা পাংয়ায়দা ফাওগৎলকই। ঈয়ায়দুদা থাম্মা পাস্বী চারা অমা থারম্মী। ময়ায়দগী খর খর চৎথোক্কাগা মায়কৈ মরীদা অমম থারম্মী। থম্মাল পাস্বীসিং অদু থাৰা লোইয়গা শেংনা ঈরু মায়থজথোক্কাগা মফি শেৎচিল্লগা চৎখি। হম্মা মস্তা য়েংলমদে। কনাদসু করিগুস্বা বাহয় অমতা হায়রমদে। তুমিল্লা অদুম চৎখি। হৌজিক ফাওবদা নুপা অদুমসু ঐথোয়দা অঙকপা অমা ওইদুনা লৈরি। মহাক্সো কনানো হায়বদু ঐথোয় খঙদে।

চহী অমা অনী লৈরবা মতুংদগীদি পাং অসে থম্মালনা পুমথল থল থম্মা থেঞ্জোংনা শংত্রিক শং লৈরাং মপালনা পুমঙাঙ ঙাঙ পুমঙৌ ঙৌ শাংখরে মানস পাং। লৈরাং থম্মালগী লৈনম্মা পাং অমসুং পাংকি অকোয়বা শীন থুংনা নমস্ত্রে। মলয়া নুংশিংনা হমদুনা হমদুনা নুংশিরবা লৈনম য়েল্লি মীপুম থুংনা। হৌজিক্তি পাং অসে থম্মাল পাং ওনস্ত্রে। কোঙথ্রেং হায়বা তোকখিদুনা থম্মাল পাং হায়নস্ত্রে। অঙকপনি মতমগী য়াওল মতমগী খোঙজেল। মতম মহাক্সা পুরকপা অহোংবা।

ঐনা হংঙি কোঙথ্রেংদি অমকাও লৈখিদ্ৰবরা?

লমজীংকো খুমলকই-লৈয়ায়দা করিদা অমা অনী নপতুনা তাদুনা লৈরমগম্মা? ইউবু উখিদ্ৰেদা। মকু মরাং খরিদি তাদুনা লৈরস্বা থেংনৈ। মদুসু অস্বস্বা জক ওইয়াম্মে।

অসুন্না বারী শার শারদুনা লমজীংবা অদুগা লোয়নদুনা পাংকি অকোয়বা পাংপান্দা চংলি ঐথোয় অনী। কোঙগ্রেং অচঙবা থির থিরদুনা। মানস পাংনা শক্তম হোংলম্নিবা অদু উরগা থাইনগী কেগে মোইরাং লৈবাকী বারী অমা নীংশিংলকই। অদুঙে সোইরাংনিংথৌ পোংলেনহনবৈ ন্না হাঙ্তক্তনি লোইরাং তুরেলুগী ঈমায়থক্তা হৈনি লৈনি মশক খঙদবা অমা তাউথরকই তুরেলগী ঈচেল ঈরোয়ননা। মদু লোক্তগা মোইরাং লাইখু পাংতা থাহনখি। চহী ওল্লবা মতুংদা ইঙা কুমদমলক ইঙেল কুমখাইরকপা মতমদা নিংথৌনা হাকুম মমাঙথাদা থাখিবা পান্দীদু হৌরিব্বা হৌদ্রব্বা য়েংঙুচো হায়দুনা মনাইশিং থাখি। নিংথৌ মনাইশিংনা য়েংলুবদা কেগে মনুং নুংজ়েং পাং কেগে লাইখু পাংতা মনানা ইশং শং লৈরাং মপান্না ইঙাঙ ঙাঙ শাংলমলেনে। করি ওইবৈ মফ্জনো করি ওইঙে মনীংথিনো।

মোইরাং নিংথৌ মনাইশিংনা উখিবা অদুগুন্না ঐসু উরে মানস পাং লৈরাং থস্বালতনা পুমথল থল। খেম্বা হায়ববু লোক্তাকী লাইখু পাংতা শাংলম্বা থস্বালনা অঙাঙবা ঙাঙা। মানস পাংতা শাংপা থস্বালনা অঙাঙবা অঙৌবা য়াম্না শাংপা মতুপ মতুপ। খেম্বা হায়বু মসিতনি।

মফ্জমদুদা ঐহাক নুমিৎ ৭/৮ নি ফাইদুনা লৈরে। মানস পাংকি মরমদা খর হেমা কুপনা থিজিন্নীংবদৈ খঙনীংবদৈ। পাংকি অকোয়বদা তারিবা খুনজাশিং খর উনরে। মথোয়দৈ খঙবা ঙমখি মদুদি পাং অদুবু মশামকীনি খন্না শেমগৎচরস্বা অহল অদু শিঞ্জে। মানা পামজরস্বা মওং অদু হৌজিক্তি ওইদ্রে। অদুনা থস্বাল হৌহনবা শাংহনবনা হেমা ফরে হায়বসি অকোয়বদা খুন্দাদুনা লৈরিবা মীওইশিংগী অপাংখনি। মথোয়দি পাং অদুগী মমিংফাও থস্বাল পাং হায়না থোনবনা হেমা পান্নবনি। থোনসু থোল্লবনি।

কোঙগ্রেং হায়বা থরোইসি মীনা চানবা থরোইনি। মশা চাউদবনিনা মতোংদি য়ান্না য়াওদে। মকুদা থাদুনা চাউনা উবনি। থরোইসিবু চাবা মীসু লৈ চাদবা মীসু য়াউই। থস্বাল পান্দীগী কান্নবনা কোঙগ্রেংদৈ হেল্লি। জগবন্দুগী কাং চিৎবা মতমদা ক্ষেট্রি হাপনবা চাকলুকলা ওইনা শীজিন্নৈ। থন্নাদা হান্না খেচরদি মনম নুংশি। আদ্বনচিৎবদসু থন্নানা অচাপোং য়োন্নে। লফুলাদে উইবা থন্নানা হেল্লি। লফুলানা শেগায়গল্লি পোংয়োস্বদা খুদোং কয়া চাদে। থন্না খেনজোংনা নৌরিঙে মনা কোল্লিঙে মোরোক অমেৎপগা কোংতুনা চানৈ। থস্বালনা লৈরাং ওইনা শাংলিঙে মতমদা লাইদা কথনৈ। লৈখোক্তা শাংতুনা লৈরসু য়েংবদা নুংঙাই মিৎ গেল্পি। জগবন্দুগী কাংদসু থেৎনৈ। লৈরাং থস্বালনা লৈমন চল্লগা লৈনা কেনখি।

লৈনা কেন্দ্ৰগা মহয় য়ান্নকই থমজেৎ ওইরকই। থমজেৎ মরু অভাংশিনা য়াম পান্না চানৈ অহলসু চায়। থমজেৎ মরু অচাৰনচিৎবদসু হাগনৈ। নিংথম থাদা থম্বাল পাৰ্বী থমনা কংথবসু মরু থম্বৌ লৈনুংদা তাদুনা লৈহৌই। লৈনুংদৈ থম্বৌ তান্নগা য়াম হাওনা হাওনা চানৈ। মথেল কয়াসু শেৰা য়াই। লৈশাবী মৌনহা মচাশিংগী শিংজুগী পান্নরবা মচল অমা ওইরি। থম্বৌদগী অভাংশিনা পান্নরবা হৈঙান শেৰা য়াই।

কান্নরবা হাওরবা চিঞ্জাক ময়াম অসি থেংনবদৈ থম্বাল পাৰ্বীবু থাই খুদিংনা পান্নরকপনি।

এনা হনগদবা নোংমা বাৎলিঙৈদা এগী লমজীং লমতাকপা নুপা অদুগা এগা অরৌইবা ওইনা মানস পাৎ য়েংবা চৎলি। ঐথোয় অনীনা মানস পাৎ অসিদা কোঙথ্রেং অমতা লৈত্রবরা হায়দুনা লৈয়ায় হোৎ হোৎতুনা থি য়েংঙি। থেংনদে কোঙথ্রেং অমতা ফংদে। মমৈ থংদা পাৎ থুংনা থিরবা মতুং উচিন নাচিন্না লৈত্রক শাংলপ তৌবা অমা থেংনৈ। লৈত্রক অদু হোগাইদুনা য়েংবদা কোঙথ্রেং ১৩ থক লৈরম্বা থেংনথি। কোঙথ্রেং ১৩ অদু অমমমতা ওইনা চপ চপতুনা লৌথোকই ঐথোয় অনী চঙ। ইকোন কোনবদা লৌথোকপা অদুদি অতৈ অদুদৈ চাউবসু হেল্লি মচুসু ঠৌকনৈ। অতৈগা মান্দে।

এনা হায় মসিমদি বিলাটি কোঙথ্রেং হায়দুরা?

লমজীংবনা খুন্মকই নন্তে বিলাটি কোঙথ্রেং হায়বা থরৌই লৈতে। মসিদি হয়িংথোইগী “কুইনবী” হায়বদুগুম জাংনি। থরৌই অসি অমোমনি। হয়িংথোইগী কুইনবীনা মরুম কোক্লগা লৌমী, শীম্বী সিয়ংইনচিৎবা শেমগৎতুনা চিঞ্জাক পৈহনগুম, মহুম ঙাক শেলহবগুম কোঙথ্রেংগীসু শেমগৎকে হায়না পান্ন তৌবা মান্নি। মদুগীদমক কোঙথ্রেং মপী অচৌবসি য়াওহনবনি।

চুম তায়ে। মানস পাৎসে থম্বাল পাৎ ওইহল্লৌই কোৎসে পাৎ ওইহনগে। থম্বাল মাঙহনথিগে সিনিং কোঙথ্রেংগী পান্নসে।

মান্নি মান্নি মদুমকনি।

মদু ওমগনি হায়বা ঐ থাজবা ওমদে।

করিগী?

করিগী হায়বু থম্বাল লৈথোক্তা তিৎথং পান্নিদো কোঙথ্রেংনা শোকপা য়ারৌই। অদুগা লৈনুংদা থম্বালগী মরু থম্বৌ তারিদো। কোঙথ্রেংনা থম্বৌ

তাছোকসু ওম্মোই। মরুদৈ হায়বদি থম্বোদৈ থম্বাল হেত্তা চোংখংলক্কনি হায়জরিবা
অদুনা থম্বালবু পাক হাংতোকপা ওইথোক্তে। ওম্মোইদা কান্নরোইদা।

ওমগদবা অমদি লৈরিদে।

করিনিনা?

ন্যুক্কিয়ায় বোম থাদরদি থম্বো মরু ফুকনা মাঙহনবা উং ওলহনবা য়াগনি
হায়বা। অদু নন্তনা উপায় অতৈদি লৈব্রে।

ন্যুক্কিয়ার বোম হায়রক্কদি সোয়দনা ইউ এন ও য়ৌরনি। ঐথোয়গী মাথা
মচাসিনা ইউ এন ও য়ৌনা খন্নবা ওমপোং নন্তেদা। কান্নদেসে লৌইশিনি
তেনশিল্লিসি। কোঙগ্রেং ১৩ সে মহোয়না লৈরম্বা লৈব্রক্ক অসিদা অমুক হন্না
হাপচিল্লম্মসি। মহোয় কে কু লোংপী শান্নদুনা লৈহৌরসনু। □

লালুজ্ঞা ফিজিকি ফাইটিং

(জর্জ বাশিংটন-মপা, ইলজাবেট-মমা, জোনসন-মচা নুপা, হেলেনা মচানুপী। মপা মচা মথোয় মরী ফিজিকি মরমদা মরৈ য়েথনরি। বাশিংটনা বাতেমলি)

মমা - জোন! কৈদৌরে? নঙনা ফি ফি কামদুনা চঙঙকইবো?

জোন - খঙদে খঙদে। হায়দে হায়নি হায়বিরিসিনি।

মমা - অদুবু কৈদৌরগে হায়মি? মাসিনা ওসি তৌরিসিবু কৈনোনে ?

জোন - হয়েংদৈ ঐখোয় হেলেনাসে লাইরিক তম্বা কাবদা ফনেক শেৎলগা কাহল্লুকো। ফনেক শেৎ কাউ মাদ্রগনা লাইরিক তম্বা তোকহল্লো।

মমা - কৈদৌরগেনে? নঙ ঐনা হেলেনাবু লাইরিক তম্বা তোকহনবা য়াই হায়ব্রাও ?

জো - কৈদৌবা হায়বু মমামবা লোইনা ফনেক শেৎতুনা কানরে। অদুনা মাসু শেৎকদবা ঐখোয়গী অইদেটিটি ঙারুবা ঐখোয়গী চৎনরম্বা ফিজিকি চাকচা অদু ঙারু চৎকদবা। নোৎচুপলোমগী মতৌ তম্বসি ফত্রে। নুপীনা খোঙগ্রাও অনঙ্গী শেৎপা য়েংবা নুংঙাইতে মিৎ নাই। মেকসি, মেডি, ফ্রোক, স্কার্টসু অদুমঙাই। হায়রিবা ফিজিকি অসে ঐখোয়গী চৎনরম্বা ফিজিকি অমতা নন্তে তেঙ্কসি হায়বনি। মীগী মতৌ তম্বা তেঙ্কসি হায়রিবা।

মমা - ফনেক শেৎতুনা কাগদবনি হায়রিসিবু কনানা হায়রিনো? ওজাশিংনা হায়ব্রা নত্রগনা কনানা হায়রিবা?

জো - ওজাশিংনা হায়বা নন্তে। স্টুদেন্টস ইউনিয়ন হায়বনি।

মমা - ছাত্রশিবুদি কৈমতা হায়দব্রা? কৈজোম অহনবা লৈরগা শেগায়দুনা খোং দাই তাইরগা মদু শেৎতুনা কারকউ হায়দ্রি করিগীনো? ছাত্রশিবুসু ছাত্রশিবুসু চপ মাম্বা হায়কম খোকই। মদুনা মৈতৈ ঐখোয়বু মপুং

ফানা শক তারুবা মরম অচুয়া ওইগনি।

জো - নুপাগীদি কৈসু কায়দোয়। খোঙগ্রাও শেৎলসু যাইয়ে।

মমা - যাদে। নুপীদতা হায়বা যাদে। নুপাদসু হায়গদবনি।

জো - নস্তে ইমানা মচানুপী শোক যাদ্রিসিবু করিগীনো? করিগী শাওরিনো? করিগী শাউরিনো হায়বা।

মমা - শাউদে শাউদে। ইমা কৈমতা শাউজদে। নহোয়সু লাইরিক তস্বদো ইং রেজী তস্বরনু তোকথোকলে। মীগী মরোল তস্বা হৌনদে। ইংরোজীদি নোৎচুপ লমগী মরোলনে। ঐখোয়গী থায়নগী চৎনরস্বা মৈতৈ ময়েক তশেংবা মৈতৈ ঐখোয়গী মমল য়ান্নবা ললনে। ঐখোয়গী লন মাঙহনবা চুমদে। মৈতৈ লোন্দা মৈতৈ ময়েস্তা মহৈ তস্বনা ফত্রাও? অদুগা নঙসু নশমদো থাকা কল্পনু কেলি কোদোম মপান মাম্মা ককলো। য়ারগনা ননা অনীদো নাইন অমমম য়ানশিল্লু। খোঙউপনা তয়ারগী খুগ্রাংলা নত্রে হায়রগা উগী খুফুমলা। করিনো অমা তোংঙু। অদুগা লাইরিক তস্বা চৎলু। মদুম তৌরবদি ফিজেক্তা শেল তিংলরোই। ঐখোয়গী ইপা ইপু পরম পরাদৈ চৎনরকপা নাংসু কায়দেদনা।

জো - ইমানা চৎনবা য়ারোইদবা বা ঙাক্তা ঙাঙলিসিবু কৈগীনো? নচানুপীগী শোকলুবগীনিহে হাং হাকন চঙবা হেনমল্লিকো।

মমা - নস্তে নস্তে হাকন চঙবা নস্তে। ঐখোয়গী হামদৈ চৎনরস্বা নাং অমদি সংস্কৃতি ঙাক্তা চৎসি হায়বতনি। অদো নচম্মা ফনেক শেংপা তারবদি নচনগী লৈরিবা খোঙগ্রাও, মেকসি, মেডি, স্কাট ময়ামসি শিজীমদনা লৈবা তারেদো। শেংনা চানদবা ফিরোল ময়ামসি য়োনবসু শিৎলোই শেগায়রগা মৈ থাদোকখিসি হায়ত্রাও?

জো - হেলেনাগীবু খোঙগ্রাও, মেডি, স্কাট অতৈ অতৈ ফিরোল শিজীমরোইদবা কয়া য়ান্না লৈবগে।

মমা - নঙ পাবুনা হন্দক দিল্লী চৎলুবা অদুদা নঙগী খোঙগ্রাও, জীন, জেকেট, ফুরিৎ জাৎ জাৎ, মমল য়ান্না য়ান্নবা খোঙউপকা লৈবিরকইদনা।

জো - লৈরকই লৈরকই।

মমা - নঙগী অদুগা মশীং চপ য়ান্না নচনগীসু লৈরকপনি।

- জো - অদুদি য়াশ্বীনা। মাঙহনবদি পান্সুইবো শীজিমদনা থৈম্ব মছৎতা য়ুমদা লৈবদা ইমুং মনুংদা শেং চাবা তারেদনা। অদুম তৌরবদি ফিরোল ময়ামদু অরেম্বদা মাঙদ্রেদনা।
- মমা - নঙগীসু নচন্না শীজিমবশুন্না শীজিমবা তারেদনা। নখোয় নচিন নপুৰাতা লৈবা ইমুংসিদা মামদবদি ফন্তে হায়বা।
- জো - কৈনো ইমানা হায়রিসিবো? কংয়েং হেক য়েৎলদনা। খোঙউপ লীশীং অনী পীবা অসে তোংলগা, জীন ফজবসে শেংলগা লমজাওদা চৎকদবনে। য়ুমদা শেৎকদবা ফি নন্তে য়ুমদা তোংগদবা খোঙউপ নন্তেয়ে। ইমাসু ভাব খরা তাবিয়ুনা করিনো।
- মমা - ঐদো ভাব য়ান্না তাবা নমানে। ইমা জ্ঞান মাঙদে। নচনসু নঙনা পামলিবা অদুন্না পামলিবনে। অন্মানে অন্ম্যা। নচনসু মীগী মমাঙদা শোরোক লমজাও চৎপদা শেং চাবা পান্সিবনে।
- জো - ইমানা নচা নিঙোলবু নুংশিবসে খল অমা কায়রেকো।
- মমা - খল কৈমতা কায়দো। নঙবুসু নচনবুসু চপ মাম্না ঝলিবনে নুংশিরিবনে। নঙনা তৌবশুম মাসু তৌফম থোকই অসিতনি ঐনা হায়বদি। নিঙোল পিবা খেল্লবৈ বাফম ঐঙোল্লা লৈতে।
- জো - কামদেসে ইমা। ইমাগা ঐগতা সুম য়েৎনদুনা লৈরদি চৎনবা য়াবা ফল অমতা তাবা ওল্লরোই। ফিজ়েং চাকশেং, ওল্লক্রিবা য়াওল, হোংলক্রিবা মওং, চাউখৎলক্রিবা সমাজ হায়বসিগী মরমদা দিবেট অমা তৌরসি। ইমানে, ঐনে, হেলেনানে ঐখোয় অছন্না বা ঙাংলসি। মানা মানা পান্সদু হায়নরসি। মদুগী বাতেম্বনা পাবুং ওইহ্লসি। বাতেম্বীয়ু হায়বদা পাবুংবু য়ারকদ্রা?
- মমা - করি য়াদনি। য়ানি য়ানি। শোয়দনা য়ারকনি।
- জো - অদুদি ইমানা পাবুংদা খর হায়বিরো।

থবক খর শংবা নোংমাইজীং অমা খল্লো। ডিবেট তৌনগদৌরিবা নোংমাইজীং অসি চাক গুস্তা চাথোক্লগা মপা মচা মখোয় মরী ফমফম কাদা ফমদুনা ডিবেট হৌনবা শেম শাবা লোইরে। ইলিজাবেটতি পানা কা হান্না শেজাদু মমাঙদা থারগা কা চপ চপ শায়দুনা ফম্বী। চহীগী মতুং ইমা বা ঙাঙবা হৌই। ইহান হানবদা

হেলানবু গুণ্ডরি। মথবনা জেনসমা গুণ্ডি। অহমবদা মমা ইবাম্ম ইলিজাবেটনা
গাংডি। মানা মানা পাম্বা মওংদু কোঙদোকুনা ময়েক শেংনা মচা তানা অখাকপা
লৈতনা কোঙদোকু। মথোয় অহম মাগী মাগী ভাবন পীবা লোইথে। হৌজিক
বাতেমবিগদৌরিবা মপাবুং ইবুংঙো জর্জ বাশিংটনগী পালি যৌরক্লে। মপা ইবুং
ঙো বাশিংটন বা গাঙবা হৌরে। অহানবমস্তদা মানা হায় :-

এনা হায়গদৌরি বাফমসে চংতবা যাদে ইন্দবা যাদে হায়বা অককনবা
লৈতে। ইংরেজীদা হায়রগা সজেসন হায়বা অদুনি। পান্নগা লৌগনি ইনগনি।
পামদ্রগসু লৌদবা যাই বেরা লৈতে কৈসু কায়দে। নহোয় অহমমক নঙনা নঙনা
পাম্বদু কোঙদোকুখি ময়েক শেংনা শেংনা মচা তানা হায়খি। ঐ লোইনা মুমা
তাহৌহি। মদুগী মতুং ইন্ননি এনা হায়রকদৌরিবা অসি।

নমা মচা নখোয় অহমক্লা নখোয় নখোয়গী অপাম্বা কোঙদোকুখিবদা খুঙ্গং
বাদি ইপান পন্নখিদি। ভারতবর্ষ অসিদি খুঙ্গংনা শাবা লৈবাক্সি। ১০০ গী মনুংদা
৯০ দি খুঙ্গংগী মীনি। মেজোরিটি ওইরিবা খুঙ্গংগী নুপীদি মৈতে নুপী নম্ববরা?
ইম্বল সহর মপুংয়াইদা লৈরিবা খুজোক অমা ফাদবা খোঙগ্রাও শেংপী মশম
ভেমা ককপী খরা অসিতবু মৈতে নুপী ওইহল্লিবা করিগীনো? খুঙ্গংদা লৈবী
ফনেক ফিদোম চিংখৎতুনা শেংপী, খাংজেং শেংপী, কোকশেং শেংপী মখোয়না
মৈতে ঐখোয়গী চৎনরক্কা খাইনা য়েলহৌঙেদৈ চৎনরক্কা ফিজিং চাকচা
কায়হন্দনা গাঙুনা লৈরি। মশিং রাম্বা মখোয়না হেল্লি মখোয়না গাক্সি ঐখোয়গী
চৎনবী ফিজিং।

অদুনা সিনেমা হোল মমাঙদা লেপলিবী, কলেজ কারিবি খরতবু উরগা,
মখোয়গী ফিজিং চাকচা য়েলগা করিগী নুংনাংবিবিবনো? করিগী বাবিবিবনো?
খাইনা পান্নদে হায়রিবা ফিজিং ফিকায় শেংপা মৈতে নুপীবু কয়াম শুরমগদগে?
রান্নবদা ৪০০/৫০০ মঙাইদনা। মখোয় খরা অসিনা মৈতে ঐখোয়গী ফজরবা
কলচর মাঙহনবা গুমলোই। নুংনাংবিগনু খোইনা বাবিবগনু হায়নীংডি ঐদি।
অদুগা পামদবা ফিজিং শেংতুনা লমজাওদা চংলিবা নুপীশিংদো মখৌচিনবা
মীদি উবু উরমলোই। য়েংবা শংললোই।

ফিজিক্যাল মরমদা নৈনবা, খন্নবা, খৎনবা ইনবা কয়ানা অমা খেংনরে।
ফিজিং হোংলিকলিবসি মতমগী য়াওল মতুং ইন্ননি। অহোংবা লাকপা খুদিংমক
অফবা গাক ওইদে। অদুনা অফবা মৈথে লৌশিনবা ফন্তবা মৈথনা খাদোকখিবা।
মতম অমদা মৈতে নুপী শম শাংনরম্মী। মশম শাংথে ফজম্মে রান্নায়াখিবা, জুম

জুম হেং লাউরদনা। মশমদো নীংদু য়েনে, মকন্নাক য়োইনে অসিনচিবা। ফজবা শীংথানবদা য়াওরেন্নীবনি। অদু মদু হৌজিক চৎনদ্রে। নুপী মশম শাংনদ্রে। কন্নরে নুপাদোনা। থিংছুরা য়াদে মতমগী য়াওল মতুং ইয়া লাকইবনি, হোংলকইবনি, মতমগী ঈথন্তা তাউথরকইবনি।

ইশাগী ওইনা শম শাংবসে হৌজিক্তি কান্নরক্তে খনজৈ। মতমগী মমলনা সুম সুম তাঙশিল্লকপনা মরম ওই নুপীনা নুপাওন্না শম তেমনরকপনি। শম শাং লবদি শমগীদমক মতম কাইথোক্কা য়ারোই। শমজৎ হাংতবা য়ারোই, থাউ তয়দবা য়াদে, চীংহী উতি লুবিদবা য়াদে। নীংথম থাগী মতমদা কোক চীংহী লুরনগা কংবা ওমদবদৈ পৌদা ফৌনরম্মী। হৌজিক্তি নুপী শিংদদি মদুগুশ্বৈদমক কাইথোক্কা মতম মখোয়গী লৈজদ্রে। মচা মশুগী পীজ পিথক তৌনবা থোং থাকনি। স্কুল কানবা থৌরাং তৌবিগনি শেখী শাবিগনি। মনেম মকুগী মপুৰোইবৈ সেবা তৌরমনি। মদু পুন্নমক লোইরে হায়রগা তলব চাবা থবক তৌরিবনি। ওফিস, কলেজ, স্কুল কাগনি। করম্মা মতমদনো মখোয়না শমগী যতন তৌনবা মতম কাইথোক্কা। মসিনা সহরদা লৈবী লাইরিকইবী খরতগী বাফমনি।

খুন্নাগী নুপীশিংদা অমুক য়েংশি। লৌউ শিংউবৈ শিনফমদা শরুক চাউনা য়ারিবী খুন্নাগী মৈতৈ নুপীনি। ইমুং মনুংগী চাক ঈশিং থোং থাকপা তঙাই ফজবা মখোয়গী মখৌদাংনি। মদুগী মথন্ত ফৌদি তীংবা, তীংদ্রিঙেগী মমাঙদা ফৌবাম খপতোকপা, লৌহোল ফোইবা, লৌলিংবা, শন দানা থোংবা। খন্ন নৈনবদা মৈতৈ নুপী হায়রগা ইম্মল সহর মতেকসিদা লৈবা নুপী খরতবু মৈতৈ নুপী ওইনা লৌনৈ। মসি ঐ কয়া য়ানীংদে। ১০০ গী মনুংদা ৯০দি খুন্নাগী নুপীনি। নুপীগী ফিজৎ চাকচাগী মরমদা খন্নবদা মখোয়গীসু য়াওফম থোক ই। মৈতৈ ঐখোয়গী কলচরদি খুন্নাগী লৈবনি। কোসমোপোলিটান ওইরিবা ইম্মল সহরদা লৈতে।

মফম অমদি মতম য়েংলগা ফি শেং চাগনি। নুপীনা খোঙগ্রাও শেংপা, ফি ইন্দবা, নুপানা নুপীদোনা শম থাকপা, খোঙগ্রাও অচিলবা শেংপা য়েংবা কয়া নুং-ঙাইতে। য়েংবা নুংঙাইতে শেং চাগনু হায়বদি নন্তে। খরা হোংদোক হোংজিন শেমদোক শেমজিন তৌরগা মীগী মিৎয়েংদা ফজনা উহনবা য়ানবা শেংলু হায়বনি। মীওইবগী সমাজ হায়বা অমা লৈরিবা মরম্মা সমাজগীসু মীগীসু খরা য়েংবা তায়।

লুহোং খোঙদোংবদা ঝাঙ্গ-ঝা, মেডি-স্টার্ট, জিন-কাওবোয় শেখনদে। স্কুল কলেজ ঝাঙ্গদা, সিনেমা য়েংবদা শেখনৈ। ঐজিৰ ওইনবনি সুবিধা য়েংদুনা

শেংপনি। মশা ঙাকথোকচনবা শেংপনি। খুদোং চাই হায়দুনা লুহোংবা চংপদদি শেংনদে। লুহোংবা চংপদদি মৈতৈ কুমগী ফিবান্দা মরোল নাইবা ফজ্জবা গোলাপ মচুগী ফনেক শেং ইনফী অপাবা ফজবা ইন, লমথাং খুন্নক ইনবসু য়াওনৈ। খুদাংদা সনা খুজী পোপচাউবী খুংতা সনাগী পরৈ খুদোপ শিনৈ। ঙক্তনা সনাগী লীক পরেং। নাদনা জোন জোন লাউবী নায়ানবী। সনা অশেংবা নত্রসু অরুগা ওইরসু মঙানি চাক্কৌবদনা ফিগে ফনেক শেংকনি মুগা ইনফি ইনগনি কয়াদা ফজ্জবা মৈতৈ ঐখোয়গী ফিজোলনো। ফিজেন্ধ মফম অমসুং মতমগী মখা পোন্না লৈ হায়বসে ঐখোয় খক কাওরৌইদবনি মতমগী য়াওন ঐখোয়না থিংবা ওইখোক্তে। ঐখোয়গী পরম পারাদৈ লৈজরক্ৰিবা কলচরবু ঙহাক খোংগ্রাও শেংলুবনা মাঙহনবা ঙমলোই।

নুপানা আপাটুডেড ওইরিনি হায়দুনা জীন শেংতুনা, জেকোট লিংতুনা খোঙউপ বূট খুরাই কাবি তোংদুনা লুহোংবা চংপৈ বরদা য়াওনদে। বর পার্টিদা য়াওবা তারদি ফৈজোম ফজ্জনা শেং, ফুরিং পুময়াং লিং, মুগাগী ইনফি অঙৌবা নত্রগনা শাল অঙৌবা ইম্নে লেংবান্দা য়াম্নে। লুহোংগদৌরিবা বরনা ফৈজোম, ফুরিং পুময়াং লিংকনি, লাঙরা ইনগনি কোক্তনা কোয়েং। কয়াদা লুনা ফজ্জবা ফিজোলনো। শেংলি চারিবা পুন্নমক অসে তৌদবা য়াদ্রবা চংনবী ঙক্তনি। মৈতৈ ঐখোয়গী অয়ৌবী কলচরনি।

লুহোংগদৌরিবী নুপীনা পোংলোই শেং, লিসোম ফুরিং লিং, কোক্তনা কজেংলৈ হাপ। ফজরবা ফিজোল অসি থাদোক্তুনা মৈতৈ লৈশাবী অমতনা খোঙগ্রাও শেংতুনা লুহোংগে হায়রকলোই। চংনবীগী লীপুন্না ঐখোয়বু চেংনা পুন্নি। খোঙগ্রাওনা মেডিনা কিশি থোকপা ঙমলোই মীপাইনীংঙাই লৈতে।

চংনবী ময়াম অসিনা মৈতৈ ঐখোয়গী কলচরবু য়োক্তুনা থমলি। মফম অমসুং মতম্না মরু ওইরি। মতমগী ওল্লক্ৰিবা য়াওল হোংলক্ৰিবা পুন্নমক অসে থিংবা ঙমলোই। থিংফমসু থোক্তে। রাখল খাংতপ খল্লগা পংই ইনবনসু কান্নবা ফংগনি নীরদে।

মমা নঙবু ঐনা হায়খিবা ময়ামদো লৌশিনবা ঙম্মীকো। ভাব তাইকো।
ইলি - ঙমদদি কৈনো? অঙাংসু নত্রবা ঐবো। ভাবকা য়াম তারি জাংনি।
বাশিং - নঙ ঐ য়ুহানবা নৌরিঙে নঙনা চাকখুমদা শীং মৈ চাক্তে হায়দুনা নমিংতা নপি ওরো ওরো তামথে মৈ কান্নদো ঐবু শাউবদো।

হৌজিক অমুস্তা শাউখোদা।

- ইলি - হৌজিকি শাউজদ্রে শাউজদ্রে। পুন্নমক অদো হৌত্রবা ঙাকনে। সুক নুংঙাইরকান কৈদৌবে শাউদৌইনো। নুংঙাইবা হায়বু গ্যাস লৈরে, রাইস কুন্ধর লৈরে, ফ্রিজ লৈরে। মিনিট মখায় অমফাও মতম অরেস্বদা মাঙহন্দরে। থবকসু লৌইনা নংলে। সিঁদৈ হেমা নুংঙাইবা কদাই লৌরুনি হায়গে।
- বা - অদুনি অদুনি চাউখংপা হায়দো। মতন্না পুরকপনি। নখোয়না ঙাং খিবদা অমদি ইচিং চিংথরিনে। জোন নঙগা নচনগদি মপান লমদা চংতুনা নহৈ তন্নিবনি। মৈতে ঐখোয়গী কলচর অমদি নাথকি চংনবী নঙনা লৈরুবা মফম অদুদা খঙহনবা ওন্নমত্রা?
- জো - কমদৌনা খঙহন্নমদৌরিনো পাবুং। ঐ অব অমা তাদে পাবুংনা হায়রিদো।
- বা - ইপা হায়গে তাও। নঙ ঈশৈ হৈবরা? নঙনা ঈশৈ ওংবদি ইপানা তৎতনা তায়।
- জো - ঐনা ওংবদুদি ইংলিস সোংনে পাবুং।
- বা - জগোয় শাবদি হৈত্রা? পেনা খোংবা হৈবরা? মোইবুং খোংবা হৈত্রা?
- জো - অহমদুমক অমতা হৈতে পাবুং।
- বা - অদুদি নঙ নখোয়গী বিশ্ববিদ্যালয় অদুগী কলচরেল ফংসন অমতা রাওদ্রে।
- জো - রাওদ্রে পাবুং।
- বা - ওসি ফাওবসিদা নঙ মনিপুরীনি হায়বা তাকপা ওমত্রি নত্রা? নঙনা তমলিবা ইলটিটিউসন অদুদা তৌরকপা ফংসন খুদিংমস্তা শরুক য়াবা ওন্নবা হোৎনগদবনি অহৈবা অমা হেকা রাওশিনগদবনি। মদুতদা নঙনা নঙগী জাতিগী মশক মীয়ামদা খঙহনবা ওমনি। কালাগী বিষয় অমদি হৈজিনবা ফবনিকো।
- জো - অদুদি পাবুং ঐ মোইবুং তন্নগে। মোইবুং খোংবনা তন্সদা খরা লায়দৌ মান্নি।
- বা - হোয়নে। মোইবুংদি নঙনা গুদুনা চংপদসু লায়রনি। নঙগী সুট কেশ

মনুংদা ফি মরুতা হাপতুনা পুবা যাইদনা। কলচর, ঈশৈ নোংমাই, জগোয়তনা মপান্নমদা মৈতৈ ঐখোয়গী শক তাকপা ঙমলিবনি। মসি খক কাওগনুকো।

হেলেনা নঙগীনা কমদৌরিবা? নবুংগুম নঙসু মৈতৈ মচানি হায়বা শক তাক্রমদবা জাথনিনে নত্রাও?

হে - নন্তে পাবুং। ঐদি তাকলম্মী।

বা - করন্না করিনা তাকলম্মিবা?

হে - পাবুং ঐনা যুমদৈ চৎপা মতমদা ফনেক মপান নাইবা অমা, ইনফি অপাবা অমগা সনাগী শিননবা লীক খরগা পুজৈ। ইমানদি বাই চিন্ননবা করিগী পুরিনো চৈহৌরিনি শেৎসু শেৎলোইদবদা হায়না। পাবুংনা ডাঙ্গ কলেজদা জগোয় তমহনবিদুনা ঐ জগোয় খরা খরা শাবা ঙমজৈ। লাইহরাওবৈ ঈশৈ য়াওবা কেসেট অমসু পুই।

হৌখিবা চহীদা ইন্টর ইউনিভার্সিটিগী ফেস্টিভেল তৌখি। মদুদা ঐনা লৈমা জগোয় শাই। জগোয় লোইরকপদা ভাবোন্না খুবাক খুরকপদুদি করি হায়রুনি হোলদু পোকখাইগদৌই। অদুদগী ওজা ময়ামদুনা ঐবু থাগৎকদৌগী খুং শোকপা চঙঙকপদুদি। ইমানবী ময়ান্না মরোল অমা ঐনা শেৎলিবা ফনেক ইনফী পায় পায়দুনা য়েংনৈ। ঐবুসু য়াম থাগৎপীরম্মী।

বা - অদুনি অদুনি তৌগদবনি। মপানলমদা মৈতৈ ঐখোয়বু শক তাক্রদবা খুৎলাই হায়বু মদুনি। অতৈ মতমদা থবক ইনখাং নোম্বদা লংফৈ চৎপদা চানবা ফিজৈং শেৎকদবনি। খোঙগ্রাও শেৎলসু কৈসু কায়দে য়াই নশা ঙাকথোকচনবনি।

নহোয়না খঙজিনগদবা অমদি অস্তুরজাতিগী ওইবা কুন্মৈদা মাগী মাগী লৈবাকী ফিজৈং শেৎনরকইদু উরেননা। মদো শক তাক্রবৈ অচৌবা মক্ক ওইবা অমনি। ঈশৈ নোংমাই জাগোয়না সেকেন্দরীনি। ফিজেন্না মরানি।

মৈতৈ মচাসি মীতৌ তম্বা য়ান্না হৈ। হায়নরিবনি মৈতৈ মচাদি মমিত্তা মখীবোং পান্নি হায়না। মখোয়দি উবগা হেস্তা হৈবনি। মতাং অসিদা খুদম অমা নীংশিংলক্কে। মদু নহোয়দা তমগেকো। মমা নঙসু মুন্না তাউ। মৈতৈ মচা মীতৌ তম্বা অসুকা মতীক থুনা হৈ মদুগী খুদমদি-চহী নিফু য়াংখৈগী মমাঙগী বানিকো। মতমদো ঐনা নমাফাও লুহোংদুনা লৌম্বিনে। রুপমহল সিনেমা হোলদা “আইবানহো”

হায়বা ফিন্ন অমা উৎখি। ইংরেজী ফিন্ননি।

ফিন্ন অদুদা ইলিজাবেট টেইলরনা রেবেগা হায়না কৌবী নুগী অমগী শক্তম লাংডি। রেবেকানা মখোল কয়া রাংলবা দলান অমগী খোঙনাওদে য়েংখোরকই ফি ভৌত্তবা পারবা অমনা হাইফেং মকোক খুন্নাশুম তৌরদনা। কয়াদি ফজত্রে শক্তমনো। সিনেমা অদু য়েংলুবা লৈশাবী মচা অমনা রূপমহলদগী দাইরেক পঞ্জাবী দোকান্দা চঙত্রে। অঙৌবা ফি মতুপ অমা লৈরগা রেবেকানা মকোক খুমখিবা অদুগুনা মাসু হাইফেং মকোক অদু খুমশুম লাকুম তৌরগা একাগাড়ী খৌদুনা মম্বমদা হনখি।

অমনা ফ্রেন্স টকিজদমি। “সেমসন ডেলাইলা” কৌবা ইংরেজী ফিন্ন অমা উৎখি। মদুদা য়াওখিবা ডেলহিলা শাবা নুপা অদুগী মশমনো শাংডি লেংবান্দা জ্বাই জ্বাই তায়। অয়ুকী সোদা উৎখিবনি। নুমিং অদুগী নুংখিলদা কাঙজৈবুঙদা হোকি অমা শাম্বে। হোকি শাম্বা অদুনা পাখঙমচা অমনা ডেলাইলাগা শম মান্বা ফি অমুবা মতেক অমনা মকোক্তা কিশিন্দুনা শেমগা শাম্বা য়াওরশ্মী।

ইপানা লীজিবা বারী মতেক অনীসে মৈতৈ মচাগী মীতৌ তস্বদা খুংলৈ খুবগী অমদি হৈবগী খুদম পীবনি। অদুনা মনিপুরদা খোঙগ্রাও, জিন সালবার, মেকসি, মেডি, কাওবোয় খোঙগ্রাও মখল মখেলগী ফিজ়েং শেখনা ইন্নরকইসে মীতৌ তস্বা থুনা হৈনবদৈ খোরকইবনি। থুনা শন্দোরকইবনি। মসি থুনা শন্দোকনবা লাইনা মখল অমনি।

ঐনা হায়নীংবদি নখোয় মশেল খৎনগনু। খৎনবগী মছংতা নৈনৌ খম্বৌ। হোংলকইবা পুন্নমক অফবনি হায়না লৌগনু। অফবা মখে খনগংলগা লৌশিনু ফন্তে হায়না খনবা মখেনা খাদোকউ। সমাজদা হিংলিবা মীওইবা ঐখোয়নি। মীগী মিৎয়েং হায়বা অসিমা য়ান্না লুবনি। চাউখৎলিবনি হায়দুনা য়েংবদা মিৎ নাবা ফিজ়েং ঝক শেংলোইদবনি। মদো মীনসু য়ারোই লাইনসু য়ারোই।

ঙসি ঐখোয় মরীনা ফিজ়েংকী মরমদা ঝন্ন-নৈনরকইসে ফনদি কুইরশ্মনি। ইপানা খাজে মসিদগী অফবা ফল ঝরদি শোয়দনা খোরকনি হায়না। খোরকপসু ওইসনু।

অরোইবা ওইনা বাকম অহমখন্তং থমনীংডিঃ—

অহানবদা :

মন্তমগী য়াওল মতুং ইয়া হোংলকিবা চৎনবীগী ঈচেল কনানসু খিংবা

ওইথোক্তে। অনৌবা হোংলক্ৰিবা পুন্নমক্কা হান্না চৎনরস্বা অরিবদৈ হেন্না ফৈ হায়বগী ৰাফম লৈতে। হোংলক্ৰিবা অনৌবশিং ফৈ হায়না খঙলবা উৰবা মথৈ লৌশিনগনি। কস্তে হায়না খঙলবা মথৈ খাদোকনি।

অনিম্বদা :

মবুক খাদোকপা ফুরিং লিংগী, মেক্সি মেডি থবায় য়াওনা শেং চাৱিৰী ফিজিক্স ফিকায় শেংলিৰী, মচুগী পাউদরনা মমায় মরাঙ-মরাঙবী, সিনেমা হোলদা তোয়না চাক্তাবী, মরম লৈতনা সনা লমজাও শোৱোক্তা খোঙদাৱিৰী অমতা মিতাক্ৰদে মথৌ মশক খঙনা চংলিবা, মতমগী মমল খঙনা থবক তৌৱিবা, মথৌদা পুৰীং চঙলিবা নুপা অদুনা। মরমদি নুপা অদুগী মিং মাঙদা মখোয়দুগী মশক্তি লায়রদনা মমি ফাওবা তাৱদে। য়েংনবা মতমসু লৈতে। য়েংসু য়েংলুদে।

অহমন্তবা :

মৈতে নুপীগী মক্ৰ ওইবা ফিজিক্স ফনেক্ৰি। মনিপুৰগী নুপী পুন্নমক ফনেক শেংলি। ইম্ফল সহরদা লৈবী লৈশাবী মৌনাও ৰজিতংনা মশীং থীবা য়াৱিবা ৰুৱনা শেং চাবা অদুবু মনিপুৰ অপুৰগী ওইনা লৌবা অচুস্বা খক ওইবা য়াৱোই। শোয়দনা লানগনি। মখোয়না লৈশাৱিঙৈদা শেংলম চাৱস্বা পুন্নমক ময়ুম পান্নবদি লুহোংলবদি মশা মথস্ত হায়ক্ৰদনা তোকচরকপা তাবনি। কৱিনা? মচা পোক্তুনা মৈনীং কুল্লিঙৈ মখোয়না শেংচাৱস্বা খোঙগ্ৰাও তপ নম্বী, ৰান্ন মল্প মেডি, মেক্সি শেংখিগ্ৰা? মচেং মচেং শেগায়ৱগা অঙাংগী নীংথা ওইনবা নন্তনা।

মৈতে নুপীগী ফিজিক্স মহৌশা চৎনরস্বা অমতা কায়দনা শেংলি। মদুবু তেৰুতা কায়দনবা য়োকখংলি মৈতে ঐখোয়গী চৎনরিবা দেব-কৰ্ম, উসব-মেলা, লুহোং-খোঙদোংবা, নাহুং-নাৱেং ময়ামনা। মৈতে নুপীগী ফিজিক্সকী শক্তম খুজংদনা অমুক্তা হেন্না ময়েক শেংনা উবা ফংলি।

ৰাতেমলিবা ৰাশিংটেন্না ৰাৱোইদা অসুন্না হায়খি :

ঐগী ইমায়দি ঐনা উজবা ফংদে। যীগী ময়ামতমক উই। দোলাই তোং-বগীদমক ৰাইকুপ পুৰীনা ৰাৰিকম খোক্তে। □

থম্মোয়গী বাকংতি থম্মোয়নুংদাতা

থাপ্পা লৈবা খুঙ্গনি। খুঙ্গন্দো কয়াদি চাউদে মচানি। পীকতক্কা চঙখোল্লি ফজ্জৈ। য়ুমদা য়ুমদোম্পোক হায়নবগুম খুনদোমপোক হায়বা তায়। খুল অদু উবদা লবুক ময়্যাদা খোংনাং বোট মনা পুংবা পান্ধী অমগুম উই। হায়রিবা অসি থাপনা য়েংবদনি। খুল অদুনা খুল অতৈদগী তোপনা লৈবা মান্নি।

হায়রিবা খুঙ্গং অসিদা লৈবনি থরো অমসুং থম্মাল মমা মচা। মমা মচা অনীমক লুত্ৰাবী গাঙ্তনি। থরোনা মচানুপী থম্মাল পোক্কাবা মতুং চহী ২½ রোম গুরকপৈ অদুৰাইদ থরো লুত্ৰা ওইহৌই। থরোগী মপুরোইবনা লৈখিদবদো অকুবা অকনবা লাইনানা নাদুনা শিখিবা নত্তে। কৈসু লৈতবা লায়ত্ৰবা লাইনানি। সহরদৈ থাপনা লৈবা খুঙ্গং ওইবা অমদি লাইরবা ইয়ুং ওইবনা মতম চানা লায়েংবা নং হৌদবনি খাংঙুথক্তা শিখিবনি। খল্লুবদা থরো ওছোকা নীংঙমখিদে।

মচানুপী থম্মাল হৌজিক্তি লৈশাবী ফারক্কে। চহিনা ১৮ লোম গুরম্মা য়ারে। মমা মচাতা তরু তরু পানজবা ইয়ুংনি। নুপীগাঙ্তা লৈবনা লৈকাইনা উশিংপীদে খুন্না খৌওইবিদে। থরো মচানুপী থম্মাল শেম্বদা বাজ্জৈ। লৈকাইনা কানা কানি গাঙ্তনৈ। থওইনা তারুদে তারসু তাশিন্নদে। অসুন্না খাংদুনা মতম লেম্বকই থরো মমা মচা।

নোংমা নুমিদাংনি। মৈরা চাউনা চমদুনা কৈথেল কুপল্লকই লৈকাইগী মনম্মা চাউবীগা লোয়ননা চাউবীনা হায় “থরো! ইনম্মদি নহালমথৈ কাউথোকলুরে” নঙ পাউ অমা তদ্রিবরা?”

“করিবো? ঐদি কৈমতা তাদেনা। করি পাউনো ইনম্মহন।”

“খুল অসিদা তৌরা গুম্মা, খাইদৈ ইনাক খুনবা, কোনুংগুম ময়ুম-মকৈ চাউনা নুংগাইনা শাবা ফৈজাও হায়বদো নঙ খঙ্ডিনা?”

“মাবু করি খঙ্ডনেগে। কায়োনবীগী মনাক্তা লেপতুনা ক্কা গাংগাং গাঙ্তনা খায়াক্কা কোদাংনা ইতৈ হেক তৈমথৈ চপ চপ শায়কুনা অচং অওক য়েংবদু নত্রাও?”

“ফৈজাওগী মচানুপা ফোর হায়রা করিনো নিশাদু চাবা খোইদুম হায়বা শগুন অফাওবা গুন্দা অমা লৈবদো মদুনা নঙগী নচানুপী থম্বালবু চিংগনি হায়না হায় হায়য়ে। ইবেম্মা চ্যেকশিল্লুকো। কৈথেল ঙ্গমা কুম্ম। নচা মতোমতা কুইনা হুম্পোকনু। মহোয়গী মপা মচাসে কয়া মথোঙ চাদবনিকো। ফস্তবা থবক তৌবদা হালেংদবনি। ফৈজাওনা নুংঙাইরিবা শেল পায়রিবা অসে ফোর ব্রেক চ্যেনবদৈনে হায়নে। মী ফস্তবৈ হিদাক লৈতবনি ইবেম্মা। চিংগনি হায়বসে মীনা ঙাঙনরকপা কুইরবনি। নঙসু তারম্বা য়ারে হায় ইনম্মনা তমদবনি।”

“কদাইদৈ তারুনি হায়বগে। ইনমহন, ঐদি লৈত লাইরগী চ্যেনবদা ঈ-পাউগা অমতা তাদবনিনো। মহোয়না নুপীবু চিংলগা লৌগনি হায়রিসিবু ফজনা হায়না শীংনদুনা লুহোংদুনা লৌবদি কৈদৌই হায়গে।”

“মদুনা নঙ ঐগী বাদিনা। মখোয়গীদি চিংবা, লাকপা, ফোইবা হায়সি গুন্দাশিংগী হৈনবীনে হৈনবী। য়াত্রগনা মশা মাঙহন্নমগে সিনিনে মহোয়না খল্লিবা।”

“ইনম্মা ঐগীদি য়ুম যৌরবনিনা চঙহৌরগেকো। যৌবিত্রো ইনমহনসু।”

“হোয় হোয় চঙহৌরো। ইনম্মসু যৌত্রগে।”

থরো মনম্মা চাউবীগী পাউদু তাবদৈ অহীংদুমা রাখলনা মিথকি ককলা অমতা উইশিনবা য়াখিদে। কনানো অমা তাম্রগা থম্বাল থাজথোকব্রগে লেপ্পে। মদুনা খুদোং থীবা পুন্নমন্তৈ কন্নবা অমতা ঙায়রবা উপায়নি। মওল মওল কয়া খল্লৈ ফল অমতা তাদে। তৌফম খঙদে। খল্লকই— মপাদুতা হিংলম্বদি অসুক পিদোম্মা হিংলোইদবনিকো হায়না।

নোংঙাল্পে। মওল মওল খল্লি থরো। মখোয়বু কনা লৈজদে হায়দুনা লুনা খনবিবদি থরোগী শাগৈগী মবুং থোকপা অমদি লৈ। মাগা তাম্রগা থম্বালসে থাজথোকব্রগে হায়না চপ য়ুংনা লেপ্পে। মবুংদুবু কৌরে। থম্বালগী মরমদা লোইনা তল্পে। মখোয় অনি মুম্মা তাম্ররে খন্নরে। খন্নরদুনা নক্সা থংননা লৈবা খুল অমগী নুপা অমদা চেলহন্নগা মী পোং থোইদোকপা তাকপা তৌদনা কন্যা কৎলে। লাইবক থীবদি থম্বালনা ময়ুম পানখিবা চহী ৪ হায়রকপদা থম্বালগী মপুৱোইবদু নোজাপ্পে। হৌজিক্তি থম্বালসু নৌনা মমাগুম লুত্ৰা ওইরে। লুত্ৰা ওইরবী থম্বালদো হন্নজুনা মমাগী মনাক্তা লৈররে।

থরো অরাবগী মথক্তা অরাবা মথং মথং সুম হাপকৎলক্কি। হৌখিবা চহী

মরী অদো মচা কায়নবৈ খরা নুংঙাইব্রবসু খুয়া তুশিৎনা মতোমতা ঙায়রবসু পানজরবনি। হৌজিক্তি মদু নব্রে। থম্বাল চহী ১৮ তা ঙাইরিঙেদা লৈশাবী মপুং ফাদ্রিঙে ময়ুম পানখিবনি। চহী ২২ মপুং ফারকুবা মতমসিদদি ইনখৎলকপৈ লময়ৌনা য়েংবা নুংঙাইবা মতাং হায়বদু থোন্ধে লুত্সাবীনি হায়জবতনি। নহারোল অঙাওবৈ মিতানফম ওইররে। থরোগী বাবদা থেংথ্রে।

লৈশারিঙেদা থম্বালবু ফংহৌদবদৈ অমুক্তং লমন খুমগে শীংদুনা লৈরিবা খুন্দুগী অফাওবা গুন্দা খৌইদুম্নি। মঙোন্দা খুদোংচাবদু লাক্কে। নোংমা নুমিদাং অথেংবদা থম্বালগী য়ুমদা খৌইদুম লাক্কা থোঙ থীংলৈ। থম্বালদা থোঙ হাং-দোকউ হায়রৈ। খৌইদুমগী মখোল তাবদা লুত্সাবী মমা মচাদি কিখিবনা থক থক নীকথ্রে। মমা মচা চেজেং কোনশিমদুনা কাংখল মনুংদা ফমদুনা লৈরি। থোঙ হাংদোকউ হায়না খৌইদুম্না মপানদৈ লাউরকপা অহমলক শুরে। অহমলক শুরবা মতুংদা খৌইদুম্না হায়রকই “লুত্সাবী নমা নচা ঐনা হায়গদৌরিবা বাসি মুন্না তারোকো ঐ খৌইদুম্নি মুন্না খঙেদনা। ঐদি খরা ঙাওজরবসু হায়দোকখিবা বা ঙাক্সা চৎপা মীনি। নখোয়গী থোঙনি হায় পাল্লিসিদি ঐনা খুং নামনা ইনবদা তুখিগদবা থোঙনি। নমজা নমথেক্সবা ঐ পামদে ঐ তৌরোই। থোঙ হাংদোকউ হায়বদা তশিমদ্রবনি নমা নচাবু নোংমদি শোয়দনা নরু কোকথোয়গা খোঙগোইনবদি শোয়দ্রবনি। মদুমদি নমা নচা খাঙবা তারোকো।” বাহয়শিং অসি হায়রলগা খৌইদুম চৎখি।

মসিগী মতুংদগীদি নুমিং খুদিংগী নুমিদাং অথেঙবদা তন্তনা মী লাকপৈ মখোল, খোঙথাঙ কমা কমা থাংদুনা দুং দুং চৎপৈ মখোল তায়। অসুন্না তৌরিসি নুমিং খুদিংগীনি। মীগী মখোলদু তাবদা মমা মচাদি কিখিবনা লৈফম খঙদে। থা ১/২ রোম হায়জিল্লক্রে খৌদোকসি নোংমতা লেগ্না লৈতে। মসি পুন্মক অসে খৌইদুম্না মী নেঙ্কুনা তৌরিবা ঙাক্তনি মমা মচা কিননবা হায়দুনা।

খৌইদুম্না মাগী মী থাজিন্দুনা কুবকি মেম্বরশিংদা মৈরা পায়বিশিংদা হায়হল্লি “লুত্সাবী মমা মচা লৈবা ইমুংসি অহীং অহীং মী লাঙবা তায়। নন্তবা লমচং চৎতুনা মী তিললিবনি লাঙলিবনি, ঈরাঙ তৌরিবনি। খুল অসিদা নহারোলগী কুব লৈরিঙে মৈরা পায়বী লৈরিঙে ঐখোয়গী লৈকায় অসিদা ওস্তবী লমচং নাইদবী লৈহনবিগনু। মতীক চাবা দল্লি গীবিয়ু বারকগীয়ু।” অসুন্না হায়হল্লুনা মৈরা পায়বী, কুবকী নহারোলবু শাওহল্লি। “ঐখোয়না হায়রিবসি থাজবিব্রবদি নোংমা নুংদাং অমা ময়ান্না য়েংবিয়ু। মিৎনা সং সং উরগা খঙবিগনি। অসিনচিৎবা কয়া

হায়জিনহন্দুনা ময়ামবু শাউহল্লি।” লুঙ্খাবী মমা মচাগী কারবার অসে অসুম চৎথল্লবা অদু ওইরবদি লৈকাই অসিগী নহারোল লোইনা মাঙবা তারে। অদুগা মৈরা পায়বী, ক্লব লিংদুনা লৈবগীসু অর্থ থোক্বে।”

নোংমদি ইখঙ খঙহৌদনা মীনিল তারকই। মীয়াম বা বা তৌদুনা লাকপা মখোল ভায়। নুমিদাংনি থেঙলে নোংয়াই মতুংনি। মীয়ামদু লুঙ্খাবী মমা মচানা লৈবা ইংখোল তল্লকই। লোল্লিবা থোঙ্গালগী কোছোংজৈ হাংদোকুনা চঙঙকই মথং মথং মৈরা পায়বী নুপী ময়ান্না মাঙ থারকই। তুং ইল্লকই ক্লবকী নহারোল মেস্বর ময়ান্না। মখোয়না চঙলকপা মতমদা নুপা ৩/৪ শব্বল চোংদুনা, লৈপল কাদুনা, খোংবাল চোংদুনা চেনখি। চেনখিবা উহৌবদুগী মনুংদা খরনা লাউরকই-চেনথ্রে, চেনথ্রে থৎলো থৎলো, ফাসে ফাসে। নুপী খরনা হায়নরকই — হায়নরিসি চুম্মেদনা। মতীক চাবা দণ্ডি পীফম থোকই। অমনা হায়রকই চেনখিবা নুপাশিংদো ফাখিদনবা মমা মচানা থাদোকখিবা ওইরিনি। মখল মথেলনি গাঙনা শক্লরিবা। থরো মমা মচাদি গাঙনখিবা বা ময়ামদো তাবদা জ্ঞান মাঙথ্রে। তাবা গুন্সকতদুনা মনাকোং মেনশিন খাঙলি।

খোইদুন্না শরৌ শিন্দুনা ময়াম লাক্‌ত্রিঙে মমা মচাগী ইংখোলনুংদা নুপা মরী মঙা নেকুনা হান্না ধমজিনথ্রবনি। চোংখিবা চেনখিবা মীশিংদু খোইদুমগী লোয়নিন খোঙলোই গাঙনি। ফোর খরা পীজ, যু খরা পীথক, শেল খরা পী তৌদুনা নেকপা খুনেক গাঙনি। মসি পুন্মক অসে ক্লবকী মেস্বর নহারোল, মৈরা পায়বী ময়াম খঙথ্রগনি হায় য়ান্না চ্যেকশিন্না শীল্লিবনি খোইদুন্না। খোইদুন্না পাঙথোকলিবা থবক মুন্না খঙলিবদি মমা মচাতনি। মৈরা পায়বী ময়ামদুগী লুচিবী শব্বিনা মাঙ থাদুনা থোঙ কাওখায়রগা ইয়ুংদা চঙথ্রে। ইয়ুংদো মথক মখা ওনবিরে, ফমুং চিংথোক্বে, মোন লংথোক্বে, কাংখল শেগায়বিরে। ফুজাদা ইশিং লুমজরহা পুলফাও থুগাইবিথ্রে। মপান্দা ক্লবকি মেস্বরশিন্না মরোল অমা লাউরি—ঐখোয়দি মমা মচাসি লেন্না থাবিগনু মৈরা পায়বী ইমা ইন্দোলশিন্না মরালগী মতুং ইমা চৈরাক পীবিসু। বিচার চুন্না তৌবিসু। ময়াম পুন্মক উবিহৌরবা নত্রাও? লৈপল চোংদুনা খোংবাল চোংদুনা চেনখিশিংদো। লমচং নাইদবি মমা মচাগী যুম অসি মৈ থাদোক্লেসি। যুমসি থমদবনা ফরে। মৈরা পায়বীশিন্না মরোল অমা মচান পেন্নবা চৈরি— ওস্তবী, তৌঙবী, মায়থাবী হায়না। পুন্মক অসে তাবা গুন্সকতদুনা থরো মমাকোং মেন খাঙলি।

“নমা নচাগী চৈরাক্তি হয়েং অয়ুস্তগী নুমিং যুংবা ফাওবা লমজাওদা কোইপু

পুদুনা খুন্সাইনগনি। খুনজাশিংবু মমিৎ থিংনা য়েংহনগনি।” হায়রল্লগা মৈরা পায়বী, ক্লবকী মেস্বর, লৈকায়গী পুন্সন্বা কুন্সে য়েংহনহন্বা ময়ামদো মথং মথং ১/১, ২/২ থোকখিদুনা ময়ুম ময়ুমদা হম্বাথে। থম্বাল মমা মচাদি উপায় লৈতবনিনা হীক হীক কপ্পদুনা লৈহৌই। পুন্সমকসি খোইদুনা শীনবা থবক ওইরমগনি হায়বসে মমা মচা অনীমকী পুন্সীংদা ফাওখি।” থম্বালগী মপাদুতং লৈজরল্লবদি মসি থোকলোইদবনিকো” হায়না য়ান্না থম্মোয় শোন্না থরো মথন্নতা শোনজৈ।

থরো মমা মচা খুন্সাইনস্বে। থোকখিবা খৌদোকশিংদো থরোদদি মঙনি। নীংখিংলুবদা থরোদি তু খ্যাও খ্যাও চুংলি। পল্লপফম খঙদ্রবা মাগী রাখল অমদি থম্মোয়না অতংপা লৈতনা হংলি— মতু শোন্মবা, হম্মা য়েংবদা মমিঁদে হেমা উজদ্রবা লমজাদা করিগী অসুক শাখীনা ওং নৈরিবা? মসিবু চাওখংলবা সমাজ অসিগী চংবিরিবা? লাইর অনংববু হস্থনা য়েংবা মিৎয়েং, তোস্থনা খনবা রাখল, ইনাক কৈরাক খুনবা শেনজাও পায়বা মীতবু মীনি হায়না খন্দুনা মহোয়গী মীচংদা লেপ্পা। অচুস্বা ওইরবসু লাজিরবনা তৌরবদি অরানবা ওইহনবা। ফনা লানবা লৈরবসু শক্তি পায়রিবা মীনা তৌরগনা অচুস্বা হেস্তা ওইহনখিবা। মসিনা সমাজ অসিগী করস্বা আইন? অতোঙবদা লৈথোনবা অকুংপদা লৈতৌবা হায়বসি সমাজ অমা লিংবদা চঙদ্রবা য়াদ্রবা জাংলা? মীওইবগী মপোক ব্রহ্মামক্সা ফঙঙমদ্রবা মপোকনি হায়নরিবসি চুমলস্বদি য়াই। অদুবু ইমা ইচাগী মপোক্তদি মসি অরানবনি। ইমা ইচাগী লাইবক্তা সমাজ অসিনা তয়শিনবিরিবা মিৎচং থীবগী কালি অসিদি মুখংপা কৈদৌনুংদা ওইথোক্করোই। নুগীবু অসুক তোম্মা থস্বীরিবনা কনানা? লৈরিবা চাউখংলে হায়রিবা সমাজ অসিনা। পুন্সমক অসে থম্মোয়নুংদা থরো মথন্নতা খনজবনি।

চহী ২/৩ হৌস্ববা মতুংদা নোংমদি হায়নরকই ময়ান্না খোইদুম থানানা ফাঞ্চে। জেলদা পুশিনস্বে। মপা কৈজাওনা অরৈবা শেল মখে পুথোক্কুনা খোইদুমবু জামিন্দা থাদোকপীনবা অঙম অথৌ কয়াদা হায়জখি। থাদোকপীয়ু হায়বা য়াখিদে। খরনা ডাঙনে খোইদুমবু ফাখিবৈ মরম বেঙ্কতগী শোয় শারগা শেল লৌথোকলস্বৈনি। খরা অমা হায় মোরোঁদে ফোর লল্লোনবা পুথোরকপদা ফাবনি। খরনা অমুক মশানা য়াদবা নুগী চিংলুবৈ ফাবনি।

মীহাংপা অমদা চেম্লেসু হায়, নোংমৈ পায়দুনা লুট তৌকুবৈ ফাবনিসু হায়। কানা কানি পংঙাঙ ডাঙনৈ। করস্বনা চুমলিবনো হায়বদু কনামতা মুমা খঙনদে।

ফাশে মপুলী চুমা জেল ভাশে হায়বদমদি ভাশেলে।

খোইদুম ফাখিবৈ অমদি জেল ভাখিবৈ পাউদু হেক তাবদা থাখালনা মথং মথং নীংখিলকখি। মণ্ডোন্দা খোইদুমা হায়রস্বা ময়ামদো। খোঙ হাংদোকউ হায় মাদ্রবনিনা ঐনা করি তৌরকপগে হায়বদু নমিৎ খীৎনা য়েংজৌ। নমা নচাবু ওক্তবীনি হায়দুনা লমজাওদা খুঙ্গোইনগে। মদু ওমদ্রবদি ঐখোয়দুম নত্ৰদনা। অমনা খোদোঙ্কু থোকস্বা মতুং নোংমা কোনবৈ অহীংদা লাঙ্কুনা খোঙজীন ময়াদা লাউরস্বা— খঙলরা থাখাল। খোইদুম ঐগী ইগুন। ঐদি পাঙথোক্কে হায়না খনবু খনস্বদি হেস্তা ওস্বনিকো। রাইহে খরসি থাখালগী নাকোংদা হনজীন হনজীন শীংজা য়েবশুম য়েররি।

নোংমা অহীং অথেঙবদা থাখাল মমা মচা মাস্তা চীকথনা বা তানরি। মমানা হায়— “হৌজিক ঐখোয় অনী করন্না লৈগনি। খোইদুম ফাদুনা জেল ভাখবসু মাগী মতুং ইনবা খোঙলোয় ময়াম্মা লৈরি। মহোয়না ঐখোয়দা করি অমা অমুক তৌরকনি হায়বসি খঙবা ওমদে। ইমা ইচাদি কনাসু লৈতে ইমিদে হেমা। ঙাকপী শেনবিনবা মী লৈতে হায়দে লৈরক্কে হৌজিক্কা অমুক হেমা লৈররোই। করি উপায় তৌগনি? খুল অসিদা সুম লৈবসু কয়া নুংঙাইগদবা মাস্তে। খুল হোংদুনা অরাগ্না মফম অমদা লৈরুবনা ফরে খল্লে ইমাদি। নঙগী অপাশ্বনা করিনো?”

মমাগী বাদু তারগা থাখালনা খমলকই “ইমা খুল হোংসি হায়বদো নচা যাজরে। ঐদি মফমসিদা লৈনীংদবা কুইরবনি। লৈনীংদ্রে হায়দুনা চৎফমদি লৈতবনিনা তুমিন লৈবৈ বানি। থুনা মফম অমা য়েংলগা হোংনবা তৌরসি। হোং দ্রিঙে মমাওদা খুলসিগী মীদা অমুক্তংদি পারা অমা তস্বীরস্বা চুস্বী।”

অসুন্না মমা মচা খন্নরবা তুংদা লাইগী মতেঙ লৌদুনা চাংয়েং অমা তৌরসি হায়নরে। মখোয়না তৌগদৌরিবা থবক্কা কয়াদি মথোঙ চাবা থবক নস্তে লুসু লুই হায়বদো মহোয় খঙদবা নস্তে। উপায় লৈমল্লদুনা মখল মখা য়েংলকপনি। কোয়ধী খিদুনা ওঝা মাইবা অমা থেংনরে। মাইবা অদুগী ময়ুমদা চৎসুনা খুল অদুনা মমা মচাদা ওৎপী নৈবিরিবা পুন্নমক অদো শিৎ শীৎনা লীরে। কৃপা অমতদি তৌবিসু হায়দুনা মমিৎতা মপি ওরো ওরো তানা খুরুমদুনা মাইবদুদা হায়জরে। মমা মচাই মতৌদুদা নুশিরদুনা মাইবদু য়ারে। চঙগদবা পোংলম পুন্নমক মাইবদুনা মমা মচাদা লাঙননবা হায়স্বৈ।

উচিন নাচিমা কোয়হং হংদুনা য়াম বানা থাংজা নুমিৎতা শিখিবা মী অমগী মং মফম খঙলে। থাংজা নুমিৎ অমদা নোংয়াই চবুস্বী মতমদা মমা মচাগা

মাইবদুগা মংদু তাম্মা তংলে। চঙগদবা মঐদি মাইবনা তাকগীবা মতুং ইম্মা অমতা বাংতনা মম্মা মচানা পুরকই। মাইবা থবক হৌরে। মংথোং হাংলে। ওরং ওরং ওঙলদুনা মোংফমদৈ হৌগৎলক্রে লাইদু। লাইদু উবদা মম্মা মচাদি কিবনা থক থক নীক্সে। মম্মা মচাগী মতৌদু উবদা মাইবনা কিগনু চেনবা যাদেকো ঐ লৈরি হয়। বাইয়শিংদো মনাক অদুবাইদা খোঙ হাম্মম্মা নুপা অমনা তাহৌরে। মহোয় অহম্মা তৌরিবদো নুপা অদুদি হৌবদৈ উহৌরিবনি। “কনা কনানো?” হায়না নুপাদুনা কম্মা খংলাউ লাউরকই। মাইবদুনা “যাদ্রে ইবেম্মা। মী খঙস্বে। ওসিগীদি য়াররোই। ঐ মসি লৌশিল্লমখিগে অদুগা হম্মসি।”

হম্মক্সগা মাইবৈ য়ুমদা থবক মখা চংথবীরগনু হায়রগা দক্ষীনানচিৎবা মাইবদা কৎলম্মগা হনখি। মম্মা মচানা তৌজরুবা অমতা মঙ্গল ওইস্বে। লাইফাওবনা য়াবিরক্‌এবনি হায়দুনা ময়ুম অদু মৈ থাদোক্সগা নোংঙাঙ্গিঙে কনা উঙ্গিঙেদা মপোং মচৈ সোল্লগা খুলদু থাদোক্সুনা চংখি। কদায়দা চংখিবা কনানসু খঙখিস্বে।

মাইবদুনা অয়ুক মম্মা মচা চংখিবদুগী পাউ তাবদা থম্মোয় শোন্না শোনখি “ও ওহোকপনিদা। মালেমসিদা মতু শোনবৈ লৈফম লৈতবোইদো। লাইবদা লাই চঙবা হায়বদু হেক থোকখিদা মম্মা মচাদা।” □

কাঙজৈবুঙ দোকান প্লোট নিলাম অমসুং ডোনেসন

শৌরা মখোঙ লাওনা লাওনা থাং লাকই। মা লাকপা উবদা নোংবান মস্ত্রীনা
মায়থোঙ মকা লান্না হরাওনা —

নোংবান— শৌরা ইবো নঙবু কদায় চৎলুবগে?

শৌরা — স্যার মেম সাহেবনা মনম নুংশিবা চ্যাইংগম পেকেট অমগা এলাইচি
পৰা অমগা লৈকু সাহেবনা মিটিংদা পুনবনি হায়বা। মদু লৈজকুবনি
স্যার। মসি স্যারগী বা ঙাঙবদা উমনবা ওইরমাল্লে। স্বর নুংঙাইনবা।

নোং — চৎকদৌরি মফমসে লম খরা লাগ্লে। অদুনা খর ঙল্লা চৎপনা ফৈ হায়
তৌবনে। ঐনা প্রধান অতিথি ওইকদৌরিনিদো। নঙসু ঐগা লোয়নদবা
য়াদবনি।

শৌ — লেঙনবা তৌরসি স্যার। ননাই ঐহাক ঙাহাক পল্লকলে স্যারগী
মরমদা ইবা খবরগী পাউদু ঙহাক তাখোরক্কাবা। ময়ামদুনা স্যারবু
থাগৎনহৌই।

নোং — করিনো করি পাউনোনে শৌরা? খবরদা য়াওরিদুবো?

শৌ — হন্দক স্যারনা কাঙজৈবুঙ শেমগৎপদা ডোনেসন খ্বাইদৈ চাউনা
তৌবিখিমাল্লে। মদুই মরমদা ইরকপনেয়ে স্যার। কয়্যাবু তৌবিখিবগে
স্যারবো? স্যারনা খ্বাইদৈ হেল্লি হায়নৈনে।

নোং — য়ামদেদা লুগা লাক্ক ৫০ দনি।

শৌ — হরে হরে। অদুক য়াস্বা শ্বেলদি স্যারসি কনাদে লৌকুরিবা? স্যারগী
তলবতি থাদা লীশীং কুনসু য়ৌদনা। স্যারনা কেন্দ্রগী য়ী ময়াম
লাক্কাগা থাকলিবা। চাক পীজবতা নস্তনা হৰা ভারাসু অমুক তাল্লি।
স্যারগী অঙাং মঐসু মপান্দা থাদুনা মঐ-মশিং তমহল্লি। মখোয়গী

শেলসু য়াম য়াম থায়। শেল ময়ামসিবু কদায়দেনো? ঐদি য়াম
ঙকথ্বেবো। স্যারবু জালি নোটকা নম্বাও?

নো — নঙনা হেক হায়দোরকপা অসিমা। মথোঙ চাখিদ্বে। চৎনববু তৌরসিনে।

শৌ — লেঙঙসি স্যার। লেঙনবা তৌরসি। গাড়ী, সিকাি ওন্না তয়্যরিদা
লৈরে। মতাংদি চাদ্রে স্যার করিঙস্বা বা অমতংগা হংজহৌখিগে?

নো — করিনোনে? করি অমুক বাৎলিগে চৎলসি হায়রগা।

শৌ — অটৌ অশাং ফমজাও পায়বা, মস্ত্রীনচিৎবৈ নুপীদি বেগ অটৌবা পায়।
মহোয়না বেগ অটৌবা পায়বৈ মরমদি ব্রেকী সনা লুপা, ফোরনচিৎবা
পোং মখে মখোয়গী বেগতা হাপতুনা পুথোক পুসিন তৌরিনি
হায়নৈনে। মসিবু অচুম্বরা স্যার।

নো — নাপ চাখিদ্বেদকো মসিনা হেক ডাঙথোরকপসিমা। চৎলম খোৎমদাইসিদা
মথোঙ হুস্তবা বা ডাঙ্তা। লাকও লাকও চৎতুম চৎসি।

চৎলে। কাঙজৈবুং অনৌবা হৌদোকদৌরিবা মফমদু যৌরে। মস্ত্রী নোংবাল
গাড়ীদৈ কুমথরে। মনাই শৌরানা ধৌগল তৌ লেঙশিল্লক্রে। ওরুম্বশিং অদুনা
লৈপরেং অঙকপা ফংনা হুস্তরে। মঙজু লৈ পরেংনা য়োমথরে ফমফমলাংদা
ফমথ্রে।

ভাষন পীনরে। করন্না কাঙজৈবুঙদু শেমগৎলকপা কনানা দান কয়াম
তৌরকপা, কনানা করি তেৎবাংলকপা, কনানা পাঙ্গল পুথোকখিবা, বাখিবা
পুন্মক সেক্রেটরিগী রিপোর্টতা মরীক চুন্না হায়থরে। খুলগী শাম্ববদা থবাই
য়াওবিবা মথৈসু বা ডাঙবা লোইথ্রে। হৌজিক্তি মী অয়াংনা মতমগী মমল
খঙনরকুবনিনা বারেম শূদুনা ভাষন শাংনদ্রে। তেস্তক তেস্তক পীনখিবনা থুনা
লোইশিনখিবনি।

বা ডাঙবা প্রধান অতিথিগী পালি লাক্রে। প্রধান অতিথি মস্ত্রী নোংবালনা
হায়—ঐগী ইমাঙদা ডাঙবিখিবা লোইনা মচং ওইবা মখে তেস্তক ডাঙনখি। ঐসু
ভাব তাজরে শাংনা ডাঙজরোই। খুল খুদিংগী শাম্ববুঙ অমমম লৈবা হায়বসে
তঙই ফদবনি। মনিপূরবু পৃথিবীদা শক তাকপা ওমলিবসি ঈশৈনোংমাই, জগোয়
অমদি শাম্ববনি। শাম্ববুংনা খর হেয়া থবায় যাওফম থোকই হায়বসি ঐগী
মোতনি। ঐগী খাজ্জবনি। ওসি নহারোলদা লাহোকপীরিবা অসিঙস্বা শাম্ববুঙ
শেষীদুনা মখোয়বু খৌগংগীগদবনি। শেরাম্ববা লম্বীদা চৎখিনবগী পাইম্ব অমসু

ওইগনি। শাম্মা ঞেথেনবদা ঐথোয় মৈতৈ মচা অসি পোকপদৈ লীথোরক্কাবা মণ্ডন অমা য়াওরকপণ্ডম তেঁই। মৈতৈ মচানা মপান্দবু শাম্মা য়াওববু চৎত্রবদি মেডল পুরক্তনা খক হলক্তে। মসি অহল লমমা হায়নবা অমা লৈ। ঐথোয়সি মালেমদা লৈবা, সোরায়েলগী খারানি হায়। কোছোজম তম্মা লাইরেখীগী বারী খাই পুন্নমক তাবিরবনি। খোরীফাবা শোরারেন অমসুং তম্মা লাইরেখী অনীগী মচানি। তম্মানা মালেমনি শোরারেমা অতিয়ানি নোংদোলনি। খোরী ফাবনা মাবু পোকপা মপল পছৌ শোরারেলেবু খিবা, কাঙজৈ কাঙহু পায়দুনা চীংশাং থুনা চৎখি অসিনচিংবা বারী কয়া লৈরি। মুক্কা কাঙজৈ হায়বসে উমংলাই হরাওবদা চিংখদনা য়াওরিবা অসিনা তাকপদি শাম্মা হায়বসে ঐথোয়গী লাই ওইত্রবা ইপা ইপু হাক্তগী হৌনা শাম্মরক্কাবা অমসুং লোয়নরক্কাবা অমনি। অদুনা কাঙজৈবুঙ অসিগুয়া খুল খুদিংগী ১/১মম থন্নবা হোৎনসি। শাম্মবুঙ অসি শেষগৎপৈ মতেঙ ওইনা লুপা লীশীং ১০ অসি ঐগী শরুক ওইনা কৎচরে।” হায়দুনা নোংবাল মন্ত্রীনা মাগী ফুরিংখাউদৈ লৌথোক্কা সেক্রেটরী অদুদা শিম্লে। অদুগা মানা মখা তানা হায়রম্মী “অতৈনা পীরে হায়না মচিমদি লাউথোক্কাগা শেনফমদু ফনৈবৈ হোৎনবদা চৎখোক চশিনগী ভারাদা চঙখিবা, মতৈ অতৈ খরচতা চৎখিদুনা পীরিবদুদৈ হেমা চঙখিবদু ঐ পামজদে। অদুনা ইশানা পুরক্তনা খুংশিন্নজরিবা অসিনি।”

ভাবক পুন্নমক মাগী বাদু তাবদা খুবাক প্রোক প্রোক খুনরকই। শৌরানা খাইদৈ হেমা খুবাক হৌনা খুরকই। মতাং অদুবাইদা শাম্মবুঙ হৌদোকপৈ খৌরম লৌশিনখি। নোংবান মন্ত্রী অমসুং শৌরা মপু মনাই সোভা লৌহিরদুনা হায়গৎত্রে।

লম্বীদা কার মনুংদা মপু মনাই বারী শা শাদুনা লাকই।

শৌরা – স্যারদি থায়নগী পুরানগী বারীকা য়াম খঙবীরম্মীনা।

নোংবান— শৌরা ইবো খঙদবা য়াদবনিনে। মন্ত্রী ওইরবদি লৌহিনা খঙগদবনি।
 ওমদ্রগাসু খরন্ত ওইরসু খঙফম থোকলিবনি। খঙদ্রগা মীডোন্দা অখঙবদা হংদৌনি। লাইরিক লাইশু পাগদবনি।

শৌ – খঙজরে স্যার ভাব তাজরে।

শৌরা ওসিগী অহীংদি তুয়া য়াদে। মাগী নিম্না লাক্তে। নোংবান মন্ত্রীগী শেল লাকফম মশীং ধীরি। চৎফমদি চাউরাকপা অমা খঙলে। শৌরা অপঙ শাদুনা ওাওশিন্নদুনা মীগী মবা খঙদোক্কা হোৎনৈ। মাগী লৌশিংদু মুন্না খঙলবা নোং-বামা শৌরাবু মফম চানা মাগী লৌশিং শীজিন্নগে খন থাদোক্কাবনি। অওইবদো

ফাগীদা অরানবা ভাহনবা ওহা শৌরানি। মসিনি মাগী খাইদৈ মমল য়ান্নবা মগুন। শৌরা মাগী ফম্মুংদা লোংখাক লোংনা হিগ্নগা নোংবাল মন্ত্রীগী শেল লাকফম মথং মথং মখুং থেজুনা থারি।

“গঞ্জাগা ফোরগা লম্মোনবদৈ লাকপা অচৌবা শেনফম— মরমদি মন্ত্রীগী কারদি থানানা চেক তৌদৈ পুনীংবা ব্রেকী পোং পুবদা বেরা লৈতে। — ডিপটিমেটকি অচৌবা খুন্লাই ইঞ্জিনটিংবা লৈবদা কমপানি অমসুং সরকারদৈ অনী তুনা ফংবা শেল— পোং চৈ সপ্পাই তৌবা কাঙবুদৈ ফংবা শেল— ফম পাহতোক হাপচিন, ট্রলফর তৌথোক তৌশিনদৈ ফংবা শেল চোংথোক চোংশিন দল থুগায়বা দল শাগংপদৈ তোংলকপা শেল— লোন পীবদা খপহৌবৈ শেল। য়ামথ্রেদা। পেট্রোল পমপ্টগী লাকপা শেল য়ামথ্রেদা। অসুক য়ান্না ফংলিদবু তৌসনু দান। মাগী মরলবু কনানা চা লোইগনি। ঐদি পুন্নমক অসি খম্মুদবনা দান ময়ামসি মাগী তলবনা কোন্নরমলোই খম্মুরেদনা। মচুম খরা লেকপা ফংবা ঐখোয়ফাও মরেক মহাও খর থোকলিসিনিদনা। অশিংবনা অপঙবৈ মরল চাজবনি। চাজসনু বেরা লৈতে। কৈসু কায়দে। তুন্নদুম ফরদমাম্মে। নোং গানফাংত্রিও সিপাই ময়ামসিনা লাক লাভুনা তা শৌরা হৌগথলো, তা শৌরা হৌগথলো হায় হৌদোক্করনি। জয় শিদবা মপু।” হায়রগা ফৈজুপ চিংখংতুনা শৌরা তুমথখি।

দোকান্দার অমগী মচানুপী য়াম হৈশিংবী থোইনু কৌবী অমা লৈ। মহাক ময়ামবীশিংগা সুম শান্নরম্মী। মপা হেক উবমজুদা শান্নরম্মা অদু হ্নজেক্কন্নগা মপা তন্না “বাবা! বাবা!” হায়না কৌদুনা মপা তন্না চ্যেনশিল্লকই। অদুগা মপাগী মনাক্তা চঙদুনা কোনশিল্লি। অদৈ হংল্লকই “বাবা নঙ দোকান চৎতবা কুইরে। কৈদৌরে বাবা?”

— করিসু তৌদেদা।

— অদুদি করিগী চৎত্রিবা? নঙ দোকান থোকত্রবদি ইয়াগা ওহাক লৈতনা খৎনৈনে। তাবদা ঐখোয় নুংঙাইতে হায়বা। দোকান চৎলদি হ্লকপদসু অচাপোং পুরকই। অচাপোংসু চাদবা কুইরে। বাবা দোকানদা চৎলো। দোকান থোকও।

— থোইনু! বাবনা চৎতবৈ মরমদিনে ঐনা ফমলিবা দোকানদুগী অমাঙদনে কাঙজৈবুঙ শেমবৈ লৈবাক ময়াম হৈদোকলিয়ে গাড়ী অচৌ অচৌবদা হোজ্জগা। লৈবাক ময়ামদো নোং কন্না চুবসিদা চোংতুনা লৈখোমনা থোক থোক লাউরে। চঙথোক চঙশিন য়াম্মে। অদুদা চৎতবনিনে।

দোকান থোকব্রদি ইচাশিং চনীংঙাই লৈরোইদৌরিনে। লাইরিক তস্থা ওম্মেইদৌরিনে।

- অদো বাবা মীনা ঙাঙনবা অমা তাইনে।
- করি তারিবা?
- কাঙজৈবুঙ শেম্মীদো দোকানসু য়াওত্রা?
- য়াউই। য়াম য়াউই। পরেং শাংত্রবা কাঙজৈবুঙ থুংবা অমা য়াওরি।
- কাঙজৈবুঙ শেম্মদা মীনা শেল য়াম দান তৌনত্রা?
- তৌনেয়ে। থোইনু নঙনা অসুক কুপথনা হংলিবু করিগীনো?
- অদুবুৱাও মীনা ঙাঙনবা অমা তারকপা।
- করি ঙাঙনরিবা?
- শেন য়াম য়ান্না ডোনেসন তৌবশিংনা দোকান প্লোট লৌদোই তৌরিনি হায়বা। নিলাম তৌবা মতমদা থবক হাঙ্গগী ইন্টর্ভিযু মমিং তা ওইনবগী তৌরগা মহোইনা হাপনীংবা মী ঙাঙা হাঙ্গগুম তৌখিনি। শেনফম চাউনা দান তৌরকপশিং অদুদা ফাওহনখিনি। মখোয়গী মীদা ফাওখিনি। অকোয়বদা দোকান মচা মচাশিং ফমজরিবা দোকান্দার মইখদি ফংঙরোই হায়নে। অদুদা বাবাসু ফংদবদা য়াওগদৌরিয়া হায় নুংশা খীদুনা হংঙিবা।

মচানুপীনা তারক্লিবা পাউ অদুদা অচুস্বা য়াওরে হায়বসি থোইনু মপা চাউবা লৌশিংবনা ভাব তারে। নুমিং অদো চাক ওস্তা চাথোক্লগা ময়ুমদৈ থোকস্ত্রে। কাঙজৈবুঙগী অকোয়বদা মাগুম দোকান মচা মচা ফমবশিংদু খরা উনরে। উনদুনা স্বাফমদু তমলে খল্লরে। মখোয় ৪/৫ না মথং মথং চংতুনা লোইনা উনরে। দোকান প্লোট নিলাম তৌদ্রিঙে মমাঙদা ময়ামগী ওইবা জেনারেল মিটিং অমা তৌসি হায়না য়ানরে।

মিটিং নুমিংখনি। চানা য়োনবী লৈহাওগী মান্দপতা মিটিং অদু ফল্লে। দোকান মচা মচাদা পোং য়োনজবা, লুকমাই অমতা থারগা য়োনবা, করিমতা থাদনা লেপয়োন য়োনবা, খবর য়োনবা অমতা চিংখদরে কাঙজৈবুঙগী অকোয়বদা পোং য়োনজিবাশিং। সভাপতি তোলাংখোম্বনা ওইরে। মানা মানা খনজবা মওংদা বা ঙাঙনরে। খল্লরে নৈনরে দোকান প্লোটকি মরমদা কুপ্তা। মদুদা পুথোক্লখিবা নৈনখিবা শমলম্বা ৱারোল খরা মখাদা গীজরি :—

হায়নরকপা রাউই, লাইরিক য়োনবা, ফি য়োনবা, হোটেল ফন্স, হিদাক য়োনবা পানা-কা য়োনবা, অচা অথক য়োনবা, চুরুট মৈথেং য়োনবদি লম চাইরোই মোৎলোই পাকাগী দোকান্দা তরু তরুনা ফন্স য়াগনি। অদুগা মুচিগুন্স খোঙউপ শেগায় তুখাই কোংপা, চানা অঙোবা য়োনবনচিৎবদি য়ানি খাজদে। দোকান লুনা নাম্না মওং তানা ফন্সদা অকাম্বা লাকপা য়াই।

বাকমদু তাবদা মুচি অমনা হৌগৎতুনা হায়রকই “দোকান প্লোট পাকাদো অদুতা পীবিয়ুসে। মদুদা ঐবু ফমহল্পু মদুদা ঐনা তৌরকপা ময়াম য়েংবীয়ো হায়বা। খোঙউপ খুগা হোংবা, ফজনা ফোংলবা, কাপ নীংখিনা থারবা ময়ামদো মিংশেল উপু সো কেস অমদা থল্পবা অদুগা খোঙপকি মপু মপুগী মমিং লৌরগা তানচিৎবা ইদুনা চে মচা অমা থেং থন্স। খোঙউপ ফেংলবশিংদু মমল লীশীংদে হেনবা ঙাকনে। মমল য়ামদবা খোঙপতি তোংবু তোংনদেদা। দোকান মনুংদা চৌকি ফজবা থাদুনা থমগনি। বাবু ভায়া লাকপশিংদু ফমহল্পগা ঐনা কাপ থাগনি। শোড়োকী চিদাইদা নালা মনাস্তদি লেপফমফাও লৈতে। নোং চুরকগল্পু ফন্স য়াদে থবক শুবদি লায়রদনা। মুচি কাপ থাবা হায়বসিদি কঙাজেবুঙ মনাস্তদি য়াম দরকার ওইবনি। মরমদি শাম্বা য়েং লাকই ময়ামদো বাবু ভায়া ঙাক্তনি।”

অদৈদি কেম্বী চানা অঙোবা য়োনবী লৈহাওনা হৌগৎতুনা হায়রকই— চানা য়োল্লদি মোৎকনি লুখাক লানা বাই চাইগনি হায়বদো লমহাংদা, নোং মরস্তা, শোড়োকী চিদাইদা, নালা মনাস্তা য়োলহনবদৈ চাইরিবনি। দোকান ফজবদা ফন্স ফংলবদি কদাইদে বাই চাইগদগে। ঐসু অরুবা ফজবদো খঙলিবনি পামলিবনি। চানা, ময়ুমদা মচাশিংগী পুননবা লৈবা লাকপশিংদদি প্লাস্টিকী খাওদ চেংদা হাপকনি। মচিন তুশিনগনি। লুপা ৫ গী ময়োম ১০গী ময়োম খায়দোক্কনি। ময়োম ময়োম মিংশেল উপু মনুংদা থেল থমগনি। ময়্যাংগী অথুম অহাও য়োনবা দোকান্দে হেল্লা ফজনিসে। চাগদৌগী লাকপশিংদসু থম্নাদা, লাদা, লানা চামস শারগা পীবদো পীরোই। মনুংদা টেবল, চেয়ার থারগা ফমহনগনি অদুগা প্লেট চামস পীদুনা চাহনগনি। মোরোক শাবনিয়া ঐশিং খৌরাংলমনি। লমহাংদা নালা মনাস্তদি পীথকপা ওমদে। প্লেট চামস তৌদুনা, চারবদি মনাস্তা অহাওবা ঐশিং প্লাস, অমমমসু খিনবা ওল্পনি।

ময়ায় টাংবল লৌবিরিবা ইপু তোলোংখোংনা ফরে অদুদি বারেপ খরদং তাখোংকুনা থল্পসি। ইপু চাউবা লৌশিংবনা বাকম অদু সমর্থন তৌরকই। বারেপশিং অদুদি :-

অহানবা বারেপঃ ঐখোয়না ওসি শেন্নিবা লুপ অসিগী মমিং “কাণ্ডজৈবুঙগী অকোয়বদা ফমজরিবা দোকান মচা মচাই লুপ” হায়না থোদ্রে। মসিগী প্রেসিডেন্টনা ইপু তোলোংখোম্বা, সেক্রেটারিনা ইপু চাউবা লোশিংবা। অদুগা থবক পুগদোরিবা মীনা লাইরিক য়োনবা, চা য়োনবা, পানা কা য়োনবা, খবর য়োম্বা, চুরট মৈথেং য়োনবা, মুটি, হিদাক লাংথক য়োনবা, শম ককপা, চানা অঙৌবা য়োনবা অসিনচিংবৈ মীহুং অমমম। মসিনা বাকিং কমিটি শাবা।

অনীশুবা বারেপঃ কাণ্ডজৈবুঙগী ষ্টেদিয়ম শাবদা য়াওরিবা দোকান প্লোট পরেং অসে কাণ্ডজৈবুঙ অকোয়বদা ফমজরিবা দোকান মচা মচাশিংদা অমদি লমহাংদা নালা ময়াদা পোং য়োনজরিবা কাণ্ডবুদা পীহনবা।

অহমশুবা বারেপঃ বারেপ অনীশুবদা পনজরিবশিং অসিদা পীবা লোইরবা তুংদা করিগুম্বা প্লোট লেন্নবদি মদু অতোম্বা কারবারবালশিংদা পীবা। পীবা মপীদি নিয়ম চুনা নিলাম তৌরগা পীবা।

মরীশুবা বারেপঃ প্রিমিয়ম থীবা ওমদবা য়াওদুনা কনাগুম্বনা থীবিগে হায়রবদি কাণ্ডজৈবুঙগী দোকান মচাগী লুপকী মেম্বর অমতনা য়াদবা। য়ারগসু চেচাং সহী তৌনদবা। শেলতমক লৌবা। শেল চাবা মীনা শেল লৌবথুম লৌবা।

মঙাশুবা বারেপঃ মথক্তা তাক্রিবা বারেপশিং অসি থবক ওইনা পাঙথোকপা, পাঙথোকপা য়াদ্রগদি আন্দোলন তৌবা। মখল মখলগী আন্দোলন চংথবা। ধারনা, রেম্বী চংপা, বোয়কোট, স্ত্রাইক, বন্দ, চরা হেনবা, শিপ্রিভাও চরা হেনবা অসিনচিংবা খোঙথাঙ কয়া কয়া ঐখোয়গী দাবী পীপ্রিফাও চঙশিনবা।

শৌরা প্রপ প্রপ চেনশিল্লফুনা ফিংনা “স্যার! স্যার! বাফম অমা তাবিরব্রা? নোং — করি অমুক তৌরগে?

শৌ — ওসিগী খবরদা য়াওবনে। কাণ্ডজৈবুঙগী অকোয়বদা ফম্বা পোংয়োনবা পোংয়োনবী ময়ামগী লুপ অমা শেমলে মখোয়দা কাণ্ডজৈবুঙগী দোকান প্লোট ময়ামসে মহোয়দা পীগদবনি। পীদ্রবদি মখোয় ময়াম চরা হেন্দুনা শিনি হায়রিয়ে। সে সে সিদা য়াওরিসিনি। অমুক্তা মুমা পাবিহু।

শৌরানা মন্ত্রী নোংবান্দা খবর পীশিনবা। নোংবান্দা লৌদুনা খবরদু পাবা। পাবা লোইরগা নোংবান্দা হায়রকই—

নো — শৌরা ইবো ঐদি লায়না খম্বুবনি। লায়রোইদৌরিনা তৌরিসিদি।

- শৌ — স্যারগী দোনেসল অটৌবদুদি করম তৌবা তারে? মাঙবা তাররা?
- নো — মাঙববুদি মাঙলোই অদুদা। ইনশিনবিনবা মীসু নক্সা লৈরেদো। মহোয়না ইনশিনগদৌগী হমা হমা খীদুনা কদায়দা করি লৈবগে হায় খিদুনা লৈরেদো। প্রজানা মরোল অমা পংবনে। খঙদ্রে তৌরিসে। নালাদা গল্লিদদা পোৎ য়োনদুনা লৈবা মীনা মাথা কয়াম লৈগদগে কয়াম শিং গদগে। ইনশিনবিদুনা তৌরিনে। মহোয়না প্রোমট তৌরিবা ইনশিল্লিবা। মহোয়না নক্সা লৈবনা থোকলিবা ঙাক্সিসে।
- শৌ — ইনশিল্লিবু কনা কনানোনে?
- নো — ইনক নক্সা লৈরি অনীদু নঙ খঙদ্রাও?
- শৌ — ওপোজিসন্দা ফম্বা অনীদো খঙলে খঙলে। মহোয়দি ওপোজিসন বেঞ্চদা ফম্বদি পাকতি পকচত্রেদকো। প্রোমট তৌবসু মহোয়দি ফাওরিবনি। ড্রামাদকা ওইরদি মেদলবু ফংনিনে।
- নো — হো মখোয় অনীদুনিনে। মহোয়বু লাক্সবদা মাথা কায়রিনি করিনো মহোয়গী বাহংগী পাউখুম পীনবা হোৎনবদা। হন্দক্তি মৈরিকপীদে মৈজাওবী ওনদৌরেদনা। মসি মায়েক্সনবা হোৎনবদা বাখল খরা চঙবা তারে।
- শৌ — ফরে স্যার। স্যারসু বাখল তৌবিরো। ঐসু করি লৈবগে হায়বদু বাখল তৌদুনা য়েংজখিগে। অদুদা স্যার প্রজাগী খোল্লাও হায়বসিদি লুইদো। □

এম এল এগী নুংশি লৌনম

অচৌবা খুলনি। লস্বী থোং ফৈ। কেন্দ্র অদুদা কাবা এম এল এ শক্তি পায়গনবা মীতানি। কোটা য়াবদা মমিং চংলিবা মীশক্তি। মাগী শরুক য়াদবা য়াদে থুংহৌদবসু য়াদে। মানা কোটা য়া য়াদুনা উকু, লস্বী, থোং য়ান্না শেম্মী। স্কুল কয়া সরকারগী ওইনা ওনশিলহল্লি। কাঙজৈবুঙ, শাম্বুং কয়া শেমগৎলি। ফম কয়া হান্নী মরু ওইনা মাগী শাগৈ নাতে। অতৈনা শেল চার চারগা হান্নী। মাগী কেন্দ্রদা থবক তৌদবা মী লৈত্র হায়বমক য়ারবনি। মীনা মাবু তৌবা ওমবৈদমক কিনবা এম এল এনি। ফোরসু ললোন্নি হায়নৈ। মিৎনা উরুবদি নস্তবনিনা অশেং বা হায়বদি ওমদে। মাগী সিনেমা হোল লৈ। পেত্রোল পম্প লৈ। দোকান কয়ামসু লৈ হায়নৈ। মানা তোংনরিবা কারদু নস্তবা জীব গাড়ী লৈ। টটা ব্রক ২/৩ সু লৈ। শেল য়ান্না পায়। দানসু চাউনা চাউনা তৌথোকই। মীনা মাগী দান খুংতৌদু ওক্লে। লৌরী য়ুমফম, লল থুম পুনমক মাগী মমিংদা অমতা লৈতে শাগৈ নাতে মচা মশুদা ওাক পাল্লিসু হায়নৈ। কেন্দ্র অদুদা মাবু ইনথুবিনবা মী লৈতে অসুন্না খাই তরানা ওাঙনৈ।

ভোটর মশীং য়ান্না য়াম্মী। মনিপুরদা কেন্দ্র ৬০ লৈরিসিদৈ ইহেন হেল্লি হায়নৈ। চহী শূজিবা মীওইসু ভোটর লিস্টতা চনশিনব্রা করিনো খঙদে। শিখিবা কুইরবা মীসু মাগীনিবু হায়রবদি মংদৈ হৌগৎলজুনা ভোট খাদবা য়াওরৈ হায়নৈ। মসিদনি এম এল এ অসিনা মমিং চংলিসি। অহানবা কাবা মতমদদি লস্বী থোং শেম্মীবা, অঙাংশিংগী মইহে তম্ফমশঙ শাবিবনিনা প্রজানা য়ারম্মী। কুইশিল্লক্কা অদুদা মাগী চালাক ময়ামদু খঙলকপদৈ য়ানরকত্রে। অতোগ্লা মী অমা হোংদুনা এম এল এ কাহন্দুনা য়েংনীংলে।

মতাং অসিদনি চিত্রসেন্না মীখলদা মাগা মায়েক্কাগে খল্লক্কা। চিত্রসেন কনানো? খুল অদুদা লৈবা মইহে মসিং ওখাক হৈবা ইনখৎলক্কা নহা অমনি। মহাক চহী ২৫/২৬ শুরম্বা য়ারে। মইহো হন্দকী চহীদা এম এ পাস তৌখিবনি।

মশা মউ ফৈ চাউ শাংঙি। মীওই মীতো চঙখোম্মি, শাবান মুর্ষি ফুজৈ। শন্না হায়রবদা মাগী মশাদা অবাংপা কৌবা অমতা লৈতে। খুলগী লৈশাবী ময়ামগী কল্পক্কম মিতানক্কম ওইদুনা লৈরি। নিঙোল পোকপা মপানা মম্মাক ওইনীংবা নিঙোল পোকপী মমানা মম্মা ওইনীংবা মীতানি। মসিনি চিত্রসেনগী হৌজিক হৌজিক ওইরিবা ফীভম।

চিত্রসেনগা পীশক পিকলিঙৈদৈ হৌনা ক্লাস অমতদা তম্মীমরকপী চিত্রলেখা হায়না কৌবি নুপীমচা অমসু খুল অদুদা লৈ। মখোয় অনীমক লাইরিক ফনা হৌরকই। চহী অমদনা চিত্রসেন্না মকোক ওই। মথংগী চহীদনা চিত্রলেখানা ওই। অসুন্না ওন্না ওন্না মকোক মথং মকোক মথং তাদুনা লাকপনি। হৌজিক্তি মখোয় অনীমক এম ও হায়বদু ওইরে। মখোয় অনী নুংশিনৈ হায়বসে খুল অদুদা লৈরিবা মী অম্মায়া খঙনৈ। চিত্রলেখা লৈরিঙৈদা ঐখোয়না চিত্রসেনবু আশা তৌরুবদি খীকনেম্মা থা লাম্মা তাগনি মসিনি খুলদুগী লৈশাবীশিংনা হায়বদি হায়দোস্তনা মপুর্কীংদা ঝল্লিবা।

নোংমদি চিত্রসেন্না সিম্পোসিয়ম তারুসি হায়দুনা চিত্রলেখাবু হৌবা লাকখি। চৎমিম্মৈ হরাও হরাও অনীদু। হল্পকপদা সিম্পোসিয়মদা ঙাংখিবা ময়ামদুগী মরমদা ঝন্না নৈনদুনা লাকই। অদুদৈ চিত্রসেন্না কৌরকই হায়—

— চিত্রলেখা!

— করিনো বা ঙাঙবকা লেপ্পগা খংকৌ কৌরকইবো?

— ঐ ঙসিসি নঙোন্দা বা অমা হায়বা তারে।

— করি বানো? হায়য়ো।

— ঐখোয় অনী লুহোংলসিনা।

— হায়মা! অদুগী বাদু ওইরে। ঐদি, য়াম লুবা বা ওইরবোই নীংলুরে। লুহোংবৈ বা ওইরে।

— অদুক লাইজ্বা থবকুবো?

— লুহোংববু অরায়বা থবক্কনে?

— অরায়বা থবকপুদি নন্তে। অদুদা।

— অদুদা নন্তেনে। ঐহাক ইলেকসন লেপকে হায়না ঝল্লি। নঙ য়ানীংদ্রাও?

— য়ানীংদদি কৈনো। লৈবাকী সেবা তৌরগে হায়না চোংখোরকপবু

করিগী রানীংঙেইদৌরিনো অদুদা হায়গী লৈরিবা এম এল এ অসিনা লিংমনবসিদা কাদদুনা তোক্তদরা চিহ্নরিবা।

- কাবা কাদবা হায়বদুদি লাইগী নোংদমনি। নঙনা খঙলিদিদি ঐগীদি ইচন ইচে কনাসু লৈতেদো। য়ুমদা নুপী অমা লৈবদি য়ান্না দরকার ওইবনি। ভোট খোংগী থবক মকা ফোংনা তৌনবা হায়বনি। অতৈগী নস্তুে।
- নঙনা পাংখ ওইনা লেপ্পদি লৈশা ময়াম নঙোন্না থাদবা শোয়দ্রবনি। হেক লুহোংখিবদা লৈশা পুন্নমকী আশা কায়খিদুনা থাদররোই। মৌনা ভোট খোংগী লৈশাবীনা খোংনা হেন্না ভোট তানিসে ইবুংঙো।
- নঙ লৈশাবীনবু ঐগী ভোট খোংগা ওমগদ্রনে? করি থোংকৈ হংলবদি নঙ করি হায়না খুমগনি?
- ওমগনি। করি ওমদনি। মীনা হংলবদ্রবসু খুমনীংঙাই য়ান্না লৈ। লৈশাবীদি ফ্রিনে ফ্রি। অদুগা নঙ ঐ লুহোংবনা মীখলদা য়ান্না পাক্রগা। হায়বদি কারক্রগা, এম এল এ ওইরগা, য়ারগদি মন্ত্রী ফম পায়রগা লুহোংসি চাউনা। য়ারেদনা য়ারেকো।

অনীদু আশাগী মঙলান্দা ফুরা চাউনা শাদুনা নোংক নোংকদুনা ময়ুম ময়ুমদা হম্মখি। অনীদুগী মঙলানগী আশাদু মঙফাওনজিরা হায়বদু য়েংলসি।

মীখল মতম য়ৌরক্রে। চিত্রসেন ভোট লেপ্পে। মাগী সিংখোলদি মুকাকলৈনি। মানা মুকাকলৈবু মাগী মার্কী ওইনা খনখিবে মরম লৈ। মমাঙে চিত্রলেখানা অঙাং ওইরিঙে লৈশাবী পুংকচ চাউরকপা মতমদা হায়খি “মুকাকলৈ হায়বা লৈরাং অসি পামজৈ” হায়না। মরম অসি লৈবদৈ চিত্রসেনা মুকাকলৈবু মাগী মীখলগী সিংখোল ওইনা খনখিবনি। চিত্রলেখানা মুকাকলৈবু পামজকুবৈ মরমদি উখোঙ, বাখোঙ নাক্তা, লৈপলদা, নারক মোংশোংদা মদোম শাংলগা মদোম কেনজখিবা কবি কনানা শৈশক শৈখাখিদবা লৈরাংগী নোংমতকী ওইবা পুন্সীবু চিত্রলেখানা নুংশিজকুবনি। লৈরাংদি খুংশেমগী লৈকোলবু খৌওইদবীনি। পামজদবীনি।

চিত্রলেখা ভোট খোংগা হৌরে। মানা মরু ওইনা খোমলিবসি নুপীনি। য়ুমথোঙ য়েনা চংতুনা খোমলি। চিত্রসেনগী মপোক নুমিং খুদিংগী লাইদা সলোম কীর, তুলসি মনা বর্ষি কখলি। নোংমাইজিং খুদিংগী উমংলাইগী লাইবুংদা হৈরুক কায়। পুই ল্লেফেই-লফাং চঙ থোকপা অতৈ অতৈ হৈরা, লৈ ওনচিংবা। কখলি

লাইদা চিত্রসেনগী মজল ওইনবা। লাইগা মরী লৈনবা থবক পুন্নমক চিংহি উতি লুথোকগা, তরু তরু ইরু মায়খজরগা, ফিসেং শেংলগা পাঙাথোকই। মমিৎতা মণি তানা লাইবু খুন্নাহৈ থেন্মায় শেংনা। মসি পুন্নমক পাঙাথোকগা হোথনবদা মা চিত্রসেনদৈ পাই অমতা লৌদে। মাগী লৈজবা শেল, সনা লুপা, মখুৎতা শিবা খুদোপ মখুদাংদা শিবা খুজী, নায়ানবী, মঙক্তা শিবা খিনজুর ওল্লা কায়থোকবনি। অসুকা মতীক কল্লা হোথনজৈ। মহাক্লা মপুকচেল শেংনা লৌথুপ লৌকোয় লৈতদনা থেন্মায়দগী হায়দোরকপা, ফজরবা ব্যবহার কায়দবা বাঙাংদু তাবদা নুপী পুন্নমক পেন্দবা য়াওদে। মাগী বাঙাং বাতা ফজবদুনা ঝাই তরানা মাবু ওমথৈ লৈতনা য়াখি। নুপী পুন্নমক মুকাকলৈ মার্কাদা ভোট খাদসি হায়না অমতা ওইনা য়ানদুনা বারেপ তানখি।

চিত্রলেখাগী মপান্দৈ চিত্রসেন মীখলদা মায়পাকত্রে ভোট কারে। মী পুন্নমক ওরুখি করল্লা কারিবনো হায়না। খরনা হায় মানা কাবদি মবেম্মসিগী মপান্না কাবনি। চিত্রলেখানা কাহনবনি অসুন্না। হৌজিক চিত্রসেন এম এল এ ওইরে। মানা য়াওবা পাটিনা মেজোরিতি ওইরে। মন্ত্রী মন্দল শেমত্রে। শাসন পায়ত্রে। চিত্রসেনবুদি হন্দক্তা নৌনা কারকপনি মশাসু নহা ওইরি হায়দুনা রাজ্য মন্ত্রী অমগী ফম হান্নারে। মদু তাবদা মাগী কেন্দ্রগী মী পুন্নমক হরাওনৈ। থোইদোক হেন্দোকা নুংঙাইজরিবা হরাওরিবদি ফোঙদি ফোহদোক্তনা চিত্রলেখানি। মানা হোথনজবা মহয় য়াদ্লে খন।

চিত্রসেন রাজ্য মন্ত্রী ওইরবনিনা ময়ুমদা লৈত্রে। মন্ত্রীগী কাটরদা লৈত্রে। মানা পুরিবা বিভাগ অদুগী অফিসার অটৌবা ঝাইগী মকোক অমা লৈ। মানা চিত্রসেনবু মতেং য়ান্না ওফিস মতম নস্তবদসু পাংই বাঙ্গালাদা লাক লাঙ্গুনা। ইমং মনুংগুম মচাশুম লুনা তৌরি। অতোগ্না মীনি হায়না খনবা উদে। ওফিসার অদুগী মচানুপী লৈশাবী মপুং ফারবী অদুনা মচানুপী অদুবু চিত্রসেন মন্ত্রীদা খাজনীংল্লম্মী। মরমদি মহাক মন্ত্রীগী মকুবোক্রি হায়দুনা ঝাইনা মকু ইবুংঙো হায়না ময়ান্না ইবায় খুনবদো মহাক্লা পামজৈ। অদুগী মথক্তা মচানুপী মন্ত্রী অমগী লোয়নবী ওইহন্নীংঙি। অমনা চিত্রসেন নহাসু ওইরি। মইহে মশিংসু মতীক চানা হৈবনিনা নোংমদি মহাক শোয়দনা চিফ সিনিস্টর ওইরকপা য়াই হায়বসি মাগী খাজবনি মাগী আশানি। খিছরবদি অকাযবা লাকপা য়াই মাগী আশা কায়বা য়াই খন্দুনা থুনা লুহোংনবা হোথনখি। থীন্দনা চিত্রসেন মন্ত্রী ওফিসার অদুগী মচানুপীগা লুহোংত্রে।

চিত্রসেন ওফিসার অদুগী মচানুপীগা লুহোংত্রে হায়বা তাবদা কেন্দ্রগী মী পুন্নমক ওরুখি। করল্লা চিত্রসেন্না চিত্রলেখাবু খাদোক্তরিবনো অমগা অমগা হবখি।

কৈথেল নুপীশিংগী কৈথেল অকা অকুমগী লম্বীগী বারী ওইনথে। হায়নরি নুপা হায়বা জাংসে থাজনীংঙাই কৈসু লৈতেসে। মাগীদমন্তনিকো চিত্রলেখানা চাদ থক্তা হোৎনজখিবদো। মদুবু থোক হেক লায়না কাওথোকপীরম্বীদা। নুপী অমনা— ইনাক কৈরাক খুনবা সহরদা লৈবা অফিসারগী মচানুপীনা খুজংদা লৈবী লৈশাবীদে হেল্লি সিনিনে। অমনা— অদুবু ইনম্বা! চিত্রসেন হায়বা অঙাং অসিদি ধম্মদি লৈতেদনা। মানা তৌরিসি ধম্ম থোক্তে হায়বা। মনম্বনা— অদুবুদি কয়া কুইনি হায়বগে? লাইনা মরাইনা বারকচনি। কেতুকীনা মখা শমথরকই— ঐ কৈথেল লেপুনা মাই মনাক্তা নোংমতা চৎলুগে খল্লিবনি। অমনা— খুম্মকই চৎলগা কৈদৌরদেইনো? কেতুকীনা হো চৈরুগে চীন পেম্ববা। মানা সুম তৌরক্কনি খঙলম্মদি নুপী ঐখোয় ময়াম মঙোন্দা ভোং অমতা খাদরম্মোইদবনি।

কেতুকী ধৌদোক্তু থম্মোয় শোক্তা নুংঙাইতে। নোংমা কৈথেল লেপ ইম্মলদা চিত্রসেন্মা লৈবা মন্তীগী কাটর তম লাকই। গেটতা ওহাক পল্লি চঙহন্দে। কেতুকীনা লাউনা হায় “সিফাই থোঙ্ডাকপা! ঐগী মিং কেতুকী কোঁই। ঐহাক কেন্দ্রগী মীনি। নহোয়গী মন্তী চিত্রসেন হায়দো অদুগী মমাবোকনি ঐসে। ইচানুপাদো অমুক্তা উনগে লাকপনি। নহোয়গী মন্তীদুদা নমাবোক লাকই হায়রু।” সিফাই মনুং চঙস্ত্রি মন্তীগী পার্মিশন লৌবা। কেতুকী লেপলি। ওহাক লৈরগা সিফাই থোরকই অদুগা গেট হাংদোকই লেঙশিনবিরো য়ারনি হায়রৈ। কেতুকী বাঙ্গলা মনুং চঙস্ত্রি।

ফমফম কাগী থোঙজীন্দা চিত্রসেন লেপুনা লৈরম্বী। হেক উবমন্তদা “ইমাবোক লেঙশিনরিরকউ। সোফাসোমদা ফম্বীয়ু। ইমাবোক লেঙঙকপসি ওহোক্তা নুংঙাইথ্রেদা।”

কেতুকীনা খোল খরা কল্লপ তৌনা “ঐদি নুংঙাইতেনে। করিনো নঙনা তৌরিসিবো? মীগী মচা লৈশাবী চিত্রলেখাদুদি নঙ লুহোংখিবৈ পাউ তাবদে ইকাইদুনা মপাল থোকখিদ্বে। অসুক তমখীনা মাবু নঙনা কাওথোকপীরমলিবু করি মরমগীনো? মানা ভোট খোম্বীদুনা নঙ কাজবা নত্রাও? তৌবিমল খঙদবা শানিনে নঙদি। ঐ চিত্রলেখাগী বাফমসে হায়গে হায় লাকপনি। নত্রবাদি নঙগী নোরোক্তী যুম সিদা কৈদৌবা লাক্কনি। কৈথেল লেপ লাকলিবনি বাফম অসিগীদমক।”

— ইমাবোক ঐনা তৌরিসে, রাজনীতিনে রাজনীতি। মসে রাজনীতিগীদি ধম্মনি। ঐ ধম্ম কায়দে। রাজনীতিবালাগী ধম্ম ঙাক্সা চৎলিবনে। হায় তারিবরা কনা কনা লৈবগে? ইমাবোক্তী চাগা, ব্রেক ফাস্ট প্লেট অমগা

পুথোরকও। খরা খুনা।

- ইমাবোক নঙগীদা চা থকপা লাকপা নস্তে। থকলেই পুথোকহন্নকনু।
 ঐ চৎলগে। নঙনা তৌরিবা থবকসে ধর্ম থোন্তেকো। কেন্দ্রগী মীশিং
 নসু নঙবু য়াম শাওনরবনি। নঙ তুংগী লম্বী ককপা থবক তৌরেকো।
 হায়বিগেহে।

হায়রন্নগা কেতুকী থোকথ্রে। চিত্রসেনগী নুগী শাউনা ফি ফি কান্দুনা
 থোরকই। হংলৈ— ভজিক সিদা ফন্নছা নুপীদু চৎত্রবরা? মশমদো খুদাংদা য়েৎ
 হায়গে থোরকপনিনে। কদায় য়ৌথ্রে। নস্তে নুপীদুবু চিত্রলেখাগী মমারাও? মাগী
 পাউ পুবা মীরাও? মানা চিত্রলেখা পন পন্দুনা গাঙবদো খরা তাহৌইনে। নাচল
 মথীনা পাহোম্মরিবু করিগীনো? নুপানা পাখীদদুনা হন্দোকপীরম্মে। ইকাইগেদি
 হায়দনা।

চিত্রসেনগী মরুপ মপাংনসু লাক লাকুনা অসুন্না হায়রৈ— নঙনা হন্দক
 তৌরিসে য়ান্না লাম্বিকো। নুপীমচা লৈশাবী অমবু চঙহাৎ হাৎতুনা থবীরম্মসে।
 মানা নঙগী ভোটকী মতমদা লৈশাবী অমা ওইবৈ ইকায় ইকি থাদোজুনা
 হোৎনখিবনি নোংজু নুংশা খাঙুনা। মদু নঙনা তরায়না কাউথোকপদু কেন্দ্রগী
 প্রজা মীয়ামদা নমথাক তৌরম্মনি হায়না প্রজাশিনো নঙবু হগৌই তুচ্চনা
 গাঙনৈনে।

মদুশুন্না হায়রবশিংদো চিত্রসেন নাচুংদে থওইনা তাদে। ইরায় লায়না
 খুমদোকই— রাজনীতিদা মদুগী বা লৈতে। হৌজিক্তি ঐহাক রাজনীতি পুরা
 তৌরবনি। বাশকপা পুম্মক রাজনীতিদি খোংবাল চোংলগা কোকই হায়নৈ।
 ঐগীদি অচুম্মনি, ধম্মনি, রাজনীতিনি। রাজনীতিদা অশেংবা নুংশিবৈ মফম লৈতে।
 কান্দে বন্ধু খনবিকনু।

চিত্রলেখানা অসুন্না খনখি— “মঙলান্দা শারুবা আশাই ফুরাদো লৈঙৌইদা
 শাবা ওইরম্মে। কুইনা মতম চঙনা শাগৎচরুবা ফুরা মিকুপ অমদা নীংখায়ত্রবকো।
 নুপা হায়বা জাৎসিদি করিম্মতা থাজনীংগাই লৈতেদা। যা ঐ নুংশিনরকপা গুসি
 গুয়াংতগী নস্তে। পীশক পীক্সিঙৈদগীনি। মানা সুম তৌরকনি হায়বা ঐ থাজবা
 গুমদে মঙফাও মঙলুদে। নুপী ওই হায়দুনা মীনা উশিংপিম্ববসু ঐগী তোঁবা গুয়া
 ইত্তীকদি খঙহন্নগে। খঙগনি মথংগী মীখল লাকখিসনু মাগী মায়োক্ততিদি
 জেটি মখোম্মগে। ঐগী ইপান্দে মহাক ভোট কাজখিবনি হায়বসি মীপুম খুদিংনা
 খঙলসনু।”

চিত্রসেন লুহোংবা থা ২ বু ফারমখিরোই। মাগী দলদু মাইনোরিটি তারে হায়দুনা চিত্রসেন মন্ত্রী ফর্মদে ওহুত্রে। মেজোরিটি তাবা দলনা মন্ত্রীমন্দল শেমত্রে শাসন পায়ত্রে। চিত্রসেনগী নৌনা লুহোংলুবী মৌনাও অফাওবীদো নীংবা কায়খরে। চিত্রসেনা মাগী নুপীদা হায়— “হৌজিক ঐখোয় বাঙ্গলাসি থাদেক্কাহা তারেদো। কুইথনা লৈবসু ইকায়দো। ঐদি ঐগী কেন্দ্রদা হনবা ইকাই। য়ুমদসু লৈনীংদে ইকায়। ঐনা ইকায়রিসে মরু ওইনা চিত্রলেখাগী মমাঙদনি। হৌজিকপু ঐখোয় কদায়দা লৈরুবা তাবগে? কল্পক মমাঙ চাং তাবদু হেক থোকইদা”।

— হে হে অদুগী ওইরেসে। ঐ লৈরিসিদি করি ওইনা উরুংগে? চিত্রলেখাদা নুপীরাও? ঐদি নুপী নত্রবরাও? মানা করিদা হেল্লদনা। লৌরাই লৌখাওদা লৈবী লরাই নিঙোল ককয়ি চুবীদুবো কৈদা ইকায়রিবনো? মথাই থায়না মরী লৈনরম্মী হায়বদুগীরাও? কান্দেদে ঐগী য়ুম লৈরিসিদি ঐখোয়দা লৈরুংগা লোইরদুবো।

— নঙনা করি করিনো পঙঙাঙদা ডাঙ্ডি। লাউসে পোৎতুম য়োমসি লাউ। পাবুংগী মমাঙদা চঙবদো ইদি ইকায়ত্রেদকো।

অসুলা চিত্রসেন মকু ইবুংগেগী য়ুমদা যাওং ইন্দুনা লৈত্রে। ফম তারবা মজুংদা মহাক কেন্দ্রদা অমুক্তা লাকত্রে। পাউসি কেন্দ্র শীন থুংনা খঙলে তারে। নোংমা নুমিমাং সন্ধ্যা যাচংবৈ অদুবাইদা কৈথেল পোফম ফম্মী ৭/৮ মরী মরী লাকই কৈথেল কুল্লকপৈ। পাখঙ মচা ৪/৫ সু অহলশিং অদুগী তুং ওইরপ্পা চংলি মহোয়গী বারীদু তাবা নুংঙাইদুনা।

নুপী অমনা হৌদোরকই —

— চিত্রসেন্দু মফম তারে হায়নে।

— কৈদৌবৈ?

— হোঃ মানা যাওবা দলদো মশীং য়ামত্রে মীনা হেনত্রে। অহেনবা দলদুগী মীনা মন্ত্রীফম অমুক পায়ত্রে হায়নে।

— চিত্রসেন মন্ত্রী ওইত্রে হায়বা নত্রাও? পেল্লিদা। মাদি ধর্ম লৈতে ওইরোইনে। মানা মফম তাদনা কনানা তানি হায়গে? মীগী মচা লৈশাবী অমবু চঙহাং হাৎলমলগা অতোপ্পা নুপী অমা লুহোংবা ওম্মীবা মহা চন্দালদো, মহা পান্নীদো চীন পেপ্পা চৈখিগে।

— ঐদি চিত্রলেখাবু অমুক্তং লেপহমিংলিয়ে মাগী মায়েস্তা।

- মশানবু লেপনীংলমদ্রনে? লাম্বাবুদি য়াম চায়নে।
- ইবেম্বা নচিন ননাওনা ঙাঙনরিদো ইচেম য়ানীংঙি। চিত্রলেখানবু লেপনবদি কাবা মশানা তারবনি। কানি। চিত্রসেন্দি মাগী কেন্দ্রদা হল্পকত্রে নুপী ময়ুমদা য়াওং ইন্দুনা লৈম্বা। মশা য়াওদনা করম্মা প্রজাগী সেবা তৌদৌরিনো?
- কুইররোই কুইররোই ইবেম্বা। মাবুদি চন্দোল উপু কোথোং নাদুনা চংপা নিঙোল মবা তারদৌনি।
- চিত্রলেখানা লেপচরোই হায়রসু নুপী ময়াম্মা নমদুনা লেপহননি। হন্দক চিত্রসেন্মা চিত্রলেখাবু কাওথোক থনম্বিবা অদুবু করি মতৌ কোই হায়গে?

ঙসাই মখে তুংইল্লমলিবা পাখং মচাশিং অদুগী মরঙে অমনা— চিত্রসেন্মা তৌরমলিবা অদো “এম এল এ গী নুংশি লৌনম” কোয়ে ইবেল।

কৈথেল কাবী নুপীশিং অদুগী মরঙে খাইদৈ অহল ওইবীদুনা হম্মা য়েং-লক্লগা নোকই হায় “ঐপা য়োংগী মচাশিং অসি ঙসাইদৈ ঐখোয়গী তুং ইন্দুনা লাক্লগা অচেং অকোম য়েংদুনা ঐখোয়না ঙাঙনবা বা তারমলিবোরে।” □

পোলিওনা বিলাটি বোল ওল্লকপা

পোলিও থা শূদনা পোকপা অঙাংনি। থা ৭ তা মহাক পোক্লগা মমা লৈখিদ্ৰে। মমাসু শিদোকত্রে। থা শূদনা পোকপা অঙাংনি থা অমরোম ডাক্তরদা লৈহল্প হায়রে। মপাগা পোকমিল্লবা মনে অমনা মাৰু নাওকোল্লকই। মনেদু মানা ডাক্তরদা লৈবা মতমদসু লোয়নরকই। নসশিংনা পোলিওগী অঙাংদু হিদাক পীথক্লবরা, শঙ্গোম পীথক্লবরা হায়না হংনবা নুমিৎ খুদিংগী মনেদুনা তায়। মনেদুনা পোলিও হায়বা বাইদুবু তাবদা ওস্তেক্লা পামজরুই। মদুদগী মানা ময়া নুপাবু পোলিও হায়না থোনখিবনি। মমগী থোমনা য়োক্লক্লবৈ হৌনবা পোলিও নাওশোমনা হৌরকই। থা শূদনা পোক্লকপা অঙাং ওইবনা থোমককলাইসু চুই।

পোলিও চহী ৬ শুরকপৈ অদুবাইদৈ লাইরিক তম্বা হৌখি। মশা শোল্লি হায়দুনা খরা থীমা হৌখিবনি। মশা শোল্লি হায়জবতনি লাইরিক্তি ফনা হৌরকপা অঙাংনি। সিম্পাসিয়ম, দিবেৎ, একসটেম্পরনচিংবা অমতা চিংখদনা য়াওরকই। মকোক ওইদুনা মনা কয়া ফংলকই। ক্লাসতসু মানা মকোক্তা ওইদুনা লাকই। শাল্লা খোৎনবনচিংবদি মশা শোনবনিয়া য়াওরক্লে। মশা শোল্লি, নুপী মাল্লি হায়দুনা মমাল্লবশিংনা ইবেম্বা ইবেম্বা হায়না লংনৈ। কলেজ ড্রামা শাল্লবদা কুচু ঙৌই মশক ফজৈ হায়দুনা নুপী মরস্তা নুপী শাদুনা য়াওহল্লি।

পীক্লা মমানা ছন্দোক্লম্বনি মমা মশক খঙহৌদ্রবনি হায়দুনা মনেনা মাৰু লুনা তৌই। ময়াবু করিদা শোয়খিদগে হায়না চ্যেকশিল্লা বারক বাতেমদুনা য়োক্লকই। পোলিওগী মনেগী মীং কাকলৈ কোই। পোলিওনা ইনে কৌবদৈ খুইনসু ইনে কাকলৈ হায়না অদুম কৌরে। ইনে কাকলৈ চাউ শাংঙি, মশা ফে, চুং ফিরান চায় মাগী মরায়বক থীবা হায়মস্তবু নৌনা লুত্তা ওইদুনা মপামদা হল্পজুনা লৈরিবা অসিতনি। অদুগী মথস্তা মহাক মচা পোক্তে। মদুমস্তনা পোলিওবু নুংশিন্য়া জুনা তৌদুনা য়োকচবা ঙখনি। কাকলৈমক লৈরমদবা খেজুবদি পোলিওবু য়োকপীনবা লৈরমলৌই।

হৌজিক পোলিও এম এ তস্বা লোইরে। লো তস্বসু লোইরে। আই এ এস পরীক্ষা পীত্রে। হায়দোরকদবতা মঙাইরে। মসিনা পোলিওগী মইে মশিংগী বানি।

ইনে কাকলৈগী মরমদা। খুল অদুগী মচীন চংগী নুপী অমনি। অহানবদা মহাকসি খুন্নাইদুগী মহিলা সমিতিগী সেক্রেটারী ওইরস্মী। অদুদে প্রেসিডেন্ট ওইরকই। লৈকাইগী চাকচা হৈজনবগী অশীন অরাঙ মানা পামজবনি। ইনে কাকলৈ কাং শাম্ববসু য়ান্না পাস্মী। ইনে মখুং চুস্মী। মানা যাওবা কাংখুংনা থোইবদি শোয়দ্রবনি। মখুং চুস্মী অকাপ খুদিং পাল্লি হায়নৈ। মাবু নেকুরিবনি শীংনবা শাম্ববদা। অরান্না খুনদগীফাও লাঙ্কুনা ইনেবু নেক্রে। ইনে ঙ্গশৈসু হৈ। চহী খুদিংগী বুলোন্দ ইনেনা ঙ্গশৈ হল্পিবনি। শম্মা হায়রবদা কাকলৈ খুল অদুগী লুচিংবীনি।

ময়া নুপা মইে মশিং তস্বা লোইরবনিনা ইনে মৌ থিবা হৌরক্রে। কাকলৈনা মৌ থিবদা মশা মউ ফবা চাউ শাংবদা মথি। মইে মশিং হৈবা হৈতবদি থোইনবু য়েংদে। পোং য়াম উল্লকদবা ইনাক খুনববসু মিহৌদে। মানা খল্লিবসি মশা মউ ফবা, চাউ শাংবা অসিতনি। মরমদি ময়া নুপা পোলিওদি মী পীকই শোন্দম নাদস্মী। ময়াং কংঙি। নুপী মশা মউ ফবা চাউ শাংবা লৌরবদি মচা মশু মশা ফবা চাউ শাংবা ফংগনি সিনী। কাকলৈনা মাগী মচে, মচল, মনাও থোকপা খরদা শীংলৈ মানা পামলিবা অদুগুস্বা মৌদু খর য়েংবিরকউ থিবিরকউ হায়না। মাসু চংতুনা য়েংলি থিরি। নোংমদি মাগী মচল থোকপা ঙাংবিবিতোন লাঙ্কুনা হায়রৈ, “নুপী ফরবা অমদি লৈরেবো। ইনস্মনা পামলগনি পাম্মলোইদি খঙদে।”

— কদাইদ লৈবনো? কয়ুমনো? মশা মউদি ফৈ হায়ব্রাও?

— মশাবু য়াম ফৈ, চাউ শাংঙি। স্কুল কলেজ তমলিঙৈদা নুং ফনবদা, তা লংবদা মকোস্তা ওইদুনা লাকএ হায়নৈ। মইেকাসু য়াম হৈ জাংনিদা। ডাক্তরনে হায়য়ে। লায়ংবৈ ডাক্তরদি নন্তমাক্সে। কুচুদি খরা মুইনে। ইবুংঙোদি সাহেবতৌনা ঙ্গোইদো।

মুজসনু কৈদৌই হায়গে হায়রদুনা মচন মনিং লোয়নদুনা নোংমা নুপীদু হায়বা চংলি। নুপাদু আই এ এস নি সেক্রেটারি ওইরি হায়বা তাবদা নাছোক্কাংদে নুপী ময়ুম্মা। নুপীসু ডোক্তরেটনি বিশ্ববিদ্যালয়দা ওজা ওইরি। নুপী ময়ুমসু নুপা ময়ুমসু য়ানদুনা নুপীগী জন্মকুঠি পুদুনা লাকই। মহোয়না থাজজবা পানজি অমদা কুঠি অনীদু পুদুনা পক্সা বায়না য়েংলুই। য়ান্না পক্সে সিংদে হেমা পক্সা ঐদি অমতা থেংনরক ত্রি হায় পানজিনা। অনী রাশী গুন লৈত্রেদা। নুপীদু লুহোংলবদি নুপীগী রাশীদগী ফম মথং মথং কাউ, মতোন তোলেনফাও কাও হায়বা লৈনে।

ফমন্দুনা নুংশাবু ধীনে ঐদি। লৈবাক্লা শকখঙ মায়খঙবা অমা শোয়দনা ওইগনি।

পানজিগী বাদু তাবদা কাকলৈগা ঙাংবীতোনগদু মথুম মরাঙ হৌরে। অফবা থবক্তি পছবা চুমদে শারিঙদা য়ৈহৌগদবনি হায়দুনা কেইলাঙ লাঙ লুহোংনবা শীঙ্গে। লুহোংবদু অচৌবা কুন্মৈ অমা ওইখি। নুপানা শুমাঙ লীলাদা নুপী শাবী মাল্লি। নুপাদুনা ঝাংবনা ফুট ৫ গা ইঞ্চি ৪ ঝাংঙি নুপীগী ঝাংবনা ফুট ৫ গা ইঞ্চি ৮ নি। নুপাগা নুপীগা খেল্লবা সুপ্পগী ইঞ্চি ৪ তনি। নুপীনা শান্নরোই ওইনা হৌরকপনিনা মশাদো তীক তীক লাউই মশা ফৈ। বরগা কন্যাগা মইহে মশিংগী য়েংলরদি লাস্বা চায়। খিঙং নুংঙাইতবা হায়বু নুপীনা ঝাংবা খরা হেনবা, কুচুনা নুপানা বিলাটকী সাহেবমুক ঙৌবা নুপীনা আফ্রিকাগী নেথ্রোমুক মুবা অসিদিনি। লুহোংবা লাক্লিবা ফল্লিবা মরজুদৈ নুপী অমনা হায়রকই, “কন্যাসিদি মুস্তেদা। মুমন্দুনা য়েংফম খঙদ্রে হায়মি। অমনা খুন্মকই, “মুন্না য়েংশিল্লু রাশি য়াম লৈবনি। বরদা হান্না য়েংঙু। কন্যাদা হান্না য়েংঙু অদু ওইরদি খরা শেংনা উগনি।” অমনসু বাতেমলকই “নুংঙাই য়াইফবা, মরল মথুম লৈবা, মইহে মশিং হেবা মীনা তৌথোরকপদি ইফদা ফজৈদকো। শকপু চাবা য়াবা পোৎশক্লাও? মুজসনু থীজসনু কৈনো?” হায়রিশিং অসি লুহোংফমদা মীনা ঙাঙনবনি।

পোলিও মথং মথং প্রোমোসন ফংলজুনা চিফ সেক্রেটরী ওইখি। মহাক্লা সি এস ওইরবা মতুং মশাগী চহী ৫৮ গুরকপদা মহাক থবস্তগী পোৎথাই। থবস্তে পোৎথারবা তুংদা মাগী পেলন অদো পুন্মপা লৌথেক্লগা ভোং লেপখি। কাখি। অহানবা কেবিনেট মন্ত্রীতমক ওইরম্মী। অদৈ দোলগী মনুংদা য়েৎনবা খর লৈবদৈ মহাক ওইদবা য়াদদুনা সি এমগী ফম পায়খিবনি। মনেদা পানজিনা ফাগুরকখিবদুদি চুমস্তে। মহাক্লা পেনজদবা অমখক্তংদি মানা মাগীনি খনজরস্বা ময়া নুপানা মীগী ওইখিবা য়াবু হন্না য়েংলজুবা অসিনি। নুপী মপামনা লোইনা শুপস্তে। লাক্লুনা মনেবু হন্না য়েংলদ্রে। কাকলৈ নোংমতসু সি এমগী বাজলাদা চংলুদে। নুপী মপামগী ময়ামদুনা তৌরিবদু য়েংনীংদবদৈ।

ইনে কাকলৈনা মথন্নতা খনজখি “ঐনা পোলিও য়োকলুবৈ মইহে কৈমতা ফংদ্রেদনা। চুমস্তেদা অহল লমনগী পাউরৌদো, নুপা পোক্তগা মমৌনুপীগী, নুপী পোক্তগা ময়া নুপাগী হায়দো। ইখুৎনা কাক কাক খন্দুনা খিজক্লবা মৌ। কুচু মুই, মশকথী হায়না মীনা ঐবু ঙাঙখি চৈখিবা। ঐনা মাগী মগুন থা থাদুনা কনখৎখিবা। অদুগা হজিক্লা ঐবু মাগী খুরাইদা হৌবা তুগুম খল্লবকো। নোংমদি ময়ুমনিদা সিদা শোয়দনা লাকখিনি। মথোয়গী মশক সুকউ উনীংদে য়েংনীংদে। মহোয়গা অমুক

হননা লৈমিন্নবা পামদ্রে। মনিপুর থাদোকপা তায়। শ্রীধাম বৃন্দাবন্দা লৈন্নবনা ফবা তারে। লাই নীংবা নন্তনা ঐগী করি উপায় লৈরি।” মসি ইনে কাকলৈগী অরোইবা বারেপনি।

ইনে কাকলৈ লুত্ৰাবী শামু লোইবীনি। খুজিন থৌরাং হৈ। থবক অবাবা শূক্ৰদনা শেল তানবা হৈবী ইনেনি। ইনেনা পোলিওবু খাইদৈ বারোখিবসি নুপী মপামদা ইংখোল লৈরগা চাউত্ৰবা পাকাগী বাঙ্গলা অমা শাদুনা লৈখিবা অসিনি। মহৌশাদি করিগুন্না থবক অমা তৌবদা মনেদা তাক্ৰমগা তৌবনি। হন্দক নুপী মপামদা যুম শাবে মতাংদদি করিগুন্না অমতা তাক্ৰমদে। নুপী মপামদা শারিবা যুম অদুনা মাগী ময়ুমদা শারিদুদৈ চাউবসু হেল্লি ফজবসু হেল্লি হায়নৈ। পূম্মক অসি তাবা গুমশিল্লকত্রে কাকলৈ। নীংগুমদবা নোংমা নোংমৈ অসুম হেনজিল্লক্রে। মথবাইদি হেমা নুংশিজরন্না ময়া নুপা পোলিওবু পুন্নাগী ওইনা থাদেক্ৰমগে খল্লক্রে। পোলিওদা তাক্ৰমদনা ইনে কাকলৈ বৃন্দাবন চৎত্রে। শ্রীধামদা বাস তৌবা চৎত্রে।

খুল অদুদা হনুবী অমা লৈ। অহল যান্না ওইরে। মঙ্গোল উখোকতেন্দা গাদুনা ভূমিন মথন্নতা ফল্লি। কোঙোগী গ্লাস অকোন্না অমসু পায়রি। কনানসু মাবু হমা য়েংবীরদে। মীওইবৈ মপোকসু নিন্দা তৌরি। মনাজ্ঞা মৌ মীয়ায় ওইরপ তৌবী অমনা চঙশিল্লদুনা “ইবেন ইবেন ঐ থম্বালতোষীনে।”

— হাওনে থম্বালতোষী নঙ ওইরে। ফন্মু ফন্মু মোরাদুদা। নঙবু কৈদৌবা লাকপনো?

— ইবেন ঐদি গুসি অয়ুন্তো ওয়োক্কা নুংঙাইখিচ্রবা অমা উরকইনে। মদু ইবেনদা তন্নীংমনত্ৰদুনা লাকলিনে। অতেনদি তানীংঙোইদবা।

— তন্মো, তারসিদনা

— গুসি অয়ুন্তো, ইনে কাকলৈ বৃন্দাবন চৎনি হায়দুনা অমুক্তং খুরমহৌগে হায়দুনা ঐ চৎলুইয়ে। ঐনা যৌবা মতমদো মহাক্কা পুগদবা মপোং মচেশিং য়োম লোইরন্মৈ। তুরং মচা অমগা ফি ময়োম অমগতনিদা তুরং অদু মকোন্না থোনগৎলগা ময়োমদুনা মখুৎনা পায় পুদৌগী তৌবদা ঐনা অনীমক পুরগা ইনেবু খিনদোক্উগে তৌবনে। অদুদা ময়োমদুদি মা অদুম পায়জরগে হায় পুরে ঐনা তুরং পুরে অদুগা বস থাফমদা চৎতুনা খিন্দোকলুইয়ে। মতৌদু য়েংবদা কয়াদি নুংঙাইখিচ্রে

তরক তরক মতোমতা বস তোংদুনা চৎখিবদো ঐ মিৎতা পি অর অর
শিহুনা লেপ য়েং লৈহৌবা। মতম অমদা লাইরেন মতুং ঙা ইনবগুম
ইল্লখনিদো ইনগী মতুং। ঙসিদিনে মী অমতা লাঙ্কুনা মাবু খিন্দোকপীরদবা।
- অদুনি অদুনি। ঐদি ননে কাকলৈদো শিংঙি খল্লিবনি। মানা তৌরিদো
ফরবনে। খরা নহা ওইরিঙে মপাঙ্গল খরা লৈরিঙে য়ৌহৌবনা ফৈ।
নত্রবদি মাসু ঐঙোন্দে হেমা রাগদৌরিনি। মাগীদি কনাসু লৈজদবনি।
ঐনা তৌরিসি য়েংঙুদনা ইসুশিংসে ঐনা হেক পোকচবা ইচা নুপাগী
মচানে। ঐনা পায়রিবা কোঙৌগী গ্লাস অসিদা চা খুবীমুক্তা হৈবিয়ু
হায়না অয়ুক্তগী লাউববু কনামতা তাদেনে। মহোয়না লাঙবদি তায়
হায়বা। খৌনাও কংদুনা তুমিমা ফম লৈরিসিনি ইবেম্মা। অহল
ওইরকদি কনামতনা নুংশিবিদেনে।

সি এম গী বাঙ্গলোদনি। অহীংনি মতমদো খরা খেঙলে। “মেম সাহেব!
মেম সাহেব! অমুক্তা লেঙথোকপীরকউ” হায়না থোঙ খীল্লকই। মেম সাহেব সি
এম লাকপা ওইরিবনি টি,ভি, য়েংদুনা। থোঙ হাঙদোকউ হায়বদু তাবদৈ থোঙ
হাঙদোঙ্কুনা থোরকই। ড্রোইং রুমদা থাবা সোফাদা পোলিও জ্ঞান তাদনা য়ুনা
বং চু সোফাদা ঙা লৈরম্মী। মাবু থাংজিল্লক্সা ময়ামদো মেম সাহেবনা য়ারনি
হায়বদুনা মপান্দা লৌইনা থোকস্বে। থোঙ লোনশিল্পে। মেম সাহেবনা পোলিওবু
শূপকোন কোনশিল্পগা ফৈনা পম পুশিন্সে মাগী কাদা অদুগা মাগী কন্মুংদা
থাদৈ। নুপী মশা ফবাকইসে কান্নৈদকো। মশা ফবা চাউশাংবা নুপী ওইরস্বে
পোলিওবু পম থাংজিনবা ঙম্বনিকো। মেম সাহেবনা হায় “নঙবু লৈবাকসিগী
শাসন পুরি মকোক ওইরি হায়দাই। করিনো তৌরিসিবা? নুংদাং খুদিংগী সুম
হায়না তৌরিসি কয়াদি কুইশিল্লক্রে। নশা খর ফরদি ফৈ। ইশোন হেক শোন্সে
থকত্রিঙেদৈ হাম্মা ঙাওরে য়ু মরীক অমা তাবা য়াদে হায়বা নশা খঙজরবা
নত্রাও?”

হায়নরিঙে সিদা ফম্মাংদা ধোক ধোক ওথরকই। ফোরেনগী হুইশকী
অঙাঙবা ফজবদো হৈথরকই। ফম্মাং পুমতাউ তাউই। অদু উবদা মেম সাহেবনা
হায়রকই “কৈদৌগে ঐনা হায়দি নবুক পীক থম্মা থঙ্কুনা চম্মদি নবুক্তা হাপ
পুরকত্রসু ঙাওশিল্পদুনা লিকলী অমদি পুরগে হায়দুনা পুরকপা য়াদা হায়মি।
চম্মবা নবুক্তা হাপ পুরঙ্কুনা করি থোক্সেসে। ফোরেনগী মমল য়াস্থা হুইসকীসি
অরেন্দা ফম্মাঙদা হৈদোঙ্কুনা মাঙলৈদো। নোংমতা থাংঙতুনা য়েংলুদবনা

নশাগী অরুস্বসু খঙদে। নশা মচাওগা ইয়াং হেক য়াংলদনা। অঙাং মচানবু লুস্বা হেল্লিনে। শরু য়াওদবদুনসু লুমদবনি। ননেনা পোলিও হায়না থোনবীরস্বসে সত্য মতীক চপ হেক চায়য়ে। নশাসু কামখৎলে য়ুনা নমায়দুনা বিলাটি বোলদু মঙাইরে। খরগা থকচিনখো বিলাটি বোল কায়গুম মরাইনা কায়জনি।” □

হঙেইনা লৈপুং ফম্বা

(লীলা মচা)

(মশেন মবাই অনীনা হঙেইনা লৈপুং ফম্বা তাকুৰৈ বারী)

মবাই — ইশেন! ইশেন লৈব্রাও?

মশেন — লৈয়ে? কনানো? খোরকুগে ওহাস্তা ওইরম্মো। এ ইবাই ওইরে।
ঐদি মী অতোপ্পা ওইরবোই খল্পরে। ইবাইনা লেঙথোক্তনা লেঙকপবু
করি করম্বা অরুবা থবক লৈরগে? নত্রগা সুম।

মবা — থবক অরুৰৈ নন্তোদা। কুইম্মে য়েংছুসি হায় হৌবা লাকইনে।

মশে — করি কুইম্মেনোনে? ফোরেইনগী সৰ্কাস পাটি অমা লাঙ্কুনা সৰ্কাস
উৎলি হায়দুৰাও?

মবা — হেৰা অদু নন্তোদা। সৰ্কাস হায়বদুদি য়াবা জাৎনিদা। অশেংবা সৰ্কাসমক্তি
নন্তে। হঙেইপুৰগী হঙেই ময়ান্না, মেম্বরশিংনা শাম্বা সৰ্কাসকুম্বা
কুইম্মে অদুনি।

মশে — মদু ঐ য়েনীং লৈবা কুইরবনি। তানজা ফংদদুনা লৈরিনি। হঙেই
ময়ান্না লাউনবদো তানীংবা। ইবাই মহোয় সৰ্কাসতো য়োংদি য়াওদেকো?

মবা — য়োং য়াওরম্বা য়াই। ঐ মদুমদি মুন্না খঙদে। হঙেই মেম্বর ময়াম মফি
শেমদুনা লাউনবদো তাকুসি য়েংছুসি হায় ইশেনবু হৌ লাকইনে।
কুইম্মেসে মী অমতা নাইতোম য়েংবদি কয়া নুংঙাইতে। ইশেনবু শং-
ব্রাও? ওসিগী লৈপুঙ ফম্বা কুইম্মদি নুংঙাইনি হায়নেনে।

মশে — ইবাইনা হায়বু শংদা য়াই হায়ব্রাও? লৈপুঙ ফম্বা হায়রিসিবু লৈপুঙবু
কদায় লৈগে?

মবা — ইবো নঙ অমা খঙগনখিদ্ৰে। লৈপুঙ ফম্বা হায়দনা য়াচংলকপা মতমদা
চাকঙাইবা ওইনা ওবোং ইন্দুনা চকু মৈ তীঙ্কুনা খুংগী নহা অহল

পুল্লগা ফম্মীদনা বারেম ভাঙনদুনা, বাচেই শুনদুনা মদুবু ঐথেয়না
লৈপুঙ ফম্মা হায়না খঙনৈদনা। মদুগুমদুনা লৈপুঙ ফমফম চাউরবা শং
লেন অমা শাদুনা লৈয়ে। শঙলেন অদুগী মমিং লৈপুঙ ফমফম
য়াকাবুঙ হায়না কৌইদনা। য়াকাবুঙ অদুদা হঙেই মেম্বর ময়াম
স্পেসিয়েল মীফম অমা ফমগনি হায়। মদুগী কুন্মৈদু ইশেন ইবাই
য়েংলুলি হায়বনিনে।

মশে — চৎসি ইবাই চৎসি। হঙেই লুবাওবা, হঙেই হাওরোকচম মঠে,
হঙেই পোলিও, হঙেই নোক্কাবী অদুগা হঙেই ৪/৫ গদি কুমসি
ঈপান থাগী ঈনৌ লাকপদা ফন ফন চোংবদা য়াওখিদি। মপুনীংবা
হুইগুম হঙেই টাংশাংগী মনীং নপ লৈহৌরি হায়দায়?

মবা — হঙেই টাংশাংদি শাংবনিনা মশাসু তনাপ তনাপ উইদো। মানা শান্না
চোংখিদুনা লমজেল থোইনি খল্লমগনি। অদুনা মনীংনপ লৈহৌরি
ওইরিনি।

মশে — হৌজিক্তি পোরোবীনা লমজেল থোইথৈদো। পোরোবীগী কাঙবুদসু
জঙ্গল উরক বারস্তা লৈবা মশা ফবা মনঙ্গল ইশং কাবা হঙেই খরা
য়াওরিমাম্মেদা।

মবা — মদুনি কুন্মৈ য়েংবা নুংঙাইদৌরিসি। অদুদনিনে ঐনা নঙবু কুন্মৈ য়েং
লুসি হায় হৌবা লাকলিসে। পুং ১১ চপ চানা নংনবা চৎসিকো।
চংলো চংলো। ইক্কায়খজদুনা চাক চাথোক্কাবা তৌরুরো। ঐসু চংলগে
লৌইশিল্লুরগে। মতম চানা থোক্করকসিকো। ভাইননুসে চংলে চংলে।

হঙেইপুরগী য়াকাবুঙদা হঙেই মেম্বর ময়াম লৈপুঙ ফম্মা নুমিৎনি।
ফমফমলাংদা হঙেই ময়াম ফম্মে। ময়াম টাংবল লৌগদৌরিবা হঙেই ময়ামশোন
লুহোংবৈ কন্যাগুম মখোঙ তপ্পা তপ্পা থাং থোরক্কে। ফমফমলাংদা লেঙশিনে।
কন্যা শেম্ববদো ময়ামশোন হঙেই ফমফমলাংগা থোক্কে।

মশে — ময়াম টাংবল লৌরিবা হঙেইসিদি হঙেই মানখিদ্দেদা। মসি চোংবা
কয়া হৈরম্মেইবো। ময়াম পুবা গুমদ্রিসিনা কন্যাবু ইকায়রিনো?

মবা — ইকায়বা নঙেনে। মক্কা লুকখদুনা মানা চিনফা পুরকপদো নীংসিংলিবা।

মশে — ও আই সি। ঐ জ্ঞান তারে।

মবা — হঙেই পোরোবী বা ভাঙবা হৌথৈহৈ।

মশে — ইবাই হঙেই পোরোবীনা ঙাঙলিবা অসি করি হায়রিনো হায়বা ঐ খঙদে। মরোল লৌবা সুকঙম হেঞ্চু মদেবো।

মবা — ঐনা হেমদুম খঙদ্রে। মাগী খোছোকসি হায়নবা অমদি লৈদো।

মশে — করিনো হায়নরিবো?

মবা — মানা অঙাং ওইরিঙেদা যান্না কন্না নাখি হায়। মরোল শেংদ্রিসি নারুবদুগী লায়থেনি হায়নৈ। বৌনাওদৈ থোরকপা খোছোকা নাতোনদৈ থোরকপা খোছোকা অনী তিন্নখিদুনা হায়বদি স্বরগা ব্যঞ্জনগা অনী সন্ধি তৌনখিদুনা মান ঙাঙবা অমতা ময়ান্না ভাব তানদ্রিনি হায়নৈনে।

মশে — মদু চুম্মমতাইয়ে ইকাই।

মবা — ইশেন! ইশেন! হঙেইচরোং হায়দো হৌগলক্লেনহৈ। মা বা ঙঙদৌরিমাদ্রে।

মশে — তাসি ইবাই তাসি।

মবা — হঙেই চরোংসি বা ঙাঙবা ফৈ হায়দো চুম্মীদনা। তাবা নুংঙাই। মানা ঙাঙলিসে অচুমবা ঙাঙনিনে। মরীক চুম্মা ঙাঙত্রেদা বারী লীবা অফাওবদৈ মানা হেল্লিনে। মমিৎমক্লা শং শংনা উরকপসি মঙাই মানা ঙাঙলিসে।

মশে — উবু উরক্লিদ্রনে?

মবা — উরকপা উরক্লবদি খঙদ্রে। মহোয়গী কাঙবুদি বা ঙাঙবা হৈবদা, মী শীথবদা হৈবদ মপা লৈতে হায়নরিবনি। বা ঙাঙবা মরীক চুম্মদা উপাখি ফাও ফংলিনিদনা। মহোয়দি চিন কাঙজৈদা “ভাষন” হায়বা উপাখি ফংবনি। চোংবা হৈবদা ডোস্তরেট ফংবা হঙেই য়াওরি। খুংচোং ফজৈ হায়দুনা থাগৎনরি।

মশে — ইবাই ঙাইখোনে। বা ঙাঙদোই হৌগলক্লি অসে হঙেই লান হায়দু নত্রাও?

মবা — মাসে মাসে। মানা ঙাঙবা অমুক তারসি।

হঙেই লান্না বা ঙাঙবা হৌরকই— ঙসি ফল্লিবা মীফম অসিনা বারেপ অমা তারসি। মদুদি ঐখোয় মেম্বর ৬০ কোমনবা হঙেইপুর জিলা ৬০ থোন্না খায়দোক্লিসি। মদুম তৌরবদি কাঙলুপ কাঙলুপ মাগী মাগী জিলা জিমান্দ তৌনররোই। খায়দোকসি হায়বা য়াদ্রগদি হঙেইপুর অপুমবৈ ওইবা বন্দ অমা

কৌবা তায়। অদুগা কলেজ, স্কুল, ওফিস পুন্নমকসু ত্রাইক তৌহনগনি। জিলা ৬০ থোক্লা খায়দোকসি হায় যাদদি হঙেই ময়ামগী য়াকাবুঙ ওইরিবা শঙলেন অসে কেরোসিন, পেট্রোলনচিৎবা হৈজিল্লগা মৈ থাদোকনি। য়াকাবুঙ ওইরিবা শঙলেন শারিবা মফমসি ফাওবা তেমথোকুনা লৈতেম মায়হমি।

মশে — মানা হায়রিসিবু ওইথোকপা য়াগদ্রনে। ওইররোইদবা বানিদা।

মবা — ওইবা ওইদবা মীনা ঙাঙনৈ হায়দুনা মাসু ঙাঙজরিনিদা।

হঙেইলামা মখা তানা হায়রকই— হঙেই হঙেই মচা অমা মাঙখিবা ওসিফাও থিদুনা পুথোকপা ওমদে। শিঞ্জে হায়বসু হায়দোঙে হিংলি হায়রগসু লৈফম তাকপা ওমদে। মসিগী পাউখুম অশেৎবা অমা হঙেই ময়াম্মা খৌরাৎনা ঙাইরি। শেঞ্জা থুমজাগী খৌদোক ময়াম্মা লৈরিসি লৈখায় তানা খঙহন্দে। চৈরাক পীবসু ওমদে। মইহে তমফম শঙ পুন্নমক থিংজিলহম্মিবা করিগীনো? অঙাং অমতা মইহে তমহম্মরোইদ্রা? অদুগা লোটরীদা হঙেইপূরগী শেল মথৈ থাদোকঞ্জে হায়রিসিনা করিগীনো? হঙেই ময়াম ভাব অমা তাদ্রে। মসি পুন্নমক হঙেই প্রজাদা ভাব তানা অমুক্তা খঙহনবিয়ু।

অসিতা নন্তনা বাহং কয়া হঙেই মেস্বর কয়াদৈ লাকলি। মদুগী পাউখুম পীগনি হঙেই মকোক ওইরিবা হঙেই পোরোবীনা।

হঙেই পোরোবীনা বাহং ময়ামগী পাউখুম মখাগী অসুন্না মথং মথং পীথরকইঃ—

পীকপ্রবা হঙেইপূর হায়বা লমদমসে হামদি জিলা অমতগী লৈবাক ওইরম্মী। জিলা ৬০ থোক্লা খায়দোকপা হায়বদো লাইনসু য়ারোই মীনসু য়ারোই।

শেনজা থুমজাগী থবক্তি চহী কয়াগী মমাঙদগী চৎথরকপা অমা ওইবনা অমগা অমগা মরী মরী শম্নৈ। মরীদো পাক হেক থদংগা ওমদে ওইথোঙে। অদুবু লোইশিম্বদি য়ান্না কন্না হোৎনরি। করিগুন্না লোইশিম্বা ওমদ্রগসু ঐগী তুৎদা লাকপা হহেইনা মরহিনা লোইশিনজনি। কৈমতা নুংশা থীবিবু। তহা তহা তোবিগনু। শান্তি ওইনা লৈবিয়ু।

মইহে মশিং তম্ফম শঙ থোঙ লোনবদি ঐনসু নন্তে ছাঐশিনসু নন্তে। চৌকিদারনা লোনবনি। চৌকিদার লাক্লগা শোয়দনা হাংলনি। মাগী মখৌনি থোঙ লোনবা অমসুং হাংবা হায়বসে। ঐখোয়গী ইথৌ নন্তে হায়জরিবা। অদুনা মমা মপা ওইবশিৎনা নুংশা থীনীংঙাই কৈসু লৈতে।

লম্বীদা লুট পাং তৌবা, শেল মুনবা, গাডী থুগাইবা, গাডী মৈ থাৰা, ওফিসকি শঙ মৈ থাদোকপা তোয়না থোকলিবা অসে ঐনা ইনশিল্লুবা অমতা নস্তে। ঐনা মহোয়দা পাঙথোক্তবা যাদে হায়খিবা লৈতে। ময়ান্না শেরান্না লৌবিগনু।

মৈ ঈশিংগী মতাংদা ঐনা ময়ামদা খঙহনজনীংবদি নোংজুপাছানিা ময়ামগী অৰাবা কোক্লনি। ঈকংগী বা লৈররোই। ঈশিং ফংদবগী অৰাবা লৈররোই। ময়ামগী অৰাবা উজ্জদুনা নোং কৌবা লাইরেম্বীদা ঐনা টেলিফোন অমা জেঁজে নোংজুপাছা অসিদদি নোং লেপতনা চুহনবিয়ু হায়না। বাফমদু টেলিগ্রাম অমসু তৌশিন্দুনা কনফার্ম তৌরনি। মদুদৈগী নোং লেপতনা চুথরকইসিনি।

হঙেই মকু ফম লৌথোকউ। মানা নুপী অঙাং য়াম ওংলে কিহল্লে। মহাক্লা নোংঙাল্লমদাইদা পিয়ো পিয়ো হায়দুনা তস্তনা নাহে। অদুতা নস্তনা কু কু কু হায়না অথুবী খোস্থান্দসু হেক হেক খোংঙি। মহাক্লা নুপী অঙাংবু কিহল্ন্দুনা ওমথে লৈতনা ওংলে। অদুনা মহাক মফম লৌথোক্তবা যাদে। হায়রিবা বাফম অসি অরানবনি। যদি বাফমসি সুকখঙ খঙদে হায়রি। মীনা মাবু কল্লফুনা হায়জিনবিবনি। হায়রিবা নুপী অঙাংশিংদো মচীন থীবনি। অদুনা মহাক লৌথোকপৈ বাফম সুপলৈ লৈতে।

হঙেইগী ফম য়াম্মল্লি হায়বদো ঐগী মোস্তদি য়াম্মন্দে। করিনা ফম হেক ফংদবদা মেম্বর পুন্মমক হঙেই ঙাক্তনিা হেক্কা চোংথোকখিদৌরিনি। চোং-থোকস্তবদি ঐ মাইনোরিটি ওইহৌনি। অদুনা ঐনা মেজোরিটি ওইনবা হঙেই ফম মশীং য়ামহনবনি। মসে ঐগীদি অমতা ঙাইরবা পোলিসিনি। ঐদি ঐগী পোলিসি অসি পোকপদগী লোয়নরক্লবনি। মসি ওসি ফাওবদা হোংজরক্ত্রি। থুগাইগেসু খন্দে থুগায়বসু থুগায়জরোই। হঙেইপুৰগী বা ঐ খঙদে। ঐগী শোয়ঙ্গা লোইরে।

বিজুলি শক্তি পুথোক্লবা ইজিন লৈবদা অমনবা সেকেন্দ হেন্দ লৈ হায়বদো অরানবা বাফল্লি। ঐগী মতমদা অহনবা ঙাক্তা লৈখি। সেকেন্দ হেন্দ অদো রং নৌনা অমুক কামশিল্লদি অহনবা ওইরেদনা। করিগুন্না অমনবা য়াওরল্লবদি মদু হাম্মা পুৰন্না কাঙবুনা লৈবা ওইরমনি। ঐদি লৈখিদে।

নেসন্যাল গেমসকি শাম্মফম শেমগং শাগংপদা শাম্মবৈ লমদা খঙ-হৈরবা কয়ানা তৌংরিবনি। মদুবু হৈতবা ঐথোয়না য়েংশিনবা শাবৈ মরমদি ঐথোয়বু করিসু খঙদে হৈতে হায়খিনি তৌবনি। অমনা থন্দবা চফুনা মখোল হৌই হায়দুনা

অহৈ অপা খরা শাজবতনি। ঐখোয়গী ফীভমসি মুন্না খঙলবা মীওইশিংনদি
বারৌবিরেই হায়না খনজৈ। মসি অসুম চংখবদা থবস্তা থোইদোকপা অকায়বা
লৈরোই।

লোটরীগী বাফমদুমা মরী লৈনবা হঙোইনা, হঙোইনা খুন্মসনু। মানা ধোঁনা
ফনা লিঙ্গবোব অরাংবা অচোবনা কান্ধগুম কামদুনা মরীক চুয়া পাউখুম অমা
শোয়দনা পীরকনি। ঐদি গুসি ফাওবদা লোটরী অমতা যাওজরক্তে। মরুপ মপাংনা
লাফুনা টিকেট য়োল্লরফাও ঐদি লৈজদে। অদুনা লোটরীগী মরমদা খঙবা বাংলি
সুকখঙবু খঙদে হায়বা য়াই।

“ঙসিগী হঙোই সভাসিগী বাহং পাউখুম মতাং অসিদা লোইরে। বাহং
পাউখুম লোইরবনিনা সভাগী মীফমসু ঙসিগীদি সুবাইদা সুম লোইশিল্লসি।”
হায়না ময়্য ফম্বা হঙোই মায়শোম্না মরুলুকথরপ তৌনা লেপখংলগা লাউথোরকই।
হেক লাউথোকখিবগা কন্যা শেম্বা অনী থোরফুনা হঙোই মায়শোন মখং
পুশিনিখি।

লোইরে হায়না লাউথোরকপা অদুদা মশেল মবাইসু হল্পসি হায়দুনা মপান
থোরক্কে। য়াকাবুঙ তুংওই থনল্লে। ময়ুম মায়কৈ পাংলক্কে। মহোয় অনীনা
হল্পকপদা বারী শানা শানা লাকই।

মশে — ইবাই হঙোইগী লৈপুঙ ফম্বসি মথোঙ কয়া চাদেবো। তাববুদি নুংঙাই
হায়বু ওইবা য়াবা অমতা যাওদে হায়জরিবা।

মবা — অদুনা লৈপুঙ ফম্বা হায়রেদনা। লৈপুঙ ফম্বা হায়দি চোইঙাঙ
ঙাঙবনে। বারেম ধৌরেম শুবনে।

মশে — মহোয়না তৌরি মতৌসিদি হঙোইপুর হায়রি লৈবাকসিদি মাঙবা
তারেবো।

মবা — মাঙবা তারে নঙেনে মাঙলবনিনে করিনো। নোংমতা কাংদে বন্দ, স্ট্রাইক,
ব্লোকেড। চয়োল অমৈ মনুংদা নুমিং কয়ানি কৈখেল ফন্নিবগে। নোং-
মগী চরা তান্দুনা চাজরিবা কাঙবুদি চরা হেল্লবনে। ছাংনা থিংঙি হায়রা
অঙাংশিং অমতা স্কুল কলেজ কাহল্লে। য়ানবা অমা পুরকপসু গুমদে।
অঙাং পুন্মবা মই তম্বা লেল্লে। অদুদা অশিবা অমা লৈরল্লে, অনী
অহম মদুদা শি লৈরল্লে। অশিবা তুরেলদা তাউথরক্কে, নালাদা লৈরল্লে।
কান্ধরে, য়ান্ধরে নোংমতা কাংদে ধৌদোক বাথোক মীশি মীনা। গাড়ী

লাক্সে, মৈ থারল্লে। ওকিস মৈ থাদোক্লামদুনা উং ওনথ্লে। সিমাইদ নোং মৈ মুনথ্লে। নুপীগী ইঙ্ক্লে মাঙ্লাম্লে। মৈ ওন্থে ঈশিং ফব্লে।

মশে – খহদে ইবাই বন্দগা স্টাইকনা বাই চাইরেনে হঙেইপুং হায়বা লৈবাক মচাসে।

মবা – নোংমগী চঙদবা যাদ্ৰবা চেঙ হবাই, থুম, থাউ, চিনি ফংশিল্লন্তরে। ফংলবসু মমলদি গাড়ীনা চীংলে। লাজিৰবা প্রজাদি কয়া বানরে। মসিবু হঙেইপুংগী করম্বা শাশন মওংনো? খঙল্লে। হান্না পাল্লম্বা সরকার শেনজা থুমজানা মরেপ থুম্ভবসু অসুন্না বাবা খক থেংনরঙে। সি মঙাইরে মথোঙ মরম খঙদবা হায়বু। মী পুম্ভমক লম্বী চৎপদা কিবনা মিছন যাওনথ্লে মপুঙ্কীং লৈতানা চৎচবা ওমথ্লে করি থোক্লামগদগে খনবদা। ফম হাপতোক হাপচিন, থাংদোক থাংজিন তৌবদা ইফোং ফোংনা মস্তিকুরে। অদুনা ইবাইনা খনবাদি হৌজিক লৈরিবা সরকারসে হোংদোকপনা ফরে অসিনি। ইশেনগী মোতনা করিনো?

মশে – ঐগী মোততি হৌজিক পাল্লিবা সরকারসি মুখৎলসি পালহল্লনুসি হায়বসিদা লৈয়ে।

মবা – নৌনা মীখল তৌবনবু ফরত্রা?

মশে – নৌনা মীখল তৌরবসু সিদগী হেমা ফস্তবা মথোঙ চাদবা অমা ওইরবা যাইদা ইবাই।

মবা – অদুদি প্রেসিডেন্ট রুল তারেদনা।

মশে – প্রেসিডেন্ট রুলদি করম্বা লাক্কনি।

মবা – ইশেন মদুইমক্তা বারনুদা। হঙেই ময়ান্না তৌরিবা কারবার অসে অসুম লেপুনা চৎথবা তারবাদি মতোমতা লাকচরদৌনি। অদুনা ঐনা চাওথোক্লাম হায়রিসিনি হঙেইনা পুরক্কাদবা প্রেসিডেন্ট রুলনি। কুইরোই।

মশে – খরা থুনা লাক্কদি ফনিদা হঙেইপুং কলহৌনবা। □

লৌশিংগী পুঁকৈ চোমবা

রিজাৰ্ডনে রিজাৰ্ড

(ফমফম কানি। কাদু কয়া চাউদে। পীকতকপা কা অদুদা টেবল ময়ায় ওইরপ্পা অমা থাই। চৌকি অহম মরী অমসু থাদুনা লৈ তরু তরুনা। ওঝানি মহাক মাগী ফমফমদা করিনো লাইরিক অমা পাদুনা লৈ। কাদুদা ওঝাগী সেবক অমা চঙঙকই।)

সেবক — ওঝা! অমুক্তা চঙজরক্কে য়াগদ্রা?

ওঝা — এ: কনানো? নঙ ওইরে। চঙঙকউ চঙঙকউ। ফম্মু চৌকিদুদা। নহাল মঐদি নশক উদেনা। কদাই চংলুরে?

সে — কৈসু থৌদৌকপা চরুদে ওঝা। ইমাগী মতেং তেক তেক খরা পাংবদা ঐদো চংথোকপা ইশং শংদে।

ও — ফৈ ইমা ইপাগী মতেং খরা খরা পাংবদি ফৈ। নঙনা ঙসি লাকথোক্তনা লাকপবু করিগীনো করি লৈবগে?

সে — ওঝা! ঐ কৈঙুয়া অমতা ওঝাদা হংজগে লাকপনি।

ও — করিনোনে নঙনা হংনিংলিবো?

সে — হেস্তা হংজরগেকো? ওঝাবু রিজাৰ্ড হায়বা বাহয়সিনা করিনো করিবু খঙনবগে অদুগা জেনাৰ্যাল হায়বসিনা করিনো করি খঙনবগে? বাহয় অনীসিগী মরমদা শুগাইনা অমুক্তা তাকপীম্মু ওঝা।

ও — করিগীনো নঙনা বাহয় অনীশিতং হংলিবো? কৈদৌরগে?

সে — কৈসু তৌদে ওঝা। মুন্না মচা তানা খঙনীং তৌবা।

ও — রিজাৰ্ড হায়বসি ইংরেজী বাহয়নি। বাহয় অসিগী বাহহোক্তি তুংদা শীজিম্নবা খাঙুনা থম্বা নত্রগা অককনবা পোৎশক অমদা শীজিম্নবা

থম্বা। শাম্বদা হায়রগা রিজার্ভ প্লেয়ার হায়দুনা থম্বরিদুনি। করিগুহা অশোক অপন যাওরজুনা শাম্বা ওমম্বদি শোকলিবা মীদুগী মহুৎ শিদুনা শাম্বহম্বিদুনি। অদুগা রিজার্ভ কোটা হায়দুনা সিদ্যল কাস্ট সিদ্যল ট্ৰাইবকীদমক রিজার্ভ তৌদুনা সিতনচিৎবা খাঙ্কুনা থম্বি। ওফিসকি থবক তৌবদা সিদ্যল কাস্ট অমদি সিদ্যল ট্ৰাইবকী সিট অদু অতোন্ননা শোকলুবা যাদে শাঁজিম্বা যাদে মথোয় নগুনা। স্কুল কলেজদু লৈ। মহোয়গী হেন্না খুদোৎচবা ফন্বনি। হায়রিবা মহোয়গীদমক খাঙ্কুনা থম্বিবা অদুবু রিজার্ভ কোটা হায়না খঙনরিদুনি।

রিজার্ভ থম্বগী অর্থদি শোৎথনা লৈহৌরিবা কাঙবুবু খুখোৎচাবা কয়া পীদুনা চাউখৎলবা মীয়ামগা মান্ননবা হোৎনবিবৈ থৌওং অমনি রিজার্ভ হায়দুনা থম্বরিবসি। অমগা অমগা থোং মান্ননা চৎমিননবনি চাউখৎপৈ লস্বীদা।

সে — অদুগা জেনরেল হায়রিবা অসিনা খঙনরিবনা করিবুনো ওঝা?

ও — জেনরেল হায়বসু ইংরেজী বাহয়নি। বাহয় অসিগী বাহছোকনা কাঙলুপ খুদিংমকপু পুন্নপনি ময়ামগীনি হায়বা খঙহম্বি। আর্মিগী মকোক থোংনা থবক পুরবি মীওইবুসু জেনারেল হায়না খঙনৈ কৌনৈ। সেক্রেটরি ময়ামগী মকোকপু সেক্রেটরি জেনার্যাল হায়না খঙনৈ। শম্বা হায়রবদা ময়াম অপুশ্ববু জেনারোল হায়না খঙনগনি।

সে — ওঝা ঐ হৌজিস্তা ভাব খরা খরা তাজরক্কে মথোয়না মঠৈ য়েৎনরিদুগী মরমদা। ওঝানা বাহয় অনীগী অর্থ ফজনা তাকপীবদৈ ঐ ভাব তারকলিবনি।

ও — ঐদি করিসু মুন্না খঙবা নন্তে। চুশ্বা চুমদবা ঐনা খঙবা খরদু নঙনা ঐবু ওঝানী হায়না হংলবদুদা হায়বৈ বানি। মথোয় অনীনা খৎনবা য়েৎনবদুই মরমদা নঙনা তারকপা খরা তম্বুদনা ঐসু খরা তাগে।

সে — ওঝাদবু ঐনা তারকপদু লৌইনা তম্বদ্রাও?

ও — নীংশিংবা মঠৈ তম্বুদা খরতা ওইরসু।

সে — সে সুম তৌবা জাৎনিদা ওঝা। ওরাংদো ওঝা, ছাত্র অমগা ছাত্রী অমগা লাইব্রেরী ক্রমদা মঠৈ কন্না য়েৎনরখা জাৎনি। ঐ লাইরিক খরা পাগে হায় চঙবনি। ঐসু মথোয় অনীনা মঠৈ য়েৎনবদু তবা নুংঙাইমনত্ৰদুনা তাদুনা লৈথোকলে লাইরিক্কা অমতা পাঞ্জে। করিনো মথোয় অনীনা

হৌগৎতুনা হেক চৎত্রিফাও তাবনি।

ও — করিগী মরমদা য়েৎনরিবনো মহোয় অনীনা য়েৎনরিবো?

সে — ছাত্রদুনা হায়রিবা সাহিত্যকার অমদি কবি নুপাশিংনা নুপীগী তোঙানবা কবি সন্মেলন তৌবা, সিম্পোসিয়ম তৌবা, রচনা ইবা তাম্বসে তোকপনা ফৈ। অতৈদা তৌরবসু সাহিত্যদদি অনীথোকপা চুমদে। মসি অসুম চৎথরবাদি অকায়া লাক্কনি। নুপাগা নুপীগা শয়েং পাংমোম ভাম্বৈ রাফম অমা লাকপা য়াই হায়না মিপাইবা পোকই। নুংশা থী অসিনি।

নুপীদুনা অমুক হায়রিয়ে ওঝা হৌজিক লৈরিবা সমাজ অসিদা নুপাদগী নুপীনা খরা শোৎথনা লৈরি হীরম খুদিংমক্তা। অদুনা নুপাগা থোং মাম্নে চৎমিন্নবা ওম্ববা নুপীতগী ওইবা সংস্থান লিংখৎতুনা, নুপীতগী ওইবা করি সন্মেলন পাঙথোক্কুনা শোৎথহৌরিবা শরুক অদু মেনখৎনবা খন্নরিবনি নৈনরিবনি জ্ঞানগী লমদা খরা চাউখৎনবা হায়দুনা। মসিদা তোখায় তাবগী রাফম সুপলৈ লৈতে। মাম্ননবা হোৎনরকপনি। নুপাগা থোং মাম্না চৎমিন্নবা য়ানবনি। হেমা ফবা সমাজ অমা পুরক্কবনি।

অসিতা নন্তেদা মখোয় অনীনা য়েৎনবদু পুং ৩ লোম খরা হেমা য়েৎনৈ। ক্লাসকা হেক চঙদমথৈ য়েৎনরিবনি। মখোয় মখোয়না খঙবা মথৈ হায়নরিবনি। লাউসু লাউনৈ। জেনরোল, রিজার্ভ কোটা য়ান্না পম্নৈ মখোয়না বা গাংবনি। অদুদা বাহয় অনীসি করি করিনো করি হায়রিনো হায়দু খঙনীং লাকচবনি।

ছাত্রীদুনা হায়রিবা লাইরিক খরা শোনবা ছাত্রবু মাগী মমা মপানা প্রাইভেট ওঝা থমদুনা টিউসন তৌহল্লি। খঙদবা হৈতবা ঐখোয়না ট্রেইনীং সেন্টরদা শিন্দম লৌই হৈনবা তম্বী। অদুগুমদনা নুপীশিংনা শোৎথরিবা নুপীশিংগীদমক্তা তোঙানবা সংস্থান লিংদুনা হোৎনদুনা অবাৎপা মেনখৎতবা য়াদবনি। থোং মাম্না চৎমিন্নবনি হিংমিন্নবনি। তোখায় তানা লৈনীংবগী রাফম লৈতে। সাহিত্যকার অমদি কবিশিংনা থরুম তৌবিফম, নুংশা থীবিফম, মিপাইবিফম থোক্তে। মদুগী মছত্তা য়োকখৎপীফম থোকপ্তা হায়না খনজৈ। রাফমশিং অসি নুপীবু নমথকিনীবা মাল্লি ওইরমদবসু য়াই। কবিদৈ সাহিত্যকারদৈ অসিগুন্না শেরাম্বা মিৎয়েং আশা খক তৌদে। অসিতা নন্তে। করি করিনো য়াম হায়থৈ ওঝা। ছাত্রীদো বা গাংববু ওছোকা হৈথেনে।

ও — নঙনা লীবা বারী তাবদৈ ঐ লৌইনা খঙলে। ঐগী মোত পীরগে তারো। সমাজ অসিদা মরু ওইনা পোৎশক অনীথক লৈ। অনীদুদি

অমনা নুপা অমনা নুপী। সমাজ অসি গাড়ী অমনি চাকা অনী পানবা। চাকা অমনা নুপানি চাকা অমনা নুপীনি। গাড়ী অদুনা পুরিবনি সমাজ। চাকা অমা ফত্রবদি গাড়ী চেনবা যারোই। অদুনা চাকা অমা ওইরিবী নুপী নুপাশুম ওইবা তাবনি। নত্রবদি সমাজ লিংবা ওমলোই। প্রাইভেত টিউসন তম্বা তায়, কোচিং তৌবা তায়, ট্রেইনীং লৌবা যাবা লৌগনি। মতীক চাবী নুপাগী লোয়নবী ওইবা ওম্ববা। মখোয়না নুপীতগী ওইবা সংস্থান লিংখৎপা কৈসু কায়দে পুন্নমকী যাইফনবনি। মসি সমাজিক, রাজনৈতিক, অর্থনৈতিক, সংস্কৃতিক অমদি সাহিত্যগী লম খুদিংমস্তনি। সাহিত্যগী লমদা য়েথৈ হায়বনিনা সাহিত্যদা য়েংসি। নুপীশিংনা নুপী ঙাক্তগী ওইবা সংস্থান লিংখৎপা, কবি সম্মেলন তৌবা, রচনা ইবা তাম্বা করিমতা অকাযবা লৈতে। মিপাইনীংঙাই, থকুম তৌনীংঙাই লৈতে। মতীক চাবী নুপী অমা ওইবা ওম্ববা জ্ঞান তানশিঞ্জবনি। লৌশিংগী পুঁকে চোম্বনি। সাহিত্যগী লমগৈ থম্বনি। নুপীগী অশোনবা শরুজু মেনখৎনবা লিংখৎচবনি শেমজবনি। তোখায় তাখিদৌরে হায়দুনা মিপাইবিবগী মছংতা খৌগৎপিফম থোকই খল্লি।

নুপী মরস্তসু লৌশিং জ্ঞান মতীক চানা লৈবী শীংথানবা যাবী কয়া অমা লৈরী। তোপ তোপা গুন চেনবী নুপীসু য়াস্তদবা নস্তে। মখোয়দু নুপাদৈসু য়ান্না হেল্লি। অদুবু মখোয়দু চাম্বগী মনুংদা ১/২ তগী হেমা য়াওদে। নুপী অয়াস্বদি খরা শোৎখনা লৈরি।

সে — ওবা! নুপীনা প্রাইম মিনিস্টর ওইবী, এমবেসেদার ওইবী, এরোপ্লেন খৌবী বৈজ্ঞানিক কয়া লৈরিসিদি।

ও — মদু অন্তরজাতিগী ওইবা বাফমনি। থাক মাম্না লৈবা লৈবাকী বানি। থোইদোক হেন্দোকপা খরদু লাইপোকি হায়বা য়াই। ঐনা হায়রিবা অসিদি ভারতকী বানি। ভারততদি নুপীসি খরা শোৎখরি। মনিপুরনা ভারতকী মনুংদা অমুকা হেমা শোৎখরি। নুপীনা তৌরকপা খুদিং অফববু ওইরবদি য়োকখৎপিসি খৌগৎপিসি হায়বনি।

সে — য়ান্না চুম্ববা বানি ওবা। খঙনীংবা কয়াসু খঙজরে। অনৌ অনৌবা জ্ঞানসু ফংজরে। য়ান্না নুংঙাইজরে। ঐ অমুক হম্বা তৌরগে।

ও — ফরে ফরে চৎনবা তৌরো। মরক মরস্তা অশংবা মতমদা কোয়থোরকও।

সে — ফনি ওবা ঐ য়ৌজরে। (খুরম্মগা থোকখিবা) □

হেন্দ ব্যোগ অচৌবা পায়বী

মেম সাহেব

(থান্ধৌ অমসুং থেশ্বং কমরেদ অনীগী লীলা মচা)

- থান্ধৌ – কৌরিদুবো কমরেদ থেশ্বং নত্রাও ?
- থেশ্বং – মানে মানে। ঐনে।
- থান্ধৌ – ঐনা খল্লিনে কমরেদ থেশ্বংগী মখোল মাল্লিদা হায়না। লেঙশিল্লকও হেস্তা ফমফম কাদা। (থেশ্বং চঙঙপা) চৌকিদুদা লেঙশিল্ল। উনদবা কুইরেনে। নহান কাঙজৈবুঙদা রেল্লী চংপা য়াওমিন্নবদুদৈ অদুম উনখিদ্দেনে। কৈদৌঙে লেঙঙকই?
- থেশ্বং – হৌজিক্তা বসতগী হেক কুমথরকপগা সিদা চঙঙকইসিনি। ঐখোয়দি লৌমীনিনা লৌনা মরুনিদো লৌ লৌইপ্রিমখৈদি য়াওনীংঙি হায়দুনসু য়াওবা ওমদেদো। লৈবাকী সেবাসু তৌবা ওমদেদো।
- থ – অদো কদায় কদায়দা চংকদবা লৈরিগে?
- থে – কৈসু লৈতে। নখোয় খায় উনগে ইম্মলগী ঙ পাউ অনৌ অনৌবা লৌরুগে লাকপনি। নঙ উনরবনিনা অতৈ উনরুদ্রসু য়ারে। নঙোন্দৈ লৌহিনা ফঙঙগদবো।
- থ – বন্দ তৌদবা নুমিৎসিদা লাকপদি নরায়বক ফৈহায়।
- থে – নহানমুক কারকপদা হংগে খল্লগা থবক ময়াম মরাঙ মরাঙ তৌবদা হংদনা অদুম চংলে। ওসিদি শোয়দনা হংদবা য়াদ্বে।
- থ – করিবু হংদৌহিনো? হংঙো।
- থে – অচৌ অশাং ফম অচৌবা পায়রিবা নুপাশিংগী নুপীনা হেন্দ ব্যোক অচৌ অচৌবা পায়রিসি করিগীনো? মচা পায়বা পংনা উদে। অচৌ অশাংগী নুপীদি ব্যোগ মচা পায় য়াদ জাংলা?

- থ — ব্যোগ অটৌবা পায়দুনা চংলি নুপীশিংদু চাজেনবীরা? অঙাং মচাকা মখুং শমদুনা চংপরা? নত্রগা অঙাং পম্বা উরবা?
- থে — পুবা উদে। অঙাংকা পম্বীবা জাং নভেদা। কেনা কেনা জীব কারদঙাক চংপা জাংনি। জীব কারদু ফিরালাদি খেংতে পাইদে। অদুগা চৈখোক্তি য়ুংবা উই।
- থ — ঐ ভাব তারে নঙনা হায়রিদু। ঐনা মীগী খুংথাঙদগী তাবা অমদি লৈ। ব্যোগ অটৌবা পায়বৈ মরম অনীনি। অমনা অঙাংগী নীংথা হায়বদি ইংরেজীদা হায়রগা ন্যোপকিন হায়দো হান্না। মীগী ময়ুমদবু চংলবসু কুন্মৈবু য়েংলসু অঙাংনা করিগুংম্বা মথী ময়ুং চোইরকদি হোংদোকুবা। হায়রিবা নীংথানচিংবদু হান্নদি মসানা ব্যোগ চাউদবদি য়াদবা। লৈশাবী, মচা মৌনাও মচানা পায়বা ব্যোগতি নপতোং অমা তৈথোকপা কোন্নরোইদবা রুমাল মচা খুবাকমুক্তা পাকপা, শেল হান্নবা মনি ব্যোগ মচা, পাউদর কৌতা মচা, লিঙ্গটিক, পিশুম য়েকুবা পেলিল মতেক অসিগুংম্বা পোংঙাক্তা হান্নদি ব্যোগ পীকই। চেনকা ফজনা পানবনি। ব্যোগ অটৌবা পুদুনা চংলিবী মেমসাহেবশিংদুগী ব্যোগ চাউরিদুগী মরম অমা লৈ। মরমদুনা ব্যোগ চাউদবা য়াদে।
- থে — মদুনি ঐনা খঙনীংলিসে। মদু কমরেডনা শুগাইনা মচা তানা অমুক্তা তাকপীয়ু। ঐদি লবাইদা খুঙ্গংদা লৈজবা লৌমীনিদো। অদুনা ইম্ফালগী হাল চাংসি কয়া খঙদেনে। কমরেডখোয় ময়ামদৈ খরা তাজগে লাকপনে।
- থ — কমরেড: ঐনা খঙমথৈ হায়রগে নাকোং শেংদোকলো। অদুগনে কদায়ফাও চুস্বেগে হায়দুদি ঐ শেংনা খঙদেকো। শাগোন্নবা ড্রাইভরশিং না য়ু ঙাওরকান্দা হায়দোরকপনি হায়নৈ। মেমসাহেবশিং অদুনা মাই মাই সাহেব মন্ত্রী, সাহেব ওফিসার ওফিস কাখিনবা হোংনজৈ সেবা ফজনা তৌই। কান্নবা মতুংদা ব্যোগচাও পায়বী মেমসাহেবতুসু মকে শেংবা হৌই। খুইরবা মমায় কুরু কাবদু উদনবা ফিন্না মেল্লি, মথক্তা পাউদর থানা থাজিল্লি পিশুম হাইফেং য়েকই, চিনবান ঙাংবী খজিক্তং নাল্লি। সাহেবনা পুখিদবা জীব ওইরে কার ওইরে থনম্বা অদুমা মাই শাদোং ওই খোঙ শানখি মাই কৈখেল থিবা।
- থে — পোং লৈবা চংলিরাও?

- থ — নন্তেনে। পোৎ য়োনবা চৎলিবা পোৎ য়োনবা।
- থে — কদায়দনো? কৈথেলদরাও? খুইরস্বন্দ বাজারদরাও?
- থ — হেরা নন্তেনা। মাই কৈথেলদি য়ুমদনে। ওফিসার অটোবৈ য়ুম, মন্ত্রীগী য়ুম। য়ুম য়ুমদা চঙদুনা য়োনবা পোৎ। পোৎ মখল অমনে কৈথেল জাৎ অমনে।
- থো — করন্ননোনে? ঐদি ওল্লা থোক্রেদা।
- থ — করন্ননো হায়বদো ঐনা হায়রক্কাগা খঙগনি। কৈমতা ওকলোই। নঙনা ব্যোগ অটোবা হায়বদো মদুদদি য়াওদবা পোৎ লৈতে। তম্ফা খুদোপ য়াইওইবশুস্বা জাৎনি। মমল য়ান্ন য়ান্নবা পোৎ জাক্তা য়াওরিবনি। সনাগী খাঙেন, নুং মমল য়াস্বা মচু মচুগী খুদোপ মমায়দা হাপ্নবা, লীকতা য়াহুরিদু করি হায়য়ে লোকেট হায়ত্রা করিনো মদুদা হাপ্নবা। নুপীনা মথরাই ওইনা পামজরিবা সনা লুপাতা নন্তনা হৌজিক কানগী নস্বর বান্দা চেম্লিবনি। শালেন ফোর হায়বদুসু য়াওরিবনি। মদু য়োনবনি মেম সাহেবতুনা চৎলিদো। মাণ্ডস্বা ওফিসারগী নুপী মন্ত্রীগী নুপীদা য়োল্লিবা।
- থে — করিনোনে হায়রিসিবো। মন্ত্রীগী নুপী অটো অশাং ওফিসারগী নুপী য়াওনা ফোর হায়বা নিশাদু শিজিন্নরত্রাও? মহোয়সু ফোর চারবরাও?
- থ — মেম সাহেবশিংদুদি কদায়দৈ নিশা শীজিন্নরক্কাগা হায়গে। ব্যোগচাও পায়বী নুপীদুনা মহোয়গী খুৎফা দোকান্দারশিংগী মখুৎতা পীরল্লিবা। ফোরগী ময়োমবু কয়া চাউরনি হায়গে। মেমসাহেবতুগী থাঙ্গৈশেংবা মমিংমক্তি ঐ খঙদেকো। খুই মমানবীশিংনা অমদি পোৎ লৈরিবী মেম সাহেবশিংনা মঙোল্পা ইচেমশি ইচেমশি হায়না কৌবদি তারে। মমিং ইচেমসি কৌত্রা করিনো মদুমদি ঐ মুন্না খঙদ্রে।
- থে — মনিপুরসিদি চাউখৎলেদনা। ঐদি নহাল মখে সহরগী নুপী অসুক য়াম চাওখৎলমগনি হায়বা থাজরুদেদো।
- থ — নঙ মখা তানা মশামক্কা ডানবা তানীত্রাও? মেমসাহেব মশামক্কা জাঙবা তৌবা থবক।
- থে — তানীংঙিনে। করি তানীংদনেগে। নঙনা তস্বদি সেকেন্দ হেন্দনিদো। ফার্স্ট হেন্দুনি ঐনা হেরা তানীংলিসে। তাসি।

থ - অদুদি কেসেট অমা লৈ মদু খোংগে। তারোকো।

(কেসেট খোংবা। ধরৌ থেখুং অনী মখুং খদাং শৌ ফম তাবা)

তয়াল্লৈ - সন্তীনা গাড়ী খামদনা গেট হাংদুনা মনুং তাল্লা খৌজলহল্লকইসি
শোয়দনা ইচেমশি ওইরল্লিসে

ইচেমশি- তয়াল লৈব্রাও? হো তয়াল লৈমা। ঐ লাক্রিয়ে তয়াল্লৈ।

ত - হো: লৈয়ে লৈয়ে। ওসি ইচেমশি লেঙঙকনি হায়রখদুদা ওইরিনে
ওসাইদৈ। ইচেমসিদি হায়নখিবা বা শোয়গন্দেদো। চীন অনী শুদে
হায়বা। এক জবান্নিদো।

ই - ওসিদি যাম পুরকত্রে। মথং মথং যামথৈ যৌথেল্লক্লগে হায়দুনা। নঙ
পাবুংসু টুর চথি। হয়েং হল্লকনি হায়রশ্মে। অদুদা থবক খর শংবনিদা।

ত - য়াওরকপথে পুথোকপীরকও। য়েংজরগে অপাম অপাস্বা খল্লগে।

ই - নঙনা ঝাইদৈ নহা ওইরি হায়দুনা ইচেম্না নঙগীদা হাল্লা চঙঙকপনে।
সে সে য়েংঙোসে। ময়োমসিনা খুদোপ মমায়দা হাপনবা নুংনি,
ময়োমসিনা নায়ানবিদা হাপনবা, মসিমনা লোকেটকী।

ত - ইচেমশি! খুদোপ মমায়গী নুং অসি মচু ফজ ফজরবা য়াওরিনা।

ই - য়াওবনি য়াওবনি। ইসু হেক শুনা য়াওবনি।

ত - ঐদি শুলাপী মচুগীসিনা ইপামহেক পামজৈ। মমলদি য়াম তারমনিবো?

ই - অদুদি নুং নুংদা লৈরে। চাওবা পীকপদা থোইনা লৈতে।

ত - ইচেমশি ঐগী সনা হায়দুদি পুবিরকত্রাও?

ই - করিগী পুরক্তনেগে। ইনাওগীবু শোয়বা য়াব্রাও? অদুদা অরুবা অমা
লৈরিনে।

ত - কদৌরগে ইচেমশি?

ই - সনাবুদি খাঙেন অনীখক য়াওরকইয়ে। অটোবা অমগা খরা হস্থবা
অমগা। খরা পীকপা অদুসু নঙনা হায়বদুদৈ খরা হেল্লিনে। কোনশঙদা
চঙদুনা ককথৎহল্লুবসু য়াবা নঙেদো। কমদৌনিসিদে। মসিগীদমক্তা ঐ
বারবনে।

তয়াল - ইচেমশি ঐগীদি সনা দরকার য়াম লৈয়ে। হজিক হজিক্তি পীনীংঙাই

লৈতবা। মথোয় তামোসু চৎথোকখিদো।

ইচেমশি— ইবেম্মা ঐগীদি হায়রিসিনি নশা নহা ওইরিঙে শিহৌ চাহৌ। হৌজিক্তি নশা বাই শংডি নচা নশুসু চেদ্রি হায়বা। য়ারিমথে লেপশিনবা লৈশিনবা মতম্মে। ভাব তাও সনা হায়দো সে সিনিসে। য়েংঙো। মচাসি লৌহৌগে হায়রদি লীশীং ৩ লোম হাপ্পকখি তারি। হামাদুই মথন্তা।

- ত — অদো ইচেমশিনা অবাৎপদু নুমিং কয়ানিরোম ওইবিবা য়াবগে?
- ই — নহোয় পাবুং সাহেবতো মথংগী চয়োলদা মোরে চৎপা য়াই হায়য়ে। মদু নংলগা লোইরে। ঐ ফোন তৌরকে চৎকদবা নুমিং খঙলগা। নোংমা বাখিলিঙে ঐনা সৎ হেক লাক্কাগা লোইরে।
- ত — হোয়নে অদুম হায়না তৌরসি। ঐনা ইচেশিগীদা কোয়থোরকপা ওইনা খিল্লকপসু য়াইদা।
- ই — ঐদি ইকাওবু কাউথোকলুইদা। নঙবু য়েংহনগে হায়দুনা নহাগী ইনফি ফজন্তবা অনীখক য়াওরকপনিনে। সে সে মসিনা অঙৌবনি। খৌবানখোং নুপীনা শাবা অমসিনা উৎলৌ নুপীনা শাবনে। সিনিসে হৈখা অমুনবা মচুগী হৌজিক হৌজিক নহনা য়াম পামনে হায়রিবা মচুদো। ইনফিশিংসে নঙনা পাম্মী লৈগে হায়রবদি শীংবিখিগে তৌনে।
- ত — অনীমক হেক পাম্মীদা। কমদৌনি সিদি। ইচেশি।
- ই — অঙৌবসিনা অস্তি সঞ্চয়গুন্স, শোরাং চৎপগুন্সদা ইল্লবনি। অমসিনা পার্টি চৎপদা লুহোংবা চৎপদা ইল্লগা লোইরেদনা।
- ত — অদো অনীমক শিংবিখৌ।
- ই — ফিশাবীশিংদু সিদা ইবেম্মা উনবা লাকহল্লুবাও?
- ত — ইচেমসি লাকহনগনু লাকহনগনু। মহোয় তামোনা য়ারোই ইজ্জৎ মাঙবা থবক তৌই হায় এবু শাউরক্কনি। ইচেমসিনা শিংবিখগা লোইরেদুবো। ওইখো ইচেমসি ঐদি ওসাইগী খুদোপ মমায়দা হাপ্পবা নুংদু য়াম পাম্মে হায়মি।
- ই — পাম্মগা লৈথোকসু ওইদনা।
- ত — অদুদা পৈশাদি লৈতে। মীঙোন্দা য়োহোকপীগনো? মতম খরতদি থবীখো হায়বু ইচেশিদা য়াম কায়রদ্রাও? নুংদো মহোয় তামোদা

অমুক্তা য়েংহমীংবনি। উবদা মাসু শোয়দনা পান্ধী হায়রকনি। অদুদা—

ই — নঙনা অদুদা হায়রিদো ঐ খঙঙে। নুংদু থনস্বা য়ারোইদ্রা? ইবুংঙো য়েং
হম্বা সি নত্রা? নঙোন্দা নুং মচা অমা থনস্ববু কৈদেই হায়গে। ইচেমনা
নঙবুদি থাজে থনমদুঙাইদনা। সে সে ইবুংঙো লাক্সগা য়েংহম্মুকো। মানা
করি হায় হায়দো ফোন তৌরকউ ইচেমদা। চৎলে চৎলে ঐ।

ত — ইচেমশি লেঙঙোকো। (কেসেট মুথৎপা থেংসৌ থেংসুং বারী হৌবা)

থসৌ — হৌজিক তাম্রিবা কেসেস্তো খুদম অমখস্তংগী বানি। অসুম তৌদুনা
ওফিসার নৌনা ওইরকপা মন্ত্রী নৌনা ওইরকপশিংগী মতু মচাদা
চৎতুনা লম্মোনলিবনে। মসি মেমসাহেব অমখস্তা ওইরমনি থাজদে।
৩/৪ শুরস্বা য়ারি।

থেংসুং — মোরেদৈদি করন্না পোৎশিংদু পুরকইবা। লস্বীদা থানানা ফাদবরাও?

থ — ঙসাই বোগ অচৌবা পায়বীদুনা তোংবা গাড়ীদু ফিরাল চৈখোক
য়াওইদনা। গাড়ীদুগী অশেংবা মপুদি ফিরাল পাইহনবনে। ফিরাল
থেংপা কারদা থানানা চ্যেক তৌবা উরবরা? সলাম কোংপা নঙনা।
অদুগুস্বা গাড়ীদা হাপ্সগা পুরক্ৰিবনে ব্রেকী মমল য়াস্বা পোৎশিংদো।

থে — মোরেদৈ পুরকপৈদি ভাব তারে। থানানা ফারিসিদি ঐখোয়গুস্বা
লাইরবা মতু মচা থারুবা লালোনজবা কাঙবুতবু ওইরে। ঐখোয়গী
মনিপুরসি মাঙলেদকো। ঐখোয়গী সরকারসিদি নুপী অভাংদা নোং
শাণ্ডস্বা মমাম্বদনা হৌদোংগুস্বা হায়বদু তারেনকো। ওহোকইদা।

থ — ঐ থিসিস অমা ইগে হায়না খল্লি। বিষয়দি অনীখক্ৰি। অনীদুদৈ
অপাস্বা অমা খল্লগা ইদৌরিনি। বিষয়শিংদুদি (১) ইম্মাল সহরদা
লৈবী মেমসাহেবশিংগী শেন্দান লস্বী (২) ইম্মালদা লৈবী মেমসাহেবশিংগী
শেন্দান লস্বীগা খুস্বদা লৈবী নুপীশিংগী শেন্দান লস্বীগা অনীগী খেম্বা।

থে — ঐদি অকোনবৈসিনা পান্ধীবো। মসি ইয়ু পাক চাউনা কোভরেজ
তৌবা য়াগনি। অহানবৈসিগী সেকসন মচা অমখস্তংগী বানি।

থ — হায়রিবা থিসিস্ অসি ইরদি ঐ ডোক্তরেট ফংবা শোয়দে। □

মপা থিবা

- ইতাও রিহিয়ারশেল তৌসি হায়দো ওসি নত্রাও?
- মান্নিনে। ঐ ওসাইদৈ ওাইরিনে। লাকমন্ডবা অদুদা ইতাওহোয়দা চৎলুসিরা হায় তৌরন্নিবা।
- ঐ লাক্রুনিচা চন্তসু য়ারেদনা। কালাকার অতৈদি?
- কালাকার অতোপ্পা য়াওহল্লনুসিদা। কালাকার নহারোলশিংসে ওাঙনবা রাইনে। জবান ওাক্তে হায়বা। ইতাওখোয় ঐখোয়দি হায়নখিবা বা শোয়নদেদো। ইপোম ওই করিওই ইতাওগা ঐগতা মতৌরসি হায়বু।
- হোয়দা মদুনদুম হেমা ফরদমাল্পে।
- অদুদি হৌনবা তৌরসিনে। মতম মাওহল্লনা কান্দে। লীলাগী ক্রিপতু সি লৈরেসে। ইতাওনা অমা পায়বীরো। ঐ অমা পায়জরগে। শক্তম লাংদৌরিসি মী ও খক্তনি। নুপী অমা নুপা অহম। নুপীদু চিহাই খর কন্বিনী, মমানি। নুপা অহমদুনা অমনা ইনাক খুনবনি শেঞ্জাও পায়বনি তৌবা ওম্বনি। অমনা য়ুঙাওবনি য়ুদা থক্তুনা লৈবা মীতানি। অহম শুবসিনা ইনখৎলকপা পাখংনি। শিবা কিদবা।
- ইপোমনিচা ইয়াদা য়ারেদা। ঐখোয় অনীনা অনী অনী শাদেক্রুগা লোইরদুবো।
- অদুদি ইত্রও ! ইতাওদা ঐনা বারী লীবা ওইনা হৌরগেকো। মরক মরক্তা ইতাওনা হনৌবা হায়নৌবা লৈবদো হেক্তা হংঙকউ হায়রকউ। নুপা অমা লৈ। চাউ শাংঙি, মীওই মীতৌ ফৈ শক ফজৈ। লাইরিক্তি য়াম হৈতে। ইবা পাবতমক হৈ। লাইরিক হৈতে হায়বতনি মামুক শেল পায়বা, ময়ুম মকৈ চাউনা কোনুংগুম শাবা, শপ্তেই লুকেই মরাঙ কায়না লৈবা মাতনি মনিপুর অসিদা। স্টেতকী ওইবা থৌদোক্তা বার্গোন ফলিবা নুপানি। মস্ত্রীদৈ মাবুনা হেমা লুনা খল্লি খাইনা।

শেলবু ফংগনি হায়রবদি অচৌ অশাংদা নগ্না মহাক ইকাংবা লৈতে। সি এম গীদা মহাক তংতনা চংঙি। খোং অচৌবা শাবা, য়ুমজাও শাবা, দাম অচৌবা শাবা, ইঞ্জিন অচৌবা লুপা লাক্ তাবা অচৌবা অয়াংবা সপ্লাই তৌবসি মত্ৰী অয়াংবা মঙোন্দা পী। অচৌবা ঠিকা পূন্নমক মাগী শরুন্ধি। শগ্না হায়রবদা সি ত্রমগী শেজাও মানা পায়রি হায়বা য়াই। মত্ৰী মণ্ডল কায়থোক কায়শিন, শাগৎপা থুগাইবদা সি এম গীদমক মানা শেল পুথোকলিবনি। সি এম গী মনীং নগ্নদা অফাওবা অমা ওইরিবনি। সি এমগী মনীং নগ্নদা খাইনা য়াম তুৰুচবা অমা য়াওরি মঙোন্দা। মদুদি সি এমবু কনাগুয়া অমনা চাক্কৌরবা নত্ৰগা ময়ামগী ওইবা চাকলেন সি এমগা য়াওনি চাবা চৎকনি হায় তারবদি চৎকদবা পুংখায়মুন্ধী মমাং ওইরপনা মহাক থুংলগনি। থবক অচিনবা, অথুবা, সি এম উনদবা য়াদবা মওংগুম লাক্কনি।

- ইতাও মানা লাকইদো চাকচা, চৎপা য়াওদোই লাকইবা নত্ৰাও?
- মামিনে। সি এম না চাকচা চৎলমদাইনিনা ফজদে হায়দুনা। চৎলুসিদনা হায়রেদো। চৎলে বার্গোনসু ফংদনা। ইকাংব্রাও মাগুয়া শকনাইরবা মীশক অমনা মদুম তৌবদো। মসিনিসে খাইনা মাৰু তুৰুচনরিসে।
- ইতাও! চাবদা মানা অদুক চোঙ্গীদু কৈগীনো? মাৰু শেজাও পায় হায়দাইনে।
- মানা পামলিবদি চাক চাবা নন্তে। সি এম গা ফশ্মিন্নদুনা চাক চামিন্নে হায়বদু মীৰু উহন্নীংবা চামিন্নে হায়বদু খঙহন্নীংবা। অদুই বানিনে চাক্কী বা নন্তেনে ইতাও। নঙসে ওহোৰুশনিদকো।
- ও মদুইদমক ওইরেকো। ঐ ভাবতারে ইতাও, ভাব তারে।
- ইতাও করি অমুক হায়রুনি সিএমগী লম্মাই বেঙ্ক। ইতাও ঐ নুপাদুগী মরমদা ময়ুম মকৈ লন থুমগী বা হায়ব্রেকো।
- হায়ব্রেক ইতাও হায়ব্রেক।
- মাগী নুপী অঙাঙদা কা হেন্না হৈনবৈ বা অমুক হায়রগেকো।
- লীথরকওনে, হায়থরকওনে তাগে হায় গুই লৈরবনি কৈনো?
- মাগী নুপী য়ুমদা লৈবীদুগী মমিং তিংগোংলৈয়া কৌই। ইশৌ কল্লি

খন্খন চাউই। মপামদু ইনাক খুন্নি। লবাইগী ইনাক খুনবা ওইনা
তোই। নুপাগী চান্দিবু ওহোক য়াম লৈখে হায় ইশং কা কাদুনা।

- লুপাদি শীজিন্নদ্রদি চৎনদ্রদি ইশং কাবা মশানা তাবনিনা কেনো?
- কাগে কাসনু কারোই তোকসনু নঙ ঐনা লৌ য়াদসু নন্তবদুবো।
মাঙনিং মাঙসনু। ঐনা বারী লীরি ময়ামসে য়ুমফম থোল্লিবনে লীলাগী
য়ুমফম।
- থোল্ল থোল্ল ফজনা থোল্ল। য়ুমদু ফজনা শাগৎসি।
- য়ুমফম থোল্ল লোইরে। হৌরসে নুপীদো ইতাওনা শারো।

তিঙ্গোংলৈমা— ওসিদি মোই পাবুংগা জোনে চঙনা বা অমতা ঙাঙনবা তারিয়ে।
অরোইবী ওইনা ঙাঙনগদবনি। চা কাক্তো ফাক্তো সে সিদা লৈরে চা।
নে না তানা হায়দৌরিনি।

কৃষ্ণদাস— হা হা (নোঙ্কুনা) নঙনা ওসি হায়দৌরিসিবু করি বনানোনে পেশ্মা।
লৈমবা — নোকশিন্নদুনা কা কামরোই। ঐ পাউ কুপ্পা লৌরবনি সি আই ডি কা
থাদোঙ্কুনা। নহাকসে মনিপুরদা থোইদোক হেন্দোকা শকনাইরবা
মীশক অমনি হায়বসি নশানা ভাব তাফম থোকই। নচা নুপা অনী
চাউথোক চাউনা লৈরি। অমনা রুশিয়াদা ডাক্তর তম্মী। অমনা
আমেরিকাদা ইঞ্জিনিয়ার তম্মী। চিফ মিনিস্টারদৈ চিংনা মন্ত্রী অয়াত্বা
নতুং ইল্লি নঙগী য়াকা য়েংদুনা থবক তৌরি। নঙগী নরল নথুম
কুবেরগী পুঁকৈশুম লৈরি। ওফিসার অচৌবসিংসু নঙনা তৌ হায়বতা
তৌরি। নঙগী করি বাৎলি। অসিগুন্নবা ফীভম অসিদা লুখাককোমদা
কুন্নাগা নোরোকী কোমদা চোংথেগে খল্লিবু করিগীনো?

কৃষ্ণ — করিনো লৈমা। নঙনা ওসি ঙাঙলিসিবো। ঐ করিমতা ভাব তাবা
ঙমদে।

লৈমা — তারোই। কদায় ভাব তানি হায়গে? তুমদবা মী হৌদোকপদি লুবনে।
করিগীনো নুমিং খুদিংগী নুমিদাংবাইরমদা থিররিবো? থা শূরক্কে
অমুক্তা লাকপীয়ু হায়ররিবো? নঙদি নুপীদি চোল্লীনকো। অদু অদা
খঙদে ঐগীদি হায়বিরিসিনী সমাজ অসিগী মাঙদা চোপ্পা য়াদে।
লুখাকলাগী মচা লাইদা হৈ-লৈ কংপা য়ারোইদবা খোংবাল লুন্নাংদা
পোকপা অঙাংগী মপা ওইবা য়াদে হায়রিসিনি। অঙাংদো নহাম্মা থা

রামদ্রিঙে নৌরিঙে মাঙহনখিবা রাদ্রা হায়বা। হৌজিতি থা শূজিহ্নক্বেবনি
মাঙহনখিবা রায়রোই। অদুনা মতম লৈরিঙেদা পৈশা নুংশা খর
পীথোক্কা কনানো রাগদবা অমা থিয়ু। অদুগা অঙাংদো রায়নখো
পীথোকখো। নত্রবদি তিংগোংলৈমা ঐবু ফস্তে হায়হনগনু। ওসি
হায়রিবসে অরোইবনি।

— ইতাও মকাদি?

— মখা লৈরি ইতাও। মখাসিদি রাম নুঙাইদৌরি জাংনি।

— লীলাগী কেরেক্তরনা কমদৌজাংনো।

— অমনা যুঙাওবা। মমিংনা নিংখৌজাও। অতোপ্লা অমদুনা ইনখৎলকলিবা
পাখং। হকচাং শাজেন তৌবা মী। মশা মউ ফবা থাঙ পায়বা।
অশেঙবা মপা হায়দি মাবু পোকপা পাছৌ অদুবু থেংনবা মফমদা
থাঙনা রানশীং হায়দুনা লৈরিবা পাখং। মমিংনা খোরীফাবা।

— ইতাও পাট অনী শুদৌরিনে। ঐখোয় অনীনা অমমম শারসি। ইতাওনা
খর হৈননি যু ডাওবা নিখৌজাওগী শক্তমদু লাংলো। ঐনা খোরীফাবা
থাঙ পায়বদু শারগে।

খোরীফাবা— বাবা ওসিদি বাবাদা বা অমতা হংজগে। শেংনা তাকপীয়ুকো।

নিংখৌ — করি বানোনে? অঙইবদু শেংনা তাকউ সিনি। করিগী তাক্তনি
তাক্তনি। অদো খরিদি লৈবা তারে। থকত্রদি বা ডাঙবা ওমদেনহৈ
ইপাদি।

খোরী — লৈজনি বাবা ওক্কা লৈজনি। অশেংবতদি লোইনা হায়দোকপীয়ুকো।

নিং — বেশ বেশ খোরীফাবা নঙগী বা তাবদা ইপা পেলে। হিদাক থকপা
ঐখোয়দি অচুস্বতা ডাঙবনে। এক জবান। অচুস্বদো হায়দোকউ হায়রিদি
হাম্মা গ্লাস মচা অমতদি চিংখিগেদনা।

খো — সিদা লৈরে। গ্লাস মচাদদি তৌজদ্রে অচৌবা ওইনা। সি পায়বিরো।
ঐসিবু বাবানা হেক পোকপরা? অয়োকপনি অশেংবা মচা নস্তে।
অপোকপা মচা নস্তে হায়না মীনা মুশুক মুশুক ডাংনবা তাবদা ঐ
থাঙবা ওমদ্রে। অদুগা খৎনবদসু ইমামবনা মপা খঙদবা লমজা শারা
মচা হায়না হেস্তা লাউরকই। মসিমতদি বাবানা শেংনা হায়দোকপীরো।

নিং — (যু হাইফেৎ গাও লৈয়েং ফাইরপ তৌ) মীগী মচা য়ারগা য়োকপা।
এনা ষষ্টি শোনবা। নপানা লুপা লীশীং ৫ পীরকই ষষ্টি শোম্বা।
চাউনা শোনব্রপোৎনি। ইপাগী হিদাক হিদাক মরুপ লোইনা বার্ভোন
তৌই। মহোয়দো এনা পেম পীথকপা।

খো — এবু পোকপা নুপাদুগী মিং করি কোই? কয়ুনো? কদায়দা লৈ
হায়বদো নচাদা খরা তাকপীয়ু।

নিং — মদু তাকথোকপা য়াদে। নুপাদুনা অঙাংদু য়াবীয়ু হায়দুনা মী ফনা
য়ান্না হায়রুবা জাৎনি। কনামতা য়াবীরক্তবা। ইকোন কোনবদা এঙোন্দা
হায়রবদা মতৌদু য়েংবা ওমদদুনা এনা য়াথোকপীবনিদনা। নুপাদুনা
অঙাং য়াবগীনি হায়দুনা লুপা লীশীং ১০, লৌ পরি ১, মানা শাবিবা
য়ুম লৈরিবা ইংখোল। ইংখোল য়ুমগদো নমাগীনি। য়ুমদো বাঙ্গলা
মচানে পীক্তক তৌরদনা ফজ্জ্রে। পোৎ ময়ামদো শিন্নবা নুমিৎতা
দলীল অমা ইনৈয়ে। “থাব্রৈনা পোকদৌরিবা অঙাং অসে নিং-
ধৌজাও এগী ইচা অশেংবনি।” হায়না। অদুগা এবু সোয় তৌহল্লে।
দলীল অদো কপি অমা এনা পায়হৌয়ে। অদুগা কপি অমনা মানা
পায়খি। সাখী ওইহন্নবনি হায়দুনা মাগী মতুং কোইন ইন্নবা হুইরৌই
অনীসু পুরকই মখোয়বুসু সহী তৌহল্লি দলীল অদুদা। অদুগা মানা
এবু মাগী মমিং কনাত্রতদা তাকথোকপা য়াদে তাথোক্কনু হায় এবু
বাক্কহল্লি। শরী নামুংশ্বেদো মীগী শেল থুম খর লৌশিল্লুরবনিনা।
অদুনা মমিং হায়দোকলৌই। কল্পু কপ্পীংলকইদা খল্লুবদা। তোনশ্বেদা
মীগী শেল শোকচিল্লুবসে। হিদাক থকনৈবদমক লৌরুবনিকো শেল।
য়াকুবনিকো মীগী মচাবু ইচানি হায়না। ওসি ইচা খোরীফাবনা হংবদা
অশেংবা মিং তাথোকপা ওমদ্রে। (ও খোংনা কল্পা)

খো — বাবা! সে নুপানা কল্পা হৈনদে। পোৎখাবনা ফরনি। পোৎখানবা তৌসি।

নিং — নমাদো থাব্রৈ হায়বীদো শকহেনবীদো এনা হিদাক গাওদুনা হাইরং
হাইরং লাক্সগা এ মপানি হায়দুনা ষষ্টি শোল্লবদো অদুদা নীংবা
কায়রমাক্সে ও খোংনা কপথোকলক্সে। মানা নীংজরষদি ইনাক খুনবা,
মরল মথুম লৈবা, মীনা শকখঙ মারখঙনরবা অমদা মচা নুপা অমা
পোক্সে হায়না হরাওজরষদো এ উবদা নীংবা কায়খিদুনা কল্পা ওইরমনি।
মদুনা লাইনা ওই নমাদো য়ুম শেংদ্রিওঁদা শিদোক্সে। এনা থাব্রৈ

শকহেনবীবু লৈশারিঙে লুমজবনি। মদুসু ফংহৌদ্রে। অঙাং যাবদা
মমাসু য়াওরকনি খলুবদা হরাওজরখনি। হৌজিঙি কাহামাঙ খুজাইকায় তা
লৈহৌরে। থাবলৈ ফংরা হায়বু গীরাডুম পুহৌরে। নবোক্তো থাবলৈ
পোকপী মমাদো মদুসু মচা শিখিবা চহী ওজিঙেদা শিদোকত্রে।
মঙোন্দা নঙগী নপাদুনা নমথাক তৌবিরম্বদু খলুবদা মদুনা লাইপু
ওইদুনা শিখিবনি হায়নৈ। নবোক শিখিবদৈ য়ুম ইংখোল য়োহোফ্লমগা
নঙবু সিদা পুরকপনি। য়ুম ইংখোল য়োনবৈ শেলদো য়ু থক্তোকত্রে।

খো — বাবাগী বারীদৈ ঐ ভাব তাজরে। অদো শা মখোঙ মরী পানবদৈশু
হেন্না তমখীরবা নুপা অদুগী মমিংতদি তাকপীয়নে বাবা।

নিং — নিংখৌজাও ঐদি শরী নামুংত্রে। হায়দোকপা য়াদ্রে। নঙনা করি
তৌগে খন্দুনা মাবু হংবনো? হাংতোক্কেরা হাংতোকউ বেরা লৈতে।

খো — মতীক চাবা লমন খুমগে। পারা অমদি তরীরমগে খনবা। ঐবু মপা
মশক খঙদবা লমজা শারা মচা অমা ওইনা সমাজ অসিদা হিংহনবা।
অনীশুবদা মরাল লৈজদ্রবা পঙলবী ইমা অমসুং অবোকপু হাক্তোকপা।
অহমশুবদা সমাজ অসিদা মখোঙ মরী পানবা শাদগী হেন্না তমখীরবা
মীওই লৈ হায়বা খঙহল্লমগে তৌজবনি। বাবা ঐ থরাই য়াম নুং
ঙাইতে মশক্তদি তাকপীয়নে বাবা।

নিং — নঙনা নথরাই অদু য়ৌনা নুংঙাইত্রবদি ইপা মন্ত্র অমা তাক্কে। নঙগা
নশক চপ মান্নবা ঐখোয়গী লেঙ্গা ওইনা তৌবা মীওই অমা থিয়ু।
মীনা হায়নবনিকো— শক্তি মপাগা চপ মাল্লৈ কাবেরান কপিনি, অসুন্না।
মরল য়াম লৈবনি শেঞ্জাও পায়বনি নুপাদো। ময়ুমদো কানুংগুম
শাবনি। থিয়ু শোয়দনা ফংগনি। খুজিন মমায়মুক্তা চাউবা মনিপুরবু বা
ওইনা হেক তৌশিল্লৈ ইচাসিদি।

(বাহয় খরসি হায়রল্লগা নিংখৌজাও য়ু কা অমা হেন্না থকচিনবদৈ লোরে।
গো গো নাখোফুনা তুমথখরে।)

— ভালো ভালো। ইতাও নঙনা নিংখৌজাও লীলা পাল্লিহৈ।

— ইতাওনা খোরী ফাবা শাবসিসু মাল্লিনে। ওইদা ওইরবোই নীংঙি।

— মখাসিদি সিন অমতা মঙাইরে। মসিনা লীলাসিগী অরোইবনি।

হন্দক্কা কনা কনা য়াওদৌরিনো? কনানা করি শক্তম লাংদৌরিবা?

- আরোইবা সিদ্দা রাওদৌরিসি কালাকার অনীখন্তনি। অমনা নুপানি অমনা নুপানি। ঐখোয় অনীনা অমমম হেস্তা শারসিনে? করি হায়গে?
- ফরে। শারসি। লীলা হৌরসিনে।

তিংগোং লৈমা — করিনো তৌরিসিবো? চোইরোলদু থিং লোমনুসে।

কৃষ্ণদাস— চোইরোল নন্তেনে। নঙনা নত্রাও? নঙবু হায়খিদবরাও খোংবাল লুকলাংদা পোকপা অঙাংগী মপা ওইবা যাদে। চাউথোক চাউনা চিত্রবোং কুস্বা নচানুপা ২ লৈরি। নঙগী চিত্রবোংকুস্বা নচা অনীদো হল্পুরোইয়ে। অমা রুসিয়া নুপী লৌ লৈথ্রে অমনা আমেরিকান মেম লৌথ্রে। মখোয় অনীমক রাওং ইন্দুনা লৈথ্রে। নচা অনীগী কুজবা য়ানি হায়দুনা পোঙজবদো হৌজিক পোঙথো হায়বা?

তিং — মদুই বাফমদো থিং হৌদোলনুসে। ঐ তীনীংদ্রে হায়বা।

কৃ — করিগী তানীংদ্রিনো? ইবেম্মা নঙসে ইশৌদি হায়ফেং কল্পিহৈ। নঙনা ঞ্চ ঞ্চ হেক নৈদুনা অঙাংদো নিংথৌজাওদা থেমদুনা য়াহনখিবা নত্রাদো? নিংথৌজাওগী সহী রাওবা দলীন নখুংতা ঐনা শিম্বা মতমদা নঙনা হরাওখিবদো ঐনা কপ্পীংখিবদো। মরাল লৈজদ্রবী থাবল্লৈবু ইকায়বা পীখিবদো। ওস্তোকা নীংঙমখিদেদা। ঐসে নুপীনা খুদৌষী হাপপুরে হায় মীনা ঙাঙনখিবদো। মীনা ঐবু অখামোরানি হায়নখিবদো।

তিং — ওইররেইদবা বামন ময়াম পোপথোক্তুনা লৈদৌ শরুক খরা চংথোক খোস্তোকপা য়াত্রাও? নমাম্বা মীরক খর তীম্রো।

কৃ — তিম্রোই। ইমুংদৈ সুকহেন হেক হেন্দোক্রোই। নহান থাবল্লৈনা অঙাং উনরমদাইদা থোঙ লোনশিন্দুনা ঐবু মপান থোকপা য়ারোই হায় থস্বা নত্রাও? অদুগা হৌজিক্লা মপান থোকউ মীরক তিল্লু হায়বা। থোক্রোই থোঙ লোন লৈনি। নঙ কৈদৌগে হায়রিনো?

তিং — ইমাইপেন্মা! কদায় কদায়দৈ বা কোংথোক কোংথোক ঙাঙলিনো। থিং তোকপীরোসে।

কৃ — তোক্রোই। ঙাঙখিনি। ঙাইখো ঙরাং নুমিরাংবাইরম পাখং মচা মশা মউ ফবা অমা থাঙ অরংবা অমা পায় ঐখোয় থোজালদা লেপলন্মী হায়দু নঙ মশক উহৌবরা?

- তিং - করিগীনো মদু হংলিবো? নঙু ডাওররাও?
- ক - ডাওরে। ঐ ডাওরে। ঐগা শক চপ মামরদি শোয়দনা খোরী ফাবা ওইরমনি। হায় থোঙ থোঙনাও ডাঙা লোনশিল্ল। ঐদি খোরীফাবাবু য়াম কি জাংনি।
- তিং - করিগী কিরিবা। গেটসু লানশিল্লকপা ওম্মোইদববো।
- ক - কিদবা য়াদবনে। মানা পায়রিবা থাঙ অদুনা ওক কঙ্কুনা ঐবু হাৎকনি হায়না তায়নে। কিদবা য়াদে। তাল্লক অসিদা পুকসিসু গ্রোং গ্রোং থোং-লক্কেনে। হায় হায় থোঙ য়াম হামনীংলেনহে। ঐ পায়খানা চঙবদি ওম্মরোই মপান থোকপা কি। ইমুংদা সুম হোৎনবা তারে। ইহে কমদৌনি নংদ্রে নংদ্রে য়াদ্রে।
- তিং - করিনোনে তৌরি মতৌসিবো। লোইরেনে কাসি থুংনা চাইরেনে।
- ক - ওরাং অহীং মঙদা থাবল্লে মচা মচাদো লাকঅম্মে। মচানুপাদো খোরী ফাবদো থাঙ অরংবা অমা পায়। থাঙদো য়াম লংঙে মমাগী মতুংদা লেল্লে। অদুগা ঐবু থোরকও হায় কৌয়ে থোঙজীন ময়াদলেপ। ইমুংদি চঙলক্কে নমথী হায়। ঐ য়াম কিরবো। কাংখল মনুংদা লোং লৈবনা ফরদমাল্লে।
- তিং - ইহে মোমপাক ফিদক্কাসে ইতৈ তৈরেনো। লোইরেননা সিদি। মনম্মা নমথীরিবা।
- ইতাও সুবাইদা লীলাসি লোইশিল্লবা তৌরসি। মখা তাবসি স্টেজদা পুথোকপদা কয়া ফজদৌবা মাল্লেবো।
- ঐসু অদুম খল্লিবনি। মওং চাদৌবা মাল্লে। মখাসিদি ঐথোয় অনীনা সমথরসি হায়বু ইতাওগী মোং করিনো?
- ফৈনে ইতাও ঐনা বারী লীবা অমা ওইনা মহোয়গী অবাংপা বারীদু লীথজরগে। কৃষ্ণদাসনা নারিবা লাইনা অসি হৌজিক কালগী য়েংবা ওমদ্রি হায়বা লাইনা করি হায়য়ে মহোয়গী ওইদস হায়বদুদৈ হেনবা জাংনি। ডাক্তর, মাইবনা লায়োংদুনা ফবা ওমলোই।
- ইতাও কৃষ্ণদাসকী লাইনা অসি ডাঙনা ফৈনা নাবনিনা থম্মোই অমুসুং কোকী লাইনা ওইগদরা হায়না খল্লিনে।

- চুম্বী ইতাও। ইতাওনা খল্লিদো অচুম্বমল্লি। মপান থোকপা, থোঙ হাথ্বা পুন্নমক ইমুংদো তৌরবনিন্দো। করিমুক হায়গনি সোফাদা মথোঙ হামজিনবা। ফুল গ্রাস মনুংদা মপান থোকচিনবা মহা ওইরবনিনে। মনম নুংশিরমথ্রবা নুরমথ্রবা ইমুংদো হৌজিক্তি চঙবা যাদ্রে নমথীবনা। নুশিৎ নুংশা খরা চঙলবদি নমথীবা অদো খরা ফদবা। মদুসু নত্রেদো কৃষদাসনা মরোল অমা নুমিৎ মঙাল উবা যাদে হায়দুনা থোঙ পঙলোন্দা লোনহনবা। মাগী নুপী তিংগোংলৈমদু বাদি বাজরবা জাৎনি। মনম নমথীবদু খরা ফগদ্রা হায়দুনা থাউ মনম নুংশিবকা চাইদুনা হোৎনজরিবনি। মদুনা মনম নমথীবদু কোকপগী বা লৈতে। হেমদুম নমথীরবা তোপ তোপ্পা মনম অমসু ফাওরকই।
 - ইতাও ঐ ওদৌরে। ওক ওক। নাতোন মেন্দনা খাঙলবনে। ইতাও যাদ্রে পুকসে মথক মথা ওন্দ্রে।
 - ইতাও লীলানিনে করিনো? সিদবু কদায় মনম লাষ্টৌরিনো?
 - ইতাও লাকপা লাক্তবা বারী তাবদা মনমদু ফাওরকুবোই খল্লুরবা। মাগী নুপী লৈমাদুদি বাররিনিনে। বাসনু মরালগীনি লাইনা বারকপীবনি। মপুরোইবদু মানা বারক চেৎপদৈ করি থোক্তবগে হায়বা। মীনা অনাবা হংবা লাক্সসু অমতা চঙহন্দে অঙাও অফৈ ওইনা নাবনিনা মী অমতা মওৎদু উহমীংদে।
 - ইতাও ঐনা তিংগোংলৈমবু বারৌরিসি অতৈ নস্তে। মাসু নুপী অমনি অদুবু নুপী ওইবীগী চাউরবা গুণ মীনুংশি খঙবা, থম্মোই থোৎপা হায়বদু মঙোন্দা চেন্দে। থাবল্লৈবু অদুক শাখীনা ওংপীবা হৌনত্রা হায়বা। মীনুংশি হায়বদো মচেৎ অমতা মাগী মশাদা পস্তে। নুপী পীদা অমনি চিহাইনা কল্লিবা।
 - ফরে। লীলা লোইশিল্লবা তৌরসি।
 - লোইশিল্লসি ইতাও। লীলাসিগী মমিংবু কনানা থোনবগে?
 - কৈদৌরগে ইতাও। মমিংগা লীলাগা চানদ্রবরাও। ঐনা থোনবনিনে।
 - লীলাগা মমিংগা চানমনদ্রদুনা হংলিনিনে। ইতাওদি মীং থোনবকাদি লাস্বা লৈত্বেই সত্যনা সাখী। মমিংদি শেৎথরেদনা।
- সে সিনিমা লীলা অসিদা মপা থিরিসি অনীনে হায়জরিবা। কৃষদাসনা

অঙাং যাবিয়ু হায়দুনা মপা থিরেদো। অদৈ অমুক খোরীফাবনা মপা হাৎকনি হায়দুনা মপা থিরেদো। মপা থিবা হায়বদু অনী মাম্রবনিনা কমন লৌথোকপৈ বানিদা। অদুনা “মপা থিবা” হায়না মীংথোনবনি।

• ওসিগী রিহিয়ারসেল মায় পাক্লা লোইশিনবসি হায়নীংঙাই লৈতনা নুংঙাইবো।

• লীলা অশেংবা শাম্রবদা, নুমিত্তদি সুকপু নুংঙাইনি থাজদে।

• অরোইবদদি ঐখোয় অনী পুন্না হায়মিন্নসিকো

ওক্তবা লমচৎ চৎপা নুপাদি, ঙাওনা ফৈনা নাগনি, কৃষদাসকুম।
ফংঙমদ্রবা মীওইবৈ মপোক, অমাংবা মরক্তা ওনগনি, কৃষদাসকুম।
নুপী ওইনা পোক্কা, মীনুংশি চেন্দ্রদি রাজনি তিংগোংলৈমগুম।
কাহেন্না খন্নন চাউবী নুপীদি কদৌনুংদা নুংঙাইবা ফংলোই তিংগোং
লৈমগুম। লীলা লোইজরে। □

শবীনা মমা নোকুবা

(য়াইবী লৈমা অমসুং তোংকাপ চনু অনীনা শক্তম লাংবা লীলা মচা)

তোংকাপ চনু — তুলসীবোং বাই তয়রিসিবু ইতা ইবেম্মা যাইবী লৈমা মানত্বেদা।

য়াইবী লৈমা — মাম্মে মাম্মে। ঐনে।

চনু — ফিশাবকা তোকছোজুনা বাই তয় লৈরিসিবু করিগীনো? অনৌবীবু
কৈদৌরগে' মাবু তয়হনবা যাদ্রাও? মশা ওমদ্রাবরাও?

লৈমা — ইবেমশা নন্তেদা। কোম্মা হায়গে।

চনু — খরা থুনা লেইথোক্কো। লুরবা বা অমা তান্নদবা লৈয়ে।

লৈমা — করি বানোনে? লেইরে লেইরে লাক্কুগে। মাদ্দোলদা থারিবা মোরা
অদুদা ফল্লম্মু ওহাঙ্কা। খোঙ খুৎকাসে লৈখোম্মা ইমোং মোৎলে,
ইতৈ তয়রে। পুত্ৰীদা অমুক্তা শেংদোরকথিগে। ঐসু বাজারদা লং
লৌবা চৎফনি। মিৎনা কুপ্পদা লেইরক্কনিসে।

চনু — থুনা লেইরক্কইদা।

লৈমা — থুদবা যাদবনিনে। ইনফিগী লং মফেল লৈত্রে। যাইস্কুলগী সীজদো
মাগী ইনফি হয়েং পীদবা যাদে হায়রম্মে। মফেলগী লংদি লেইথোক্কপ্পা।
বা খন্নবা লেইরগা ইচিল ইনাও থোকমিন্নত্ৰসি। করি বানো খন্নসি
হায়বো?

চনু — বা খন্নবদি লায়রি। অনৌবী কদায় লৈগে?

লৈমা — হো ময়ুমদা ময়ুমদা?

চনু — করিনোনে হায়রিসিবো? চাননা চৎত্ৰাও? চুম্না মপামদা নোংমা
ফাদোক চৎপা নত্ৰনে।

লৈমা — নন্তে নন্তে চাননা মপামদা চৎত্ৰবনে। হিংচাবী নঙনা থিন থিন হংলবনি

হায়দোকপা তৱেদনা। ঐদি কনা অমতদা হায়দোকলোই খনবনি।

চনু - ঐখোয় হোমো মশোমি কৰিগী ৰা থুপ্ৰগদগে হায়দোকলো।

লৈমা - ইবেম্মা। মৌদুনা হায়ৰিবা নেংমতসু নুপা মাম থেঙনা হজ্জিল্লকউ। যু
ঙাওদুনা লৈয়েং ফাইনা হাইৰং হাইৰং লাকউ সেবা তৌজগে। মদুসু
তৌদে। নুপাগী শিনদি শুগে হায়দনা নুপীদৌনা ফিসাকোন অমা হেক
থাজিল্লে। কদায়দৈনো খঙদে নুপী ময়াম্মা কনাই মৌনাও কনাই
মৌয়াংথাং পুমসু সুৰে তিল্লিৰিবা হিয়াংথাং বৰদু মঙাইৰে। লৌইৰবা
লৌইদ্রিৰা? অদু শাবিয়ু আদা শাবিয়ু। কৈদৌঙে লৌইবিগদগে
মহানি। প্ৰম্মকসি য়েংজনীংদ্রে। নুপী মানবী নুপাদা ওংদুনা লৈদৌ
শৰুক ইপামদা চৎচত্ৰগে। সিদা লৈবা ডুমজরোইয়ে হায়রম্মবা
চৎত্ৰিনে হায়বানি। ডুকত্ৰাও হৌজিক কানগী নুপীশিংসে।

চনু - মমং অনী শুজৱেদনা কমদৌনি। চৎত্ৰবাচি চৎত্ৰৱেদনা। নুপী ময়াম ফি
শীংবা, লৈবা লাকপা অদুগা খস্বনবসু ওইরম যাইদা। কৰিনো হয়িং
লাবা ফাওবা মাগী নুপীদা তোংহন্নীংদ্রিবো।

লৈমা - কৰিনো তাম্মসি খম্মসি হায়বো নঙনা?

চনু - সে সিনিমা ঐখোয় হোমোগী এসোসিয়েসন অমা লৈদনা। ঐনা
সেক্ৰেটাৰিনি, ইতানা প্ৰসিডেণ্টনি। য়াম থুনা ঐখোয়গী জেনেৰেল
মিটিং অমা কৌদবা যাদ্ৰে। মদুদা ৰাৱেপ অহ্ম লৌসি। মদুগী ৰা
তানসি খম্মসি হায় লাক্কিনে। খম্মৰগা ফজনা তাগদবা ৰিজোলুসন
অদো ইথোজ্জুনা থম্মসে। মিটিং নুমিৎ অদুদা পুথোজ্জুনা খম্মৰসে।

লৈমা - ফেনে। মতম মাঙদনবা। অহ্মদু-কৰি বানো। কনাই বানো?

চনু - অহানবনা - হৌজিক পোৎ য়োনবা কাৰৱাৰৱালানা মথোয়গী পোৎ
শিৎননবা হায় এডভৰ্টাইজ তৌবদা- নুপীতমক য়েক খোৎতুনা তৌরি
পোস্টৱনচিংবদা। অতৈ লৈবাক্তদি নুপী নুপা অনীমকপু চাং মাম্মনা
য়াওহনবা শীজিল্লবা উই। ঐখোয় মনিপুৱদদি নুপীবুনা হেহ্মা পামনা
শীজিল্লৰি। মসি সাইন বোৰ্ড, মেগাজিন খবৰনচিংবা চেফোং কয়াদা
উবা ফংঙি। এডভৰ্টাইজ তৌবদা নুপীদা পীৰিবা অধিকাৰসি য়াম্মল্লে
খল অমা কায়ৱে। অদুনা হোমো ঐখোয়সু নুপীগী কেটিগোৱিদা
চল্লিবনিনা অধিকাৰসি খৰা লৌথোকসি। হোমো ঐখোয়দা ১০০ গী

মনুংদা ২৫ দি পীহলসি অসিনী।

- লৈমা — অদুদি য়াম ফবা বানিনা। ফেনে তৌসিনে। হোমো পুন্নমকসু য়ারকনি।
- চনু — অনীশুবদা-শুমাঙ লীলাদা নুপীগী শাক্তম লাংলিবা পাট পুন্নমক হোমোদা পীবা।
- লৈমা — শুমাঙ লীলাদা নুপী শাবী অয়ান্না হোমো গাঙা ওইরমনিদা।
- চনু — খরদি হোমো ওইরমনি খরদি ওইবমলোই। অদুনা হায়রিবনি। ১০০দা ১০০ ওইফম থোকই হায়বনি ঐনা হায়দি।
- লৈমা — মদুদি য়াম চুমপ্ৰবা বানি। লীলাদা মখোঙ থাংবা হৈতবা, কেবা হৈতবা য়াওরিদো হোমো ওইরম্নোই। অদুনা হৈত্বিনী। ঙ্গৈশ লীলাদা নুপী শারিনিকা হায়দুনা মেখোঙনা শামু মখোঙদৌনা চাউথোক চাউরে, মপাছোম মখুদাংনা নুং থাজৎপা বোকসিং তৌবা মীগী মপামছোম হেক মাংলৈ মসলনা মত্রং মত্রং হেক কারদনা অদুগা মোত থোক্লিবনিকা হায়দুনা তৌবদো মাই মাই ঐ য়েংজনীংদে।
- চনু — অহুমশুবদা— নুপীনা খোঙগ্রাও শেৎতুনা মশম তেন্না নুপা মান্না ধাকা কল্পদুনা নুপা শাদুনা চৎপা য়াম লৈরে। নঙ তাদ্রিবরাও হন্দক্তা লৈশাবী অমা চ্যেপ্পক্তুনা নুপীনা শাবা নুপা ওইরমদুদে খঙনরক্তুনা নুপী লৈশাবীদু মমা মপানা ফাদুনা পুথ্ৰে হায়য়ে। অদুগা নুপা শারস্বী নুপীদুবুনা শাধীনা ফুরগা থনস্বী হায়নে।
- লৈমা — ইমাইপেস্মা হৌজিক কালগী নুপীশিংসে ওছোরা তৌ গুমপ্ৰবা য়াওরিনে। নুপীদো তপতানা ফুরস্বা অদুনা মতীক চপ হেক চায়ে। গুকেদকো হৌজিক কালসে। হোমো ঐথোয়দি মদুমহাইদি তৌদে হায়বা। ঐথোয়গী হায়বু পানক্কা পোৎফম ফমদুনা য়োনজবা, ফিশাকোন অমা থাদুনা ফি অদুক শাজবা চুন্না থিবোংগীদমক শেল তানজবা। ঐথোয় মশেল তিন্নরগা কেবৈ বারী খরা শাজবা নন্তনা করিবু তৌরিগে।
- চনু — পাউ অমসু হন্দক্তা নৌনা তায়নে। নুপী অমনা নুপাগী ফিজ়েং শেৎলগা য়ু থকফমদা নুপা মরক্তা য়ু থকপা য়াওই। অদৈ নুপীদু য়ু গাওদুনা য়ু থকফম হোটেল অদুগী টেবল মখাদা লৈপাক্তা তুন্স্বী। নোংগাংগা হৌগৎ চৎথি হায়নে।
- লৈমা — মদুতা নন্তেদা য়াম লৈরিনে। মহোয়দি নুপা শাদুনা নুপাগসু তিষ্টে

লোয়নৈ, চৎমিঁমৈ, নুপীকাসু কোয়মিঁমৈ হয়। কানা কানি য়াম ঙাঙনৈদা।
হোমো ঐখোয়দি পামজরুবৈ তৌজবনি। মোর্যাল য়াওদবা থবক্তি
তোদে হায়বা। মহোয়গী থৌদৌদুদি ইজৎ মাঙবা থবকনিনে। ইমাইপেম্মা
কিজৈ।

চনু — অদুনবু ঐখোয় সমাজগী ইজ্জৎ কন্নবা, ওস্তবা লমচৎ থিংহোনবা
রেল্লী অচৌবা অমা চৎসি হায়না হৌদোক্লিবনি। রেল্লীসি ঐখোয়গী
এসোসিয়েসনগীতা ওইনা তৌসি। নুপীনা নুপা শাবা য়ারোই। ইজ্জৎ
মাঙজনি। অহল লমন মথৈ নখোয়বু উবদা ও মঙ্গলনি হায়দুনা লম্বী
থয় থয়দুনা চৎনরে। অসি হায় শ্লোগান লাউবিরগা লোইরদুবো।
লাইঞপোৎনি।

লৈমা — ঙাইখোনে মীনা শবীনা মমা নোঙ্করে হায়রক্কাইদরাও? ইশাগী
ইমায়দি ইশানা উজবা ফংদে মীগী মমায়তমক উই করি হায়গে? □

চীংঙু খোংনাং থাবৈ পাউমেন

(মাইচৌ খোংনাং থাবনা নোংদ্রেন কৌবা তম্ববু য়াবা পাউথাদুনা কৌরগা পাউমেলছা। অনীনা পাউমেনবদুগী মরমদা বাচানবা)

নোংদ্রেন— ইপু পুনেমজরি। ইপুনা ননাইবু চিঙ্গোই পাউথারজুনা কৌবিববু করি থৌগী ওইরবনো?

খোংনাং— লাউ চঙলকউ লাউ। ফমফম লাংদা ফম্মু। ঐনা নঙবু কৌবদি অটৈ করি থৌগী নশ্তেদো। ইপুদি অহল মতম ওইশিল্লক্রে হনু মাইলৈ চল্লক্রে। ইমং খুৎনা লাস্বা ফংলেদো। ঐগী মতমসু শুজিল্লক্রে। মরম অদুনা নঙোন্দা বাফম অনীখক্তং পাঙথোকউ শিল্লরমগে হায় কৌবনি।

নোং — করস্বা বাফম ওইরবনো চিঙ্গোইবিয়ুদো মাইচৌ পুরেন। ননাই ওমজরদি শোয়দনা পাঙথোকচগে।

খোং — বাফম হায়বু অদুঙৈ মমাইঙগী কুমজাদা মীরৈবাক মচা শান্তিদাম গোসাইনচিংবা কাঙবুনা মীতোপ মীয়ান খরা লাজুনা থোক তৌদুনা মৈতৈ ঐখোয়গী নাং চৎনবী পুন্নমক মাঙহনখিরম্মী। নাম শোল্লিবনি লাইগী মিং লৌরিবনি হায়জিন্দুনা মৈতৈ পংথহল্লগা মখোয়গী খোঙবী মচুম পীথকলম্মী। মতম অদুনা ঐখোয়না পঙবদৈ করিগুস্বী অমতা হায়হৌদে মৈতৈগী পুরানসু মখোয়না মৈ থাদোকপীরম্মী। মতম অদুগী নিংথৌনসু মীতোপকী মায়কৈদা লেপখি। ইপু খা ত্রক ত্রক চীক্সা খুৎনা প্রোক প্রোক থেক খাঙ লৈখি। ঐগী য়াবা অমতা ইনবিখিদে তাবিখিদে নিংথৌনা। নীংঙদবনা পেন্দবনা শৌ শাদুনা লৈরবা কইলৈবাক্সি। পায়মনুংদা বাখল মহম শারে থম্মোয়সে কায়গদৌরে। মতমগী পোইরৈ তুংইম্না নহা পাথৌ ময়ান্না শয়েংগী মথা ফল চনুবা ময়ান্না খাংজেং মচি লাং পাগী পারম পুগী পুরম থিরক্রেদো। মৈতৈ ঐখোয়গী নাং চৎনবী পান্নক্রে হৌরকফম লীখুন থিরক্রে। ওসি কৌবা

নোঙ্গাশেই অসিদা নপু ঐনা নফম লাংদা হৌদোকদৌরি য়াবাসে
নঙসু শোয়দনা য়ানীংগনি হোয়গনি।

বাফমদুদি অসিনি - খায়নদি য়ুম্নাক শাগে অমগী মচানুপা মচানুপীবু চা চনু
হায়না খঙনরম্মী। খুদম ওইনা লাইশ্রমচা, থোকচোম মচা, পোৎশং
বম চনু, খোম্ভ্রাম চনু অসিনিচিংবা। মীয়ান মীতোপ মচানা হান্না লৈরম্মা
চৎনবী পুন্না মুথৎলে হায়রগা চা, চনু, নীংঙোল ভোকথোঙগা নুপীগী
মিংগী মমৈদা-দেবী হায়বা রাইয়শিং নপশিল্লে। নুপী পুন্মমক দেবী
ঙাক্তা ওলহম্লে। নুপাগী কাংবু মমৈনা সিংহ হায়না নপশিল্লে। তম্মা
পুন্মমক-সিংহু ঙাক্তা ঙাইরে। মফম মরাং খঙম্লে অমগা অমগা
খেম্বা লৈহম্লে। অবাবা অমা ওইরে।

অদুনা মীয়ান মীতোপ মচানা নমদুনা হোংহম্মম্মা পুন্মমকসে মুথৎলসি
চৎনরনুসি। সিংহ অমসুং দেবীগী মম্মত্বতা চা চনু, য়েক হান্ননা ফরে
খম্লে পায়মনুংসিদা। খুদম ওইনা -

খাইদেম মচা পিশক খাঙানবা - খাইদেম চনু পিশক খাঙানবা
থোকচোম মচা তোম্মা লুবাং - থোকচোম চনু তোম্মা লুবাং - খুম্লেম
মচা চাউবা খুম্ন - খুম্লেম চনু চাউবী খুম্ন

অসুন্না ইরবদি হায়নরদি অমগা অমগা মাম্মরোই খেম্মরগনি। য়ুম্নাক
শাগে খেম্বা লায়না খঙবা ঙম্মগনি। ইপা ইপুগী লীকলমসু কায়দরা
হায়না খম্মি। নঙগী পায়মনুংদনা করি করম্মা খম্মিবা।

নোং - চিঙ্গেইবিবিবা য়াবাদুমক ননাই ঐহাকসু পায়মানুংদা খনজরম্মিবনি।

খোং - তম্মা নঙসিম্মক্তি মতমগী পণ্ডিত হায়না ময়ান্না থোম্মিবদো চপ হেক
চইয়ে। ঐনা ঙসাই চিঙ্গেইখিবদো অদুদা চিংখহৌরে। চা চনু তমক
শীজিম্ববসু য়াই। য়েত্তমক শীজিম্ববসু য়াই মাগী মাগী অপাম্মা মতুং
ইন। অনীমক শীজিম্ববসু কায়দে মদুনদি হেম্মা ফৈ।

নঙদি মতমগা চুনরবা পণ্ডিতনি। তৌগে হায়বতা ঙমলিবা কোনুংগী
অমাইবা অমাইবিগী ঙমদা ঙম্মা ঙম্মনিদো পণ্ডিত অচৌবনিদো।
নঙনা ঐগী য়াবা পাউমেন অসিমতদি পাঙথোকঅম্মুনে।

নোং - ইপু পাঙথোকচগে। লায়নসু পাঙথোকাকপা ঙমজনি। মরমদি খাই
তরানা পাম্মবা বাফম ওইবনিদা রায়েই। করিনা হায়বু মী অয়ান্না

সিংহ দেবী হায়বা বাহয় অনীসি কয়া পান্নরকত্রে। অণনবা অমদি
খাইনা পান্নরে। মিনা হাম্মা ইরগা য়ুল্লাক্সা কোন্না ইনরকপসু থেংনরে।
বায়েন পথাপ অমগী মখাদা চৎথবা নন্তবনিনা অপাম অপান্না মীনা
ইনরকপৈ বাতনি।

খোং — বায়েন পথাপপত্তুবু সনা কেনুংদা লৈবা পণ্ডিত অচৌবহোয়না শেমগদবা
নত্রাও? হৌদোরকদবা নত্রানে?

নোং — মাম্মি ইপু ননাই ঐখোয়না শেমগদবনি।

খোং — অদু ওইরদি থুনা শেম্মো। পথাপত্তু চৎনহম্মো। ইপুনা পান্নদি ইং
২০০০ অহৌবা নুমিত্তগী হৌনা কনাগুয়া কনাগুয়া অমতনা সিংহ
দেবী শীজিন্নবা থেংনরবদি ফাদুনা অকনবা চৈরাক পীহম্মিংঙি। মসিগী
ঐগী অহানবা পাউমেন।

নোং — ননাই ঐহাক পাঙথোকপা ঙল্লাবা হোৎনজদে। ঙমগনিসু খনজৈ।

.....

খোং — অনীশুবা পাউমেনসিমদি মলেশ মরোলগা তোৎনা য়াম্মরগা ঙাঙনরসিকো।
মলেশ মরোলতা নন্তনা হিন্দি, বেঙ্গলী, সংস্কৃতসু য়াল্লসি মতমগী
চৎনরিবা লোল শিংজু লোন ওইহনসিকো।

নোং — ফগনি ইপু। ইপুনা তাকপিন্দিবা লোলদু মৈতৈ মচাশিংনা য়ান্না
পামজনা হৌজিক হৌজিক শিজিন্নরি। চৎনবী অমা ওইরি। ঐখোয়সু
লোনবা চুম্মালে খল্লে।

খোং — ফরে অদুদি ঐ হায়রগেকো, ঐখোয়গী পীক্সা খুজীন মমায়মুক্তা
পাক্সা মনিপুর সনালৈবাক অসিদা ডাইরেক্তরনা চেঙ্গুম শৌবশুম
শৌরে, মোনজাম মহয় পানশুম পাল্লে। মথোঙ মরম খঙদ্রে। নহানা
মাইবা শাবা মং খল্লে হায়বদু ওইরে। মসি কোল্লাবা মনিপুরবু মথোঙ
মরম খঙদবদৈ কলহৌনবা উপায় অমা থিহৌদবা য়াদ্রে।

নোং — করি উপায় তৌসিগে? লকানুংদা ইপুনা হীরি অমুক্তং কোনবিয়ুদো।

খোং — ঐনা খনবদি ডাইরেক্তরগী পরীক্ষা অমা থন্না ফগদবামাল্লে।

নোং — করল্লা ইপু। ঐবু তাব তানবা অমুক্তা তাকপীয়ুদো।

খোং — বি এ, এম এ, লো নচিংবগী পরীক্ষা ঙাল্লবশিংনা মিংদা

টাইটলশিংদু নপনি, মিংগী তুংদা ইনৈ। অদুগুম্মদনা ডাইরেক্তরগী পরীক্ষা ওল্লবা মীতবু শীজিমহনসি। অদু ওইরবদি খঙলম খঙফাংতা খরা উরগা তারগা, য়েংলগা ডাইরেক্তর ফম পাছা ডাইরেক্তর ওইনীংবা শোইনৌ মথৈ কেনখগনি। মীগী চাউখংলবা লৈবাক্তা ফাও ডাইরেক্তর ৪/৫ দৈ হেমা লৈতে। পাক পাক ওইনদে খঙদ্রবদি, হৈত্রবদি মতীক চাদ্রবদি। হৌজিক মনিপুরদা লৌনগনবা লায়নাগুম পার্কা শমা শন্দেব্রকলি ডাইরেক্তরগী লাইচং অসি। মসি থিংহৌদবা যাদ্রবনি।

নোং — ইপু মদু যান্না চুয়া রাফমনি। পরীক্ষাদি করম্মা লৌগনি?

খোং — পরীক্ষা মরৌদি সুম তৌরসি - নোটিশ অমা ডাইরেক্তর লৌগনি হায়না থোক্‌সি। ফোর্ম অমা নম্মমি। ফোর্মদুদা হায়বা মতুং ইন্না মেনখংতুনা দরখাস্ত থারকপা মথৈ লৌশিল্লগা য়েংলসি। মইহে মশিং রাংপা এক্সপিরিয়েন্স লৈতবা মথৈ স্কিনিং তৌথোক্‌গা খংথহৌরসি। খংথবা য়াবা মথৈ খংথহৌরগা খনগংলবা মথৈদু পরীক্ষা য়াওহ্লসি। মদুনা য়ারোয়দরা?

নোং — পরীক্ষাদি রিতন টেস্টমক তৌগদরা?

খোং — অইবা চাংয়েংতমক তৌবা য়াদে। থিওরী প্রাক্টিকেল অনীমক তৌগদবনি।

নোং — ইশৈ নোংমাই অমদি মিউজিসিয়ান হায়বদি য়ৈবা, থীনবা খোংবা, লেনবা কাঙবুদদি প্রাক্টিকেল লায়না পাঙথোকপা য়াগনি, য়ারোইদবা খরা লৈরিনে ইপু, মদু হান্না মুন্না খম্মহৌদবা য়াদে।

খোং — য়ারোইদৌরিবু করি করিদনো?

নোং — ফিল্ম ড্রামা, লীলা, শুমাঙ লীলানচিংবদদি খর লুনা থোক্‌দরা হায়না খনজরিবা।

খোং — লুরোই কৈগী লুরুনি হায়গে। ফিল্মবু ওইরে, ড্রামাবু ওইরে, শুমাঙ লীলাবু ওইরে মদুগীদমক মখোয় মখোয়না পীখংলকপা ভোল্যুম অদুদে সিন অমা খনগংলগা হায়দি মদুগী একজামিনার ওইদৌরিদুনা খল্লগা শামহনগনি। শক্তম লাংদুনা স্টেজদা কুমগদৌরিবা, স্কুন্দা মশক শক্তম থোক্‌কদৌরিবা মখোয় অদুদদি অথিংবা খরা লৈগনি। অথিংবা থমগদৌরিবশিং অদু নপু হায়গে তাউ।

মদ্দুদি : -

- (১) ককই চুবা মী হায়রিসে কুচুদনিকো। নুপা কালাকার ওইরসু নুপী কালাকার ওইরসু য়ারোই। তোতি ঈশিনো ইরু মায়থজবা ককই চুদবা মীওই হায়বদি ভুখোঙ লংবা মশা নানবা মীওইতমক ডাইরেক্তর ওইদৌরিদুনা প্রাক্তিকেল ক্লাসকিদমক পুরকপা য়াগনি।
- (২) মমায় মায়হীং পাক্সা কাবা মমায়দু ওমু বোত্রা মথা মানবা পুরকপা য়ারোই। মরমদি পেট তৌবদা বাই-। মাগী মায়হীং অদু কুপশিনখিনবা তৈবদা থানা তৈদবা য়ারোই থামল্লবদি মায়গী মায়ওং কায়রকই। য়েং বদসু ফজ্জবা বাথলি।
- (৩) য়াতা থীবা মীসু প্রাক্তিকেলগীদমক পুরকপা য়ারোই। কালাকার অদুনা আর্ট এক্তিংদা য়ান্না ফবা হৈবা মী-ওইদুনা পুরক্তবা য়াদ্রগদি মাগী অখীবা ময়া অদু শংতোকপা তায়। ময়া পোববু ওইরে, চৌববু ওইরে, য়াহিদাক হাপ্পা মাম্মা মুববু ওইরে, চগেম মরু মাম্মা হৌববু ওইরে লোইনা শংতোকদবনি। অদুগা চাইনাগী দোকান্দা চংতুনা কফোই য়াতা মানবা য়াদু হাপলগা লাক্কদবনি। মরমদি লীলা শামবদ নোকপা য়াউই, বা ঙাঙবা য়াউই য়া উদবা য়াদে। অদুনা ফজ্জদবা য়াদে।
- (৪) লীলা কুমগদৌরিবা কালাকার অদুগী মায়ওংদু তেলঙ্গা মানবা হায়দি কা অমা হেন্না মায় চুথেক নায়বা য়ারোই। মরমদি লীলা সিনেমা হায়বসি য়েংনবনি। মায়ওং ফজ্জদবা য়েংবা নুংঙাইতে। প্রোফাইলদা মখদাংদু থারাক থরাক য়ানবগুম উবদু য়ারোই।
- (৫) শুমাঙ লীলাগী হায়বদি ঈশৈ লীলাগী বানিকো। ঈশৈ শকপী শাদুনা শক্তম লাংগদৌরিবা কালাকার অদু মখোঙ শামুমুক চাউবা, মপাছোমগী মসলনা হৌদোং মচা কাগুম কাবা পুরকপা য়ারোই। হায়রিবা শাবান মুতিসিগী মীওইনা ঈশৈগী মোত থোকপা উবদা ভাবোঙ্কী মিং নাই। লীলা ফালা কুন্মৈ হায়বসে য়েংহনবৈদমকনি। য়েংনিংনবা তৌগদবনি।
- (৬) শুমাঙ লীলাদা নুপীগী শাক্তম লাংগদৌরিবা কলাকার অদু চউ শাংবা মীওই মুক্তি ফজ্জবা ধোংলেনগী মমৌনুপী মাম্মা ধোরক্সা নুপাদুনা খুকউ মুস্তা বাংলবা ময়াং কৌত্রিক কংলবদি য়েংবা নুংঙাইতে ভাবকনা শাউনে। কমেদিয়ানগী মওংসু মাদ্দে। শাবিনবা কালাকার লৈতদুনা

তৌরিবনি হায়রগনা লৈত্রগদি তোকথোকপনা হেমা ফৈ। কাষ্টিং হৈতবা ডাইরেক্তর তাদনবা।

- (৭) কমেদিয়ানগী শক্তম লাংগদৌরিবা মীওইদু নোক্রিবা বা ঙাঙথোরকপদা পকচবা কালাকার ওইগনি। নত্রবদি নোক্রবনি হায়দুনা ঙাঙলগা ভাবোরা নোকপীরকত্রবদি ইকাইনীঙাইগী মশকনি।

মথক্তা ঐনা হায়ত্রিবাশিং অসিসু ঙাঙা নিয়ম চুনা প্রাক্তিকেল তৌরিদি থবক মহয় য়ানগনি। মদু থোক্তবা নঙনা শীনবা তারেকো।

শান্না হায়রবদা স্টেজদা অমুক্তং কুমজ্বা ফংলবদি, ফিন্দা ইমি তাহৌরবদি হৈতি হৈতনা শেল পুথোকঅগা হেরো শাজ্বা, হেরোইন শাজ্বা য়াহল্লোইদবনি। সা রে গ ম মমুং তাদনা খঙবা মীওই অমতা ঈশেগী ডাইরেক্তর ওইবা য়াহল্লোইদবনি। হৈতবা খঙদবা মীনা ডাইরেক্তর ওইরিবনি হায়দুনা তাকশিল্লকপদা মিউজিসিয়ান মকোক ঙাওরে তৌফম খঙদে।

- নোং — ইপুনা তাকপীরিশিং অসিবু ইন্দুনা নিয়ম চুনা থবক্তা চংথরবদি ডাইরেক্তর পরীক্ষা ঙহা মশীং য়ল্লোই। মশীং য়ান্না থুনা হুয়রকনি।

- খোং — মশীং হুয়রবনিনে। ডাইরেক্তর শোইনৌ ময়াম শোইদথনবা পরীক্ষা লৌদৌরিবনে। খঙও ভাব তাওও। ডাইরেক্তর মশীং হুয়রববা পরীক্ষানে পরীক্ষা। মীরেবাক মচাগী মমাঙদা ইকায় হায়বা। নহানা মাইবা শাবা মং থল্লি হায়বদো তাহনগনুসে। মনিপুর সনা লৈবাক্সে সনা লৈবাক।

- নোং — ইপু মতাঙ চারিঙেসিদা ডাইরেক্তরগা মরী লৈনবা বাহং অনীখক্তং হং জহৌগে হায়বু।

- খোং — করিনো হংঙুদনা। নপুনা খঙবা ওইরদি খুমগনিনা।

- খোং — ঙুপকা ঙুন প্লেগা খেয়বা খঙদবা নুপা অমনা ফিন্সগী ডাইরেক্তর ওইরিসিবু?

- খোং — মদুদি লায়ত্রবা বান্নি। মদুগুহা ডাইরেক্তর অদো সেলফ স্টাইলগী ডাইরেক্তর কোইদনা। মখোয়গুহা ডাইরেক্তর মৈতৈ লৈবাক অসিদা য়াম লৈবনি।

নোং - আহোয় খঙজরনি। অদুগা ইপু মতম অমদা লীলা ইবা ওইরস্বা।
ভোল্যুম ৪/৫ দি ফজনা ইরস্বা মীনসু ফজৈ হায়নখিবা অদুগা ইবা
তোকথোজুনা ডাইরেক্তরগী ফমদা থুনা কাখিবা। মসিনা কমদৌরি
জাথনো?

খোং - হে মদুদি নপু হায়গে তাও। সিনেমা ড্রামা য়েংলুবদৈ খঙলকপা
উরকপা খরা অদুগা মাগী হাম্মা লৈজরস্বা নোলেজ খরগা পুনশিন্দুনা
ইরস্বনি। পান্না শমা মপুং ফবা জ্ঞান, অমদি এ স্বপরিয়েজতি লৈজদবা
মীওইনি। মানা খঙজবা নোলেজ অদু লোইথোকখিবা মরন্না ইনবা
মচাক লৈরস্ববা। ইরবসু ভাবনা শাগৎতুনা ইবা তাবা। মদুগুস্বা ইবদো
ফজরস্ববা য়েংবদা নুংঙাইরস্ববা অদুদা ফেল ওইবা, মশা মথন্ত
ইকায়জরজুনা ইবা তেজ্জগা ডাইরেক্তর কাজখিবা। মখোয় অদুবু
“ভোক নীল” নত্রগা আউত ওফ ষ্টোক হায়না খঙনৈ। মশা মথন্ত
কাজবা ডাইরেক্তরনিনা সেলফ স্টাইলগী ডাইরেক্তর মখল অমনি।

নোং - ও আইসি। ঐ লোইনা ভাব তাজরে ইপু। মনিপুর অসিদি মখোয়গুস্বা
ঙাক্তা পীক থমা লৈরেকা।

খোং - অদুননি নপুনা ডাইরেক্তর পরীক্ষা লৌসি হায়রিসে। □





অইবী অসিগী হৌজিক হৌজিক ফংলিবা লাইরিকশিং :

১।	নুজা ফিদম	১৯৫৭
২।	খোঁজ্জিগী মঙলান	১৯৮৩
৩।	খিঙেল লাইজ ঈরাওখোল	১৯৮৪
৪।	লোইজীং লোইয়া শৈরেংলৈ	১৯৮৪
৫।	ইমা খুন্নাৰপীগী নোন্নাংহৈদো	১৯৯০
৬।	অবোন্ধী মঙলান	১৯৯০
৭।	মমাদো লৈশাবীদো অঙাওবীদো	১৯৯০
৮।	কবোক ওইব্রবী কবোকলৈ	১৯৯০
৯।	মহালক্ষীগী খুংপায়শেল	১৯৯০
১০।	নুৱা যাইখিং কোনু	১৯৯১
১১।	হেঙ্গোই হেঙ্গোই মীহেঙ্গোই	১৯৯১
১২।	ইক্ৰিসটিকী কুম্ৰী নুপী	১৯৯১
১৩।	খুমন খম্বা	১৯৯২
১৪।	তোবৰুংগী তেৱা পান্ধীদা শাংপা মৈবুল	১৯৯৩
১৫।	তোকঙা মখুম হাংবা	১৯৯৪
১৬।	কংলবা সনাই ময়োম	১৯৯৬
১৭।	ইবেন মায়োগী লৈপরেং	১৯৯৬
১৮।	তোকঙ চরোং	১৯৯৬
১৯।	ঐ নহোয় চঙৱেইয়ে	১৯৯৬
২০।	হৈয়েন চরোং অচুখা	১৯৯৬
২১।	মুক্তা পরেং	১৯৯৬
২২।	ইচেথোইবী অমসুং অতৈ বারীশিং	১৯৯৭
২৩।	এটোনি দোলাই পাবা	১৯৯৮
২৪।	ইংখোল মচেং অমতংগী	১৯৯৮
২৫।	শীঙেল লৈরাং	১৯৯৮
২৬।	খুন্নাইসিগী থোক লীলা	১৯৯৮